खंड १: आदराजलि 
श्री गुरुजी का जीवन पट और महापुरुषों 
को दी गई श्रद्धांजलि | 


खंड २: संघ मंथन 
प्रतिबंध के बाद नागपुर व उत्तरप्रदेश में 
दिए भाषण। सिंदी, इंदौर व ठाणे की 
चिंतन बैठकों में दिये गए भाषण | 


खंड ३ : प्रबोधन 
कार्यकर्ताओं को दिशादर्शन, बैठके, प्रेरक 
पाथेय और कार्यक्रमों में दिए उद्बोधन| 


खंड ४ : प्रशिक्षण 
संघ शिक्षा वर्गा में १६३८ से १६७२ तक के 
बौद्धिक | 


खंड ५ : समाजोद्बोधन 
विविध संस्थाओं में दिए भाषण, 
विजयादशमी के बौद्धिक, उत्सवों पर दिए 
बौद्धिक | 


खंड ६: लेखन-कार्य 
लेख, संस्थाओं की अभ्यागत-पुस्तिकाओं में 
अंकित अभिप्राय, पुस्तकों के लिए लिखी 
प्रस्तावनाएँ, छात्रकालीन पत्र, अंतिम तीन 
प्र पारगी आश्रम की देनेदिनी 

सरकार्यवाह 
संघचालक 
मुख्यशिक्षक 


कार्यवाह 
गटनायक 
प्रचारक 
शाखा 
उपशाखा 
बैठक 


बौद्धिक 
समता 
संपत्‌ 


विकिर 
दंड 
चंदन 
सहभोज 


शिविर 
संघ शिक्षा वर्ग 


सार्वजनिक समारोप 
खासगी समारोप 


पारिभाषिक शब्द 


संघ के मार्गदर्शक। 

संघ के निर्वाचित सर्वोच्च पदाधिकारी | 

स्थानीय कार्य व कार्यकर्ताओं के पालक। 

नित्य चलनेवाली शाखा के कार्यक्रमों को संचालित 
करनेवाला | 

शाखा क्षेत्र का प्रमुख | 

शाखा क्षेत्र के एक छोटे भौगोलिक भाग का प्रमुख । 
संघकार्य हेतु पूर्णतः समर्पित अवैतनिक कार्यकर्ता | 
संस्कार निर्माण हेतु नित्यप्रति का एकत्रीकरण | 
एक स्थान पर चलने वाली विभिन्न शाखाएँ। 
विचार-मंथन व सामूहिक निर्णय-प्रक्रिया हेलु एकत्र 
बैठने की प्रक्रिया | 

वैचारिक प्रबोधन का कार्यक्रम, भाषण। 

अनुशासन के प्रशिक्षण हेतु शारीरिक कार्यक्रम | 
कार्यक्रम प्रारंभ करने हेतु स्वयंसेवकों को निश्चित 
रचना में खड़ा करने की आज्ञा। 

शाखा-कार्यक्रम की समाप्ति की अंतिम आज्ञा। 
लाठी। 

एक साथ मिल-बैठकर जलपान करना। 
अपने-अपने घर से लाए भोजन को एक साथ 
मिल-बैठकर करना। 

कैंप । 

संघ की कार्यपद्धति सिखाने हेतु क्रमबद्ध त्रिवर्षीय 
प्रशिक्षण योजना | 

शिविर तथा वर्ग का अंतिम सार्वजनिक कार्यक्रम । 
वर्ग का केवल शिक्षार्थियों के लिए दीक्षांत कार्यक्रम | 

२६ 


प्रशिक्षण 
प्रार्थना का अन्वयार्थ 


संघकार्य में dest का योगदान 
हमारी संस्कृति की अखंड धारा 
सच्चा राष्ट्रवाद 

राष्ट्रोत्थान का सही मार्ग 

बाल स्वयंसेवकों का दायित्व 
संघकार्य ईश्वरीय कार्य है 

प्रथम गणतंत्र दिवस 

कश्मीर को स्वनिर्णय का अधिकार घातक 
कार्य का अधिष्ठान 

समय के आह्वान को स्वीकार करें 
युवकों को आह्वान 

कलंक को धो डालें 

शांतिपूर्ण आंदोलन का आदर्श 
कानूनन गोहत्या बंदी आवश्यक 
प्रबल राष्ट्रजीवन 

राष्ट्र-प्रासाद का निर्माण 

प्रेरक शक्ति का अभाव 

नींव के पत्थर बनें 

राष्ट्रजीवन को प्रभावित करना है 
सर्वाधिक आवश्यकता 

हिंदी विरोध अनावश्यक 
आत्मनिर्भरता 

अंतर्बाह्य संकटों का निदान 


- दरिद्रनारायणो भव 


अहिंदूकरण - अंग्रेजों की चाल 
सत्य की पुनर्स्थापना 

खंड - ३ 
प्रबोधन 


अन्‌ १६४० थे १६७३ तक श्रीशुरुणी ने 
प्रतिवर्ष दो बार संपूर्ण भारत का शंघक्छार्यार्थ 
प्रवास किया। Sa als A SA प्रवास व्हे दौरान 
स्वयंसैवव्छों व्हे श्शिविर, सम्मेलन, बैठकों तथा 
जनशभ्नाओं में दिड गढ भाषणों तथा चर्चाओं का 
संकलन Sl 


CC-0. Nanaji Deshmukh Library, BJP, Jammu. Digitized by eGangotri 


दिशा दर्शन 
विभिन्न अवशरौँ पर कार्यकर्ताओं के सम्मुख दिये गउ 
श्री शुरुणी के कुछ चुने हुए बौद्धिक वर्णो के शाशंशा 


१. कार्यक्रमों व्हा मूल उद्देश्य 


(२३-२४ मार्च १६४० को चंद्रपुर में उस समय 

के मध्यप्रांत के प्रौढ़ स्वयंसेवकों का एक शिविर 

हुआ | उस समय पूजनीय डाक्टर हेडगेवार स्वास्थ्य 

लाभ के लिए राजगीर (बिहार) गए हुए थे। इस 

शिविर के स्वयंसेवकों के नाम पूजनीय डाक्टर जी 

ने राजगीर से एक पत्र भेजा था। पत्र में स्वयंसेवकों 

को संघकार्य बढ़ाने की दृष्टि से एक महत्त्वपूर्ण 

सूचना दी थी कि आगामी तीन वर्षों में विशिष्ट 

सीमा तक स्वयंसेवकों तथा शाखाओं की संख्या 

बढ़ाई जाए। पत्र में यह भी लिखा था कि शिविर 

में संपूर्ण समय उपस्थित रहकर श्री गुरुजी 

स्वयंसेवकों का मार्गदर्शन करेंगे। उस समय श्री 

गुरूजी सरकार्यवाह थे। उस शिविर में दिया गया 

बौद्धिक) 

संघ के विविध कार्यक्रमों के मूल में जो उद्देश्य है, उसे यदि हम 
भूल जाएँ, तब केवल कार्यक्रमों से अपना कोई भी कल्याण नहीं होगा। 
इसलिए संघ में बौद्धिक वर्ग तथा इस प्रकार के शिविरों की योजना की 
गई है। 


श्री शुरुजी AAT : खंड ३ {3} 
CC-0. Nanaji Deshmukh Library, BJP, Jammu. Digitized by eGangotri 


हम विचार करें कि संघकार्य करते समय केवल कार्यक्रमों के जाल 
में ही तो नहीं फँस गए हैं? अपने कार्यक्रम केवल निर्जीव रूढ़ि तो नहीं हो 
गए हैं? पूजनीय डाक्टर जी का आज ही पत्र आया है, जिसमें उन्होंने 
आह्वान किया है कि लोकसंख्या के अनुपात में ग्रामीण विभाग में एक 
प्रतिशत और शहरी विभाग में तीन प्रतिशत प्रतिज्ञित तथा गणवेशधारी 
तरुण स्वयंसेवकों की संख्या बढ़ाने का संकल्प सभी स्वयंसेवक करें। यह 
योजना अपने नितांत आदरणीय सरसंघचालक जी ने रखी है। इसलिए 
कटिबद्ध हो जाना चाहिए। इस विशाल भारत के लिये पारतंत्र्य के गर्त में 
गिरी हुई, अत्यंत संकटग्रस्त अपनी मातृभूमि के लिये पचास-साठ हजार 
स्वयंसेवकों का संगठन दरिया में खसखस के समान है। संख्या के बिना 
संगठन व्यर्थ है। इसलिए हमें संख्या-बल पर निर्भर रहना होगा। अपने 
संगठन की संख्या इतनी बड़ी हो कि उसे देखकर ही शत्रु घबरा जाए। कुछ 
लोग कहते हैं कि “यदि मुठ्ठीभर तेजस्वी आदमी मिलते हैं, तो दुनिया में 
हलचल पैदा की जा सकती है। उनका कथन सही है। परंतु ऐसे मुठ्ठीभर 
तेजस्वी आदमी मिलने तो चाहिए। एक वैज्ञानिक कहा करता था कि यदि 
उसे पृथ्वी के बाहर खड़े रहने के लिये स्थान मिले, तो केवल एक उंगली 
के सहारे वह पृथ्वी को नीचे गिरा सकता है। 


कुछ लोग कहते हैं कि अपना कार्य पैसे के बिना बढ़ना संभव नहीं 
है। परंतु मेरा मत है कि मनुष्य पैसों का अनुसरण नहीं करता, पैसा ही 
उसके पीछे आता है। यह कहना भूल है कि पैसे से संगठन बढ़ सकता है। 
आज जो अपना संगठन बढ़ा है, वह क्या पैसे से बढ़ा है? हमें कर्तृत्ववान 
और स्वार्थत्यागी व्यक्ति मिले, इसलिए अपना संगठन बढ़ा और संपत्ति भी 
बढी । स्वयंसेवक निष्ठावान हुए तो पैसों की कोई कमी नहीं है। राष्ट्र की 
सच्ची संपत्ति है राष्ट्र के व्यक्ति । वे प्राप्त होने पर अपने को किसी भी बात 
की न्यूनता नहीं रहेगी। SS संघ में लाते समय एक बात ध्यान में रखनी 
चाहिए कि जो संघ में आएंँगें, उनके मन में स्वार्थ-भावना का प्रवेश न होने 
पाए। देश-कार्य में तन्मय होकर, एकरूप होकर और स्वार्थ छोड़कर किया 
गया कार्य ही देश को उपकारक होगा, अन्यथा वह हानिकारक होगा। इसी 
दृष्टि से संघ वेतनभोगी नौकर रखकर कार्य करना नहीं चाहता। 


स्वयंसेवक का तन-मन-धन संघ के लिये है, फिर संघ को पैसों की 
चिंता करने का क्या कारण है? निष्ठावान, स्वार्थत्यागी, संघ के लिए 
तन-मन-धन अर्पण करनेवाले स्वयंसेवक कैसे प्राप्त होंगे, इसी एक बात की 

चिंता करते हुए उत्साह से अधिक काम करने का संकल्प करें और अपने 
प.पू.सरसंघचालक जी को आश्वासन दें कि हम संघकार्य अवश्य सफल कर 
दिखाएँगे। 

Re बिल fe 


२. AAG के हर कोने मैं Bat 
(लाहौर, १६ जनवरी १६४१) 
समर्पित कर्तुत्ववान शंघचालक 


मुंबई के संघचालक माननीय दादा नाईक की मृत्यु हो जाने के 
कारण पंजाब का प्रवास अधूरा छोड़कर मुझे मुंबई जाना पड़ा था। मुंबई 
शहर बहुत बड़ा है। वहाँ सब समाजों, सब मतों, सब प्रकार के लोग रहते 
हैं, इसलिए वह अजायबघर जैसा है। वहाँ पड़ोस में कौन रहता है, लोग 
नहीं जानते। सन्‌ १६३४ में वहाँ शाखा का काम प्रारंभ हुआ। मुंबई में लोग 
छोटे-छोटे गुटों में बँटे हुए थे, एक दूसरे के प्रति संवेदना नहीं थी। समाज 
की ऐसी अवस्था में संगठन कैसे होगा, शाखा का काम कैसे खड़ा होगा- 
यह समस्या कार्यकर्ताओं के सम्मुख थी। अपने संगठन का विचार और 
सिद्धांत समझना तो आसान है, परंतु प्रत्यक्ष व्यवहार कठिन है। चुनाव या 
किसी लोकप्रिय राजनैतिक पार्टी की ओर से चुनाव में खड़े रहने के लिए 
संघ-शाखा छोड़ देनेवाले स्वयंसेवक तो मिलते हैं, परंतु स्वयंसेवक को 
सुसंस्कारित और चारित्र्य-संपन्न बनाने के लिए अविश्रांत परिश्रम करने 
वाले कार्यकर्ता कम ही मिलते हैं। 

ऐसी कठिनाइयाँ होते हुए भी श्री दादा नाईक ने मुंबई में संघ का 
काम प्रारंभ किया। शाखाओं को संघस्थान चाहिए, इसलिए जगह की 
व्यवस्था की । शाखा चलानेवाले कार्यकर्ता खड़े किए। प्रारंभ में वहाँ की 
उपस्थिति २० थी, उसे छः वर्षों के अपने अथक परिश्रम से १५०० तक 
पहुँचाया। मुंबई में लोग तथाकथित आधुनिक =| ऐसे लोग मित्रों को भी 
अपने घर में नहीं ठहरने देते। परंतु दादाजी ने ऐसे बहुत से लोग तैयार 
किए, जिनके घर में स्वयंसेवक ठहरते थे। दादाजी सुविख्यात नहीं थे, थोड़े 
लोग ही उन्हें जानते थे। जो जानते थे, वे भी “वालंटीयर दल तैयार 
करनेवाले? के नाते। 

हृदय में आश 


मुझमें कर्तृत्व नहीं, ऐसा कोई भी अपने बारे में न समझे। यदि वह 
चाहे तो अपने अंदर की सुप्त शक्तियाँ जागृत कर सकता है। संघ का काम 
करने की लगन व इच्छा उत्पन्न करने की आवश्यकता रहती है। स्वतः की 
शक्ति का अनुमान हर किसी को नहीं होता। प्रबल इच्छा हो और अपने 
काम पर अंतःकरण का केंद्रीकरण हुआ, तो कर्तृत्व जागृत होता है। “जीवन 
में करने योग्य संघकार्य ही एकमात्र कार्य है? - यह बात दादाजी के मन 
में जँच गई थी। अंतःकरण इस बात पर केंद्रित होने से उनका कर्तुत्व 
जागृत हुआ। उनका नाम मुंबई के सारे सुविद्य लोग जानने लगे। उन्होंने 
मानो शून्य से जगत्‌ पैदा किया। जो मरुस्थल माना जाता था, वहाँ बाग 
का निर्माण किया। उनकी शवयात्रा में २००० स्वयंसेवक थे। मामूली लगने 
वाले आदमी की ऐसी शवयात्रा मुंबई के लोगों ने देखी नहीं थी। 


जैसा काम दादाजी ने मुंबई में किया, वैसा हमें अपने यहाँ करना 
है। अपने मन में समाधान, आनंद, प्रसन्नता उत्पन्न कर सुखासीन करनेवाला 
नहीं, अपितु लगन पैदा करनेवाला काम करना है। अपने हृदय में आग 
लगनी चाहिए कि अभी तक काम नहीं कर सका। किया भी तो कुछ 
अधिक नहीं कर पाया। काम के पीछे नींद, भूख-प्यास न लगे- ऐसी अंगार 
अपने हृदय के अंदर नहीं जगी, दिन बीत गया, परंतु संघ का कार्य नहीं 
हुआ, इस विचार से दिल मानो जल रहा हो। ऐसी बेचैनी हमारे अंदर 
उत्पन्न होनी चाहिए । दिन में हम कितने फिजूल, अहितकारक, स्वार्थी काम 
करते हैं? इसकी ओर हमेशा अपना ध्यान रहे। 


संघश्थान का एक घंटा 


एक घंटा संघ में जाना संघ का कार्यक्रम है, कार्य नही प्रत्येक 
स्वयंसेवक के साथ हम भ्रातृभाव का अनुभव करें। घर-घर का हिसाब रखें 
कि कितने आदमी अपने कार्य से आकर्षित हुए हैं। शाखा का कार्यक्रम 
कार्य का एक अंश है, जाँच-पड़ताल है। २३ घंटे के व्यवहार में अपने 
प्रमुख सिद्धांतों के अनुसार हमारा आचरण हुआ या नहीं, इसका हिसाब 
है। हिंदुओं के प्रति आत्मीयता और प्रेम, अपनी भारत माता और उसके 
पुत्ररूप समाज के नाते जो हमारा यह हिंदू-राष्ट्र है, उसके प्रति सर्वस्व 
अर्पण करने की प्रवृत्ति, संघ के इन मूलभूत विचारों के अनुसार २३ घंटों 
में अपना व्यवहार रहा या नहीं रहा, इसका हिसाब संघस्थान के एक घंटे 

में करना चाहिए। दुष्टता और स्वार्थ के विचार यदि २३ घंटे चलते रहे, 
तो एक घंटा संघ में आकर दिल-जमई नहीं हो सकती। हमें अपने जीवन 
में मानो एक नए अध्याय का प्रारंभ करना पड़ेगा। 

हमेशा प्रगति पर रहना जीवमान होने का लक्षण है। २३ घंटे कैसे 
बीतते हैं - यह देखने की आदत डालने से अपने प्रत्येक शब्द, विचार और 
आचार में संघ प्रकट होगा। इससे संघस्थान पर उपस्थिति भी बढ़ेगी और 
हृदय प्रसन्नता का अनुभव करेगा। 
व्ठाम की लगन 


बीमार होते हुए भी दादा वहाँ के शिविर में उपस्थित थे, क्योंकि 
शिविर हो और वे घर पर रहें, ऐसा हो ही नहीं सकता था। गणवेश और 
ड्रिल पर सरकारी आदेश से पाबंदी थी, फिर भी शिविर में संख्या अधिक 
रहेगी | इसका उन्हें विश्‍वास था। स्वयंसेवकों की व्यवस्था ठीक से हो, वे 
अपने कार्यक्रम कर सकें, इसलिए उन्होंने बहुत काम किया। पाबंदी के बाद 
भी शिविर की संख्या १२०० रही। संभवतः उसी परिश्रम के कारण उनका 
देहांत हुआ। आदमी जब अपने को भूलकर, पेट का ख्याल छोड़कर और 
दिल लगाकर काम करता है, तब कार्य होता है। हम सब यह निश्चय करें 
कि इतनी लगन से, संसार की व्यक्तिगत स्वार्थ की सारी बातें भूलकर कार्य 
करेंगे और जैसे मुंबई में २४ घंटे काम करनेवाले लोग तैयार हो रहे हैं, वैसे 
अपने यहाँ भी तैयार करेंगे। 
संघ बीज बो दो 

स्वयंसेवक के अंतःकरण की तीव्रता बढ़ी कि उनमें संघ का बीज बो 
दो और देखो कि उसका अंकुर कैसे निकलता है, बढ़ता है। तब ध्यान में 
आएगा कि काम इतना है कि उसके लिये दिन के २४ घंटे भी कम हैं। हम 
अपने परिवार का कितना काम करते हैं? परिवार की चिंता में रोटी, धोती, 
औरतः-बालबच्चों के लिए काम करते-करते २४ घंटे खर्च करते हैं। अपने हिंदू 
समाज का परिवार तो बहुत बड़ा है। इसी प्रमाण में समाज का विचार करना 
चाहिए | अपने निजी परिवार का आवश्यक, उतना ही काम करके; बाकी सारा 
समय भगवान का नाम लेकर संघ के इस काम में लगाएँ। अपने घर का बाकी 
काम भाग्य पर छोड़कर ईश्वर का कार्य खुद करें और उसके लिए कष्ट उठाएँ। 
इस तरह लगन से काम कर संघ की प्रभा समाज के हर कोने में फैले- ऐसी 
अवस्था उत्पन्न करने का निश्चय हम करें। > 

३. वर्तमान कर्तव्य 
(६ मार्च १६४२, नागपुर) 


संघकार्य का आगामी वर्ष बहुत ही महत्त्वपूर्ण होगा। हम यहाँ पर 
पिछले वर्ष में किए हुए अपने कार्य का अवलोकन करें और भविष्य में हमें 
जो कुछ करना है, उसका निश्चय करें। लोग कहते हैं कि आज की 
परिस्थिति में यदि हम अपने समाज को पुनः सुसंगठित न करें, तो हमारी 
दुर्दशा की कोई सीमा नहीं रहेगी। मैं आज की इस संकटमयी परिस्थिति को 
दूसरे ही दृष्टिकोण से देखता हूँ। मेरी समझ में हमारे लिए आज की 
कठिनाइयाँ कुछ नई नहीं हैं, हमारे ऊपर संकट आने की परंपरा पुरानी है। 


AUST अवश्था-शमाज का वास्तविक स्वरूप 


आज का संकट पहले से कुछ अधिक भीषण अवश्य है। अतएव 
आज हमें अपने समाज को सुसंगठित करने की अत्यंत आवश्यकता प्रतीत 
हो रही है, किंतु यह आवश्यकता भी समाज के लिए नई चीज नहीं है। 
समाज का वास्तविक स्वरूप संगठित स्वरूप ही है। समाज में प्रत्येक व्यक्ति 
एक दूसरे के प्रति आत्मीयता का भाव रखता है। यदि समाज का हर व्यक्ति 
स्वार्थं छोड़कर दूसरों के प्रति सद्भाव न रखे, तो वह समाज नहीं हो 
सकता। समाज का प्रत्येक व्यक्ति अपना जीवन समष्टि जीवन में विलीन 
करता हुआ, समष्टि की उन्नति का प्रयत्न करता है। आज हमारे समाज का 
यही संगठित स्वरूप प्रकट होना चाहिए | संगठित स्वरूप की आवश्यकता 
पहले भी थी, बीच में कभी इस भावना में शिथिलता भी आई, परंतु आज 
हम सब लोग उस ओर ध्यान देते हुए, अपने संगठित समाज-जीवन का 
पुनः अनुभव करना चाहते हैं और यह उचित ही है। 


कुछ ही दिन पूर्व विदर्भ के कार्यकर्ताओं से मिलने का मौका आया 
था। मुझे वहाँ यह ज्ञात हुआ कि विदर्भ के प्रत्येक कार्यकर्ता ने बहुत कष्ट 
उठाकर प्रत्येक गाँव में, यहाँ तक कि वीरान गाँव में भी जाकर, संघ की 
दृष्टि से समाज की परिस्थिति का अवलोकन किया है। उनके अनुभव के 
अनुसार संघ के कार्य के लिए इतनी अनुकूल परिस्थिति इसके पहले कभी 
नहीं थी। यदि यह बात विदर्भ के लिए सच है, तो समस्त भारतवर्ष के लिए 
भी सच है। हम जहाँ जाते हैं, वहाँ लोग संघ को अपनाने के लिए तैयार 
दिखाई देते हैं। राष्ट्र-उत्थान के कार्य में वे लोग सहयोग देने के लिए 
उत्सुक हैं। आज हमारे हिंदू-समाज के लोग अंतःकरण से चाहते हैं कि वे , 

अब बिखरे हुए न रहें। वे कहते हैं कि अभी तक हम अंधेरे में थे, आपने 
हमें प्रकाश दिया। हम आपके कहने के अनुसार चलने को तैयार हैं। अतः 
अपने उन भाइयों से मिलजुलकर हम उनके साथ सहृदयता का व्यवहार 
करें। जिस प्रकार शरीर का प्रत्येक अवयव चाहता है कि शरीर स्वस्थ रहे 
तथा उसकी स्वस्थता बनाए रखने के लिए वह निरंतर प्रयत्न करे, उसी 
तरह आज हमारे समाज के हरेक व्यक्ति की यह इच्छा है 
कि समाज स्वस्थ रहे, उसकी स्वस्थता बनाए रखने के लिये प्रयत्न करें। 

किंतु मुझे इस बात का दुःख है कि इस अनुकूल परिस्थिति का हमें 
जितना लाभ उठाना चाहिए, उतना लाभ हम नहीं उठा रहे। भूमि बिल्कुल 
अनुकूल है, सिर्फ बीज बोने की देरी है। हम भूमि पर किसी प्रकार की 
मेहनत न करते हुए, केवल फसल देखना चाहते हैं। किंतु यह किस प्रकार 
संभव है? हमारी दशा उस आलसी मनुष्य जैसी है, जो जामुन के पेड़ के 
नीचे लेटा है, फिर भी चाहता है कि ऊपर से टपकनेवाला जामुन भी कोई 
दूसरा आकर उसके मुँह में डाल दे। यह अनुकूलता यद्यपि सब जगह 
समान नही है, तथापि क्या हमने प्रतिकूल परिस्थिति का सम्यक्‌ ज्ञान प्राप्त 
करने की कभी चेष्टा की है? ऐसा कौन सा कारण हो सकता है जिसके 
कारण हम उस प्रतिकूल परिस्थिति को दूर नहीं कर सकेंगे? क्या कारण 
है कि हमारा कार्य अभी भी अपर्याप्त है? क्या इसपर किसी ने विचार 
किया है? 
देहाती भाड़यों के प्रति उदाशीन न हों 

केवल शहरवासियों में ही कार्य करने से काम नहीं चलेगा। हम तो 
अपने देहाती भाइयों को अनपढ़ समझकर उनके साथ कार्य करना शक्ति 
का अपव्यय मानते थे। केवल तर्कमात्र से हमने उनके संबंध में यह मत 
बना लिया था। हमें इसमें बदल करना होगा। 

हमें अपने देहाती भाइयों के प्रति अब तक की उदासीनता छोड़नी 
होगी। यदि देहाती जनता संघ को एवं हिंदुत्व को समझने में असमर्थ है, 
कई साल से संघ शाखाओं के रहते हुए भी संघ से सर्वथा अपरिचित है, 
तो इसका दोष किसपर है? यह बात जहाँ शहरों के सुशिक्षित लोगों में पाई 
जाती है, तो वहाँ ग्रामीण लोगों में संघ के प्रति इस प्रकार की अज्ञानता 
तथा उदासीनता देखी जाए, तो आश्चर्य ही क्या? मुंबई शाखा के भूतपूर्व 
संघचालक स्वर्गीय दादा नाईक की शवयात्रा में हजारों की संख्या में 

स्वयंसेवकों की उपस्थिति देखी, तब अधिकांश मुंबईनिवासी जनता को 
राष्ट्रीय स्वयंसेवक संघ तथा उसके स्वर्गीय कार्यकर्ता के संबंध में प्रथम बार 
परिचय हुआ। यदि कोई शहरी या देहाती भाई हिंदुत्व से और संघ से 
अपरिचित है तो वह दोष हमारा ही है। 


हमें तो घर-घर जाकर अपने प्रयत्नों से उनको संघ का परिचय 
कराना है। कोई अपने आप उठकर हमारे पास नहीं आएगा। हमें ही 
ढूँढ-ढूँढकर लोगों को अपने में मिलाना होगा। 


हर एक व्यक्ति के पास हमें पहुँचना होगा और उसे संघ की अच्छी 
आदत लगाकर, उसके व्यक्तिगत जीवन की बुरी आदतें हटानी होंगी। यदि 
बुरी आदतें प्रयत्नपूर्वक लगाई जा सकती हैं, तो क्या संघ जीवन की अच्छी 
आदतें प्रयत्न करने पर भी नहीं लग सकेंगी? आवश्यकता है केवल सद्‌ 
प्रयत्न और परिश्रम की। यदि हम लोग अपने सब भाइयों के साथ सच्चे 
प्रेम और सहानुभूति का बरताव करने लगें, तो वे लोग हमेशा के लिए 
हमारे होकर रहेंगे, दूर जाने की वे इच्छा तक न करेंगे। लोगों के साथ 
हमारे स्नेह-संबंध अत्यंत घनिष्ठ हों। समाज के लोगों से एकरूप होते ही 
यह घनिष्ठता बिल्कुल सरलता और सुगमता से हो सकेगी । यह देखने में 
आता है कि शहराती भाइयों में अपने देहाती भाइयों के प्रति घृणा, लुच्छता 
तथा उदासीनता के भाव जड़ पकड़े हुए हैं। इन बातों को प्रथमतः हटाना 
होगा। लोग कहते हैं कि देहात में रहनेवाले अनपढ़, मूर्ख और मैले होते 
हैं। लाख बार समझाने पर भी वे न तो हमारी बातें समझते हैं, न मानते 
हैं। पर यह दोष उनका नहीं, हमारा है। क्या हमने उनके जीवन को सच्चे 
दिल से कभी समझने की कोशिश की है? उनके साथ रहकर, उनके ग्रामीण 
जीवन में समरस होकर क्या हमने उन्हें अपनाने का कभी सद्प्रयत्न किया है? 

हम अपने आपको बड़ा सुशिक्षित, विद्वान और उच्च श्रेणी का 
मनुष्य समझते हैं, इसलिए अपने देहाती भाइयों से मुंह मोड़ते हैं। अतएव 
इस अवस्था में यदि ग्रामीण जनता हमें आशंका और पराएपन के भाव से 
देखती है, तो इसमें आश्चर्य ही क्या है? आम-सुधार या गाँव सफाई की 
केवल योजना बनाने से काम नहीं चलेगा । अपने सफेद कपड़ों पर धब्बा 
न लगे, इस भाव से शहरी लोग यदि देहातों मे जाते हैं और वहाँ के लोगों 
को निरा पशु समझकर उन्हें सुधारने का बहाना करते हैं, तब कार्य की 
सफलता असंभव है। उन्हें निराशा व हँसी के 


कुछ 
आएगा। वे अपने को देवदूत समझकर ग्रामीण जनता से शह गन 

अपने कार्य में असफलता मिलने पर सारा दोष ग्रामीण जनता के मत्थे 
मढ़ते हैं। 


ग्रामीणों का प्रेमपात्र बनें 


हमें चाहिए कि हम देहात में सद्भाव से जाएँ और प्रथमतः वहाँ 
की जनता के विश्वास पात्र बनें। बड़प्पन की अपनी गलत धारणा को दिल 
से हटा दें। फिर पता लगेगा कि देहातियों में कितना सद्भाव और दृढ़ 
निष्ठा है। आज संघ की अवस्था किसी नए दुकानदार जैसी है। उसे अपनी 
दुकान जमानी है। एक बार विश्वास जम जाए, अपनी पहचान हो जाए, 
फिर आगे का काम सरल हो जाएगा। हम अपनी असफलता और आलस्य 
का दोष दूसरों पर लादना नहीं चाहते। यह बात राष्ट्रीय स्वयंसेवक संघ 
के सिद्धांतों के विरुद्ध है। हमारी असफलता का दोष हम पर है, हम 
अपना दिल टटोलें, आत्मनिरीक्षण करें तथा अपनी शक्तियों को जाग॒त करें 
और स्वावलंबी बनें। 
सवावलबी होना चाहिए 

संघ समाज में स्वावलंबन की वृत्ति बढ़ाने का प्रयत्न कर रहा है। 
किसी भी समाज की उन्नति उसके स्वतः के पैरों की ताकत पर निर्भर है। 
हमें दूसरों की सहायता के बिना अपने पैरों पर खड़ा होना चाहिए। हम 
न अंधे हैं, न लंगड़े फिर क्यों हम दूसरों पर अवलंबित रहें? अपनी उन्नति 
के लिए दूसरों का मुँह क्यों ताकें? क्यों हम दूसरों के पाँव से अपना पाँव 
बाँधे? ऐसा करने पर सिवाय नीचे गिरने के और कुछ हाथ न आएगा । यदि 
हम दूसरों के पैरों से पैर बाँधना ही चाहते हैं, तो हमें यह विश्वास होना 
चाहिए कि जिसके साथ हमारा पैर बँधेगा, वह हमें घसीट न ले जाए, वरनू 
हम उसको अपने साथ खींच सकेंगे। दुर्बल आदमी का, बलवान के पैर के 
साथ पैर बाधने की चेष्टा करना निरा आत्मघात है। अतएव दुर्बल मनुष्य 
स्वावलंबी बने और अपनी दुर्बलता नष्ट करे। 
हमको ही कार्यकर्ता बनना होगा 

इतनी अनुकूलता होते हुए भी एक बड़ी विकट समस्या हम लोगों 
के सामने है । चारों ओर से कार्यकर्ताओं की माँग हो रही है। आज हमारे 
पास कार्यकर्ताओं का अभाव मालूम होता है | हमें इस बात पर गंभीरतापूर्वक 
विचार करना चाहिए । कार्यकर्ता आकाश से टपकते नहीं, उसके लिये हमें 

स्वतः प्रयत्न कर कार्यकर्ता निर्माण करने होंगे और उनका निर्माण हम 
लोगों में से ही होगा। 

कार्यकर्ताओं का अभाव दूर करना हमारे हाथ में है। यदि हम 
निश्चय कर लें कि कार्य कोई दूसरा करे अथवा न करे, मैं अपना कर्तव्य 
पूरा करने के लिए सर्वप्रथम अग्रसर होऊँगा, तब हम कुछ परिमाण में 
कार्यकर्ताओं की कमी को अवश्य दूर कर सकेंगे। यदि प्रत्येक स्वयंसेवक 
इस प्रकार सोचे और कार्य करे तो उसके उदाहरण से दूसरों को भी स्फूर्ति 
मिलेगी। स्वयंसेवक अपने को अकेला अनुभव नहीं करेगा। 


संघ प्रारंभ करते समय डाक्टर साहब अकेले थे। उस एक व्यक्ति 
ने संघ का यह विशाल काम किया। आज तो हम लाखों की संख्या में हैं। 
हम तो संगठन का व्रत लेकर आगे आए हैं, फिर संकटों और आपत्तियों 
से क्यों St? संयम और तपस्या के बिना किसी व्रत की सिद्धि नहीं होती । 
व्रत में कष्ट और कठिनाइयों का होना अवश्यंभावी होता है। स्वार्थ और 
भय को जब तक नहीं छोड़ेंगे, तब तक हमें सफलता प्राप्त नहीं होगी । हम 
लोग दूसरों के त्याग की भूरि-भूरि प्रशंसा करते हैं, किंतु अपने ऊपर बीतने 
पर हमारे पैर कॉपते हैं। इससे कुछ भी काम न बनेगा। जब तक हम स्वयं 
आगे बढ़कर त्याग की वेदी पर खड़े नहीं होते, दूसरों से त्याग की आशा 
कैसे कर सकते हैं? 

परीक्षा के दिनों में विद्यार्थी अपनी सफलता के लिए अपने सब 
सुख, आराम और आकर्षण को त्यागकर केवल किताबों के पीछे पड़ जाता 
है। रात-दिन पढ़ाई और परीक्षा के सिवाय उसे अन्य कोई बात नहीं 
सूझती। ठीक वही अवस्था आज हम लोगों की भी होनी चाहिए। आज 
समाज की परीक्षा का विकट समय है। समाज पर भीषण संकट की काली 
घटाएं छाई हुई हैं। इस समय अपने व्यक्तिगत जीवन में ही न पड़े रहें। अब 
तो हमें परीक्षार्थी विद्यार्थी के समान अपना लक्ष्य एक जगह केंद्रित कर 
उसपर सारी शक्ति व सारा समय खर्च करना होगा। वही हमारा आज का 
सर्वप्रथम कर्तव्य है । व्यक्तिगत जीवन के सारे विचारों को हटाकर कर्तव्य की 
राह पर दुढ़ता व कठोरता के साथ आगे कदम रखना चाहिए | हमारा 
अहोभाग्य है कि आज की संकटमय अवस्था में हम चेदा हुए हैं। 

राष्ट्र के इतिहास में शताब्दियों में शायद ही 
सुवर्ण अवसर आज हमारे सामने उपस्थित हुआ है। 

प्राप्त होनेवाला महान 
इस समय अगर हम 


सोए रहेंगे, तो हमसे बढ़कर अभागा और कौन हो सकता है? संकटमयी 
परिस्थिति में जो व्यक्ति कार्य करता है, वही अपने मनुष्य होने को सत्य 
सिद्ध करता है। प्रसन्न और निर्भय होकर संकटों से मुकाबला करना 
चाहिए। हमारे सर्वश्रेष्ठ व्यक्तिगत गुणों को प्रकट करने का यह सुअवसर 
है। हमारे आदर्श हैं शिवाजी और राणा प्रताप, जिन्होंने भीषण से भीषण 
संकटों से लोहा लिया था। हम यदि उनका अनुकरण करें तो संसार को 
बतला सकेंगे कि हमारे समाज के चैतन्य को खंडित करनेवाली कोई भी 
शक्ति संसार में नहीं हैं। 


मानसिक क्राति आवश्यक 


गत १७ वर्ष से हम कार्य कर रहे हैं। संसार के अन्यान्य राष्ट्रों 
की ओर देखने से पता चलता है कि मृतवत्‌ समझे जानेवाले देश केवल १५ 
या २० वर्ष के अंदर अपने पैरों पर फिर से उठ खड़े हो गए और आज 
अपने संगठन के बल पर वे इतने शक्तिशाली हो चुके हैं कि सारी दुनिया 
को चुनौती दे सकते हैं। 

मैं आशावादी हूँ। अकारण निराशावादी होने में कोई अर्थ नहीं है। 
हमारे सामने कार्य विशाल है और समय कम। लेकिन चिंता न करें। यदि 
अब भी ठान लें, तो चाहे जितना काम कर सकते हैं और चाहे जितने 
कार्यकर्ता निर्माण कर सकते हैं। सवाल है- केवल मन की एक छोटी-सी 
क्रांति का। एक बार मानसिक क्रांति हुई कि हमारे सारे जीवन में अपूर्व 
परिवर्तन हो जाएगा और आशा का दृश्य दिखाई देगा। आपसे यह कोई 
नहीं कहता कि बस, अपरिमित कार्य ही करते रहो, पर प्राथमिकता तो 
देनी ही होगी। 

हमारे समाज की जनसंख्या विशाल होने के कारण कार्यक्षेत्र भी 
बहुत ही विशाल है। अतएव हम कार्य की दृष्टि से कुछ प्रभावी प्रमाण या 
मर्यादा निश्चित कर उसे शीघ्रातिशीघ्र पूरा करने की जी- जान से कोशिश 
कर सकते हैं। दो वर्ष पूर्व सन्‌ १६४० के प्रारंभ में हमारे परम पूजनीय 
डाक्टर साहब ने कार्य का निश्चित प्रमाण या मर्यादा हमारे सामने रखी 
थी। यदि उसे भी पूरा कर सके, तब भी पर्याप्त है। 


उकवर्षीय अंन्याशी हों 
एक निश्चित प्रमाण में काम पूरा करने के लिए हमें तीन वर्ष की 
निश्चित अवधि दी गई थी, जिसमें से दो वर्ष तो अब बीत गए। बाकी बचा 

है केवल एक वर्ष । मानो तीन घंटे का समय प्रश्नपत्र हल करने के लिये 
मिला था, जिसमें से दो घंटे बीत चुके हैं। बाकी जो समय बचा हुआ 
है, उसी में हमें हमारा निर्धारित कार्य पूरा करना ही होगा। हड़बड़ाने 
की कोई बात नहीं, यदि सब धीरता, गंभीरता और निश्चय के साथ 
कार्य में जुट जाएँ और ज्यादा से ज्यादा समय संघकार्य में लगाएँ। यह 
निश्चित है कि पहले की अपेक्षा कहीं अधिक त्याग और प्रयत्न की 
आवश्यकता है। हमने जिस सीमा तक बढ़ने का निश्चय कर लिया है, 
उसे हमें एक साल के अंदर किसी भी हालत में पूरा करना ही होगा। 
एक साल के लिए हम अपने व्यक्तिगत जीवन के सारे दरवाजे बंद कर 
दें और यह असिधारा व्रत ग्रहण करें। एक वर्ष के लिये हम संन्यासी 
हो जाएँ। 

इस प्रकार का कठोर और उग्र निश्चय यदि हम अपने मन में 
कर लें तो अपनी नियुक्त कार्य-मर्यादा को हम एक वर्ष के अंदर खुशी 


से पार कर सकते हैं। हम देखेंगे कि एक वर्ष के भीतर ही अपने कार्य 
का चित्र अपने आप बदल गया है। 


Bh ष्टि 


४. श्वतत्र प्रतिभा Fe आधारित कार्य 

(१२ मई १६४६ को पुणे में महाराष्ट्र के 

२१५ प्रमुख कार्यकर्ताओं की बैठक हुई थी। 

उसके समारोप के अवसर पर हुआ भाषण) 
लोग कहते हैं कि देश में अकाल पड़ा हुआ तब बड़े 
कार्यक्रम क्यों करते हो? अकाल के कारण ns eae 
करना, भोजन-समारोहों में अतिथियों को संख्या सीमित रखना आदि 
नियंत्रण लगाए हैं। अपने मध्यप्रदेश में राष्ट्रीय कहे जानेवाली सरकार 
अधिकारारूढ़ है। इन नियंत्रणों के कारण अपने संघ शिक्षा वर्ग के 
संचालन में रुकावटें पैदा न हों, इसके लिए एक मंत्री महोदय से भेंट 
कर इन नियमों के बारे में बात की गई। ये मंत्री सत्रह आना कांग्रेसी 
हैं। उन्होंने कहा, “अन्य अनावश्यक बातों के लिए ये नियम हैं, आपका 
कार्य मात्र आवश्यक ही नहीं, अनिवार्य है। उसके कार्यक्रमों पर ये 
नियम लागू नहीं होते? संघ की भूमिका अपने आचरण में प्रकट है करने 

के कारण यह वाक्य हमें सुनने को मिला। np 

विशेध अज्ञान के कारण 


अनेक लोग कहते हैं कि संघकार्य जातीय है। एक समय संघ को 
नष्ट करने की प्रतिज्ञा करनेवाले आज कहते हैं कि “आपका कार्य नेशन 
बिल्डिंग प्रोग्राम है / लोगों के मन में अपने विषय में अनेक भ्रम व धारणाएँ 
रहती हैं। उससे हमें कुछ समय तक परेशानी भी होती है। परंतु जीवनभर 
परेशान करनेवाली एक भी बात नहीं है। उत्तम कर्म से महापातक तक मिट 
जाते हैं, फिर भ्रमपूर्ण धारणाएँ क्यों नहीं मिटेंगी? विरोधक हमारे शत्रु हैं 
ऐसा मानने से हमारा कार्य नहीं बढ़ेगा। जब अपने पू. डाक्टर जी थे, तब 
मुंबई का एक समाचार-पत्र खुलेआम संघ-विरोधी प्रचार करता था। उसके 
संपादक कट्टर हिंदुत्ववादी थे। वे कहा करते A “हिंदू महासभा के रहते 
अन्य संस्थाओं की आवश्यकता नहीं है और यदि ऐसी संस्थाएँ हों, तो उन्हें 
जड़-मूल से नष्ट कर डालना चाहिए ।' उनके बारे में भी अपने डाक्टर जी 
यह विश्वास रखकर कि शरीर का एक अंग अपने ही दूसरे अंग के साथ 
कैसे शत्रुता कर सकता है, ae भाव रखते थे। संघ ने विरोधकों की 
उपेक्षा की। वे बैठकों में हास्य-विनोद करने के लिए ही उन बातों का 
उल्लेख किया करते थे। वे कहा करते थे - 'संघ-विषयक अज्ञान के 
कारण ही विरोधक विरोध करते हैं, अतः उन्हें अपना शत्रु नहीं समझना 
चाहिए । विरोधको ने भले ही हमें शत्रु कहा और हम पर आघात किया, 
तो भी हमें उन्हें शत्रु नहीं समझना चाहिए। उन पर प्रत्याघात नहीं करना 
चाहिए। हमें अपनी शक्ति पर पूरा भरोसा है, इसलिए विरोधकों के प्रति 
हमारी यही धारणा रहनी चाहिए ।' 

बल-प्रयोग से विरोधको का मुँह बंद करना संभव है, परंतु उससे 
पारस्परिक मनमुटाव पैदा होता है । छत्रपति शिवाजी द्वारा जयसिंह को भेजे 
गए पत्र का एक वाक्य इस दृष्टि से बोधप्रद है- “मुझे दुःख है कि दोनों 
ओर अपने ही लोग मारे जाएँगे।' अपने बारे में विपरीत भाव रखनेवाले 
अन्य संस्था के किसी व्यक्ति के बारे में हम सोचें कि वह अंततोगत्वा हिंदू 
ही है। 


चित्त शांत २ख्ना चाहिए 

यह सच है कि कई बार प्रक्षोभक घटनाएँ होती हैं, परंतु हमें शांत 
चित्त से सोचना चाहिए कि उस प्रक्षोभ के मूलतः क्या कारण हैं। सहस्त्रं 
वर्षों से अपने स्वतंत्र जीवन पर आक्रमण हो रहा है, इसलिए अपने मन 
{9%} 

में चिढ़ और क्रोध पैदा होना चाहिए। उस लांछन को मिटाने के लिए 
अपना जन्म हुआ है। “मैं दासता की शुंखला के टुकड़े-टुकड़े कर डालूँगा'- 
ऐसी तेजस्वी भावना रही, तो छुटपुट बातों से मन में क्रोध पैदा नहीं होगा। 
जिनके मन में ध्येयप्राप्ति की तीव्र आकांक्षा है, Ge तात्कालिक क्षोभ पैदा 
करनेवाली बातों की ओर ध्यान नहीं देना चाहिए । विशिष्ट शक्ति-संचय का 
कार्य करते समय तात्कालिक परिस्थिति का मन पर परिणाम हुआ, तो 
समझना चाहिए कि संगठन-कुशलता की कमी है। यदि स्पष्ट कल्पना न हो 
कि किस बात की fae आनी चाहिए, शत्रु कौन है, किसका प्रखर विरोध 
करना चाहिए, तो शक्तिसंचय और संगठन का लक्ष्य एक ओर रह जाएगा। 


हम अपनी चाल न छोडें 


वास्तव में चिढ़ पैदा करनेवाली बातों की हम उपेक्षा न करें परंतु 
अन्य मामूली विरोधी बातों की ओर हम दुर्लक्ष्य करें। उपेक्षा से विरोधी 
भावना अपने-आप नष्ट हो जाती है। अपने डाक्टर जी कहते थे- “हाथी 
चाल चलत गति अपनी, कुतर भुकत वाको भुकवा दे / हम अपनी चाल 
न छोड़ें। जरा कहीं खट हुआ कि अपना कार्य छोड़कर इधर-उधर दृष्टि 
दौड़नेवाला व्यक्ति गंभीर प्रकृति का नहीं कहा जा सकता। उसके मूल में 
यह भावना रहती है कि हम कमजोर हैं और दूसरे हमारी खिल्ली उड़ा रहे 
हैं। यदि अपने विचारों की सत्यता और संघ कार्यपद्धति पर पूर्ण विश्वास 
हो, तो छोटे-छोटे प्रक्षोभक विरोध की ओर अपना ध्यान नहीं जाएगा | 


व्यक्तिगत संपर्क से ही संभव है। दुर्बल रहने पर ही ae 
करनेवालों का विरोध करने का विचार मन खल मूठ आरोप 


शाध्य अधिक महत्त्वपूर्ण 


अंग्रेजों के प्रति क्रोध के कारण अनेकों ने अद्भुत कारनामे 
द्‌ रनामे किए। 
हमारे मन में भी एकाध बार विचार आ सकता है कि हम भी वैसा 
ea सा ही करें। 

वैसा अद्भुत कार्य करनेवाले निस्संदेह आदरणीय हैं। उसमें व्यक्ति की 

तेजस्विता प्रकट होती है। स्वातंत्र्य-प्राप्ति के लिए शहीद होने की सिद्धता 

झलकती है । परंतु सोचना चाहिए कि उससे संपूर्ण राष्ट्रहित साध्य होता है 

क्या? बलिदान के कारण पूरे समाज में राष्ट्रहितार्थ सर्वस्वार्पण करने की तेजस्वी 

वृत्ति वृद्धिंगत नहीं होती। अब तक का अनुभव है कि हृदय की वह अंगार सर्व 

साधारण को असहनीय होती है। एक संस्कृत सुभाषित में कहा गया है- 
“सहसा विदधीत न क्रियां। अविवेकः परमापदां पदम्‌ |? 


अर्थात्‌ मनुष्य को बिना सोचे-समझे उतावलेपन में कार्य नहीं 
करना चाहिए, क्योंकि अविवेक सभी आपत्तियों का स्रोत है। 
अतुलनीय शंघकार्य 

कुछ लोग प्रश्‍न करते हैं कि दुनिया में संघ जैसा कार्य कभी हुआ 
भी है?” हम कहते हैं कि संघ जैसा कार्य दुनिया में कहीं नहीं है। यह तो 
हमारा मौलिक विचार है। अनेक देशों के स्वतंत्रता-प्राप्ति के इतिहास हैं 
उनमें संघ जैसा कार्य कहीं भी दिखाई नहीं देता। अन्य देशों के इतिहास 
हमारे स्फूर्तिदाता नहीं हो सकते। लेकिन विगत सौ वर्षों से हम विदेशियों 
का अंधानुकरण कर रहे हैं। यहाँ के आंदोलनों का तंत्र, राजनैतिक 
विचार-प्रवाह विदेशियों की नकल मात्र है। इसलिए स्वत्व पहचाननेवाला 
कोई बैर्यवान महापुरुष स्वयं की प्रतिभा से नया तंत्र अपनाकर आगे आता 
है, तब लोग उसकी उपेक्षा करते हैं। संपूर्णतः स्वतंत्र प्रतिभा पर आधारित 
संघकार्य का हमें ज्ञान हो, तो हम अपने कार्यक्रमों से ऊबेंगे नहीं और सभी 
प्रश्नों के उत्तर मिल जाएँगे। संघ की तुलना अन्य संगठनों से करने का 
कोई कारण नहीं S| 


eee 


७. ध्यान ढेने MOA बातें 
(पुणे, द्वितीय बैठक; १२ मई १६४६) 


शर्वागीण उन्नति का लक्ष्य 

हमारा विशुद्ध कार्य जिनपर आधारित है, उन बातों का हमें विचार 
करना चाहिए | देश में चलनेवाले अन्य कार्यों से संघकार्य भिन्न है। कार्य की 
निश्चित सफलता की दृष्टि से बिल्कुल स्वतंत्र बुद्धि से विचार करके संघ 

की स्थापना हुई है । रोज-रोज निर्माण होनेवाली नई-नई परिस्थितियों में जो 
समस्याएँ सामने आती हैं, उनसे हम हड़बड़ा जाते हैं और अकस्मात्‌ कुछ 
करने की स्फूर्ति पैदा होती है। संघ स्थापना के पूर्व यही समस्याएँ थीं। मन 
की चंचलता भी थी, परंतु हमारे समाज-जीवन के सभी पहलुओं का विचार 
कर उसे संपूर्णतः तेजस्वी करने के लिए प्रत्येक के अंतःकरण में देशहितार्थ 
स्वार्थ के स्थान पर समर्पण की प्रखर भावना जागृत करने के लिए, संघ 
जैसा स्वतंत्र कार्य करने की आवश्यकता है- यह एक बार विदित हो गया, 
तो छोटी-मोटी समस्याएँ नहीं रहेंगी। 


बंग-भंग आंदोलन के पश्चात्‌ जो अनेक लोग समाज-सेवा के कार्य 
में आगे आए थे, उनमें से एक कार्यकर्ता मुझे मिले, तब मैंने उनके साथ 
संघकार्य की चर्चा की। यह मालूम होने पर कि संघ के निर्माता डाक्टर जी 
हैं, उन्होंने कहा- “डाक्टर जी हमारे विचारों से सहमत नहीं थे, परंतु 
उन्होंने अनेक विकट परिस्थितियों में से हमें उबारा था और हमारी भूलें 
अत्यंत प्रेम से बतलाई थीं। उनका कहना उस समय हमें जँचा नहीं, परंतु 
अब लगता है कि उनका कहना बिल्कुल सही था? डाक्टर जी ने सब 
कार्यो का अनुभव लेने के पश्चात्‌ ही विचारपूर्वक संघकार्य प्रारंभ किया। वे 
दो बार जेल भी हो आए। उन्होंने आजीवन हिंदू महासभा का भी काम 
किया, परंतु उस संस्था से संघ को पूर्णतः अलग रखा। हम इन सब बातों 
पर ध्यान दें, तो संघकार्य की भूमिका हम सहज समझ सकेंगे। 


अपने समाज का सब दृष्टि से विचारकर और राष्ट्र की सर्वांगीण 
उन्नति का भव्य लक्ष्य सामने रखकर हम शक्ति की उपासना निरंतर कर 
रहे हैं। वह उपासना पूर्ण न होने से ही छोटे-मोटे प्रश्‍न समय-समय पर 
पैदा होते हैं तथा हम मामूली बातों में अटके रहते हैं। 


विचार शमग्रढुष्टि थे हो 


एक स्वयंसेवक ने कहा- “रोज दक्ष-आरम्‌ करने का झमेला क्यों? 
उसके स्थान पर रास्ता साफ करने को कहो ।' एक सज्जन ने कहा- “आप 
सेवा की बात करते हैं और इधर आपके स्वयंसेवकों ने तीन दिनों से मरे 
पड़े हुए कुत्ते को नहीं उठाया! लोग कुछ भी कहें, हमें किसी भी समस्या 
का विचार संघ की दृष्टि से करना चाहिए। समाज-सेवा का हमारा मार्ग 
निश्चित है। हिंदू-समाज का तेजस्वी संगठन कर शक्तिशाली राष्ट्र-निर्माण 
करना हमारा सेवा-कार्य है। एक विद्वान सज्जन ने अपने यहाँ के बाल 

स्वयंसेवकों is धर्म, वेद आदि के बारे में प्रश्न पूछे। बाल स्वयंसेवक 
उनके प्रश्नों के उत्तर ठीक से नही दे सके। जब वे सज्जन मुझे मिले 
तब कहने लगे- संघ में अज्ञानी लोग आते हैं।' मैंने कहा- “संघ 
विद्वानों का संगठन नहीं है। वैसा होता तो आप ही सरसंघचालक पद , 
पर विराजमान होते | हम संगठन का व्यवहार जाननेवाले हैं, अन्य विषय 
हमारे नहीं हैं ।' स्वयंसेवको के हृदय प्रज्ज्वलित कर उनका अभेद्य संगठन 
करना अपना कार्य है। दूसरों के समाज-सेवा के अन्य विषय होंगे, हमें 
उनसे कुछ लेना-देना नहीं है। 

अपने जैसे दस निष्ठावान स्वयंसेवक बनाना प्रत्येक स्वयंसेवक का 
काम है। उससे अपनी संगठन-शक्ति अजेय होगी। वही सभी समस्याओं का 
एक ही संतोष उत्तर है। अन्य सेवाकार्यों से लोगों के साथ संपर्क तो 
स्थापित होता है, परंतु वे लोग निरपेक्ष देशसेवा कार्य में सहयोगी बनते ही 
हैं, ऐसा अनुभव नहीं है। परंतु जिनके अंतःकरण में प्रखर ध्येय-निष्ठा 
प्रजज्वलित है, उनके संपर्क से लोग निकट आकर अपने हो जाते हैं। यह 
अपनी कार्यप्रणाली है, हमें इसे आत्मसात्‌ करना चाहिए। 
शंघालुव्छूल बनें 

कुछ लोग सोच सकते हैं कि “यै सारी बातें व्यावहारिक कम, 
आदर्शवादी अधिक हैं। हम इतना बोझ उठा नहीं सकते। अब हममे 
परिवर्तन होना असंभव है। हम जैसे हैं, वैसे ही संघ में रहँगे। मगर हम 
सोचना चाहिए कि हम राष्ट्र के प्रति प्रामाणिक रहें या अपने लहरी स्वभाव 
के प्रति। प्रत्येक को निश्चय करना चाहिए कि में अपने स्वभाव के दोष 
और दुर्गणों को दूर कर स्वयं को संघानुकूल बनाऊँगा। पशु और निर्जीव 
वस्तुएँ जैसी होती हैं, वैसी ही दूसरों द्वारा उपयोग में लाई जाती हैं। मनुष्य 
को चाहिए कि वह स्वयं को योग्य बनाकर श्रेष्ठ काम के लिए अपना 
उपयोग होने दे। संगठन की इच्छाचुसार काम करणे की शिक्षा मैंने पूजनीय 
डाक्टर जी के चरित्र से पाई है। उनकी धारणा थी कि मेरी इच्छा के 


3 चलूँगा ? हमें उनका 
अनुसार सं चलेगा, संघ की इच्छानुसार मैं छा 
नुसार संघ नहीं विश्वास हो कि संघ जो-जो कहेगा, 


सरसंघचालक पद का उत्तरदायित्व 


ग्रहण किया है। मैं इस पद के लायक था या हूँ, ऐसा मुझे ca 
मेरा विश्वास है कि संघ की इच्छानुसार निष्ठापूर्वक काम ; 


श्री शुरुजी AT : खंड ३ 


CC-0. Nanaji Deshmukh Library, BJP, Jammu. Digitized by eGangotri 


जो काम स्वयंसेवक के जिम्मे आया हो, उसके अनुरूप उसमें पात्रता आ 
जाती है। 


SHAM संगठन नहीं 


लोग कहते थे कि संघ डा. हेडगेवार रूपी स्तंभ पर खड़ी द्वारका 
है। उनके तिरोधान के बाद संघ ढह जाएगा। डाक्टर जी की मृत्यु हुई पर 
संघ टूटा नहीं, बढ़ता ही रहा। इसका कारण है कि संघ में व्यक्ति-निष्ठा 
नहीं है। स्वयंसेवक तो संगठन की इच्छानुसार कार्य करता है। संघ की 
इच्छाशक्ति का अनुसरण करना हम सब स्वयंसेवकों का कर्तव्य है। अपने 
वयोवृद्ध चाचा आबाजी के स्वभाव-वैचित्र्य के कारण संगठन पर विपरीत 
परिणाम की आशंका से डाक्टर जी ने एक बार उनका ध्यान उस त्रुटि की 
ओर खींचा था। वृद्धावस्था में भी आबाजी हेडगेवार ने अपने स्वभाव में 
परिवर्तन किया। आप सब युवक हो, संघकार्य के अनुकूल परिवर्तन आप 
अपने स्वभाव में लाएँ। महान कार्य के साथ तदाकार होना जीवंतता का 
लक्षण है। आप संकल्प करें कि “हर बात में मेरा और संगठन का मतैक्य 
रहेगा, उसके लिए अपनी इच्छा-आकांक्षा सभी छोड़नी पड़ी तो भी आपत्ति 
नहीं।' संघकार्य वृद्धि का यही एकमात्र मार्ग है। 


हम भूलें करते हैं। वह स्वाभाविक है। उसके लिये मैं किसी को 
दोष नहीं टूँगा। परंतु दिनोदिन अपना व्यवहार निर्दोष करने का प्रयत्न तो 
करना चाहिए। प्रत्येक स्वयंसेवक सदैव सावधान रहे कि उससे संघ की 
हानि करनेवाली कोई कुति नहीं होगी। इसके लिए आवश्यक है कि हम 
अपनी सारी इच्छा-आकांक्षाओं को संघकार्य में विलीन कर दें। 


कार्य बढाने का संकल्प 


थोड़ी-बहुत मतभिन्नता स्वयंसेवकों में रह सकती है, पहले भी 
(डाक्टर जी के समय) ऐसी मतभिन्नता थी। परंतु अपने कार्यकर्ताओं ने 
कुशलता से काम कर, ARI के बल पर संघकार्य बढ़ाया । वही प्रखर तेज 
हममें भी है। इसलिए हमारा प्रभाव पड़े बिना नहीं रहेगा। “मुझे निराशा 
मालूम Hel — कहनेवाले दो-चार ही कार्यकर्ता उस समय थे, आज तो हम 
बड़ी संख्या में हैं। कितनी भी कठिनाइयाँ आई तो भी हम संघकार्य कर 
दिखाएंगे, इस दुढ़ संकल्प का बल हमें निर्माण करना चाहिए। 


दक्षिण भारत में कुछ विरोधियों ने संघ के विरोध में प्रचुर मुद्रित 

साहित्य बाँटा था। SS लगा कि इससे संघ नष्ट हो जाएगा। परंतु उसके 
पश्चात्‌ हुए एक जिले के कार्यक्रम में हजार स्वयंसेवकों की उपस्थिति देखने 
के बाद फिर विरोधी प्रचार साहित्य किसी ने नहीं निकाला। कार्य पर 
हमारी दृढ़ निष्ठा हो तो अदम्य आशावाद पैदा होता है कि हम निश्चय ही 
सफल होंगे। 


संघ में कोई आज आएगा तो कोई कल आएगा। हमारा काम 
तत्त्वनिष्ठा पर आधारित है इसलिए जो आज हमारा नहीं है, वह कल 
हमारा होगा, यह धारणा रखकर संघकार्य बढ़ाना चाहिए। 


RRR 


६. आत्मीयता का बोध 
(पुणे, सन्‌ १६४७) 

आपको ज्ञात ही है कि संघ का कार्य निरंतर बढ़ रहा है। यह 
विस्तार हिमालय से कन्याकुमारी तक हो गया है। इस विस्तार की तुलना 
में प्रवास हेतु अत्याधुनिक साधन भी कम पड़ते हैं। सब शाखाओं को भेंट 
देने में मेरा जीवन भी कम पड़ेगा। इसलिए समयाभाव के कारण प्रांत स्तर 
या कभी जिला स्तर पर स्वयंसेवकों को एकत्रित कर समक्ष भेंट आयोजित 
करनी होती है। और इस तरह स्वयंसेवकों को एकत्र देखने की हार्दिक 
इच्छा की पूर्ति होती है। कारण यह है कि जिस संगठन में मेरा पोषण हुआ 
है उसमें अंतःकरण को ऐसी ही शिक्षा मिली है। पूर्ण सृष्टि एक साथ देखने 
को मिलने पर हृदय की विशालता बढ़ती है, साथ ही परस्पर आत्मीयता का बोध 
भी होता है। प्रत्यक्ष इस आत्मीयता का अनुभव हो इसलिए यह प्रयत्न है। 

अभी तक व्यापार व आर्थिक राजकीय प्रश्न हल करने के लिए 
लोगों को एकत्र आते हमने देखा है। वैसे एकत्रित होने का एकमात्र उद्देश्य 
अपने प्रयोजन सिद्ध करना है। हमारी संस्कृति की शिक्षा इसके विपरीत है। 
महान ऋषि याज्ञवल्क्य व उनकी पत्नी मैत्रेयी के संवाद का उल्लेख वेदात 
में आया है। उससे यह स्पष्ट होता है कि प्रेम वस्तुनिष्ठ न होकर 
आत्मनिष्ठ होता है और यह आत्मीयता के संबंध ही हमें परस्पर बाँध 
सकते हैं। हम समाज के प्रति इसलिए आकृष्ट नहीं होते, क्योंकि ऐहिक 
उद्दिष्ट से खाने को मिलता हैं या कपड़ा पहनने को मिलता है। बल्कि 
आत्मा के लगाव से जो प्रेम संबंध निर्मित होते हैं, उनसे हम समाज की 

ओर आकर्षित होते हैं। ब्लकि, आत्मा के लगाव से जो प्रेम संबध निर्मित 
होते हैं, उनसे हम समाज की ओर आकर्षित होते हैं। हम स्वयंसेवक होते 
हैं, किसी संस्था को मात्र चलाने या तोड़ने के लिए संगठित नहीं होते। 


आत्मीयता की अनुभूति 


संघकार्य निरंतर बढ़ रहा है। इस निमित्त अनेक लोग एकत्र आते 
हैं। प्रत्येक व्यक्ति अपनी प्रकृति के अनुरूप प्रसन्न होकर किसी कार्य को 
अंगीकार करता है। यह बाह्य रूप से देखने पर दिखाई नहीं देगा। प्रथम, 
हृदय शुद्ध व परिपुष्ट कर हम यह आत्मानुभूति लेते हैं। हम दृढ़ तप से 
अंतःकरण में हिंदू समाज का एकत्र दर्शन कर सकते हैं। आँखें दो हैं, पर 
दृश्य एक ही दिखाई देता है। दोनों कानों को एक ही शब्द सुनाई देता है। 
समाजशरीर में अधिष्ठानभूत आत्मा को जानने का ही हम प्रयास करते हैं। 
हमारे प्राचीन समाज की आत्मा वही है। हमें नवीन आत्मा का निर्माण नहीं 
करना है। प्राचीन होते हुए भी हिंदू समाज चिर तरुण है, चैतन्य का 
पुनर्निर्माण नहीं होता। कुछ लोगों को ऐसा लगता है कि वे नवीन चैतन्य 
का निर्माण कर रहे हैं। परंतु जो नवनिर्मित होता है, वह अमर नहीं होता। 
नवनिर्मित वस्तु कुछ ही दिनों में नष्ट हो जाती है। जो रचना अमर होती 
है, उसपर देश-काल-परिस्थिति का परिणाम नहीं होता। हमारे समाज की 
आत्मा अमर है। 

कुछ लोग कहते हैं कि इस समाज में कई प्रवाह आकर मिले हैं, 
तब वह शुद्ध कैसे है? यह बात सच है कि वेगवान प्रवाह की भाँति हिंदू 
समाज के प्रवाह में अनेक प्रवाह आकर मिले हैं। फिर भी उनसे समाज का 
शुद्ध स्वरूप नष्ट नहीं हुआ और न ही वह कभी नष्ट होगा। यह समाज 
तो पुराने ही नाम से जाना जाता है। प्रवाहित गंगा नदी में अनेक छोटे-बड़े 
प्रवाह मिल जाने से गंगा नदी की शुद्धता व पवित्रता नष्ट हो ही नहीं 
सकती। पापनाशक रूप में ही वह प्रवाहित होती रहती है। उसमें 
मिलनेवाली मिट्टी से वह अपवित्र नहीं होती। 'एक नदिया एक नार (नाला) 
कहावत मैलो नीर wat जब दोऊ मिली एक वरण भई सुरसरि नाम 
परयो ।' 
एव्छात्मता VEE का आधार 


यमुना का प्रवाह गंगा से कितना बड़ा है, परंतु जिस प्रयाग क्षेत्र 
में गंगा-यमुना का संगम होता है, वहाँ से काशी विश्वनाथ की ओर बढ़ते 

प्रवाह को यमुना न कहते हुए गंगा ही कहा जाता है। इस हिंदू समाज में 
यद्यपि अनेक जीवन-प्रवाह आकर मिले हैं, फिर भी वे इस प्रवाह में आकर 
हिंदुत्व के साथ एकाकार होकर शुद्ध हो गए हैं। फिर, उनका अलग रूप 
नहीं रहता। इस प्रकार तादात्म्य पाकर अधिष्ठानभूत हुई जीवनशैली 
एकीकृत होने पर उसकी अनुभूति करनी होती है। अन्य शब्दों: में, इस 
जीवन-प्रणाली को (हिंदू संस्कृति” कहते हैं। समाज के दैनंदिन व्यवहार में 
इसे ही रराष्ट्र' कहा जाता है। उस राष्ट्रव्यवहार के लिए पूर्व उल्लिखित 
एकात्मता ही आधार होती है। उसका सूजन कर अपनी निःस्वार्थ बुद्धि से 
राष्ट्रपुरुष को अमर बनाना है। इसी जन्म में उसे सार्थक करेंगे, ऐसी हमारी 
उत्कट इच्छा है। 


आत्मविश्मुति विघटन का व्हारण 


किसी भी राष्ट्र में छोटों से बड़ों तक सबमें एक ही आत्मा वास 
करती है। अतः सबके प्रति एक सी आत्मीयता का अनुभव होता है। 
संस्कृतिलूप एक हुए समाज का व्यक्तिरूप भिन्न होते हुए भी चिरंजीव 
राष्ट्रपुरुष के नाते होनेवाला व्यवहार शुद्ध, स्वार्थ से परे, प्रेम व अपनत्व से 
हो सकता है, हृदय का यह भाव व यह असामान्य अपनत्व निर्मित होने पर 
समाज में सब बातें योग्य रीति से संपन्न होंगी। सफलता प्राप्त करने की 
अभिप्सा पूर्ण होगी, पराक्रम वृद्धिंगत होगा, द्रव्योत्पादन में हम पीछे नहीं 
रहेंगे। आज अपनी आत्मा से अनभिज्ञ यह हिंदू समाज छिन्न-विच्छिन्न, 
पद- दलित व भीरू हो गया है। इन विशेषणं का उपयोग मैं सोच-समझकर 
कर रहा हूँ। इस कार्य में रत होते हुए लाखों ही नहीं, करोड़ों लोगों से हुई 
चर्चा व उनकी भावनाएँ जानकर अनुभव पर आधारित तथ्य ही प्रकट कर 
रहा हूँ। लोग अपने आप को हिंदू कहने के लिए तैयार नहीं, हिंदू कहलाने 
में उन्हें लज्जा का बोध होता है। हिंदुत्व भूलने को ही सभ्यता माननेवाले 
अनेक सप्रंदायों का निर्माण हुआ है। धार्मिक उत्कर्ष प्राप्त करने के लिए 
आर्य समाज का सुजन हुआ, परंलु उसके अनुयायी स्वयं को हिंदू से अलग 
मानने लगे। सिख व ब्रह्म समाज का जन्म हुआ और वे स्वयं को हिंदुओं 
से अलग मानते हुए स्वंतत्र संप्रदाय बन गए। अपने समाज में एकता की 
भावना निर्माण हो, स्वाभिमान में वृद्धि हो, भेदभाव नष्ट हो, ऐसे उच्चादशों 
से प्रेरित उद्दिष्ट साध्य करने के लिए निकले लोग स्वयं को हिंदू कहलाने 
के लिए तैयार नहीं हैं ऐसा जो चित्र दिखाई देता है, उसका कारण 
“आत्मविस्मृति’ ही है। वेदों को अति पवित्र माननेवाले आर्य समाजी हिंदू 

शब्द पर वाद-विवाद करने के लिए मेरे पास आते हैं। ईश्वर की कृपा से 
मैं विद्वान नहीं हूँ अतः उनसे वाद करना संभव नहीं होता। इस देश में एक 
समय ऐसा भी था, जब सब ओर यज्ञां का भयंकर आडंबर प्रचलित था। 
उसमें होनेवाली पशु-हत्या (बलि), मद्य, मांस-सेवन तथा भोगलिप्सा वृद्धिंगत 
होकर समाज में पशुभाव बढ़ रहा था। उसे नियंत्रित करना आवश्यक था। 
परिणामतः भगवान बुद्ध का अवतरण हुआ। उन्होंने हिंदू का विशुद्ध 
तत्त्वज्ञान समक्ष रखकर समाज का मार्गदर्शन करने का प्रयास किया। 
कालांतर में “हम ही केवल शुद्ध”, इस अहं को लेकर अपना अलग समूह 
स्थापित कर स्वार्थ सिद्ध करने की इच्छा बौद्ध संप्रदाय को हुई। इसका 
कारण भी आत्मविस्मृति है। इस प्रकार संस्कृतिरूप एक हिन्दू समाज के 
स्थान पर अनेक पंथ उत्पन्न होकर समाज विभक्त होने लगा। पूर्वजों का 
स्मरण कर अभिमान जागृत होने के स्थान पर उससे दूर जाने की प्रवृत्ति 
बढ़ने लगी। आत्मा को जागृत करने का प्रयास नष्ट हुआ, उत्तम तत्त्व 
त्याज्य लगने लगे, मानवता का आकर्षण समाप्त हुआ, आत्मा की उपासना 
बंद हुई, अपने वैयक्तिक व्यवहार में ही लिप्त रहने की प्रवृत्ति बढ़ी और 
स्वार्थनिरपेक्ष जीवन-क्रम नष्ट हुआ। इन सबका एकमात्र कारण था आत्मविस्मृति | 
हम संघकार्य के माध्यम से इसी आत्मविस्मृति को दूर करना चाहते हैं। 


इस संघकार्य में कहीं भी वैचारिक भ्रांति नहीं है। जिनके मन में 
आत्मविस्मृति का दोष है, उन्हीं के मन में आंति के सिवाय और कुछ हो 
नहीं सकता। इस संबंध में एक रोचक घटना याद आती है। कुछ समय पूर्व 
एक विद्वान नेता ने हिंदूराष्ट्र-कल्पना पर आघात करने का खूब प्रयत्न 
किया। वास्तव में इस संबंध में मतप्रदर्शन के लिए किसी ने भी उन्हें नहीं 
कहा था, परंतु “अपनी ही पदचाप कहे पीछे कौन आया”- ऐसी स्थिति उस 
नेता की हुई दिखती है। इस प्रकार मन की भ्रांत अवस्था का सुंदर 
उदाहरण “डॉन क्विग्जोट' उपन्यास में आया है। उपन्यास का नायक प्रवास 
करते-करते एक देश में पहुँचता है। वहाँ वह पवन चक्की देखता है। उसे 
लगा कि यह चार हाथवाला कोई राक्षस है। हाथ में भाला लेकर घोड़े पर 
सवार होकर वह पवन चक्की के पास पहुँचा और अपने काल्पनिक श्रु 
पर भाले से आक्रमण किया। परंतु भाला पंखों में Sa जाने के कारण उसे 
चार चक्कर लगाने पड़े। आघात करनेवाले इस नेता की दशा ऐसी ही है। 
अस्तु, उन्हें उनके हाल पर छोड़िए । 


हिंदूराष्ट्र की कल्पना योग्य नहीं- इस विषय पर यहाँ के एक 

समाचार-पत्र में एक लेख प्रकाशित हुआ था। मेरे मित्र ने मुझे पढ़कर 
सुनाया। लेख में कहा गया था कि “यदि हिंदूराष्ट्र हो गया तो ईसाई, 
दलित, बौद्ध, सिख व जैन का क्या होगा?” जिन विदेशी ईसाइयों ने इस 
देश का योजनाबद्ध खच्चीकरण किया, उनके प्रति कितनी आत्मीयता ! देश 
का उद्धार करने का हमने ही ठेका लिया है, ऐसे स्वनामधन्य लेखक जब 
पूछते हैं कि “अछूतों का क्या होगा?” क्या उस समय इसका ज्ञान Ge नहीं 
रहता कि अस्पृश्य हिंदुओ से अलग नहीं हैं? ऐसा कहना पड़ेगा कि उन्हें 
इस देश की आत्मा का साक्षात्कार ही नहीं हुआ है। जिन साहसी वीर 
सिखों ने क्षात्रवृत्ति का परिपालन करते हुए विदेशी आक्रामकों व जंगली 
कबाइलियों को सीमा पार किया और ऋषियों के यज्ञों से पुनीत पंचनद 
भूमि शत्रुओं से छीनकर उसकी पवित्रता स्थिर रखी, वे सिख बांधव उन्हें 
अपने संबंधी नहीं लगते। यज्ञ-विधान में होनेवाली हत्या से पशुत्व की ओर 
जानेवाले हिंदू समाज को पुनः पटरी पर लाने का प्रयत्न करनेवाले युग 
प्रवर्तक जैन व व बौद्ध इस लेखक महाशय को हिंदू नहीं दिखाई देते। इस 
तरह आत्मविस्मृत हिंदू समाज छिन्न-विच्छिन्न जीवन जी रहा है। परिणामतः 
समाज में एकरूपता उत्पन्न नहीं होती, Gee अलगाव फैलाने का कार्य हो 
रहा है। बीमारी का योग्य औषधोपचार होने के स्थान पर रोग को 
बढ़ानेवाली दवाई दी जा रही है। हिंदू समाज बलशाली सामर्थ्यवान हो, 
इसके लिए रोग के मूल कारण का निदान न कर भिश्षाँ देहि” 
की याचना कर रहे हैं। अपने समाज जीवन से विमुख न होते हुए ममत्व 
व एकत्व से यह समाज उठ खड़ा हो, यह ऐक्य का मूलमंत्र धारण न कर, 
रोगी पर जिस प्रकार नए प्रयोग किए जाते हैं, उसी प्रकार शक्ति-क्षीण हिंदू 
समाज पर आए दिन नए-नए प्रयोग कर उसकी अवस्था शोचनीय स्थिति 
तक पहुँचा दी गई है। परकीयों को निकट लाकर तथा स्वजनों को 
ठकराकर हम राष्ट्रद्रोह कर रहे हैं, ऐसी इन महाशयो को तन्मात्र 
कल्पना नहीं । ऐसी महान विपत्ति में भी यह समाज अपने स्वत्व को 
लेकर जीवित है। 
पाश्चात्य देशों का HAM FLA 

पाश्चात्य देशों में प्रतिदिन नए सामाजिक प्रयोग शुरू हैं । रूस भी 
इसका अपवाद नहीं । वें भी राष्ट्रवाद और धार्मिक उत्थान के बारे में विचार 
व्यक्त करने लगे हैं। उनमें पूर्ण संसार पर प्रभुत्व जमाने की लालसा 
दिन-प्रतिदिन बढ़ती जा रही है। मेरे एक मित्र रूस गए थे। लौटने के बाद 

वे मुझसे कहने लगे- “आप रशिया जैसे प्रयोग भारत में क्यों नहीं करले?” 
परंतु यह मूलभूत भ्रांति होगी कि उस भ्रामक धारणा के आधार पर पूर्ण 
संसार में नंदनवन छा जाएगा। आजकल बुढ़िया भी खूब साजसज्जा कर 
तरूणी दिखाई देने की व्यर्थ चेष्टा करती है। श्री सी.वी.रमण रशिया गए 
थे। उनके अनुभव भी इसी तरह के हैं। रूस में भ्रमण करनेवाले अतिथियों 
को केवल आदर्श स्थान दिखाए जाते हैं। जो छुपाना है, वहाँ से ६०-७० 
मील गति से यात्री वाहन आगे बढ़ता है। इस कारण यात्री अवांछित दृश्य 
नहीं देख पाता। भारत में भी इस प्रकार के “आदर्श गाँव” निर्माण करने का 
प्रयोग शासकों ने किया था। इस प्रकार अंधानुकरण से समस्याओं का 
निराकरण नहीं होगा। हमें अपनी सूझ-बूझ से अपनी समस्याओं का 
समाधान ESA होगा। हमारा समाज अपना आत्मविश्‍वास खो बैठा है। 
कुछ लोग कहते हैं कि २५ साल के पराक्रम से हमने स्वातंत्र्य प्राप्त किया। 
यह तो बिल्ली के भाग्य से छींका टूटकर उसे दूध प्राप्त होने जैसा है। छींके 
के टूटने से बिल्ली का प्रत्यक्ष या परोक्ष संबंध नहीं है। यथार्थ में यह 
स्वातंत्र्य होता तो दूरदराज भटकनेवाले भिखारी को भी मैं स्वतंत्र हूँ” 
इसका अनुभव अवश्य होता। परंतु इसके विपरीत आतंक व भय का 
बोलबाला है। हमारे शासक दबी आवाज में कहते हैं-'भाइयो, जोर से मत 
बोलो, नहीं तो स्वतंत्रता खतरे में पड़ जाएगी।' बंग भंग का आंदोलन चल 
रहा था तब एक महानुभाव ने डाक्टर साहब से कहा “स्वतंत्रता तो 
साधारण बात है, यह चंद मिनटों में हासिल की जा सकती है।' डाक्टर 
साहब ने कहा- “इस प्रकार प्राप्त स्वतंत्रता उतनी ही क्षणभंगुर होगी ।' 
केवल “स्वतंत्रता? शब्द के सिवाय पिछले ४० वर्षों में हमें कोई ठोस लाभ 
नहीं हुआ । हिंदुओं का सामाजिक जीवन ध्वस्त करने के लिए ही स्वातंत्र्य 
व सत्ता का दुरुपयोग हुआ है। स्वयं को हिंदू-राष्ट्र कहने से हमने ही 
निर्माण किए हुए शब्रुराष्ट्र में क्षेभ होगा इस बात का उन्हें डर है। 
स्वयंसेवकों के किए हुए अच्छे कामों से हमारे राजनीतिज्ञ भलीभाँति परिचित 
हैं, परंतु पक्षीय अभिनिवेश इसे स्वीकार नहीं करने देता। भारत का 
मुसलमानबहुल प्रदेश पृथक करने के बाद शेष भाग को हिंदुस्थान नहीं कहें 
तो क्या डोमिनियन अथवा यूनियन ऑफ रेस्ट ऑफ इंडिया कहें? पाकिस्तान 
को अलग करने के बाद बाकी स्थान में भी ३५ करोड़ हिंदू जनता है। 
इसके बावजूद उसके शीर्षस्थ लोग निराशा व भय से क्यों ग्रसित हैं- यह 
समझ में नहीं आता? 

क्छार्य की प्रेरणा 

संघ-स्वयंसेवकों ने अनेकों हिंदुओं को संरक्षण दिया। प्राणों की 
बाजी लगाकर और समय आने पर बलिदान देकर लाखों हिंदुओं को 
सुरक्षित भारत लाए। परंतु उस संबंध में वर्णन करते हुए एक अखबार ने 
लिखा, ‘It is sad and unfortunate, but true’, क्योंकि वह काम संघ ने 
किया था। अकाली दल और संघ-स्वयंसेवकों ने लाखों को संरक्षण दिया। 
मानो यह उनका दोष था। अपने ही देश में जन्मे, परंतु आत्माहीन स्टॅलिन 
गोत्र के बंधु तथा क्षुद्र राजकीय स्वार्थ से प्रेरित आत्मविस्मृत लोगों को संघ 
के इस कार्य से दुःख होना स्वाभाविक था। Ge केवल यह डर है कि 
चुनाव में उन्हें निर्वासित बंधुओं के मत नहीं मिलेंगे। हमने तो समाज में 
आत्मसाक्षात्कार निर्माण किया, एकात्मता का भाव जगाया। वह भी खेल-खेल 
में, कुछ अलग से प्रयास नहीं करने पड़े, कोई प्रलोभन नहीं था। हर हिंदू 
मेरा है-- अंतःकरण में इस आत्मीयता के कारण असंभव को संभव कर 
दिखाया। इन मानवीय सहायता कार्यों से वास्तव में आनंद होना चाहिए 
था। पर इससे जिन्हें दुःख हुआ उनके मन में था कि इस काम का श्रेय 
संघ को जाएगा। 

मैं प्रवास में अनेक हिंदू बंधुओं से मिलता हूँ, फिर चाहे वह किसी 
भी राजनैतिक दल के हों। एक बार एक विधानसभा सदस्य मुझसे कहने 
लगे- ‘de मिट्टी में मिल जाना चाहिए, नष्ट हो जाना चाहिए ।' मैंने कहा- 
“मुझे मान्य है, यदि आप यह अभिवचन देले हैं और उसके लिए कार्यप्रवण 
होते हैं कि संघ के समाप्त होने से एक संगठित राष्ट्र खड़ा होगा। वे कहने 
लगे-- “सत्य बात यह है कि सत्कर्म का श्रेय संघ को जाने से राजनीति में 
हमें कोई अवसर नहीं रहता ।' 

संघ का लोकप्रियता प्राप्त करनें का उद्देश्य नहीं है। अगर वह 
होता लो क्या हमारे पास पर्याप्त साधन नहीं थे। सहस्रावधि स्वयंसेवक 
हमारे पास हैं। परंतु लोकप्रियता पानां हमारे संगठन का हेलु नहीं हो 
सकता | अतीव प्रसिद्धि-पराड्सुख संघनिर्माता महापुरुष का आदर्श हमारे 
सामने है। प्रसंगोपात सात-सात दिन भूखे रहकर डाक्टर जी ने देशकार्य 
किया, वह गले में माला पहनाई जाए- इस इच्छा से नहीं। नेता बनकर 
फोटो छपवाने के लिये नहीं। हम उनके ही अनुयायी हैं। 

संप्रति हिंदुस्थान में राजनीति से प्रेरित अप्रामाणिकता से काम 

करेनवालों का बोलबाला चल रहा है। अपना घर-बार छोड़कर आए 
निर्वासित बंधुओं के विषय में आत्मीयता-भरा व्यवहार नहीं है। कोई कह 
रहे हैं कि इन्हें पनाह देकर हम जनता में क्षोभ निर्माण कर रहे हैं। स्वयं 
ही यह अच्छा, वह बुरा- ऐसा निर्णय देकर टीका-टिप्पणी कर रहे Fi पर 
वे अपने सीने पर हाथ रखकर कहें कि उनके विचार स्वार्थ से भरे नहीं 
हैं, अधिकार लालसा से युक्त नहीं हैं। जो हमारे यहाँ आए, उनके दुःख से 
क्या हमारे मन में पीड़ा उत्पन्न नहीं होनी चाहिए? उसका निवारण नहीं 
करना चाहिए? उनके दुःख-दर्द से वास्तव में हमारी आँखों में रक्ताश्रु आने 
चाहिए। पर अनुभूति न होने से राजनीति खेली जा रही है। ऐसा लगता 
है मानो इस समाजरूपी शरीर से आत्मा निकल गई है। 


२२ वर्ष पूर्व हमारे क्रांतदर्शी संघनिर्माता ने जो कार्य प्रारंभ किया 
उसकी कितनी नितांत आवश्यकता है इसका आज अनुभव हो रहा है। 
सद्यः परिस्थिति डाक्टर साहब का अमरत्व सिद्ध कर रही है। 


ATAU साधन है, साध्य नहीं 


भाषा, संप्रदाय, प्रांत-भेदों के कारण जीती हुई भूमि दूसरों को देनी 
पड़ी- यह वास्तविकता है। फिर भी अंतःकरण की एकात्मता निर्माण करने 
के स्थान पर प्रांताभिमान बढ़ता दिखाई दे रहा है। प्रत्येक प्रांत स्वायत्तता 
की मांगकर देश को दुर्बल बनाने के प्रयास कर रहा है। एकात्मता के 
सात्क्षाकार के स्थान पर भिन्नत्व का जय-जयकर धुरंधर नेतागण भी कर 
रहे हैं। धर्म के अधिष्ठान के स्थान पर भोगवादिता और सुखासीनता का 
अधिष्ठान थोपा जा रहा है। 


संपूर्ण विश्व को मार्गदर्शन करनेवाले हिंदू तत्त्वज्ञान को, जीवन-प्रणाली 
को आधार मिले, राष्ट्रीय आत्मा का पावित्र्य बढ़े, दिव्य तत्त्वज्ञान का प्रसार 
हो- इसलिए स्वराज्य व्यवस्था होती है? राजसत्ता साध्य नहीं, साधन मात्र 
है और साधन कभी साध्य नहीं हो सकता। 


जिन्होंने हिंदू राष्ट्रजीवन की अनुभूति कराई, एकात्मता निर्माण की, 
उन डाक्टर जी के प्रति हमें असामान्य आदर है। ऐसे क्रांतदर्शी युगपुरुष 
संघजीवन का उद्गम हैं। प्रत्येक हिंदू हृदय में एकात्मता का भाव निर्माण 
होने तक इस भूतल पर यह कार्य चलता रहेगा। जिस दिन आसेलु हिमाचल 
फैला यह भारतवर्ष और अथाह सागर जैसा फैला यह हिंदू समाज 
एकात्मता की अनुभूति से नवचैतन्यपूर्ण होगा, उस दिन भाग्यरवि अपने 

राष्ट्र पर चिरस्थायी होगा। उस भाग्यरवि का उदय होने तक संघ का 
प्रत्येक घटक, संघ के प्रति आत्मीयता रखनेवाले सब लोग कठोर वज्निश्चय 
से, सांसारिक सुख की चाह से दूर, ध्येय साधना में निमग्न होकर 
आत्मसात्क्षाकार होने तक विश्राम नहीं करेंगे। 


AT और समाज एकशप हो 


सत्कार्य करनेवालों को संकटों का सामना करना ही पड़ता है। मोह 
और आकांक्षा से परे होकर कर्तव्यबुद्धि से कार्य करने से संकट छँट जाते 
हैं। चिरंतन भारतीयत्व हमारी आत्मा है। विदेशी आक्रांताओं ने जब-जब 
हमपर आक्रमण किया, तब-तब गेंद की तरह उतनी ही ताकत से उछलकर 
हमने उन्हें परास्त किया। रोज बदलते अधिष्ठान पर संघ की नींव नहीं है। 
हिंदू जीवन को परिपूर्ण करने हेतु हमें जो भी कष्ट सहन करने पड़ेंगे, 
सहेंगे। निर्भयता से कार्य करते रहेंगे। मुझे विश्वास है कि संघकार्य हर घर 
तक पहुँचेगा। भगवान से मेरी प्रार्थना है कि हमारे सभी विरोधियों को दीर्घ 
आयुरारोग्य प्रदान करे। वे भी एक दिन हमारे सहकारी बनेंगे। रावण की 
मृत्यु के पश्चात्‌ उसके शरीर से निकली आत्मज्योति रामचैतन्य से 
एकरूप हो गई थी। राम के हाथों मुक्ति का भाग्य रावण को मिला। 
हमारा भी वैसा ही निश्चय है। संपूर्ण हिंदू समाज को हम इस संगठन 
में समा लेंगे। भारतीय जीवन पर से आत्मविस्मृति के परिणाम स्वप्रयत्न 
से हटा देंगे। 

संघ और समाज एकरूप होंगे, जैसे दूध में शक्कर । दूध में घुल जाने 
का बाद शक्कर का अस्तित्व नहीं रहता, पर दूध का हर बिंदु शक्कर सा 
मधुर हो जाता है। सृष्टि के हर कण में चैतन्य भरा है पर उसे 
अलग-अलग नहीं किया जा सकता, क्योंकि उनमें भेद रहता ही नहीं। हमें 
न किसी से स्पर्धा करनी है, न किसी से द्वेष है। हमारा आदर्श तो 
विष्णुगुप्त चाणक्य का है, जिसने सिकंदर को परास्त करके चंद्रगुप्त का 
साम्राज्य प्रस्थापित कर एक कपर्दिक (पैसे) की भी अभिलाषा न रखते हुए 
हिमालय में प्रयाण किया था। हमारा आदर्श तो श्रंगेरी मठ के विद्यारण्य 
स्वामी हैं, जिन्होंने विजयनगर की स्थापना के पश्चात्‌ एक पर्णकुटि में 
जीवनयापन किया | लोभ-लालसा हमें स्पर्श तक नहीं कर सकती | स्वयंसेवकों 
को आत्मीयता की, प्रेम की उपासना करनी चाहिए। भगवाध्वज की अदृश्य 
यज्ञशिखा में स्वयं आहुति बनकर यह कार्य करना है। मान-सम्मान की 

अपेक्षा नहीं, शिखर पर विराजमान होने की आकांक्षा नहीं, हृदय-सिंहासन पर 
भारतमाता का स्थापन कर इस राष्ट्रमंदिर की नींव का पत्थर बनने की आकांक्षा 
मात्र हम रखते हैं। मन की क्षुद्र भावनाओं को त्यागकर, ईश्वर पर संपूर्ण निष्ठा 
रखकर इस महान कार्य में सभी अविलंब Ge, यही अपेक्षा है। 


Be प्टि 


७. स्वयसेवकों थे युद्धकालीन अपेक्षाएँ 

(सन्‌ १६६२ में भारत-चीन युद्ध के 

समय स्वयंसेवकों से की गई अपेक्षाएँ) 
स्वदेश पर आया हुआ संकट अब उग्र रूप धारण कर अपनी 
सीमा में अधिकाधिक अंदर घुसता जा रहा है। सभी देशवासियों ने आपसी 
मतभेद भुलाकर शासन को इस आक्रमण को परास्त करने के कर्तव्य में 
एक हृदय से सहाय एवं समर्थन देना चाहिए ताकि शासनकर्ताओं के 
अंतःकरण में उत्साह, आत्मविश्‍वास तथा धैर्य बना रहे। संपूर्ण यशप्राप्ति 


तक आवश्यक संघर्ष करते रहने का धैर्य अविचल रहे, इस हेतु सतर्कता 
से प्रयत्न करना आवश्यक है। 


आज की परिस्थिति अनपेक्षित नहीं थी। इसकी स्पष्ट चेतावनी 
वर्षों से सबको दी जा रही है। अब इस संकटकालीन अवस्था में हम सब 
स्वयंसेवक बंधुओं को अपनी पूर्ण शक्ति, बुद्धि लगाकर अपना कर्तव्य पूरा 
करना है। 


9. सर्वप्रमुख कर्तव्य अपनी शाखाओं का सुचारू रूप से संचालन 
कर समाज बंधुओं के हृदय में यह संगठित शक्ति अपनी है, ऐसा 
आत्मीयता युक्त विश्वास निर्माण कर ढाँढस बँधाना चाहिए। इस हेतु 
शाखाएँ नित्य वृद्धि को प्राप्त कर अधिकाधिक मात्रा में 
समाजव्यापी हों, इस ओर विशेष ध्यान देना आवश्यक है। जिस परिस्थिति 
की हम लोग पूर्व सूचना देते आए हैं, वह स्पष्ट होती जा रही Bi इस बात 
को समझाकर कि अपने विचार व कार्यप्रणाली, राष्ट्र समस्याओं के अचूक 
निदान हैं। इस सत्य का विश्वास जगाकर नवनवीन बंधुओं के तथा किसी 


कारणवश शिथिल बने हुए पुराने सहयोगियों को साथ लाने का लगन से 
प्रयत्न करना आवश्यक है। 


२. समता के कार्यक्रम का अभ्यास विशेष उत्तमता से होना 

चाहिए । क्योंकि शासन के आह्वान पर सैन्य-वृद्धि करनी पड़े, तो प्राथमिक 
अनुशासन का अभ्यास किए हुए तरुणों की पूर्ति कर सकने से अत्यल्प 
काल में उन्हें युद्धक्षम बनाने में शासन को सुगमता होगी। 


३. प्रत्येक नगर के प्रत्येक मुहल्ले तथा अधिकाधिक ग्रामों में 
नागरिकों को संगठित कर एकता का वायुमंडल निर्माण कर सबको 
अहोरात्र सतर्कता, शाति एवं सुव्यवस्था अभंग रखने के लिए प्रयत्नशील 
रहने हेतु प्रेरित करते रहें। 


४. संभाव्य परिस्थिति की यथायोग्य कल्पना सबको होनी चाहिए | 
युद्धक्षेत्र अधिक उग्र एवं व्यापक हो सकता है। आक्रामकों के समर्थक अपने 
देश में हैं। वे अनेक प्रकार की उथल-पुथल करने की चेष्टा कर सकते हैं। 
हड़ताल आदि करके उत्पादन में बाधा डालना, अनेक आपसी भेद खड़ेकर 
झगड़े कराना, शांति सुव्यवस्था नष्ट कर शासन के मार्ग में कठिन बाधाएँ 
उपस्थित करना, विध्वंसक कार्य कर युद्ध-सिद्धता में विघ्न डालकर परोक्ष 
रूप में आक्रामकों को सहाय्य करना, अपने देश के भेद-छिद्र प्रकट कर 
शत्रु को लाभ पहुँचाना, शासन तंत्र में कर्मचारी के रूप में रहकर महत्त्व 
की मंत्रणाओं का शत्रु के पास गोप्यस्फोट करना, शासन की अनेक त्रुटियों 
का प्रचार कर उसके प्रति अप्रीति उत्पन्न कर जनता को युद्धकार्य में 
सहायता देने में उदासीन करना, शत्रु की रणनीति की प्रशंसा कर उसे 
मुक्तिदाता, उसकी सेना को मुक्ति सेना आदि आकर्षक संबोधन देकर 
जनता में संभ्रम उत्पन्न करना, आंतक के अतिरंजित समाचार फैलाकर 
घबराहट उत्पन्न कर युद्ध से परावृत्त होने की भीरुता निर्माण करना, शांति, 
सद्भाव, भाईचारा आदि मधुर शब्दों के जाल में भोले लोगों को फंसाकर 
उन्हें स्वदेशङ्रोही शब्रु-समर्थक बनाने की चेष्टा करना इत्यादि अनेक प्रकार 
की गतिविधियाँ हो सकती हैं। उनसे जनता को सतर्क रहने की शिक्षा देना 
तथा ऐसे राष्ट्रघाती प्रयत्न जड़ में ही नष्ट करने की जागरूक सिद्धता 
सर्वसमाज में निर्माण करना अपना कर्तव्य है। 

५. सर्वसाधारण समाज, भिन्न-भिन्न राजनैतिक दल तथा शासन 
के द्वारा कभी उपेक्षित, अनेक बार पोषित, एकपक्षीय बंधुत्व व्यवहार के 
कारण उत्तेजित होने से उसकी विशेष गंभीरता है। अतः इसे योग्य रीति 
से समझना चाहिए । 

राष्ट्रविरोधी शक्तियों द्वारा १५ वर्ष पूर्व देश विभाजन कराने के 

परिणामस्वरूप अपने पूर्व और पश्चिम में जो पाकिस्तान नाम से राज्य बना 
है, उसकी नींव में ही भारत के प्रति देष और शत्रुता है, यह बात सुविदित 
है। भारत के प्रति विषवमन करने तथा आक्रमण करने एक भी सुसंधि वहाँ 
के नेता हाथ से जाने नहीं देते। विभाजन के तुरंत पश्चात्‌ भारतीय नेताओं 
को आंतरिक समस्याओं में उलझा देखकर उन्होंने कश्मीर पर अपना 
अधिकार करने का प्रयास किया था। उसका परिणाम सबके सामने है। 

गत कई वर्षों से असम तथा बंगाल में अपने नागरिक घुसाकर 
सीमाओं पर भारी मात्रा में सैनिक सिद्धता कर तथा कश्मीर व पंजाब में 
यावच्छक्य घुसने के लिए अनुकूल काल की वे मानो प्रतीक्षा कर रहे हैं। 
चीन को सीमा-पार हटाने के बृहत्प्रयास में भारत को उलझा देखकर “शत्रु 
का संकट अपनी सुसंधि”-- इस नीति पर चलनेवाले पाकिस्तानी नेता आज 
की भारत की परिस्थिति को अत्यंत अनुकूल काल समझें तो आश्चर्य नहीं । 
भारतीय शासन को सतर्क रह कर ऐसी सिद्धता रखने तथा यथासंभव 
मित्रता का संबंध बनाए रखने का प्रयत्न करना पड़ेगा, ताकि उन्हें ऐसा 
साहस न हो सके। यह शासन का कर्तव्य है। 


सर्वसामान्य जनता को तथा अपने स्वयंसेवक बंधुओं को इससे 
संबंधित महत्त्व का काम करना है। देशभर में पाकिस्तानी मनोवृत्तिवाले 
अगणित लोग रहते हैं। कुछ वर्षों से उनके विचार, उनकी गतिविधियाँ 
संदेहास्पद रही हैं। इनके द्वारा देश भर में या कुछ चुने हुए क्षेत्रों में 
उच्चल-उुधल मचाकर, दंगा-फसाद खड़ाकर, शांति सुव्यवस्था नष्ट कर, 
आतंक एवं दहशत का वायुमंडल निर्माण होना तथा इसके द्वारा पाकिस्तान 
की आक्रमणकारी नीति का पृष्ठपोषण एवं सहायता होना, असंभव मानना 
बड़ी भूल होगी। विगत कुछ काल से कई प्रांतों में इन पाकिस्तानी तत्त्वो 
ने भारतीय कम्युनिस्टों से मेल किया हुआ है। अनेक प्रांतों में तो कम्युनिस्ट 
चोला भी पहन लिया है। इस परिस्थिति को समझकर सूक्ष्म दुष्टि से सब 
स्फोटक केंद्रों का पता लगाकर, उनसे जनता को सावधान करना तथा 
स्थान-स्थान पर समाज की संगठित शक्ति से उनकी अनिष्ट गतिविधियाँ 
असंभव हों, ऐसा प्रभावी जागृत वायुमंडल बनाकर रखना अत्यावश्यक है। 
आज की स्थिति में अपने समाज के, राष्ट्र के, शासन की पीठ में कोई 
अकस्मात छुरा न घोष सके, इतनी दक्षता सबसे अपेक्षित है। 

इस कर्तव्य को निभाते समय हिंदू-मुसलमान आदि 
सामाजिक-धार्मिक विरोध तथा विद्वेष का दूषित वातावरण न बने और 

केवल राष्ट्ररक्षा की सद्भावना की उत्कट प्रेरणा जागृत रहे, इसका पूर्ण 
ध्यान रहना चाहिए। 


६. जनता में स्वसामर्थ्य का प्रत्यय जगाकर उसका आत्मविश्वास 
अडिग रहे, विजय की आकांक्षा से सर्व आवश्यक कर्तव्य पूर्ण करने में 
अथक उत्साह से जन-मन परिपूरित हो। अपनी अदम्य विजयाकांक्षा से 
शासनाधिष्ठित नेताओं के धैर्य, विश्वास, संपूर्ण विजयप्राप्ति तक संघर्ष को 
उग्रतम बनाने का निश्चय वर्द्धमान रखने में जनता सफल हो, ऐसा तेजोमय 
वायुमंडल बनाने की ओर विशेष ध्यान रखना होगा। आतंक, भीरुता, 
पलायनवृत्ति, निराशा आदि पापवृत्तियाँ किसी के हृदय को छू तक न सकें, 
ऐसी दृढ़ धीर-वीरता जगाना अपना पवित्र कर्तव्य है। 


७. यह कार्य हमें अपनी विशिष्ट पद्धति से ही करना है। 
प्रदर्शनकारिता, अकारण सभा, सम्मेलन, शोभायात्रादि से यावच्छक्य दूर 
रहकर, छोटी-छोटी बैठकों के द्वारा अंतःकरण से अंतःकरण मिलाकर, 
व्यक्ति-व्यक्ति में स्फूर्ति और निश्चय जगाना है। कार्य की अपनी नींव स्नेह 
तथा आत्मीय भावना है। इसका ही व्यवहार सब संबंधों में, बातचीत में, 
कार्यक्रमों में करना चाहिए। किसी भी दल या व्यक्ति के प्रति अनादरयुक्त 
शब्द-प्रयोग, अन्य दलों की भूलें हुई और हम ही ठीक कहते रहें हैं-- इसका 
अहंकारयुक्त उल्लेख, अन्य कार्यों पर दोषारोपण, उनके प्रति FT या 
अप्रीति का निर्माण, कटु शब्दों में किसी की आलोचना इत्यादि सर्वथा 
त्याज्य है। स्वयंसेवक के स्निग्ध व्यवहार में इन अनिष्ट बातों को स्थान 
नहीं रहना चाहिए। विशेषकर आज की संकटपूर्ण अवस्था में सबका 
एकरूप समन्वय करने की अनिवार्य आवश्यकता का अनुभव कर इन पथ्यों 
का निश्चय से पालन करना अत्यावश्यक है। 

८. अपने चिरंजीव राष्ट्र की दिव्य परंपरा का स्मरण कर, उसके 
विजयी पूर्वपुरुषा के पुण्य चरित्रों का स्मरण कर, भारत की सुरक्षा, समृद्धि 
तथा परंपरा से प्राप्त श्रेष्ठ आध्यात्मिक निधि ही समग्र जगत्‌ की मानवता 
को जगाकर त्रिविध शांतिमय जीवन प्रस्थापित कर सकती है। यही अपने 
राष्ट्र का जीवन-हेलु है, इस सत्य को अंतःकरण में सदैव जागृत रखकर 
सद्यःकालीन भीषण संकट का संपूर्ण निराकरण करने हेतु अपने उपर्निर्दिष्ट 
कर्तव्यों में काया, वाचा, मनसा, कर्मणा सब स्वयंसेवक बंधु जुट जाए | यह 
समय स्वार्थ, भोग, वैचारिक आकांक्षा आदि में लिपटे रहने का नहीं है। 


श्री शुरुणी शमग्र : खंड ३ {33} 


CC-0. Nanaji Deshmukh Library, BJP, Jammu. Digitized by eGangotri 


जीवन सर्वस्व से अपने सब गुणों का, शक्तियों का आह्वान कर खून-पसीना 

एक करके, बिना विश्राम के अविरत परिश्रम करने का समय है। हम 

स्वयंसेवक बंधुओं की ध्येयनिष्ठा, मातृभूमि की भक्ति इस परिश्रमपूर्ण 

निःस्वार्थ कर्तव्य पूर्ति की यज्ञाग्नि में विशुद्ध सुवर्ण की भाँति चमक उठे, 

यही सब कार्यकर्ता तथा आबालवृद्ध स्वयंसेवको से अपेक्षा है। 
ree 

८. अलुशाशन - संशठन का मूलमंत्र 
(कोझिकोड, फरवरी १६६६) 
नियम पालन अनिवार्य 


श्री भास्करराव ने कहा कि मैं अंग्रेजी में बोलूँ। पर सारा दिन मैं 
हिंदी में ही विचार करता रहा। इस कारण इस क्षण उन सभी को अंग्रेजी 
में रूपांतरित करना मेरे लिए बड़ा कठिन हो रहा है। मैं प्रयत्त करता हूँ। 
इस वर्ष प्रांत शिविर की योजना अपने कार्यकर्ताओं ने की, उसी के अनुसार 
हम यहाँ एकत्र हुए हैं। आज, कल और बहुत संभव है कि परसों भी यहाँ 
हम सब साथ-साथ रहेंगे। यह अच्छी बात है कि हम एक-दूसरे से मिल 
सके। साधारण तौर पर हम अपने-अपने स्थान पर शाखाएँ चलाते हैं। यह 
एक ऐसा अवसर है कि किसी विशिष्ट उप-विभाग या जिले के स्वयंसेवक 
ही नहीं, विभिन्न जिलों की शाखाओं के स्वयंसेवक एकत्र आए हैं। ऐसा 
साधारणतः नहीं होता। यह जरूर है कि महत्त्वपूर्ण कार्यकर्ता मिलते रहते 
हैं, इसलिए वे एक-दूसरे से परिचित रहते हैं। इस शिविर में अपने प्रांत के 
विभिन्न क्षेत्रों से आए मित्रों से हम परिचय कर पाएँगे। हमारा कार्य इसी 
आधार पर चलता है कि समूचा समाज एक है, अर्थात्‌ समाज का प्रत्येक 
व्यक्ति यह अनुभव करता है कि वह दूसरे जैसा ही है। शरीर अनेक हैं, पर 
हृदय एक है। यह हमारी मान्यता है। इसे व्यावहारिक रूप देने के लिए 
निकट संबंध हों, यह आवश्यक है। इस परिचय से अधिकाधिक मित्रों-सहकारियों 
के साथ सच्चा आतृभाव और स्नेह बढ़ना चाहिए । 

यहाँ हमें कुछ नियमों का भी पालन करना होगा। प्रात: उठने का 
समय निश्चित होता है। विभिन्न कार्यक्रमों में जाने का समय निर्धारित 
होगा। भोजन, विश्राम प्रत्येक के लिए समय तय होगा। हमें यह देखना 
होगा कि कोई भूल नहीं हो। हर छोटी-छोटी बात के लिए हम इतना आग्रह 

इसलिए करते हैं, क्योंकि हम संगठन का कार्य कर रहे हैं। यह लोगों का 
जमावड़ा नहीं है। लोगों को आकर्षित करने की अपनी क्षमता का प्रदर्शन 
भी नहीं है। हम तो एक संगठन खड़ा करने जा रहे हैं। एक संगठन और 
भीड़ में यह अंतर होता है कि भीड़ के कोई नियम नहीं होते कोई नियम 
नहीं होना, यही उसका रूप होता है। वहीं एक संगठन व्यवस्थित, 
योजनापूर्वक एकत्र आए लोगों का बनता है। ऐसा संगठन बनाने के लिए 
प्रत्येक कार्य हेतु नियम होते हैं। इन नियमों का पालन करना हमें सीखना 
होगा । हम इन सभी नियमों का पालन करें, भले ही वे साधारण प्रतीत होते 
हों। अपने इस शिविर में वह हमारा प्रशिक्षण ही होगा, मार्गदर्शन होगा। 
इसलिए सब काम समय पर करें, व्यवस्थित करें। 


लुक्ति के लिये भी बंधन 

साधारणतः कोई भी स्वयं को बंधन में रखना नहीं चाहता। 
मनचाहा व्यवहार करने की छूट हर कोई चाहता है। प्राचीनकाल में ऐसे पूर्ण 
स्वातंत्र्य का विचार किया गया था, जिससे धर्म के, नीति के बंधन भी लागू 
नहीं हों। पर केवल इच्छा रहने मात्र से कुछ नहीं होता। कोई राजा बनने 
की कल्पना करता है, पर नहीं बन पाता । अंग्रेजी में एक कहावत है- यदि 
इच्छाएँ घोड़े होतीं, तो भिखारी भी घुड़सवारी का आनंद लेते ! केवल मुक्त 
रहने की कामना का व्यावहारिक जगतू में कोई अर्थ नहीं है। यदि कोई 
मुक्त रहना चाहे तो भी उसे अनुशासन का पालन करना होगा । हमारे धर्म 
में, दर्शन में प्रत्येक व्यक्ति को आचरण के लिए अनुशासन की संहिता दी 
गई है, जिसका पालन करने पर वह मुक्त हो सकता है। इस मुक्ति की 
कल्पना कैसी भी हो, पर प्रश्न उठता है कि क्या प्रत्येक व्यक्ति इच्छानुसार 
मनचाहा व्यवहार करे- यह योग्य है? क्या इसके परिणाम अच्छे होंगे? हम 
अपने yews जीवन को ही लें। परिवार का हर व्यक्ति यदि मनचाहा 
व्यवहार करने लगे, तो घर-गुहस्थी नष्ट हो जाएगी। कोई शांति नहीं 
रहेगी । खुशियाँ, प्रगति, कुछ नहीं होगा। घर-गृहस्थी में भी मुक्ति या कुछ 
स्वतंत्रता पाने के लिए विशिष्ट अनुशासन का पालन करना पड़ता है, 
जिससे पारिवारिक जीवन सुव्यवस्थित रहे, सुखी रहे। उसी प्रकार इस बड़े 
परिवार में हमारे कुछ कर्तव्य हैं। अपने राष्ट्र के संदर्भ में भी हमें कुछ 
नियमों व अनुशासन का पालन करना होगा, ताकि इसका रूप व्यवस्थित 
रहे और प्रत्येक व्यक्ति उतना स्वातंत्र्य पा सके, जो सुरक्षा और प्रगति के 
लिए आवश्यक हो। यह समझना कठिन नहीं है। अतः हमें यह विचार 

करना होगा कि हमारे क्रियाकलाप, व्यवहार समाज के लिए कल्याणप्रद हैं 
या नहीं। एक प्रकार से यह हमारे आचरण की परीक्षा ही है। अपने 
व्यक्तिगत जीवन का परीक्षण करें, तो अपने अस्तित्व का बोध भी हो 
सकेगा। हमें अपना घर व्यवस्थित रखना है। इस अपनी विशालभूमि की 
जनता को, अपनी गतिविधियों से सुव्यवस्थित रखना है तो कुछ नियमों का 
पालन तो करना होगा। संघ में हम इस बात की शिक्षा ग्रहण करते हैं कि 
आत्मनियंत्रण कैसे करें और अपने जीवन को सभी के कल्याण के लिए 
कैसे मोड़ दें। प्रत्येक स्वयंसेवक को इस दृष्टि से यह सोचना चाहिए कि पूरे 
समाज को व्यवस्थित, प्रगतिशील, उन्नत, सुखी और विश्व में सम्मान प्राप्त 
करने की दृष्टि से हम अपना दैनंदिन व्यवहार करते हैं या नहीं। हमारे 
समाज का हित और अहित किन विचारों और किन Heit से होता है- यह 
जानने के लिए अपने दैनंदिन जीवन की समीक्षा करनी चाहिए और समाज 
का अहित अपने व्यवहार से नहीं हो, इसका ध्यान रखना चाहिए। इस 
संबंध में मैं अधिक विस्तार में नहीं जाऊँगा। प्रत्येक व्यक्ति को स्वयं ही 
इसपर विचार करना चाहिए। 


समर्थ होना होशा 


हमारे सामने केवल एक ही लक्ष्य है। और वह है सामर्थ्यशाली, 
आत्मनिर्भर संगठित समाज-अवस्था के लिए कर्तव्य करते रहना। यह कैसे 
किया जाए और क्या किया जाए, यह प्रश्न उठ सकता है। पर इस विषय 
में कोई भ्रम नहीं कि यह करना ही है। हम ऐसे संसार में रह रहे हैं, जहाँ 
हर रोज संघर्ष हो रहा है। व्यक्ति-व्यक्ति ही नहीं, तो राष्ट्र भी परस्पर 
एक-दूसरे के विरुद्ध खड़े हैं। प्रगति और शांति की कोशिशों के बाद भी 
समन्वय तथा शांति दूर-दूर तक नजर नहीं आ रही। ऐसे संघर्षमय 
वातावरण में हम रह रहे हैं। ऐसी स्थिति में प्रत्येक को अपनी सुरक्षा करनी 
ही होगी। स्वयं को दबोचने का मौका दूसरे को देना ही आत्मघात है। हमें 
अपना अस्तित्व टिकाए रखना है, इतना ही नहीं तो दुनिया उसका अनुभव 
करे, इसका प्रयत्न करना है। हमारे प्रति वह सम्मान की भावना रखे-- ऐसा 
हमारा प्रयास होना चाहिए। हमारा समाज इस सीधे-सादे सत्य की उपेक्षा 
कर गया। इसका परिणाम भी हमें काफी समय तक भुगतना पड़ा। 


आज के युग में हर संकट का मुकाबला करने की जिसमें ताकत 
है, वही विजयी हो पाता है। जिनमें वह शक्ति नहीं होगी, वह तो डूबेगा 

ही- यह स्पष्ट है और इसी कारण हमारा कर्तव्य भी उतना ही स्पष्ट है 
कि वह शक्ति अपने में निर्माण करनी होगी जो प्रत्येक संकट का निराकरण 
कर सके, प्रत्येक विरोध को नष्ट कर विजयशाली बना सके। 


संगठन अनुशासन थे 


इसके लिए संगठन करना होगा यह सत्य है, पर केवल शाब्दिक 
रूप में नहीं तो प्रत्यक्ष कार्य करना होगा। ऐसा कार्य हम दैनिक शाखा के 
माध्यम से करते हैं। इससे हम अनुशासित संगठन साध्य करना चाहते हैं। 
जब हम रोज एकत्र आते हैं, तब परस्पर परिचय होता है, एक-दूसरे के 
प्रति सहानुभूतिपूर्ण व्यवहार से अपनत्व निर्माण होता है। परस्पर स्नेह बढ़ता 
है, दृढ़ होता है। हम एक-दूसरे के प्रति निकटता अनुभव करने लगते हैं। 
हम सभी इस समाज के अभिन्न अंग हैं-- यह भाव निर्माण होता है। संगठित 
शक्ति अनुशासन से निर्माण होती है, व्यक्तिगत आचरण से होती है। मतलब 
यह कि अनुशासन संगठन की आत्मा है। 

शाखा में योगासन, व्यायाम आदि से हम शारीरिक अनुशासन 
प्राप्त करते हैं। आजकल पाठशालाओं, कॉलेजों में भी योगासनों से 
शारीरिक अनुशासन की शिक्षा दी जाने लगी है। पर क्या केवल इसी से 
काम हो सकेगा? यदि हमारा मन अस्थिर है, अनेकानेक आकर्षण उसे 
खींच रहे हैं, तब क्या हम अपना लक्ष्य पा सकेंगे? मेरी दृष्टि में ऐसे 
आकर्षणों के प्रति झुकाव अधिक रहा तो केवल शारीरिक अनुशासन किसी 
काम का नहीं। शारीरिक अनुशासन को मन के योग्य नियंत्रण से ही 
मजबूत बनाया जा सकता है। मन का यह अनुशासन महत्त्वपूर्ण है। हमें 
यह भी ध्यान में रखना होगा कि हम सभी का लक्ष्य एक ही है। विचारों 
की एक दिशा आवश्यक है, अन्यथा हम साथ-साथ खड़े नहीं रह पाएँगे। 
फिर संगठन कैसे होगा? यह वैचारिक शक्ति लक्ष्य को पाने के लिये केंद्रित 
होनी चाहिए। तभी यह अनुशासन फलद्टुप हुआ कहा जाएगा। समाज के 
सभी लोगों में यह भाव उत्पन्न करना होगा कि हम सारे समाज को संगठित 
शक्ति के रूप में खड़ा करना चाहते हैं। यह राष्ट्रीय एकात्मता निर्माण 
करना ही हमारा लक्ष्य है, क्योंकि एकात्म समाज ही राष्ट्र को बनाता है। 


मानव-व्छल्याण के लिउ शष्द्ध शंकल्पना 
हमारे यहाँ कुछ लोग राष्ट्र की इस संकल्पना को संकीर्ण कहते हैं। 
इसे मानवता में बिखराव का कारण मानते हैं, सारे संघर्षो की जड़ मानते 

हैं। जो तनाव है, शांति का अभाव है, इसी कारण है। हमारे शास्त्र 
शांतिपूर्ण सहअस्तित्त्व का संदेश देते हैं। सारी विविधता के रहते हुए भी 
अपनी विशेषताओं के साथ जीवनयापन कर सकते हैं, पर सबका लक्ष्य एक 
ही हो-- मानव कल्याण । इसका प्रतिरोध करने का कारण नहीं है। हमारे 
विचारको ने कहा है कि प्रत्येक राष्ट्रीयता की अपनी विशिष्ट गुणवत्ता है, 
विचारों की दिशा है और उसी के माध्यम से, मानव जाति के विकास के 
लिए वह योगदान दे सकते हैं। इसलिए राष्ट्र का विचार गलत नहीं है। यह 
तो सैद्धांतिक दृष्टिकोण हुआ। वैसे भी यह विचार हमारी गतिविधियों के 
लिए प्रेरक शक्ति के रूप में कार्य करता है। राष्ट्र के लिए सर्वोच्च त्याग 
की सिद्धता, सहज एकात्मभाव आदि के लिए कार्यप्रवण होने की प्रेरणा 
देती है। अन्य बातों से यह परिणाम साध्य नहीं होता। इस महान लक्ष्य के 
प्रति हम सब अपने बौद्धिक सामर्थ्य का प्रयोग करें। 


हम जानते हैं कि यह हमारा देश है, हिंदू-राष्ट्र है। कश्मीर से 
कन्याकुमारी तक सारी विविधताओं के साथ हम एकात्म राष्ट्रभाव से बँधे 
हैं। हम सभी इसमें विश्वास करते हैं। हम संघ के स्वयंसेवकों के लिए और 
कोई कल्पना या विचारपद्धति लक्ष्य प्राप्ति के मार्ग में विघ्न नहीं ला 
सकती। अतः हम जो भी विचार करते हैं, जो भी कार्य करते हैं, इसीपर 
केंद्रित होता है। यही हमारे कार्य का केंद्र-बिंदु है। यही वह लक्ष्य है जिसके 
प्रति हम कटिबद्ध हैं। हमें स्वयं को यह प्रशिक्षण देना है। इस लक्ष्य की 
प्राप्ति के लिए, इस राष्ट्र को विश्व में गौरवशाली तथा वैभवशाली स्थान 
दिलाने के लिए हमें प्रयत्नशील रहना है। ऐसा सुरक्षित वातावरण बने, जहाँ 
समस्त मानव कल्याण के लिये हमारी गुणवत्ता बढ़ती रहे। हमारे सारे 
विचारों की दिशा यही हो। यही विचार सतत रहा तो हम अपने 
मन-मस्तिष्क को नियंत्रित कर सकेंगे। अपने शरीर को अनुशासित कर 
सकेंगे और इन सबके दारा राष्ट्र की शक्ति बढ़ा सकेंगे। यही हमारे संगठन 
का रहस्य है। शक्ति निर्माण के लिए सुसंगठित, अनुशासित, शक्तिसंपन्न 


संगठन के लिए हमें नियमों का पालन करना होगा। लपस्या के बिना इस 
संसार से मुक्ति नहीं। 


इसी से हमें शक्ति मिलेगी और उसी से राष्ट्र के पुनजागरण का ' 
हमारा लक्ष्य साध्य हो सकेगा। अपने इस शिविर में हमने थोड़ा प्रशिक्षण 
लिया है। इस पद्धति से अधिकाधिक लोगों को सहयोगी बनाना है। ग्रामों 
में, नगरों में जहाँ-जहाँ हिंदू समाज है, उन्हें शाखा में लाएँ। वर्तमान संघर्ष 

के युग में अपने संगठित प्रयास से लोगों को एक दृढ़ संगठन के रूप में 
खड़ा करें। अपनी संपूर्ण क्षमता से यथाशीघ्र इसका निर्माण करना है। यह 
कार्य हमें सद्विचार से करना है, किसी के विरोध में नहीं। किसी के 
विरोध में काम करना तो सरल है, पर वह आदर्श नहीं। हम अपने लोगों 
से स्नेह करते हैं, देश से प्रेम करते हैं, अपनी परंपरा से हमें लगाव है, 
भावी जीवन के प्रति हमारी एक कल्पना है, इसी प्रेम से हम प्रेरणा पाते 
हैं, राष्ट्रनिर्माण के कार्य में जुट जाते हैं। अखिल विश्व में मानव कल्याण 
की कल्पना करने की अपनी पुरानी परंपरा का निर्वाह पुनः कर सकें, इसी 
उद्देश्य से हमें कार्यरत रहना है। मातृभूमि के प्रति श्रद्धा नहीं, परंपरा के 
प्रति अपनत्व नहीं, राष्ट्रीय वृत्ति का पोषण नहीं, ऐसी अस्थायी एकता हमें 
अपेक्षित नहीं । हम स्थायी संगठन चाहते हैं। इस शिविर के तीन दिनों में 
जो हमें मार्गदर्शन मिला, उससे प्रेरणा लेकर हम आगे ad | 


सि~ सिरसि” 


६. दैनिक शाखा शंघकार्य की नींव 
(प्रांतीय शिविर, कोझिकोड, फरवरी १६६६) 


शिविर थे क्या पाया? 


इस शिविर में हमारे जो स्वयंसेवक बंधु उपस्थित नहीं रह सके, वे 
पूछेंगे ही कि वहाँ क्या-क्या हुआ, हमें क्या मिला? अन्य कार्यक्रमों के बारे 
में तो बिना किसी कठिनाई के हम बता सकेंगे। संघस्थान पर कल-परसों 
जो कार्यक्रम हुए, जो बैठकें हुई, कल शाम को जो सार्वजनिक कार्यक्रम 
हुआ, वह सभी कुछ हम उन्हें सविस्तार बता सकेंगे। पर इन तीन दिनों में 
यहाँ एकत्र रहकर BAA से प्रत्येक ने क्या पाया, यह बता पाना कठिन 
होगा, मगर वह अत्यंत महत्त्वपूर्ण है। 

हमें क्षेत्र की अपनी संगठन की वर्तमान स्थिति का सम्यक ज्ञान 
मिला है। यहाँ कितनी शाखाएँ हैं, वे कहाँ-कहाँ हैं, उनका कार्य कैसे चल 
रहा है, क्या वह संतोषजनक है- ये सभी बातें हमें पता चली होंगी। हमारे 
प्रमुख कार्यकर्ताओं को वर्तमान कार्य की कल्पना हो चुकी होगी और इससे 
यह भी ज्ञात हुआ होगा कि हमारा कार्य वांछित प्रगति पर है अथवा नहीं? 
समय की आवश्यकतानुसार है या नहीं? हमारी आकांक्षा क्या है? समय की 
जरूरत क्या है? इसे समझकर अपने कार्य का मूल्यांकन करें। 

कार्य सर्वव्यापी कश्ना है 


हम जानते हैं कि हम सारे हिंदुओं का अनुशासित, सुसंगठित, 
सुदृढ़, अजेय संगठन निर्माण करना चाहते हैं। जब हम “सारे हिंदुओं का?- 
कहते हैं, तब हम यह जानते हैं कि हिंदू केवल नगरों और शहरों में ही 
नहीं रहते, वे इस विशाल देश में सर्वत्र हैं और बहुसंख्या में हैं। कुछ तो 
वन्य क्षेत्रों में भी रहते हैं। वे सभी हमारे बंधु हैं। संघ का विचार इन सभी 
क्षेत्रों में प्रत्येक के पास पहुँचाना है, अन्यथा सारे हिंदुओं का संगठन करने 
का हमारा निश्चय निरर्थक होगा। स्वाभाविकतः इसके लिए भारी परिश्रम 
आवश्यक है। उसके लिए हममें से कई को घर से दूर, छोटे स्थानों पर 
जाना होगा। स्थानीय लोगों के साथ रहना पड़ेगा। उनका होकर रहना 
होगा, घरेलू संबंध स्थापित करने होंगे। ऐसी घनिष्ठता कायम करनी होगी 
कि हम अपने विचार उन्हें समझा सकें। यह कार्य प्रयास करने पर ही 
संभव है। कठिनाइयाँ आएँगी ही, उनसे निपटना होगा। उसके लिए हमारी 
सिद्धता चाहिए | 


शब्द नहीं, कृति 


कई बार लोग बोलते समय सहज ढंग से कहते हैं कि संगठन 
जरूरी है, कार्य का विस्तार होना ही चाहिए। पर बोलना ही तो सब कुछ 
नहीं है। वास्तव में ऐसी कोरी बातें करना शब्दों का अपव्यय है। जब तक 
उन्हें जीवन में नहीं उतारा जाता, तब तक उनका कोई उपयोग नहीं । हमारे 
कार्य में ऐसी बातों का कोई महत्त्व नहीं। भाषणों में हमारी रुचि नहीं; 
लगातार बोलते रहने में हमारा विश्वास नहीं; शब्दों के जाल खड़े करना हमें 
भाता नहीं; फिर भी बोलना तो पड़ता ही है। पर हम निश्चयपूर्वक बोलते 
हैं और जो बोलते हैं, उसे अपने कार्य द्वारा सजीव रूप देते हैं। अपने कार्य 
द्वारा जीवन की पद्धति में मोड़ लाते हैं। इसी से हमारे शब्द अर्थ पाते हैं। 
वह व्यर्थ की अभिव्यक्ति नहीं रहते । यदि हम निश्चय कर लें तो फिर हमारे 
जीवन से जुड़े पात्र, हमारा पारिवारिक जीवन, हमारे अन्य सारे कर्तव्य 
बाधा के रूप में खड़े हों, तब भी उनसे निपटना होगा। 


सौभाग्य से अपने कतिपय बंधुओं का आदर्श हमारे सामने है। 
SE भी निजी कर्तव्यों का निर्वाह करना पड़ता है। उनका अपना व्यवसाय 
है, इसके बाद भी संगठन के कार्य के लिए वे समर्पित रहे है, इसके लिए 
समय निकालते हैं, अपनी शक्ति लगाते हैं, स्थान-स्थान पर जाते हैं-- 

केवल इसीलिये कि अपने संगठन की शाखा वहाँ स्थापित हो। A उदाहरण 
हमारे लिए मार्गदर्शक होने चाहिए, प्रेरक होने चाहिए। 
संघव्छार्य कैशै करै 

कई स्थानों पर ऐसे स्वयंसेवक हैं, जिन्हें अपने कार्य का पूरा ज्ञान 
है, दैनिक शाखा के कार्य का अनुभव है, वे अपनी बात कहने और 
समझाने में सक्षम हैं। ऐसे सभी स्वयंसेवकों को एकत्र लाना होगा। 
कार्य-विस्तार की योजना बनानी होगी। समूचे प्रांत में कार्य फैलाने के लिए 
उनसे परामर्श करना होगा। उस योजना के अनुसार कार्य विस्तार की दृष्टि 
से एक-दो स्थान निश्चित करने होंगे। यह दृढ़ संकल्प करना होगा कि ऐसे 
स्थानों पर अपनी शाखा सुव्यवस्थित रूप से स्थापित कर, मजबूत कर, 
संगठन का कार्य प्रगति-पथ पर ले जाएँगे। अपने कार्य में हिंदुओं को 
अधिकाधिक सहभागी बनाकर फैलते जाएँगे। निजी काम से अवकाश के 
प्रत्येक दिन का सदुपयोग कर, उन स्थानों पर जाकर, स्थानीय लोगों के 
साथ रहकर, उपदेश करनेवाले के रूप में नहीं, बल्कि स्वाभाविक रूप से 
उनका बनकर मार्गदर्शन करें। स्वधर्म और संस्कृति के संबंध में उनसे 
बातचीत करें, हमारे जीवन को समृद्ध करनेवाले महान लोगों की जानकारी 
उन्हें दें। उनके जीवन से हमें मार्गदर्शन, प्रकाश कैसे मिला- यह समझाएँ | 
कठिनाई के समय उनका व्यवहार कैसा रहा- इसके उदारहण दें। स्वयं भी 
उस गौरवशाली परंपरा का अनुभव करें। उस परंपरा की श्रेष्ठता और 
उज्ज्वल भविष्य को समझें । इस प्रकार के उच्च विचारों से उन्हें जागृत कर 
हम उन्हें समझाएँ कि हमारी मातृभूमि क्या है? यह कितनी पवित्र है, यहाँ 
कितने पवित्र तीर्थ हैं, ऐतिहासिक तथा धार्मिक दृष्टि से वे कितने महत्त्वपूर्ण हैं। 

इसके साथ प्रत्येक के अंतःकरण में इस मातृभूमि के प्रति श्रद्धा का 
भाव जागृत करना होगा। उन्हें समझाना होगा कि इस देश के वासी हम 
सभी उसके पुत्र रूप में हैं। वे कौन से मूल्य हैं जिनके लिए हजारों लोगों 
ने स्वयं को समर्पित कर दिया। हमारी कितनी सारी भाषाएँ हैं, अंततोगत्वा 
सभी कैसी एक दूसरे से संबद्ध हैं। समाज की व्यवस्था कैसी है? समाज के 
रूप का चित्रण उसमें कैसे होता है? ईश्वर की उपासना के हमारे भिन्न-भिन्न 
मार्ग हैं। हमारे अलग-अलग स्वभाव के अनुसार वे कैसे ढाले गए हैं। यह सब 
होगा, ताकि दृढ एकात्मभाव उनके हृदय में उत्पन्न हो। 
भी समझाना होगा कि भूतकाल में हम कितने समृद्ध थे। 
आज की स्थिति कैसी है। इसमें परिवर्तन करना कैसे 
{४१} 


समझाना 
उन्हें यह 
आत्मविस्मृति की 


श्रीशुरुळी AAA : AS २ 
CC-0. Nanaji Deshmukh Library, BJP, Jammu. Digitized by eGangotri 


आवश्यक है और दुनिया में पुनः एक दृढ़ आत्मविश्वासी राष्ट्र के रूप में 
कैसे खड़े रहना है, ताकि दूसरे राष्ट्र हमें सम्मान की नजर से देखें। यह 
समझाना होगा कि इस लक्ष्य की पूर्ति के लिये हमें सामर्थ्यवान बनना होगा, 
एक-दूसरे के साथ सहयोग करना होगा। प्रत्येक कार्य में साथ देना होगा। 


फिर उन्हें समझाना होगा कि इस दुनिया में वास्तविक और स्थायी 
शांति वे ही रख सकते हैं, जिनको अपनी शक्ति पर विश्वास है। दूसरों पर 
निर्भर लोग संघर्ष की स्थिति में सफल नहीं होते। इसी कारण हमें संगठित 
रहना है। संगठन के लिए शाखा स्थापित करनी होगी। शाखा, जो प्रतिदिन 
लगे और जहाँ आवश्यक विभिन्न कार्यक्रमों का शिक्षण मिले। हम एक 
संगठित अस्तित्व के लिए आवश्यक सभी गुणों को आत्मसात कर सकें। 
कुछ अच्छे उत्साही तरुणों का चुनाव कर एक शाखा का गठन करें। एक 
ऐसा गुट, जो शेष लोगों को एक विशिष्ट स्थान पर एकत्र कर सक्षम और 
प्रभावी शाखा का रूप दे सके। उसकी स्थिति कमजोर नहीं पड़े, यह भी 
ध्यान देना होगा। अपने लक्ष्य के प्रति उसका ध्यान लगा रहे। हम जहाँ 
कहीं जाएँ, समय निकालकर शाखा का निर्माण करना ही होगा। इस कार्य 
के लिए समय देना ही होगा। दूर-दूर के क्षेत्र में हमें शाखा स्थापित करनी 


है और अपने कार्य को विस्तार तथा सुदृढ़ स्वरूप देकर संगठन कार्य 
प्रभावी करना है। 


इन तीन दिनों के शिविर में हमने कार्य की दिशा पाई है। हमें 
योजना बनानी है और उसके अनुसार स्थान निश्चित कर अपना समय 
तथा शक्ति खर्च कर शाखाएँ स्थापित करनी हैं। आज की परिस्थिति में हम 
सभी को यह समझना है कि हिंदू समाज की स्थिति गत शताब्दियों में 
अत्यंत खराब हो चुकी थी। दूसरे लोग हमेशा हमें लूटते-खसोटते रहे हैं। 
आज भी यही क्रिया जारी है। हमारे लोगों की देखभाल करनेवाला, रक्षा 
करनेवाला कोई नहीं है। परिणामतः हमारी जीवन-पछति का जो विरोध 
करते हैं, उन तत्त्वों के कारण हमारे अस्तित्व के लिए संकट उत्पन्न हुआ 
है। हमारे लोगों के साथ दूसरों के दुर्व्यवहार की हम शिकायत 


कायत ही करते रहें, 
इसका कोई मतलब नहीं। लोग हम पर आक्रमण करते हैं- यह रुदन हम 
करना नहीं चाहते। हम पर वे कहर ढाते हैं, पीड़ा देते हैं, इसकी चर्चा भी 
हम करना नहीं चाहते। वास्तव में हम तो ऐसी बातों की चर्चा से ध्यान 
हटाना चाहते हैं। हमारे एक मित्र ने जोशीला भाषण दिया था। संभाजी का 
वध जो औरंगजेब ने करवाया, उसपर बड़ा जहरीला भाषण था। वह घटना 
{४२} श्री शुरू 


_ भी शुरुणी समग्र : खंड ३ 
CC-0. Nanaji Deshmukh Library, BJP, Jammu. Digitized by eGangotri 


इतिहास में है। पर अपने भाषण में वह घटना इस प्रकार बताई कि लोगों 
को वह भयानक लगी। वक्ता ने सोचा उसने वर्णन बहुत अच्छा किया। बाद 
में उसे बताना पड़ा कि ऐसे भाषण लोगों की भावनाओं को उस क्षण भले 
ही भड़का दें, पर बाद में उसका कुछ अर्थ नहीं रहता। इस कारण ऐसे 
भाषण देने से बचा जाए। हमें इसमें नहीं पड़ना है। पर उसी समय जो कुछ 
होता है, उसके प्रति आँखें नहीं मूँदनी हैं। 


कार्य-शीमा 


समाज की सुरक्षा की स्थायी पद्धति जनता में क्रमशः जागृति 
उत्पन्न करना है । उनमें देशभक्ति के भाव व आत्मविश्‍वास जागृत करना है। 
आत्मसम्मान का बोध कराना है। अपने प्रति गर्व का भाव निर्माण करना 
है। अपनी परंपरागत जीवन-पद्धति और धर्म के प्रति गौरव उत्पन्न कर ये 
सारे संस्कार करने हैं। एक ऐसा वातावरण निर्माण करना कि कोई भी 
व्यक्ति यह अनुभव न करे कि वह अकेला है, वह संकटों से घिरा है और 
उसका कोई सहायक नहीं है। हमारे समाज में किसी के मन में ऐसा विचार 
तक उभरना नहीं चाहिए। प्रत्येक व्यक्ति यह अनुभव करे कि वह इस 
विशाल परिवार का एक सदस्य है, जहाँ सहकार्य का महत्त्व सभी जानते हैं 
और हर संकट का हल उसके भाइयों के पास है। इसके लिए हमें हर जगह 
अपनी शाखा स्थापित करनी होगी। जब हम ऐसा निश्चय करते हैं, तब 
हमारे सामने न्यूनतम मर्यादा क्या होनी चाहिए? हम भले ही कहते हों कि 
समूचे हिंदू समाज को संगठित करना है, पर हम यह भी जानते हैं कि यह 
तत्काल संभव नहीं । इसमें काफी समय लगेगा। शाखाओं का कोई तुलनात्मक 
प्रतिशत नहीं बताया जा सकता। हमें प्रत्येक स्थान के लिए परिस्थिति के 
अनुसार निर्धारण करना होगा। मान लो कोई छोटा स्थान है, जहाँ हम 
शाखा प्रारंभ करना चाहते है। वहाँ देखना होगा कि क्या वह शाखा उस 
क्षेत्र के समाज-जीवन का केंद्र-बिंदु हो सकती है? क्या स्वयंसेवक बंधु वहाँ 
जनता में विश्वास जागृत कर पाते हैं? क्या यह अनुभव किया जाता है कि 
यहाँ एक मजबूत संगठित गुट है जो सभी से स्नेह करता है और विपरीत 
स्थिति अथवा संकट की घड़ी में उसकी ओर सहायता के लिए देख सकते 
हैं? हमारी आवश्यकताओं की पूर्ति के लिए वह सहायता करने को तैयार 
है? क्या लोगों में यह विश्वास है? क्या जनता समझती है कि यह सच्चरित्र, 
निःस्वार्थी होने से हमारे विश्वास को सार्थक कर सकते हैं। यदि शाखा के 
प्रति ऐसी विचारधारा हो, जनता का विश्वास हो, तब हम कहेंगे कि यह 

हमारे कार्य की न्यूनतम सीमा है। 


कुछ परिस्थितियों में संख्या में वृद्धि नहीं होती। मुझे बताया गया 
कि एक शाखा में हमारे कार्यकर्ता एक कार्यक्रम करना चाहते थे। पर शाखा 
में स्वयंसेवकों की उपस्थिति कम याने १२-१३ थी। कुछ समय बाद एक 
स्थान पर एकत्रीकरण था। उस शाखा के वे ही १२-१३ स्वयंसेवक आए 
थे। तीन-चार बार यही अनुभव हुआ। देखा गया कि शाखा में संख्या नहीं 
बढ़ पाती । मुख्यशिक्षक से बात की गई कि शाखा की उपस्थिति बढ़ाने का 
क्या विचार है? उसका उत्तर था “यह संभव नहीं है, क्योंकि हमारा ग्राम 
एक छोटी सी बस्ती है और इस क्षेत्र में रहनेवाले तरुण इतने ही हैं। 
स्वाभाविक है कि तरुण स्वयंसेवकों की संख्या नहीं बढ़ सकती। ग्राम में 
८-१० ही तो घर हैं। जो शिशु व बाल हैं, उनके तरुण होने तक संख्या 
नहीं बढ़ सकती / ऐसा होता है कभी-कभी | ऐसा भी होता है कि कुछ लोग 
सहानुभूति रखनेवाले होते हैं, पर कुछ कारणों से संगठन से नहीं जुड़ पाते। 
हमें इन सारी परिस्थितियों के रहते निर्णय करना है कि जनता में पर्याप्त 
विश्वास, परस्पर आदरभाव प्रेरित करने के लिए न्यूनतम कितने लोग लग 


सकते हैं। जहाँ कहीं भी हमें शाखा स्थापित करनी है, उसमें इस सीमा से 
कम संख्या नहीं रहनी चाहिए। 


हो सकता है कि इसमें कुछ अधिक समय लगे, पर हमें अधीर न 
होते हुए, थैर्य से प्रयत्न जारी रखने चाहिए। जनता के हृदय में प्रतिदिन 
अपनी महान संस्कृति के सिद्धांत के प्रति, अपने संगठन के प्रति अपनत्व का 
भाव बढ़ाने का प्रयत्न करना चाहिए। यह सब करने का प्रयत्न हम करें। 
अपनत्व भाव 


एक और मुद्दा है। विभिन्न स्थानों से आए बंधुओं से हमारा इस 
दौरान संपर्क हुआ। कुछ स्वयंसेवक तो छोटे-छोटे स्थानों से आए हैं। क्या 
हमारे मन में उनके प्रति अपनत्व जागा? उदाहरण के लिए किसी के घर 
में कोई बीमार हो तो क्या हमने पूछताछ की? किसी को कोई कठिनाई है 
तो क्या हमने जानने की कोशिश की? सहायता की? मैं जानता हूँ कि 
आर्थिक स्थिति अच्छी नहीं रहने से लोग, कुछ नहीं कर पाते, परंतु हम 
शारीरिक दृष्टि से सहायता कर सकते हैं। मधुर वाणी से राहत दे सकते 
हैं। धीरज बँधाकर सहायता कर सकते हैं। क्या हम वह सब करते हैं? कल 
शाम जैसा मैंने कहा, कुछ ऐसा कार्यक्रम लेकर लोगों की आवश्यकताओं की 

पूर्ति कर, जिसमें अपना भी थोड़ा-बहुत योगदान हो, बंधुओं की पीड़ा, दूर 
करें। जब तक हम स्वयं नहीं करते, दूसरों को सलाह देने का हमें कोई 
अधिकार नहीं। । 


इस सुझाव के साथ ही हम सभी, प्रत्येक छोटी शाखा भी यह देखेँ 
कि कौन ईमानदारी से काम करनेवाला है? उसके बच्चे, पत्नी, अन्य लोग 
जो उसपर निर्भर हैं, कठिनाई में हैं, तो उनकी भी थोड़ी-बहुत सहायता 
करें। हर समय हमें निःशुल्क सहायता ही नहीं देनी है। उनमें से कुछ तो 
उसके लिए भुगतान कर सकते हैं। हमने अपने सामने जो आदर्श रखा है, 
उसे इस भाँति व्यवहार में ला सकते हैं। भारी कठिनाई के समय ऐसे 
व्यवहार से हम वास्तविक रूप से कार्य को मूर्त रूप दें। 
अनुन्‍ब्शासन का प्रभाव 

हमारे व्यवहार से जनता अनुभव करेगी कि यहाँ कुछ विशेष हो 
रहा है। कोई बड़ा कार्य है। नया है। अच्छा है। यह सभी कुछ अनुशासन 
से ही संभव हुआ है। हम जितने अधिक अनुशासित होंगे, परिणाम उतने 
ही अच्छे होंगे। मैं चैन्नै की बात बताता हूँ। कोई २० वर्ष पूर्व की घटना 
है। एक ऐसी बस्ती में, जहाँ शाखा नहीं थी, एक कार्यक्रम रखा गया था। 
हमारे कार्यकर्ताओं से परिचित कुछ लोग वहाँ रहते थे। उन्होंने सोचा कि 
इन लोगों की मदद से अच्छा कार्यक्रम यहाँ हो सकेगा और शाखा भी 
प्रारंभ की जा सकेगी। स्थानीय लोग भी आमंत्रित थे। कुछ व्यायामयोग 
और अन्य कार्यक्रम हुए । वैयक्तिक गीत के बाद हमारी शाखा के अधिकारी 
ने प्रास्ताविक भाषण दिया । फिर मुझे बोलने के लिए बुलाया। मैं खड़ा हुआ 
ही था कि लेज हवा चलने लगी। बादल छा गए और पानी बरसने लगा। 
पानी जम कर बरसा। बौछारेँ बड़ी तीखी थीं। कुछ ही मिनट यह चला, पर 
सामने बैठे स्वयंसेवकों के नीचे से वर्षा का पानी बहने लगा। सारा मैदान 
जलमय हो गया, मगर स्वयंसेवक बैठे रहे। वाल स्वयंसेवक तक नहीं उठे 
और भाषण सुनते रहे। जो प्रेक्षक लोग आए थे, इधर-उधर छाया में जाना 
चाहते थे। कुछ छतरी खोलना चाहते थे तो कुछ लोग वापस घर जाना 
चाहते थे। पर मैंने अपना भाषण जारी रखा। कुछ साथी कहते हैं कि 
कठिनाइयाँ जैसे आती हैं, मेरे बोलने का आनंद भी बढ़ता है। पर ऐसा है 
Tet | मुझे विषय पूरा करना था। इसलिए मैं बोल रहा था। उठकर जा रहे 
लोगों ने लाउड स्पीकर पर आवाज सुनी तो वे मुड़े। उन्होने देखा, कार्यक्रम 
तो चल रहा है। वे लौटे और सुनने लगे। उन्होंने देखा कि स्वयंसेवक भीग 

चुके हैं, फिर भी कोई हिला नहीं था। मैं स्वयं भीग चुका था पर बोलता 
जा रहा था, तब उन्होंने भी सोचा कि थोडा-बहुत भीगने से कुछ नहीं 
होगा। वे लौटे और सारा कार्यक्रम व्यवस्थित संपन्न हुआ। आश्चर्य था कि 
जैसे ही मेरा भाषण समाप्त हुआ और ध्वजप्रमाण के लिए खड़े हुए, 
बरसात रुक गई। मानो वह (वर्षा) भी भाषण सुनने के लिए ही रुकी थी। 
लोगों पर इस घटना का जो प्रभाव पड़ा, वह आज भी कायम है। उस बस्ती 
में अब हमारी बहुत अच्छी शाखा चलती है। वह स्मृति वहाँ अंकित हो 
गई | छोटा बच्चा भी दृढ़ निश्चय के साथ बैठा रहा, हिला नहीं। अनुशासन 
का भाव वहाँ आए सज्जनों पर गहरा प्रभाव डाल गया। यदि वे लोग अन्य 
जनसभाओं के समान चल देते, तो ऐसा माना जाता कि हमारी शाखा का 
अनुशासन प्रभावी नहीं रहा। 


हम क्या केवल खेलकूद के ही कार्यक्रम करते हैं? या ऐसा 
प्रशिक्षण ले रहे हैं, जिसमे हमें जो कर्तव्य सौंपा गया है, उसपर हमें अडिग 
रहना सिखाया गया है। वे अन्य बातों से प्रभावित नहीं होते। हमने गत 
संध्या को पथसंचलन किया। पथसंचलन में भाग लेनेवाले को अपनी दृष्टि 
सामने रखनी चाहिए। सड़क के किनारे की दुकानों के फलको पर क्या 
लिखा है, यह पढ़ना उसका काम नहीं। व्यवस्थित चल पाने के लिए 
मस्तिष्क पर योग्य नियंत्रण जरूरी है। भटकनेवाले मस्तिष्क पर नियंत्रण ही 
तो अनुशासन है। यह हमें सीखना होगा। यदि हम यह कर सके तो मुझे 
विश्वास है कि हम विशुद्ध अनुशासन से युक्त संगठन का निर्माण कर 
सकेंगे। दूसरे लोगों पर भी वांछित प्रभाव डाल सकेंगे। उन्हें प्ररेणा देकर, 
राष्ट्र को हम विश्व में गौरवमय स्थान पर पहुँचा सकेंगे, इसमें मुझे संदेह 
नहीं है। इसके लिए अपने व्यवहार में हमें पूर्ण परिवर्तन करना होगा। अपने रवैये 
में, अपनी मानसिकता में, अपनी समझ में परिवर्तन कर शाखा के द्वारा वास्तविक 
रूप में एक अनुशासित, राष्ट्रीय सामर्थ्य का प्रतीकस्वरूप प्रस्तुत करना है। 


ee & 
१०. प्रभावी कार्य और हम 
(१२ जुलाई १६६६ को नागपुर में विविध 
क्षेत्र के कार्यकर्ताओं की त्रिदिवसीय बैठकों 
के समारोप के अवसर पर दिया गया बौद्धिक) 
हम सब स्वयंसेवक किसी भी क्षेत्र में कार्यरत a ध्येय एक ही 
{88}. 

है। किसी क्षेत्र-विशेष में कार्य करने से ध्येय दूर नहीं होता। दूर हुआ तो 
टीक नहीं होगा। जिसे सिद्ध करना है, वही यदि विस्मृत हो गया तो गड़बड़ 
होगी। अतः अपने ध्येय का नियमित रूप से स्मरण करना चाहिए। पर 
देखने में आता है कि इस ओर दुर्लक्ष्य व उपेक्षा है। मैंने देखा है कि शाखा 
सामने चल रही है, प्रार्थना का समय हो गया है, पर आसपास बैठे 
भिन्न-भिन्न क्षेत्र में काम करनेवाले अपने बंधु प्रार्थना में सम्मिलित नहीं 
हुए। किसी गंभीर विषय पर चर्चा चल रही हो- ऐसा भी नहीं था। 
साधारण गपोड़बाजी चल रही थी। यह देखकर मन बहुत व्यथित हुआ। 
इससे तो विस्मरण ही बढ़ता है। इसीलिए अपने ही स्वयंसेवक बंधुओं का 
आपस में मेल नहीं बैठता, मिल-जुलकर काम करने की शक्ति समाप्त हो 
जाती है। अपने संघनिर्माता ने कहा था- “अपने बीच स्निग्ध सहयोग 
(Lubricant Co-operation) चाहिए। किसी प्रकार का घर्षण नहीं होना 
चाहिए / वैसा पारस्परिक सहयोग एक ही ध्येय के नाते हममें होना चाहिए | 
अपने कार्यकर्ताओं में भी मतभेद व आत्मप्रतिष्ठा की ध्वनि के कारण 
कभी-कभी कर्कश व्यवहार भी हो जाता है। 


पढ्‌-प्रतिष्ठा की अनाशत्ति 


काम करते-करते मनुष्य को प्रतिष्ठा प्राप्त होती है। होनी भी 
चाहिए। अच्छी प्रतिष्ठा प्राप्त होनी चाहिए। अन्यों की कीर्ति से अधिक 
कीर्ति संपादित करनी चाहिए। इसमें मुझे प्रसन्‍नता है। संघ में भी मुझसे 
कोई अधिक सम्मान प्राप्त करे, तो उतना प्रिय और कुछ नहीं We यह 
अपने कर्तृत्व, गुण, परिश्रम और सबको साथ लेकर चलने की पात्रता के 
कारण होना चाहिए । यदि हम किसी दायित्व पर है और कहा कि अब यह 
दायित्व किसी दूसरे को करने दो, तो उसे दुःख होता है। वह सोचता है 
कि मेरी टाँग खींचना चाहते हैं, उसकी अवहेलना की जा रही है, सम्मान 
घटाने का प्रयत्न हो रहा है, उसके बड़प्पन से ईर्ष्या की जा रही है। ऐसे 
बेसिर-पेर के अनेक विचार मन में आते हैं और विषाद उत्पन्न होता है। 

संघ में किसी को जिम्मेदारी का पद मिलने पर समाज फूल-माला 
नहीं पहनाता, न ही जय-जयकार करता है। अन्य कोई फायदा नहीं होता, 
फिर भी कभी-कभी यह दिखाई देता है। यदि संघकार्य में विषण्णता आती 
है तब अन्य क्षेत्रों में कार्य करनेवालों को जिन्हें मान प्रतिष्ठा मिलती है, 
विषण्णता आती होगी, इसमें कोई आश्चर्य नहीं। पर ऐसा स्वार्थमूलक 
विचार नहीं होना चाहिए, अन्यथा जिस कार्य को करने का संकल्प किया 

है, उसमें हम ही बाधक हो जाएँगे | इसलिए किसी भी प्रकार से यह अनिष्ट 
भाव नहीं आना चाहिए। सोचना चाहिए कि अपने ध्येय की प्राप्ति में मैं 
एक छोटा-सा अवयव हूँ। छोटा-सा स्वयंसेवक भी दक्ष करवाता है, तो वैसा 
करना मेरा धर्म है। यदि यह सोचा तो हम अपनी मानसिक क्षमता को 
अबाधित रख सकते हैं। 


ध्येय की स्पष्टोक्ति 


ऐसे प्रसंग आ सकते हैं जब स्पष्ट शब्दों में ध्येय का उच्चारण 
करना अहितकारक प्रतीत हो सकता है। मुझे उसका लाभ प्रतीत नहीं 
होता। जैसे हिंदूराष्ट्र के बारे में गोलमाल शब्दों में बोलने का प्रयास होता 
है। चेन्नै में डा. जॉन को जनसंघ का अध्यक्ष बनाते समय का उदाहरण 
मेरे सामने है। उपाध्यक्ष के घर पर उनसे मेरी भेंट हुई थी। वे कहने लगे, 
यदि श्री वी. राजगोपालाचारी (जो चेन्नै प्रांतसंघचालक रहे थे) सहयोगी 
होंगे तो में काम करूँगा। उनको आप बता दीजिए। मैंने पूछा- “क्या 
आपने जनसंघ की जानकारी ठीक तरह से ली है? बाद में कुछ अनिष्ट 
नहीं लगना चाहिए। क्योंकि जनसंघ के बहुत से कार्यकर्ता संघ के 
स्वयंसवेक हैं। वे कट्टर भी हैं। कई लोग कहते हैं कि संघ वाले डोमिनेट 
करते हैं। हमें बतानेवाले ये कौन होते हैं? ऐसा मन में आ सकता By किंतु 
उन्होंने सब मान लिया। ईसाई होते हुए भी उन्होंने हिंदूराष्ट्र की बात स्पष्ट 
रूप से स्वीकार की। संघ बड़ा कट्टर हिंदूराष्ट्रवादी है और इस सिद्धांत पर 
कोई समझौता नहीं होगा, ऐसा कहने पर उन्होंने कहा- “ये न माननेवाले 
राष्ट्रद्रोही है। यह हिंदुओं का राष्ट्र है, ऐसा कहलानेवाले ही सत्य बोलते 
है / किंतु दुर्भाग्य से वे अधिक दिन उपलब्ध नहीं रहे। मेरी ऐसी स्पष्टोक्ति 
से कोई नुकसान नहीं हुआ। कभी-कभी व्यवहार में स्पष्ट न बोलना 
आवश्यक हो सकता है, पर उसकी आदत हो गई तो गड़बड़ होगी । अत्यंत 
सतर्क न रहे तो ऐसा हो सकता है। 


प्रभाव होना है 


अपने देश में जातिवाद है, प्रांतवाद है और विशेषकर राजनैतिक 
क्षेत्र में तो बड़ा विचित्र है। संकुचित वाद का आश्रय लेकर लुरंत फल भी 
मिल सकता है और इसी कारण उधर आकर्षण हो सकता है। किसी जाति 
को प्रसन्न करने की प्रवृत्ति जागृत हो सकती है। लो सिद्धांत को न छोड़ते 
हुए सबको साथ लेकर चलना आवश्यक है। मूल कार्य के ऊपर ध्यान 

रखकर ही चलना चाहिए। हावी हो जाते हैं- ऐसा किसी ने कहा, तो 
दुर्लक्ष्य करना। 'हावी होना” आदि बात की चिंता न करते हुए कहना 
चाहिए- ‘ai, जीवन के सभी क्षेत्रों में हावी होना हमारा लक्ष्य है।' 
हमारा संगठन, हमारा त्याग, हमारी ध्येयवादिता है तो हर क्षेत्र में प्रभाव 
डालेंगे, अन्यथा संघ से दूर रहने की प्रवृत्ति बन जाती है। चारों ओर 
का वातावरण भी सांप्रदायिक इत्यादि कहने का है, उसका हम पर भी 
परिणाम होता है। 


मेरे पास समाचार आते हैं कि ऐसे कार्यक्रम बनाए जाते हैं कि 
कोई संघ के कार्यक्रम में न जाए। कार्य के प्रति लज्जा या संकोच उत्पन्न 
करने की भावना से अपने को मुक्त कर लेना होगा। 


आपसी पशमर्श हितकर 
भिन्न-भिन्न क्षेत्रों में अपने अच्छे-अच्छे कार्यकर्ता नियोजित किए 
हैं। योजनापूर्वक जाना अच्छा है, स्वेच्छा से जाना सूत्रबद्धता को खंडित 
करना है। अनुभव ऐसा आ रहा है कि जितने कार्यकर्ता भेजे हैं, उतने से 
काम नहीं चलेगा। सभी संगठनों से और अधिक कार्यकर्ताओं की आवश्यकता 
होने की बात की जाती है। परंतु अब कुछ अलग ढंग से विचार करना 
चाहिए | जहाँ से अपनी योजना हुई है, वहीं से कार्यकर्ता मिलें ऐसा सोचना 
ठीक है, लेकिन किसी से चर्चा न कर अथवा बिना सूचना दिए परस्पर 
प्राप्त करना ठीक नहीं होगा। यह संगठन की सूत्रबद्धता की दृष्टि से 
उचित नहीं है। भूख लगी तो भी रसोईघर में से कुछ भी उठाकर खा लेना 
अशिष्टता होती है। क्षेत्र का दायित्व जिसपर है, उससे पूछकर ही कार्य 
करना चाहिए | 
इसके साथ ही यह देखना चाहिए कि जिस क्षेत्र में कार्य कर रहे 
= वहीं से सातत्य से कार्य करनेवाले अच्छे लोग संघ का कार्य करनेवाले 
हम बना सकते हैं या नहीं। यदि नहीं बना सकते, तो फिर हम संघ के 
भक्षक ही बनेंगे। कार्यकर्ताओं की न्यूनता होने का अर्थ है कि पास आए. 
हुए व्यक्ति का ध्येयवाद, चारित्र्य, व्यवहार, सुयोग्य स्वयंसेवक बनाने का 
हमने प्रयास नहीं किया। सोचना चाहिए कि उसे बड़ा करेंगे, प्रतिष्ठित 
करेंगे, बढ़ा लेंगे। संघ में कार्यकर्ता बनाने का जैसा प्रयास चलता है, वैसे 
कर्तृत्ववान संघ के स्वयंसेवक बनाने का 


अपने-आपने क्षेत्र में कार्य करते हुए 


प्रयत्न करना चाहिए । इससे कार्यकर्ताओं की न्यूनता दूर हो सकती है। 
(४६) 

देश की परिस्थिति 


यह तो वास्तविकता है कि देश की परिस्थिति बिगड़ती जा रही है। 
इसलिए यह देखना लाभदायक होगा कि कितने भिन्न-भिन्न दल सच्चाई से 
देश का काम करनेवाले हैं। देशहित का ही विचार करनेवाले लोगों का एक 
देशव्यापी रूप खड़ा करें- यह आवश्यक है। 


दूसरी बात यह है कि बिगड़ती परिस्थिति केवल बातचीत से नहीं 
सुधरेगी । ऐसी परिस्थिति में हमें डटकर खड़ा होना होगा। राष्ट्रविरोधी और 
शत्रु- दोनों शक्तियों से जल्दी ही प्रत्यक्ष संघर्ष हो सकता है। शांति व 
लोकतांत्रिक पद्धति से संपूर्ण परिवर्तन होने की आशा कुछ कम होती जा 
रही है। ऐसा कहा जाता है कि तीन चुनाव बड़ी शांति से हुए हैं। लगता 
है कि ऐसा कहनेवालों ने चुनाव को देखा नहीं है। कितनी गुटबाजी, कितने 
दंगे हुए- इसका उन्हें पता ही नहीं है। सारा तात्त्विकतापूर्ण व सहजता से 


नहीं हुआ। केवल पैसे देकर वोट लेना ही नहीं हुआ, अनेक स्थानों पर 
बलप्रयोग भी किया गया। 


आगे चलकर कभी न कभी सड़क पर युद्ध जैसी स्थिति खड़ी हो 
जाएगी | वैसी स्थिति में स्थान-स्थान पर, ग्राम-ग्राम में संगठित, आत्मविश्वास 
से परिपूर्ण खड़ी शक्ति सबका निराकरण कर सकेगी। हम उस शक्ति को 
बनानेवाले हैं। इसलिए हमें उसका अधिकाधिक मात्रा में दुढ़ीकरण करना 
होगा। इसके लिए उसका कर्मशील अंग बनकर खड़ा होने की आवश्यकता 
है। इसलिए सब क्षेत्र यशस्वी बनें- ऐसी अपनी इच्छा है। सभी प्रयासों को 
प्रतिष्ठा मिले और इस प्रकार समाज में चारों ओर अपनी पकड़ हो। यह 
ध्यान में रखकर कार्य करना आवश्यक है। 


Bee 
99. संशठनात्मक ala बलिष्ठ हो 


(भाग्यनगर, आन्धप्रदेश; २ दिसंबर १६७० 
को प्रांतीय बैठक का समारोप भाषण) 
मैंने आपसे कुछ प्रश्न इसलिए पूछे थे ताकि अपनी शाखाओं की 
व्यवस्था और उसके परिणामस्वरूप अपने चारों ओर रहनेवाले समाज से 
बढ़ते हुए संबंध इत्यादि के बारे में कुछ जानकारी प्राप्त कर लूँ। सबको इस 
बात का स्मरण होगा कि अभी सभी तहसीलों और तहसील केंद्रों में 

शाखाएँ नहीं हैं। इसकी भी जानकारी मिली होगी कि जिन तहसीलों में 
शाखाएँ हैं, उन सबमें संघचालक या कार्यवाह का दायित्व लेनेवाला कोई 
स्थानीय व्यक्ति नहीं है। अनेक बड़े नगरौं की शाखाओं में भी जो 
छोटी-छोटी उपशाखाएँ हैं या ग्रामीण शाखाओं में जहाँ एक शाखा ही रहती 
है, उन सबमें भी इस प्रकार से कोई कार्यवाह है, सो बात नहीं। 
मुख्यशिक्षक तो रहता ही है। क्योंकि बिना मुख्यशिक्षक के शाखा चलती 
नहीं। अपनी व्यवस्था में यह अभी न्यून है। इसका विचार सबको करना 
चाहिए। यह कहना ठीक नहीं होगा कि योग्य व्यक्ति मिलते ही नहीं। अनेक 
बार योग्य व्यक्ति के संबंध में अपना विचार कुछ विचित्र हो जाता है। कोई 
सर्वगुणसंपन्न मनुष्य मिलेगा-ऐसा सोचकर चलते हैं। वस्तुतः इस जगत्‌ में, 
जगत्‌ के बाहर भी, भगवान को छोड़कर सर्वगुणसंपन्न तो कोई मिलने की 
आशा नहीं। तो क्या हर स्थान पर कार्यवाह, मुख्यशिक्षक आदि सब 
भगवान ही हो जाएँ और हम घर में बैठ जाएँ छुट्टी लेकर? 


कार्यकर्ता-नियोजन 


इसलिए हमें अपनी कल्पना को जरा व्यावहारिक बनाना चाहिए | 
आदर्शवादी बनते समय भी हमें ऐसा कोई आदर्शवाद अपने सामने नहीं 
रखना चाहिए, जिसपर चलना असंभव हो। अतः हम व्यावहारिक दृष्टिकोण 
रखें । जो संघ के संपर्क में आए हैं, संघ के विचार और इसकी व्यवस्था को 
मानते हैं, इसके अनुशासन का अभिनंदन करते हैं, ऐसे महानुभावों को यह 
काम दिया जा सकता है। इस दृष्टि से हम लोगों को व्यवस्था बनाने का 
प्रयत्न करना चाहिए। लगभग एक वर्ष पहले, विदर्भ और महाराष्ट्र प्रांतों 
के संघचालकों की बैठकें हुई थीं। मैंने कहा कि संघचालकों की संख्या 
बढ़ाने का काम आपका है। भिन्न-भिन्न स्थानों के संघचालकों ने अपने 
जिले में जाकर सभी स्थानों का निरीक्षण कर, स्थानीय स्वयंसेवकों से 
परामर्श कर किसी व्यक्ति को निश्चित कर, अपनी पद्धति के अनुसार 
दायित्व स्वीकार करने के लिये कहना चाहिए। जो अपना उत्तरदायित्व 
समझेगा और शाखा का सब प्रकार से संचालन करने के लिए आवश्यक 
परिश्रम करेगा, उसको कार्यवाह के नाते नियुक्त करना चाहिए। कोई 
दायित्व न हो, तो मनुष्य काम नहीं करता। उसे यह समझ में नहीं आता 
कि वचा दंसना 31 किछु दहि काल बला| दिया जाए कि लुमको कार्यवाह 
का काम करना है, तो उसकी सीमाएँ ध्यान में रखकर वह काम करने के 
लिए उद्यत होता है। नहीं तो किसी को कहा कि जरा संघ का काम Ee 

वह ‘er भी करता है। पर करो याने क्या काम करना है, यह लोगों को 
समझता नहीं । इसलिए निश्चित कार्यभार किसी को देने से वह काम कर 
सकेगा। 


शटनायक अर्थात्‌ शंपर्व्छ व संबंध 


अपने कार्य का यह स्वरूप संगठन का है। यह कोई ढीला-ढाला, 
असंबद्ध लोगों का जमाव तो है नहीं। एक-दूसरे के साथ अति निकट, 
आत्मीयता के अनुशासन से sl हुए, एक ध्येय के उपासक के नाते, 
सुव्यवस्थित संगठित शक्ति के रूप में कार्य करना अपना काम है। ऐसा 
संगठित सुव्यवस्थित स्वरूप अपने कार्य को प्राप्त कराने के लिए, गट-व्यवस्था 
बनाई गई है। 


यहाँ बहुत पुराने स्वयंसेवक हैं। संघ शिक्षा वर्ग में मैं जो बोलता 
आया हूँ, वह बहुत स्वयंसेवको ने सुना होगा। कुछ वर्ष पहले मैंने गटनायक 
का विषय रखा था। क्या गटनायक का काम केवल अपनी सूची में जितने 
स्वयंसेवकों के नाम होंगे उनको बुलाकर लाना है। आए तो ठीक, न आए 
तो ठीक, उनको बुलाना मात्र ही उसका काम नहीं है। 

उसका काम केवल किसी को पुकार लगाना और 'चलो-चला, 
समय हो गया”, इतना कहकर स्वयं चले जाना ही नहीं है। संघकार्य हर 
एक घर में होना चाहिए । इसलिए अपने सभी स्वयंसेवकों के साथ नित्य का 
मेल-जोल रहना चाहिए। एक-दूसरे के घर में प्रवेश रहे। घर के सभी लोग 
स्वयंसेवकों के संबंध में आत्मीयता का भाव रखें। यह दायित्व गटनायक पर 
होने के कारण, उसे अपना व्यवहार सबके साथ उत्तम रखना चाहिए । 


गटनायक अपने स्वयंसेवकों से ही नहीं, तो घरों में उनके पिता, 
चाचा, बड़े भाई आदि सभी से बड़े आदर व स्नेह का संबंध जोड़े। उनसे 
बातचीत करें। उनके अंतःकरण में यह भाव निर्माण करे कि यदि 
स्वयंसेवक गटनायक के साथ शाखा में जाता है, तो उसका भला ही होगा, 
उन्नति होगी, चरित्र का विकास होगा। घरों में संघ के प्रति प्रीति उत्पन्न 
होने के कारण यदि कोई कार्यकर्ता उनके घर गया, तो आवश 
उसके भोजन आदि का प्रंबध करने में घर के लोगों को कष्ट का अनुभव 
नहीं होता, आनंद ही होता है। तभी संघ का प्रभाव, संघ का संस्कार घर 
में भरा है, ऐसा कहा जा सकेगा। ये सब छोटी-बड़ी बातें, सब लोगों के 
साथ गटनायक के जो संबंध रहते हैं, उनसे निर्माण हो सकने वाली हैं। 


'यकतानुसार 

कार्यनिर्माण का इतना बड़ा दायित्व गटनायक पर है। कार्य परिश्रम का है। 
परंतु संघकार्य घर बैठकर आराम से करनेवाला काम नहीं है। इसलिए 
ध्यान रखना चहिए कि अपना गटनायक ऐसा व्यवहार करे। 


शटनायक अपने क्षेत्र का WGA 


इतना करने पर भी उसका काम पूरा नहीं होता। उसे ध्यान में 
रखना चाहिए कि मैं केवल सूचीबब्ध स्वयंसेवकों का ही गटनायक नहीं हूँ। 
वह जिस क्षेत्र में रहता है, उस संपूर्ण क्षेत्र का प्रमुख है। उस क्षेत्र के सभी 
लोगों को संघानुकूल करने का दायित्व उसका है। इस दृष्टि से वह 
भिन्न-भिन्न लोगों के घर जाता रहे। सब लोग सोचें कि यह बहुत उत्तम 
मनुष्य है, हमारे लिए एक प्रकार का आधार है। साथ ही बीच-बीच में 
चारों ओर होनेवाली घटनाओं का उल्लेख करते हुए, वह उनके साथ 
बातचीत करे। बातचीत में संघ का विचार सामने रखे और यही विचार 
किस प्रकार योग्य है, इसका ठीक प्रकार से वर्णन करे। उनके अंतःकरण 
में जो कुछ भाव हों, उनमें योग्य और उचित परिवर्तन करे। किसी ने 
विचार मान लिया है, इतने मात्र से संतोष नहीं करना चाहिए | क्योंकि एक 
दिन किसी ने माना भी, तो कुछ दिन बाद वह भूल जाएगा। अतः इस 
प्रकार का कार्य हमें बार-बार करते रहना चाहिए । हर एक स्थान की जो 
कुछ विशेषता होगी, उसके अनुरूप कार्य की पद्धति बनाने की प्रतिभा भी 
उसमें चाहिए | कहीं-कहीं पर सब लोगों को एकत्र करने के लिये साप्ताहिक 
विचार-विमर्श हेलु कोई विषय सामने रखना, उस पर सबने मिलकर चर्चा 
करना और उसमें से कोई निष्कर्ष निकालना भी उपयोगी होगा। 

इस तरह भिन्न-भिन्न प्रकार के लोगों को shal करके वह उस क्षेत्र 
का स्वाभाविक रीति से नेतृत्व करनेवाला बने। उसके कथन के अनुसार 
चलने में ही लोग अपना भला समझें ऐसा प्रयत्न भी करने का दायित्व 
गटनायक का रहता है। ऐसे योग्य व्यक्ति को अपने काम में लगाना 
चाहिए | इससे लाभ होता है। समाज को अपने साथ ले जाने की क्षमता 
उसमें उत्पन्न होती है। ऐसी व्यवस्था हमारी शाखा की है या नहीं- यह 


देखना चाहिए | 


शटनायक TSA होंगे 
ऐसे गटनायक अपने आप तो मिलेंगे नहीं। अच्छी सुंदर, स्वयं-भू 
मूर्ति तो अपवादस्वरूप ही मिलती है। बाकी तो टेढ़ा-मेढ़ा, विचित्र आकार 

का पत्थर ही मिलता है। उसको ठीक प्रकार से काट- छाँटकर ही मूर्ति 
बनानी पड़ती है। इसी प्रकार चारों ओर जो व्यक्ति मिलेंगे, वे इन सब 
आवश्यकताओं को पूर्ण करने के लिए लगनेवाले गुणों से युक्त ही मिलेंगे, 
ऐसा जरूरी नहीं । हमें उन्हें आवश्यक गुणों से युक्त करना पड़ता है। उसके 
लिए शिक्षक, मुख्यशिक्षक, कार्यवाह और सारे बड़े अधिकारियों का दायित्व 
है। प्रचारक का तो यह सबसे बड़ा दायित्व है। 


वैचारिक सिद्धता 


हम संघ का विचार बोलते हैं, वह सरल और सीधा है कि हमें 
अपने हिंदू-समाज को संगठित करना है। परंतु लोगों को सरल विचार 
जल्दी समझ में आता नहीं। उसे विस्तारपूर्वक बताना पड़ता है। अपना 
इतिहास, धर्म, संस्कृति, समाज-व्यवस्था और पूर्वकाल से अपने समाज के 
ऊपर आई हुई भिन्न-भिन्न प्रकार की आपदाएँ, उसमें से हमें प्राप्त हुआ 
बोध, आज की अपनी स्थिति, भविष्यकाल में अपना लक्ष्य, जगत्‌ के 
भिन्न-भिन्न देशों से आनेवाले संबंध, उनसे निर्मित सहयोग और संघर्ष की 
स्थितियाँ, उसमें अपनी रक्षा के लिए शक्ति की आवश्यकता आदि अनेक 
प्रकार के विषय लाकर उस सरल विषय को समझाना पड़ता है। 


अपना काम बिल्कुल सरल होने पर भी लोगों के मन में अनेक 
प्रकार की कुशंकाओं से ग्रसित होने के कारण उनके मनों को मूल विचार 
ग्रहण कराने के लिये वैचारिक और भावात्मक सिद्धता करनी चाहिए । एक 
दिन बताने से होता नहीं। उसका बार-बार स्मरण कराना पड़ता है। यह 
कार्य भिन्न-भिन्न प्रकार से करना पड़ता है। क्योंकि उस विषय को सुनने 
की उनकी रुचि भी बनाकर रखनी पड़ती है। इस प्रकार हमें विविध रूप 
से अपने मूल विषय का बार-बार मंडन करते हुए, एक-एक स्वयंसेवक के 
अंतःकरण में उसको गहराई तक पहुँचा देने और इस विचार द्वारा उसके 
पूरे जीवन को व्याप्त करा देने का प्रयत्न करना चाहिए। सामूहिक रीति से 
भाषण, प्रवचन आदि में सुनी हुई बातें भूल जाना स्वाभाविक है। अतः 
व्यक्ति-व्यक्ति को साथ लेकर उसने सुना कि नहीं, कितना सुना, क्या सुना, 
क्या समझा, समझने में क्या चुटि रही, क्या ठीक रहा, आदि बातों को 
उससे परामर्श करते हुए समझ लेना चाहिए और जिस प्रकार हो, उस 
प्रकार उसे योग्य तथा समझदार बनाने का प्रयत्न करना चाहिए। इसलिए 
व्यक्तिशः प्रयत्न करना चाहिए । 

अभियान की मर्यादा 

अभी कुछ दिन पूर्व हम लोगों ने जनसंपर्क किया। जनसंपर्क का 
कार्यक्रम अल्पमात्रा में हुआ। विचार करना चाहिए कि जनसंपर्क करने के 
लिये हमें विशेष रूप से प्रयत्न करने की आवश्यकता इसलिए पड़ी क्योंकि 
अपना नित्य का जनसंपर्क नहीं होता। नित्य का संपर्क अपने कार्य का 
आधार होना चाहिए। यह अभी यथार्थ रीति से नहीं हो पाता। इसलिए हमें 
कभी-कभी ऐसा विशेष कार्यक्रम करना पड़ता है। 


वैसे, यह “जनसंपर्क अभियान” महा भयंकर शब्द है, क्योंकि यह 
“अभियान” शब्द मुझे कभी अच्छा नहीं लगा। अभियान, याने तात्कालिक 
रूप से थोड़े समय के लिए चलाना और फिर उसको भुला देना । हमें जनता 
का संपर्क जीवन्त रखना है। अभियान अपने लिए उपयोगी नहीं है। 


हाँ, विवेकानंद शिला स्मारक जैसे अवसर पर धन इकट्ठा करने के 
लिये अभियान तो ठीक है, क्योंकि वह नित्य-कार्य नहीं है। पर संघ का 
संपर्क-कार्य तो नित्य है, उसमें अभियान की भावना नहीं रखनी चाहिए । 
उसे नित्य बनाने की व्यवस्था अपनी शाखा की रचना में सुयोग्य रीति से 
करनी चाहिए। उसके लिए अपने सब स्वयंसेवकों को बराबर समझदार 
और योग्य बनाना चाहिए । उनका कर्तुत्व विकसित करना चाहिए। हम भी 
स्वतः के विचारों को बार-बार चिंतन के द्वारा और अपने बड़े कार्यकर्ताओं 
से परामर्श दारा शुद्ध रखें। अपना व्यवहारकौशल्य जागृत रखें और अपने 
उदाहरण से आपने कार्यक्षेत्र में काम करनेवाले अपने बंधुओं की योग्यता 
को बढ़ाएँ। ऐसा प्रयत्न करना हम सब लोगों के लिए बहुत आवश्यक है। 

हम लोगों ने एक और कार्य जनसंपर्क के नाम से किया। बीच में 
हवा फैली थी कि दिल्ली का केंद्रीय शासन संघ पर प्रतिबंध लगाने का प्रयत्न 
कर रहा है। कोई एक कानून बनाने के प्रयत्न के विरोध में जनमत कितना 
प्रबल है, यह उनको दिखाकर, उनके प्रयत्न को नष्ट करने का हेलु लेकर वह 
काम हुआ। वह भी एक तात्कालिक हेतु था। लेकिन यह ध्यान में रखना 
चाहिए कि अभियाना का संघ के नित्य कार्य से कोई मेल नहीं है। 


संघ पंथ नहीं, संगठन है 
किसी तात्कालिक हेलु को लेकर जैसे-जैसे काम होता है, वैसे-वैसे 


मनुष्य स्वयं को एक छोटी-सी दीवार के अंदर बंद करने लग जाता है। तब 


कार्य पंथ बनने लगता है और अपने बाहर दा साज की ओर a 
¢ 

प्रवृत्ति कम होने लगती है। लगने लगता है कि हमारा काम और उसकी 
आवश्यकताएँ तो अपने स्वयंसेवकों से पूरी हो ही जाती हैं, तब बाकी की 
जनता से क्या करना है? ऐसी स्वाभाविक उपेक्षा-वृत्ति उत्पन्न हो जाती है। 
यह अपने अकेले का ही दोष नहीं है, मनुष्यमात्र का दोष है। ऐसे कितने 
पंथ छोटी-छोटी दीवारों में बंद हो गए हैं। लेकिन ऐसा अपना नहीं होना 
चाहिए। अपना संघ तो संगठन है, कोई पंथ या संप्रदाय नहीं। इसी दृष्टि 
से अपने कार्य की यह व्यवस्था है कि हमारा अपने समाज से नित्य का 


संपर्क रहे, विचारों का आदान-प्रदान होता रहे। सबका समर्थन प्राप्त करने 
का प्रयास सतत होता रहे। 


इसका पालन करने की इच्छा नहीं रहती, इसलिए हमेशा पालन 
नहीं करते। इसी कारण बीच के कालखंड में मैंने देखा कि हमारा 
गटनायक केवल बाहर जाकर पुकारनेवाला हो गया है। बाकी के हमारे 
शिक्षक वगैरह अपने स्वयंसेवंकों से मिलकर अपना कार्यभार पूरा हुआ 
माननेवाले हो गए हैं। किसी उत्सव का निमंत्रण देने मात्र के लिए वे समाज 
में जाते थे, अन्यथा नहीं। अतः मैंने कई स्थानों पर यह नियम किया कि 
निमंत्रण-पत्रिका डाक से नहीं भेजना। स्वयंसेवक प्रत्येक घर जाए, वहाँ का 
प्रमुख व्यक्ति अगर न मिला तो दुबारा जाकर मिले और उन्हें पत्रिका देकर 
निमंत्रण दे। ऐसा इसलिए करना है, क्योंकि सतत संपर्क बना रहे। कहीं 
पर उसमें न्यूनता न आए। संघ एक पंथ न बन जाए। 
अमावेशव् जनअपर्व्छ 


यह दृष्टि रखकर जनसंपर्क करें। अपना भाग्य अच्छा है, क्योंकि 
कभी मित्र, तो कभी शत्रु हमें संपर्क करने का अवसर देते हैं। पिछली बार 
अपने मित्रों ने गोहत्या-निरोध के लिए काम करने का मौका प्राप्त करवा 
दिया। अब जो अपना विरोध करनेवाले हैं, उन्होंने मौका दिया। वे चारों 
ओर घोषणा करते हैं कि संघ बहुत खराब है। इसे बंद करने के लिए 
कानून बनाएँगे। मैंने कहा था कि उनकी घोषणाओं से चिंतित होने की 
आवश्यकता नहीं, परंतु उसका निमित्त बनाकर सबके बीच जाओ। भिन्न 
दलों के हुए तो क्या हुआ, वे सब हिंदू ही हैं। इसलिए सबसे मिलना 
चाहिए। सबको आत्मीय बनाकर रखना अपना धर्म ही है। जन-जागरण 
कर सबका समर्थन प्राप्त करें। सब अपने पीछे, अपने साथ खड़े हैं, ऐसा 
चित्र उत्पन्न करें। 

अपने संपर्क अभियान में सब प्रकार के राजनीतिक लोग आ गए। 
बड़े-बड़े नेता, लोकसभा-राज्यसभा के सदस्य भी। भिन्न-भिन्न प्रकार के 
काम करनेवाले लोग व सामाजिक संस्थाएँ आ गई। जन-साधारण तो थे 
ही, क्योंकि अपनी सबसे बड़ी शक्ति तो जन-साधारण ही है। उसका 
समर्थन भी हमें मिला। राजस्थान से समाचार मिला है कि जोधपुर व 
जयपुर, जहाँ अपना अच्छा काम है, वहाँ के अधिकांश वकीलों ने एक 
संयुक्त ज्ञापन शासकों को भेजा। उसमें उन्होंने लिखा कि संघ के बारे में 
जो प्रतिकूल योजना चल रही है, वह सर्वथा अश्लाघ्य है। उसका हम लोग 
विरोध करते हैं। छोटे-छोटे गावो में भी अच्छी सभाएँ हुई । अनेक प्रांतों से 
आए हुए समाचारों का यह निष्कर्ष है कि हमें जनता का समर्थन प्राप्त 
हुआ है। हमने सोचा कि हमारे स्वयंसेवक अपनी छोटी सी मर्यादा में बंद 
रहते हैं, उनकी मर्यादा को विस्तीर्ण व समाजव्यापी करने के लिए एक मौका 
मिला है, इसका उपयोग करना चाहिए। इस दृष्टि से यह जनसंपर्क था। 

कोई प्रतिबंध लगाए अथवा न लगाए। दुबारा प्रतिबंध की बात 
करे, तब फिर हम काम करेंगे, ऐसा तो अपना काम नहीं & | अपना काम 
तो अपने स्वतः के विचार से चलता है। 

अपने ध्येय की पूर्ति, समग्र समाज का संगठन है । इसलिए उसको 
ही अपने सामने रखकर यह जनसंपर्क का कार्य निरंतर करना है। उसमें 
से चुन-चुनकर स्वयंसेवक बनाना, स्वयंसेवक बनाकर उनको नित्य नियमित 
शाखा पर आने के लिए प्रेरणा देना अपना काम cal 


लनशंपर्क को व्यापक FACT ढें 

हमने जनसंपर्क-योजना के नाते लोगों तक पहुँचने का थोड़ा प्रयत्न 
किया है। अब हम उसे अधिक व्यापक स्वरूप दें और उसे निरंतरता से 
चलाने का अभ्यास Hel इस प्रकार अपनी शाखा का संवर्द्धन करें। 
भिन्न-भिन्न स्थानों पर शाखाओं का निर्माण कर, उनको अधिकाधिक अच्छी 
प्रकार से चलाने के लिए प्रयत्न करें। हम यह मानकर चलें कि इसके लिए 
लगनेवाला समय और कष्ट करना पड़ेगा, वह करना ही अपना धर्म है। 
मन में यह विचार पक्का होना चाहिए कि संघ देश की एक अनिवार्य 
आवश्यकता है। आज समय की माँग है कि हिंदू समाज का राष्ट्रभक्ति-परिपूर्ण 
संगठन देशव्यापी होकर संपूर्ण जीवन को प्रभावित करनेवाला होना ही 
चाहिए । ऐसा पूर्ण विश्वास, विचार और चिंतन से उभरकर आने की 
आवश्यकता है। eee 

१२. नाशपुर शास्त्रा का दायित्व 


(नागपुर में ४ जुलाई १६७१ को विभिन्न क्षेत्रो 
में काम करनेवाले कार्यकर्ताओं की बैठक में 
श्रीगुरुजी ने संघकार्य का केंद्रस्थान होने के 
नाते नागपुर के महत्त्व को बताया। परंतु यह 
मार्गदर्शन, संघकार्य की रचना, पद्धति, व्यवहार 
और आदर्श की दृष्टि से संपूर्ण देश की सभी 
शाखाओं के कार्यकर्ताओं को भी लागू होता है) 


अपने नागपुर में भिन्न-भिन्न प्रकार के काम-धाम व उद्योग करनेवाले 
स्वयंसेवक हैं। कुछ वकालत करनेवाले भी हैं। उन्हें यहाँ देखकर मुझे अपनी 
नागपुर शाखा का पिछला स्मरण आ रहा है। पहले अपने यहाँ प्रति सप्ताह 
ऐसे स्वयंसेवकों की बैठक होती थी, जो वकालत करते थे और नागपुर 
जिले या तहसील में संघकार्य के लिए दौरा करते थे। उस बैठक में मैं भी 
अपेक्षित रहता था। यद्यपि मैंने वकालत कुछ विशेष नहीं की, पर वकालत 
का लाइसेन्स था। वह बैठक प्रति मंगलवार रात्रि को होती थी। अपने संघ 
के निर्माता जब-जब नागपुर में होते, उस बैठक में अवश्य उपस्थित रहते 
थे। वकील स्वयंसेवक बंधुओं से अपेक्षा रहती थी कि वे प्रति रविवार 
नागपुर या जिले के किसी विशिष्ट स्थान पर जाकर शाखा निर्माण करने 
का प्रयत्न करें। यदि वहाँ पहले से ही शाखा हो तो उसे अच्छी प्रकार से 
चलाने का प्रयत्न करें। गाँव के सब लोगों से मिलें। उनके साथ स्नेह-संबंध 
प्रस्थापित करें। उनकी समस्याएँ कठिनाइयाँ इत्यादि समझकर, आवश्यकतानुसार 
उन्हें उचित सलाह दें। इस प्रकार अपने संघकार्य तथा उसके प्रभाव-क्षेत्र 
के विस्तार का प्रयत्न करें। अतः मंगलवार को होनेवाली इस बैठक में 
रविवार को किए गए कार्य का लेखा-जोखा हुआ करता था। अन्य अनेक 
विषयों पर भी बातचीत हुआ करती थी। 


नागपुर के स्वयंसेवक जब किसी काम से नागपुर से बाहर जाते, 
तब वहाँ शाखा होने पर शाखा में जाने का नियम होने के कारण वहाँ की 
शाखाओं में जाते थे। वहाँ के कार्यकर्ताओं तथा स्वयंसेवकों से मिलते तथा 
संघकार्य की दृष्टि से विचार-विनिमय करते थे। उन दिनों अनेक बार यह 
अनुभव आता था कि नागपुर का कोई स्वयंसेवक किसी दूर की शाखा में 

गया, तो वह अपने को कुछ विशेष प्रतिष्ठित स्वयंसेवक मानता था और 
वहाँ के कार्यकर्ताओं से इस प्रकार की डॉट-फटकार की बात करता था, 
मानो वह कोई बड़ा अधिकारी है और अन्यान्य शाखाओं के कार्यकर्ता 
बिल्कुल क्षुद्र हैं। मेरे सामने भी एक बार ऐसी घटना हुई। नागपुर शाखा 
का एक स्वयंसेवक पंजाब में मैट्रिक की परीक्षा देने के लिए गया था। वहाँ 
पहुँचने पर उसने वहाँ की शाखा के कार्यवाह को, जो बड़े बुद्धिमान व पढ़े 
लिखे डाक्टरेट प्राप्त थे, काम न करने के लिये डॉटा। मेरे सामने जब वह 
घटना आई, तब मैंने उस स्वयंसेवक को बुलाकर पूछा- 'तू ऐसा कौन 
विशिष्ट है, जो यहाँ के कार्यवाह से इस प्रकार की बातें करता है?” उसने 
कहा- "मैं नागपुर का स्वयंसेवक हूँ। मैंने कहा- नागपुर का कोई भी आ 
जाए तो क्या हम उसकी इस प्रकार की डॉट-फटकार सुनेंगे? लुम नागपुर 
के हो तो मैं भी नागपुर का हूँ, मेरे सामने क्या बात करते हो? नागपुर 
के 'शेंबडे पोर” (छोटे बच्चे जिनको अभी नाक साफ करना भी नहीं आता) 
बाहर प्रतिष्ठित बनकर लोगों से बातचीत करें, क्या उचित है?” 
उस दिन इसी विषय को लेकर चर्चा चली कि नागपुर की ऐसी 
क्या विशेषता है। एक पक्ष का कहना था कि नागपुर संघ का केंद्र है- इस 
नाते नागपुर शाखा की एक विशेष प्रतिष्ठा है। हमें उस प्रतिष्ठा को 
बनाकर रखना चाहिए। दूसरे पक्ष ने कहा कि ऐसी कोई बात नहीं हि 
अनेक शाखाओं की तरह नागपुर भी एक शाखा है। यह तो योगायोग है 
कि संघ यहाँ प्रारंभ हुआ। परमात्मा ने क्या सभी कार्यकर्ता यहीं पैदा किए 
हैं? इस प्रकार दोनों पक्षों के बीच काफी आवेशपूर्ण बातचीत हुई | 
तटस्थ होकर अपने डाक्टरजी शांतचित्त से सब सुन रहे थे। बैठक 
में मैं भी था। मेरा उपरोक्त अनुभव भी था। जब काफी समय हो गया और 
कछ निर्णय नहीं होता दिखाई दिया तो मैंने कहा कि नागपुर की शाखा को 
महत्त्व देने का कोई कारण नहीं है, अन्य बड़े-बड़े नगरों में भी उत्साह से 
अच्छी शाखाएँ चलती हैं। बडे बुद्धिमान तथा कर्तृत्ववान स्वयंसेवक उन 
शाखाओं में भी आते हैं, इसलिए नागपुर शाखा को अन्य शाखाओं से भिन्न 
मानने की आवश्यकता नहीं है। 
इसपर नागपुर को केंद्र माननेवालों ने कहा कि किसी भी संगठन 
के लिए एक कार्य के जड़ की आवश्यकता होती है। बिना जड़ के संगठन 
विस्तार नहीं हो सकता और संघ की जड़ तो नागपुर है। मैंने कहा- 
नागपुर की शाखा, लुम, मैं और न ही ये बड़ी-बड़ी बातें 
{५६} 


का विसता 

करनेवाले लोग हैं, वह तो डा. हेडगेवार हैं जब उनका नाम आया, तब 
उन्होंने “चाय लाओ” कहकर चर्चा को रोक दिया। क्योंकि उन्हें पसंद नहीं 
था कि उनके नाम का विशेष उल्लेख हो। इसलिए उस विषय को उन्होंने 
वहीं बंद कर दिया। 

CHE का महत्त्व 


इस विषय पर दूसरी दृष्टि से विचार करने पर हमें अनुभव 
होगा कि केंद्र का महत्त्व तो है ही। अपना कार्य जब संपूर्ण देश में 
विस्तारित हो रहा है, तब संघकार्य के एक अच्छे उदाहरण के रूप में 
और सब ओर का सामान्य नियमन कर सकने योग्य व्यवस्था किसी न 


किसी केंद्र में रहनी आवश्यक ही है। इसलिए कार्य की नींव के रूप में 
दृढ़ केंद्र की आवश्यकता है। 


इस दृष्टि से संघकार्य की क्रमानुसार प्रगति का जो इतिहास है, जो 
चित्र हमारे सामने है, उसमें नागपुर शाखा को केंद्र के नाते प्रतिष्ठा का 
स्थान प्राप्त होता है। अन्य शाखाओं के लिए उदाहरण बने, इस दृष्टि से 
यहाँ की शाखा के कार्य विस्तार व स्वरूप को बनाकर रखने की 


आवश्यकता है, ताकि संपूर्ण देशभर के कार्य का संचालन, नियन्त्रण व 
मार्गदर्शन कर सके। 


इतने वर्षों में कार्य की जो कुछ प्रगति अभी तक हुई है, उसमें 
संपूर्ण संगठन के आधारस्वरूप उदाहरण बनने का भाग्य नागपुर को प्राप्त 
हुआ है। अब हम उसको टाल नहीं सकते। उसको टालना याने संगठन को 
क्षति पहुँचाना है, धक्का देना है। यह दायित्व हमारी इच्छा हो, चाहे न हो, 
हम पर आया है। हम नागपुर में रहने, आने, जन्म लेने अथवा किसी भी 
कारण से यहाँ की शाखा के स्वयंसेवक बने हों, अब इस दायित्व को टाल 
नहीं सकते। SAH से प्रत्येक को वह छोटा हो या बड़ा, यह भार उठाना 
ही होगा। उसके लिये अपनी शक्ति लगानी ही होगी। 


अपना उदाहरण प्रस्तुत करै 


क्या हमने यह देखने के लिए नागपुर का पूर्ण नक्शा अपनी आँखों 
के सामने रखा है कि ऐसे कौन-कौन से क्षेत्र हैं, जहाँ पर अभी शाखाएँ 
प्रारंभ करनी हैं? इसे ध्यान में रखकर कार्य के विस्तार की क्या ऐसी कोई 
योजना बनाई है कि कोई भी क्षेत्र संघकार्य से अछूता नहीं रहेगा? ऐसा 
करने के लिए जितनी मनुष्य-शक्ति लगेगी उतनी लगाएँगे। इस प्रकार 

देशभर की शाखाओं के सामने उदाहरण प्रस्तुत करेंगे कि तुम भी ऐसा ही 
करो | 

कार्यकर्ताओं के सामने भी उदाहरण प्रस्तुत करना आवश्यक है। 
नागपुर में भिन्न-भिन्न प्रांतों के कार्यकर्ता व स्वयंसेवक आते रहते हैं। वे 
स्मृति-मन्दिर तथा कार्यालय को देखने आते हैं। वे सब अपनी ओर देखते 
हैं। हमारा काम कैसे चलता है, कैसी व्यवस्था है, कार्यकर्ता कैसा आचरण 
करते हैं, उनका व्यवहार कैसा है आदि बातों की ओर उनका सूक्ष्म ध्यान 
रहता है। दुर्भाग्य से किसी की कमजोरी देखना मनुष्य का स्वभाव होने के 
कारण, वही उनको दिखाई देती है; अच्छाई नहीं दिखाई देती। इसलिए हमें 
बड़ा सतर्क रहकर काम करना चहिए। न्यून सबके ध्यान में आना, कार्य 
के लिये लाभदायक नहीं है। इसलिए हमें अपने संपूर्ण आचरण, व्यवस्था-कार्य 
आदि की ओर ध्यान देकर निर्दोष बनने का प्रयत्न करना होगा। यह भी 
अपना दायित्व है। 
'अधिकार' का संबंध क्कर्तव्य थे 

यहाँ सब बड़े-बड़े कार्यकर्ता उपस्थित हैं। वे सोचें कि अपने कार्य 
व दायित्व को हम कितनी मात्रा में पूर्ण कर रहे हैं। अपनी हिंदू-प्रणाली 
में “अधिकार” शब्द अंग्रेजी के “राइट” शब्द के अर्थ में प्रयुक्त नहीं होता। 
अपने यहाँ इसका अर्थ “कर्तव्य” है। अँग्रेजी के संपर्क के कारण आज 
अधिकार को “राइट” का समानार्थक मानकर, उस शब्द को अर्थभ्रष्ट कर 
डाला है। “अधिकारी” का अर्थ है अधिक कार्य की जिम्मेदारी उसपर है। 
इसलिए अपने सारे व्यवहार में उसे अधिक सतर्क होकर चलने की 
आवश्यकता है। स्वयं आगे बढ़कर और अपने साथी कार्यकर्ताओं को साथ 
लेकर काम करने के लिए वह बँथा हुआ है। अधिकार, याने अधिक बड़ा 
व्यापक कर्तव्य । सामान्य स्वयंसेवकों का अधिकार शाखा में आने का है। 
गटनायक का अधिकार अपने गट के स्वयंसेवकों को नित्य उपस्थित रखने 
तथा अपने क्षेत्र के अनेक मित्रों को जुटाने का है। इसी प्रकार शिक्षक, 
मुख्य शिक्षक, कार्यवाह का दायित्व उत्तरोत्तर बढ़ता जाता है। कार्यवाह पर 
पूरे क्षेत्र का दायित्व है। हर घर से स्वयंसेवक बनाना, प्रत्येक व्यक्ति तक 
संघ का विचार पहुँचाना, उसके अंतःकरण में संघ के प्रति श्रद्धा निर्माण 
करना, उनमें से योग्य स्वयंसेवक प्राप्त करना, शाखा को शक्तिपुंज के रूप 
में न में खड़ा करना, यह दायित्व कार्यवाह पर रहता है। उसने स्वयं 

परिश्रमी बनकर अपने साथ काम करनेवाले या अपने कार्यक्षेत्र में काम 


करनेवाले सब बंधुओं को अपने समान परिश्रमी बनाने के लिए प्रयत्न 
करना चाहिए। 


आत्मपशैक्षण 


हमें स्वयं का परीक्षण करना चाहिए कि हम आदर्श की दृष्टि से 
अपने जीवन में ठीक प्रकार चलने के लिए प्रस्तुत हुए अथवा नहीं । जैसा 
व जितना परिश्रम हमसे अपेक्षित है, वैसा हम पूर्ण कर पाते हैं अथवा 
नहीं? हम अपने स्वयंसेवकों की साज-संभाल करते हुए, उनके साथ अतीव 
आत्मीयता का पारिवारिक संबंध प्रस्थापित करते चलते हैं या नहीं? हर 
छोटे-बड़े मामले में उनको उचित सलाह देते हुए, उनके उत्कर्ष का मार्ग 
प्रशस्त करने में सहायक बनते हैं या नहीं? 


इसके लिए अनेक प्रकार के कष्ट हमें स्वयं सहन करने पड़ेंगे तथा 
समय लगाना पड़ेगा। इस प्रकार का दायित्व उठाते हुए भी सदैव आनंदित 
रहकर कार्य करना होगा। इसलिए प्रत्येक को अपने wa: के अंदर 
निरीक्षण करना चाहिए। ऐसा निरीक्षण कर अपने व्यवहार को अधिकाधिक 
निर्दोष बनाते हुए और संघकार्य-संबंधी विचारधारा को स्पष्ट रूप से 
अंतःकरण में धारणकर, अपने कार्य का विस्तार तथा दृष्टिकोण प्राप्त करने 
का प्रयत्न करना चाहिए। 


अनुशासन और कार्यक्रम 


दृढ़ीकरण के लिए भी सावधानीपूर्वक सोचना होगा। स्वयंसेवकों के 
अंतःकरण में कितनी मात्रा में कार्य का ही विचार आता है, अनुशासन का 
बंधन पालन करने की कितनी क्षमता उनमें है, इस पर दुढ़ीकरण निर्भर 
करेगा। यदि अनुशासनबद्ध रीति से चलने के लिए हम लोग आनंद से 
प्रस्तुत हो सकते हैं, तब तो अपना एक पक्का शक्तिसंपन्न कार्स सबके 
सामने खड़ा हो सकता है। लोग कहते हैं कि संघ में अनुशासन है। कुछ 
मात्रा में लोगों का यह कहना सही भी है। फिर भी उससे समाधान मानने 
की आवश्यकता नहीं, क्योंकि हम संपूर्ण समाज का संगठन करने निकले 
हैं। कभी-कभी ऐसा समाधान मानने पर अभिमान भी हो जाता है। 

अनुशासन का अर्थ है शारीरिक क्रियाओं से लेकर मन में 
उठनेवाले विचारों तक, शरीर, मन व बुद्धि निर्देशानुसार कार्य करे। इन 
तीनों पर नियंत्रणवाला अनुशासन जितनी मात्रा में निर्माण कर स्वयंसेवक 

बंधुओं को प्रेमपूर्वक, प्रसन्नता से बाँधकर रख सकेंगे, उतना ही वह पक्का 
होगा। इस दृढ़ता को अपने अंदर लाने के लिए कुछ प्रयत्न करना पड़ता 
2) यह प्रयत्न करने के लिए शरीर को अभ्यास करवाने से धीरे-धीरे मन 
के ऊपर नियंत्रण आता है। मन पर नियंत्रण होने के पश्चात्‌ आपस में 
विचार-विमर्श करने के लिये बैठे, तो अपनी बुद्धि में उत्पन्न होनवाले 
विचारों में भी एकरूपता स्वभावतः उत्पन्न हो जाती है। इसलिए हम कहते 
हैं कि अपनी शाखाओं में शारीरिक शिक्षा से प्रांरभ करें। शरीर को सूत्रबद्ध 
व्यवहार का अभ्यास करवाएँ। अभ्यास करवाते समय मन को काबू में 
रखना ही पड़ता है, क्योंकि भटकनेवाले मन से युक्त मनुष्य-शरीर योग्य 
रीति से काम नहीं कर सकता। मन को किसी न किसी प्रकार से संयमित 
करना ही पड़ता है। इसका अभ्यास बढ़ाने से हम जिस प्रकार का सामंजस्य 
चाहते हैं, निर्माण कर सकेंगे। 

हमारी शाखा चलती है, दो-चार खेल खेलकर उत्साह निर्माण कर 
लेते हैं, दौड़-धूप करते हैं, हो-हल्ला करते हैं, परंतु इस उत्साह से शक्ति 
तथा दुढ़ता उत्पन्न नहीं होती। केवल आपस में प्रेम उत्पन्न हो जाएगा, परंतु 
साथ काम करने की जो शक्ति निर्माण होनी चाहिए वह न हो पाएगी। 
इसलिए हमें अपने अन्य कार्यक्रमों का अवलंब करना चाहिए। अपने प्रवास 
में शाखा पर होनेवाले कार्यक्रमों के बारे में मैं पूछता हूँ, तब सामान्यतः 
लोग खेल बताते हैं। क्वचित्‌ दंड, व्यायाम-योग बताते हैं। ऐसे भी 
मुख्यशिक्षक हैं, जिन्होंने समता" शब्द नहीं सुना 31 फिर भी समझते हैं 
कि हमारी शाखा बड़ी अच्छी चल रही है। मैं भी अधिक आग्रह नहीं 
करता, क्योंकि में मोहिते सांय शाखा का अनियमित स्वयंसेवक हूँ। यदि 
लोगों ने पूछा कि तुम्हारी शाखा में समता का अभ्यास कितनी बार होता 
है, तो मेरे सामने समस्या खड़ी हो जाएगी। विजयादशमी के कार्यक्रम की 
पूर्वसिद्धता के समय जो कुछ समता का अभ्यास होता होगा, बस वही होता 
है। शाखाओं में सूर्यनमस्कार जैसे कार्यक्रम भी नहीं होते। 


कार्यऋ्रम-संबंधी आग्रह 
अपने यहाँ इतने सुचारू रूप से कार्यक्रम बनाकर दिए हैं कि हम 
अपना मानसिक, बौद्धिक तथा शारीरिक- सब प्रकार का विकास कर 
सकते हैं| हम आग्रहपूर्वक करें तो अन्य लोग भी करने लगेंगे। संघ का 
पक्का काम इसमें से ही होगा। 

जिस कार्यरूपी लक्ष्य के लिए ये सब कार्यक्रम करते हैं, उस लक्ष्य 
को भी समझना चाहिए। चारों ओर की परिस्थिति समझनी चाहिए। भूत, 
वर्तमान, भविष्य, तीनों को समझने का प्रयत्न करना चाहिए तथा उसमें 
अपना लक्ष्य किस प्रकार अति शुद्ध, योग्य, करणीय और इससे बढ़कर 
अपने जीवन में कोई अन्य कर्तव्य नहीं, इतना सुस्पष्ट बोध मन में जागृत 
रहे-- ऐसा प्रयत्न होना चाहिए। 


शाखा में योजनापूर्वक बौद्धिक वर्ग होते हैं, पर स्वयंसेवक उसे 
अपना सोने का समय समझते हैं। इस कारण किसी ने एकाध विषय उत्तम 
रीति से रखा भी, तो उसके सभी पहलू ध्यान में नहीं आ पाते । अतः दूसरा 
बौद्ध्रिक-वर्ग होने तक उस विषय को अच्छी प्रकार से स्वयंसेवकों को 
समझाया जाए। आपस में चर्चा, बातचीत द्वारा उस विषय को स्वयंसेवकों 
के अंतःकरण में पक्का करने का प्रयत्न करना चाहिए । स्वयंसेवकों को 
प्रार्थना जैसी नित्य की बातों का भी पता नहीं रहता। अपना विचार समझने 
के लिए उसका उपयोग है। हमें प्रार्थना भली प्रकार आ गई है, अब उसकी 
ओर देखने की आवश्यकता नहीं है- यह सोचना गलत है। मनुष्य बहुत 
जल्दी भूल जाता है। बार-बार गाते रहना पड़ता है। स्वयंसेवक के मन में 
यह विचार रहे कि मेरे सामने एक बड़ा श्रेष्ठ भव्य-दिव्य लक्ष्य है। इससे 
बढ़कर और कोई लक्ष्य अपने हिंदू-समाज के सामने हो नहीं सकता। इस 
श्रेष्ठ लक्ष्य को अपने अंतःकरण में स्थायी बनाकर सुसंगठित अनुशासित 
जीवन बनाया जा सकता है। वह अनुशासित जीवन अपनी दिन-प्रतिदिन 
की शाखा के रूप में संस्कार ग्रहण करने के कार्य से ही हो सकता है। 
इसलिए अपनी पूरी शक्ति से संपूर्ण समाज को इस ओर आकृष्ट करने में 
अपना समय लगाने से बढ़कर और कोई कर्तव्य नहीं 81 इससे अपनी 
शाखा में कभी न्यूनता नहीं आएगी । शाखा नित्य वर्धमान रहेगी और समग्र 
समाज इस दृश्य को देखकर अपनी ओर आकृष्ट होता रहेगा। संपूर्ण 
समाज अपने विचारों को सुनने के लिए उत्सुक होगा। इस प्रकार समग्र 
राष्ट्रजीवन इन विचारों से व्याप्त होने की स्थिति उत्पन्न हो सकेगी । 
अपना औभाण्य 


आज यदि संपूर्ण देश का चित्र देखें तो दिखाई देगा कि राष्ट्र का 
विचार कोई नहीं कर रहा है। सभी अपने स्वार्थ के विचार में लगकर सारी 
नीति-अनीलि भूल गए हैं। इस कारण भ्रष्टाचार ही सबसे बड़ा आचार हो 

गए डै। जिनका जीवन भ्रष्ट हो चुका है, उनके हाथों राष्ट्र का भविष्य 
सुरक्षित कैसे रह सकता है? इसका उपाय करने की क्षमता किसी के पास 
है, तो वह केवल संघ ही है। इसलिए सोचना चाहिए कि हम पर कितना 
बड़ा दायित्व है। यह हमारे लिए भाग्य की बात है। इस भाग्य के अनुरूप 
बनने के लिए जी-तोड़ मेहनत करने की आवश्यकता है। हमारे पास उत्तम 
लक्ष्य व उत्तम कार्य होते हुए भी अपने राष्ट्र के साथ सच्चाई का व्यवहार 
नहीं किया तो यह अपने राष्ट्र और जीवन के साथ धोखा करना होगा। 


पोषित अथवा पोषक 


शाखाएँ वृक्ष से पोषण पाती हैं तथा वृक्ष का पोषण करती हैं। 
अपनी शाखाएँ पोषण पानेवाली हैं अथवा पोषण करनेवाली अर्थात्‌ संघ 
को खानेवाली हैं? जब से भिन्न-भिन्न क्षेत्रों में कार्य शुरू हुए हैं, उनसे 
अपेक्षा यही है कि ये सारे कार्य सब प्रकार से पोषक बनें। ये सब संपूर्ण 
समाज में घुसने के मार्ग हैं। समाज को अपने कार्यानुकूल बनाने के साधन 
हैं। समाज में से स्वयंसेवक प्राप्त करने के साधन हैं। इसके लिए उदाहरण 
रूप कार्य नागपुर के क्षेत्र में चलाना है। कार्य की जड़ के नाते, नागपुर का 
कार्य सबका पोषण करनेवाला खड़ा होगा, तब वह सबके लिये आदर्श 
उदाहरण के रूप में प्रस्तुत होगा। तब हम लोग अपने संघकार्य को देशभर 
में उत्तम रीति से चलाने की बात कहने का विश्वास हृदय में रखकर 
देश-भ्रमण कर सकेंगे। 


सि स्ति स्ति 


१३. मैं साधारण श्वयंसैवव् 


(महाराष्ट्र प्रांत के कार्यकर्ता वर्ग में समारोप बौद्धिक) 


परिचय देते समय कतिपय स्वयंसेवक “मैं एक साधारण स्वयंसेवक 
हुँ अथवा “सामान्य स्वयंसेवक हुँ, ऐसा बताते हैं। उनके कहने का आशय 
होता है कि “संघकार्य का मुझ पर कोई दायित्व नहीँ है। यदि कोई दायित्व 
है तो वह यह कि ऐसा आचरण करता, जिससे गटनायक, गणशिक्षक आदि 
को अपने लिए विशेष प्रयास करने पड़ें । अर्थात्‌ संघ-शाखा से अनुपस्थित 
रहना, जिससे बुलाने के लिए अथवा सूचना देने के लिए उन्हें इनके घर 
आना US| इस प्रकार गटनायक अथवा गणशिक्षक काम में सतक रहें, 

मानो यही उनका दायित्व है- ऐसा स्वर उनके कहने से निकलता है। 
प्रतिष्ठा की बात 


अब यह जो “साधारण स्वयंसेवक” शब्द का प्रयोग है, वह तो 
अच्छा है, क्योंकि हम सभी साधारण स्वयंसेवक हैं। असाधारण कौन है? 
कुछ स्वयंसेवक मेरे बारे में कहते हैं कि संघ में मेरा प्रमुख स्थान है। अंग्रेजी 
में चीफ ऑफ आर .एस.एस.” कहते हैं। लेकिन मुझमें असाधारणता कौन 
सी है? इतना ही कि थोड़ी दाढ़ी बड़ी है। आप भी नित्य दाढ़ी न बनाएँ 
तो आपकी भी बढ़ेगी। उसमें असामान्यता क्या है? यहाँ पर भी कुछ ऐसे 
लोग हैं, जो उस दिशा में प्रयत्नशील हैं। इसलिए उसमें कोई विशेषता नहीं। 
अपने संघ का कार्य जिन्होंने आरंभ किया, उन्होंने अपने सहयोगी कार्यकर्ता 
बंधुओं से आग्रहपूर्वक कहा- “यह जो सरसंघचालक का काम है, उसे 
करने के लिए किसी अन्य को तैयार करो, जिससे मैं उसे यह दायित्व 
सौंपकर एक “साधारण स्वयंसेवक” के रूप में खुल कर काम कर सकूँ | 
साधारण स्वयंसेवक कैसा हो- इस संबंध में मेरी कुछ धारणा, इच्छा, 
अपेक्षा है। तदनुसार स्वयं चलकर अपने साथ-साथ काम करने वालों के 
सामने एक उदाहरण प्रस्तुत किया जा सके? अर्थात्‌ उनकी कल्पना 
साधारण स्वयंसेवक” बनकर रहने की थी। परिस्थिति ने उन्हें वैसे रहने 
नहीं दिया और संघ प्रमुख के नाते काम करना पड़ा। उन्होंने ऐसी इच्छा 
रखी, उसका एकमात्र कारण यह था कि अपने संगठन में “साधारण 
स्वयंसेवक” होना अत्यंत प्रतिष्ठा की बात है। कोई मुझसे पूछे कि “तुम्हारे 
जीवन में सर्वाधिक गर्व करने योग्य बात कौन सी है?” इसके उत्तर में में 
कहना चाइूँगा- मैं राष्ट्रीय स्वयंसेवक संघ का स्वयंसेवक हूँ ” इससे 
अधिक हर करने योग्य कोई बात नहीं है। हौँ, कुछ पढ़ लिया, कुछ 
उपाधियों मिली, कुछ लोगों को पढ़ाया भी, कहीं-कहीं जाकर भाषण करता 
हूँ, कुछ लोग आकर माला पहनाते हैं, कुछ साष्टांग दंडवत प्रणाम भी करते 
हैं। मेरे इस रूप और वेश के कारण मुझे अधिक लोग नमस्कार करते हैं, 
उसमें भी मुझे गौरव अनुभव नहीं होता। बड़े-बड़े लोग मिलते हैं, बाहर के 
भी मिलते हैं, धार्मिक क्षेत्र के श्रेष्ठ साधु पुरुष मिलते हैं। हम लोगों पर 
उनकी कृपा है। राजनीति के क्षेत्र के लोग मिलते हैं, शिक्षा-क्षेत्र वाले मिलते 
हैं, विभिन्न समस्याएँ सामने रखते हैं और कहते हैं कि हमें परामर्श दीजिए | 
ये सब बातें मन में एक प्रकार से अभिमान उत्पन्न करने वाली अवश्य हैं, 
परंतु मुझे कभी ऐसा नहीं लगा कि इसपर गर्व किया जाए। गर्व करने की 

यदि कोई बात हो तो यही है कि “ईश्वरीय संकेत और संयोग से मैं अपने 
संघ का स्वयंसेवक हूँ।' 
कार्य-व्यवस्था 


भावार्थ यह कि स्वयंसेवक होने से बढ़कर गर्व और सम्मान की 
दूसरी बात हमारे लिए कोई नहीं है। अब आप सोचेंगे कि यदि ऐसा है तो 
सरसंघचालक से लेकर गटनायक तक अपने ये सारे अधिकारी हैं, उनका 
क्या? इसका उत्तर यही है कि यह तो अपने कार्य की व्यवस्था है। क्योंकि 
कोई भी संगठन व्यवस्था के बिना चल नहीं सकता और हमें अपना संगठन 
चलाना है। अर्थात्‌ वह उस दायित्व का भार वहन करनेवाला स्वयंसेवक है। 
परंतु उसे भी जीवन में सर्वाधिक महत्त्वपूर्ण यदि कोई बात माननी हो, तो 
वह यह है कि व्यवस्था में आज मुझे भले ही कोई अधिकार दिया गया हो, 
मैं स्वयंसेवक हूँ, यही एकमात्र गर्व की बात है। 

इसलिए जब हम कहते हैं कि मैं एक साधारण स्वयंसेवक हूँ, तब 
इस दायित्व का बोध हमें अपने हदय में रखना चाहिए कि यह दायित्व 
बहुत बड़ा है। समाज भी हमारी ओर देख रहा है और समाज हमें एक 
स्वयंसेवक के रूप में देखता है। समाज की हमसे बड़ी-बड़ी अपेक्षाएँ रहें और 
उन अपेक्षाओं को पूर्ण करते हुए हम उनसे भी अधिक अच्छे प्रमाणित हों। 


MRA कैरी हो? 
संघ-शाखा के विषय में ध्यान रखें कि हमारी शाखा निम्नलिखित 
अपेक्षाओं को पूर्ण करनेवाली हो- 
* शाखा नित्य लगनी चाहिए | 
* वह निश्चित समय पर लगनी चाहिए। 
* शाखा में भिन्न-भिन्न प्रकार के कार्यक्रम होने चाहिए । 
* सब स्वयंसेवकों में परस्पर मेलजोल, स्नेह, प्रेम और शुद्धता का 


वातावरण हो। 
* आपस में विचार-विनियम, चर्चा आदि कर अपने अंतःकरण में ध्येय 


का साक्षात्कार नित्य अधिकाधिक सुस्पष्ट और बलवान करते रहने की 


हमारे अंदर प्रेरणा व इच्छा रहे। de 
* सामूहिक रूप से नित्य अपनी प्रार्थना का उच्चारण , श्रद्धा 


तथा उसका भाव समझकर करें। 
* हमारे परम पवित्र प्रतीक के रूप में जो अपना भगवा ध्वज है, उसे 

मिलकर नम्रतापूर्वक प्रणाम करें। 
“शाखा विकिर” के अनंतर बैठकर आपस में बातचीत करें। कौन आया, 
कौन नहीं आया, इसकी पूछताछ करें। 


ऐसी अपनी दैनिक शाखा के विषय में नित्य करणीय बातें हैं। 
हमारे लिए करणीय 


यदि शाखा नियमित एवं समय पर प्रारंभ करनी है तो शाखा के 
निर्धारित समय से पर्याप्त पूर्व अपने निवास से निकलें और शाखा के 
समय से कम से कम दो मिनट पूर्व संघस्थान पर उपस्थित रहें। 


कोई हमें बुलाने आएगा तब जाएँगे, ऐसी प्रतीक्षा करना आवश्यक नहीं 
है। बुलाने वाला अपना कर्तव्य करेगा, पर उसे कर्तव्य करने का अवसर 
देने के लिए घर पर ही बैठे रहें, यह उचित नहीं, इसका ध्यान रखें। 


विचार करें कि मैं संगठन करनेवाला मनुष्य हूँ, अकेलाराम नहीं। तब 
शाखा के लिए कुछ पहले निकलकर आसपास जो स्वयंसेवक रहते हों, 
उन्हें पुकारकर अपने साथ ले जाएँ। इसमें दायित्व का प्रश्‍न नहीं 
उठता | गटनायक अथवा गणशिक्षक बनने पर ही करने का काम नहीं 
है। सामान्य बात है कि जब भी हम किसी अच्छे काम के लिए जाते 


हैं, तो अपने साथ अपने मित्रों को बुलाकर ले जाते हैं। यह हमारे 
लिये स्वाभाविक कार्य होना चाहिए। 


संघस्थान पर सभी कार्यक्रम मन लगाकर, अनुशासनपूर्वक, नियमानुसार 
करें। उसमें कष्ट हो तो रुष्ट न हों। अपने कार्यक्रम कष्टकर होते हैं। 
कष्ट करने का अभ्यास कर बड़े-बड़े काम सहज करने की शक्ति 
बढ़ानी चाहिए। इसलिए उन्हें प्रयत्नपूर्वक करें। ये कार्यक्रम अंत:करण 
में निर्भयता, आत्मविश्‍वास, पराक्रम के भाव उत्पन्न कर सबको एक 
अनुशासन में गूँथकर, हम सब एक महती शक्ति के अंग हैं, इस 
अनुभूति को निरंतर जाग्रत रखने के लिए हैं। इसलिए उन कार्यक्रमों 
का उत्तम अभ्यास करें। 


विकिर होने पर तुरत-फुरत घर भागने की इच्छा नहीं होनी चाहिए | घर 
जाने अथवा और कहीं घूमने जाने की इच्छा होने का अभिप्राय होगा 
कि हम शाखा में अनिच्छा से बलात्‌ आए थे। विकिर होते ही इस बला 
से मुक्त होने का अनुभव करते हैं। हम किसी के दबाव में शाखा नहीं 
आते। आना भी नहीं चाहिए। अतः बैठकर दो काम करें-- 

पहला यह कि शाखा में आनेवाले स्वयंसेवक बंधुओं में से कौन 
आए, कौन नहीं आए, इसकी जानकारी कर लें और जो नहीं आया हो, 
उसकी चिंता करें। वे क्यों नहीं आए इसका पता लगाने छोटी-छोटी 
टोलियों में सबके यहाँ जाएँ। कोई कठिनाई हो तो उसका निवारण 
करने का प्रयास करें। कठिनाई न हो, तो अकारण शाखा से अनुपस्थित 
रहना ठीक नहीं- यह बात उसे भली-भाँति समझाएँ। 
दूसरा यह कि नित्य अपने ध्येय का स्मरण करें। हिमालय से लेकर 
दक्षिणी महासागर के तट तक असंख्य पवित्र स्थान बिखरे हैं, उनका 
स्मरण करें। अनेक ऐतिहासिक स्थल हैं, प्रत्येक स्थल से किसी 
महापराक्रमी पुरुष की कुछ न कुछ विशेषता जुडी हुई है, उसका स्मरण 
करें। उस महापुरुष की विशेषता में से जो गुण प्रकट होते हैं, उनका 
सब मिलकर स्मरण करें और उन्हें अपने में उतारने के प्रयास का 
निश्चय करें। 
यह है हमारा नित्य का न्यूनतम कार्य। “साधारण स्वयंसेवक! के 
रूप में इतना हमें करना ही चाहिए। इसके अतिरिक्त भी हमारे लिए कुछ 
कर्तव्य हैं। 


पडोशी का धर्म 

अपना कुछ पड़ोस धर्म भी है। उस धर्म के अनुसार हमें यह 
जानकारी करनी चाहिए कि इन पड़ोसियों का जीवनयापन कैसे चलता है। 
उनकी कठिनाइयाँ, दुःख क्या हैं? उनकी सहायता में तत्पर रहना पड़ोसी 
का धर्म है। पड़ोस में कोई गड़बड़ हुई, तो अपना दरवाजा अंदर से बंदकर 
बैठना पड़ोस-धर्म नहीं है। पड़ोस में कोई अस्वस्थ हुआ तो अपने भाग्य 
से हुआ होगा, वह जिए चाहे मरे, ऐसा सोचकर उसकी अनदेखी करना 
पड़ोसी का धर्म नहीं है। इसमें पड़ोस-धर्म तो दूर की बात रही, मनुष्यता 
भी नहीं है। अतः पड़ोस-धर्म का पालन करने हेतु घर-घर में जाना, सबसे 
मिलना, बोलना, सबसे अत्यंत स्नेह और आत्मीयता के संबंध रखने का 
प्रयास करना और इस बात का भी कि सबके हृदय में हमारे बारे में ऐसी 
धारणा बनें कि यह व्यक्ति विश्वास करने योग्य है, इसमें अपने प्रति 
निष्कपट, निःस्वार्थ प्रेम है। यह अपना सच्चा मित्र है, अपने को कोई कष्ट 
नहीं होने देगा, नित्य अपना साथ देगा और जरूरत पड़ने पर सहायता के 
लिए दौड़ा आएगा। इस विश्वास के बल पर सब पड़ोसी मानो एक बड़ा 
परिवार बने हैं, ऐसा हम प्रयास करें | इस प्रकार का वायुमंडल उत्पन्न कर 

सकेंगे, तब उनमें से अपने संघकार्य के लिए स्वयंसेवक प्राप्त कर सकेंगे। 
बुखिवाद नहीं चाहिए 


अब कोई सोचे कि मैं बड़ा बुद्धिमान हूँ और बुद्धि के बल पर 
दूसरे को संघकार्य की अच्छाई समझा दूँगा और वह हमारे साथ आ जाएगा, 
तो यह उसकी भूल है। माना कि अपने पास बुद्धि है, लोगों से वाद-विवाद 
और तर्क करने में समर्थ भी हों, परंतु यह सत्य नहीं है कि इस कारण 
हमारी बात लोगों को जँचेगी ही। कुछ लोग वाद-विवाद में हमसे निरुत्तर 
होकर अपनी पराजय मान भी लेंगे, परंतु कार्य स्वीकार करेंगे, ऐसा कतई 
नहीं होगा। 


मुझे स्मरण है कि अपने एक अच्छे वकील स्वयंसेवक थे। मेरे एक 
मित्र ने कहा कि उनके मन में संघ के विषय में अनेक प्रकार के संदेह व 
आशंकाएँ है। वे बात करके उनका निराकरण करना चाहते हैं। वे मेरे 
पुराने परिचित थे। अतः मैं उनके घर गया और पूछा - तुम्हारे मन में 
कौन सी शंकाएँ हैं? उनसे लगभग डेढ़-दो घंटे बातचीत हुई । दो घंटों में 
उनके जो भी संदेह और आशंकाएँ थी, उन सबका समाधान करने का मैंने 
प्रयास किया । प्रत्येक बार वह कहता “यह ठीक है, पर ....', और वह 
पुनः वही बात पूछता। मैं उसे फिर समझाता और वह कहता- “आपका 
यह कहना ठीक है, पर...?› मैंने उसे कहा- “अरे भाई, लुम्हारे कितने 
“पर” हैं? मैं एक-एक पर उखाड़ता जाता हूँ, फिर से एक नया “पर” उग 
आता है। अर्थात्‌ उसे समझाना संभव नहीं हुआ। 


मेरा अनुभव तो ऐसा है कि बहस करके बुद्धि से परास्त करने पर 
सामनेवाला अपमान का अनुभव कर हमसे दूर हो जाता है। मेरा एक मित्र 
था। हम एक ही कक्षा में थे। उसे बहस करने में बड़ा आनंद आता था। 
उसने काफी अध्ययन किया था, इसलिए उसमें वाद-विवाद का उत्साह भी 
था। हमारी विभिन्न विषयों पर बहस होती थी। दो-चार बार ऐसा हुआ 
कि बहस में उसकी हँसी हुई। मित्रमंडली उसे कहने लमी-- “लुम बड़े 
विद्वान बने फिरते हो, फिर यहाँ बोलती बंद क्यों हो जाती है?” अपना 
उपहास देखकर वह मुझसे मिलने से कतराने लगा। मुझे सामने से आता 
देखकर पास की किसी गली में खिसक जाता। मैंने दो-चार बार यह देखा। 
एक दिन ऐसे ही गली में घुसते देख मैंने उसे जा पकड़ा और कहा- “कहाँ 
भागे जा रहे हो?” उसने कहा- “A आपसे बोलना नहीं चाहता, क्योंकि 

आप सबके सामने मेरी हँसी उड़ाते हो। अपनी हँसी कराने और अपमान 
करवाने के लिए कौन बात करे? मैंने कहा- अरे, तुमको ही तो 
वाद-विवाद करने का व्यसन है, मुझे कतई नहीं है। तुम्हारा व्यसन पूरा 
करने के लिए, अपनी इच्छा न होते हुए भी बहस करता हूँ। तुम बहस के 
झमेले में पड़कर अपनी हँसी कराते हो, उसके लिए मैं क्या करूँ? कोई बात 
नहीं अब निश्चय करें कि बहस नही करेंगे। वाद-विवाद के व्यसन के लिए 
क्या हम अपनी मित्रता छोड़ दें? महत्त्व मित्रता का है, वाद-विवाद का 
नहीं / तब से उसके साथ वाद-विवाद करना छोड़ दिया और उसी दिन से 
मन में गाँठ बाँध ली कि वाद-विवाद से मनुष्य हमसे टूटता है, दूर जाता 
है, पास नहीं आता। 

बुद्धि से उसकी आशंकाओं का समाधान हो भी गया, तब भी 
संघकार्य करने की बात जँचे यह जरूरी नहीं है। इसका अर्थ यह नहीं कि 
अपने में बुद्धि नहीं है, लेकिन उसकी अपनी कुछ सीमा है, वह उसके आगे 
नहीं जा सकती | वाद-विवाद में बुद्धि का उपयोग अवश्य होता है, किंतु इस 
प्रकार किया तो वह उपकारी नहीं, प्रत्युत्‌ अपकारी होता है। 

लोग हमारी बात कैसे मानते और ग्रहण करते हैं, उसके कुछ 
कारण हैं- 

१. कुछ लोग ऐसे है मानो परमात्मा ने उन्हें संघकार्य के लिए ही 
नियोजित कर रखा है। जैसे ही कोई उनके पास जाकर शाखा पर चलने 
अथवा संघ का कार्य करने की बात करता है, उनके पूर्वजन्म के संस्कार 
जागृत हो जाते हैं और वे हमारे सहयोगी बन जाते हैं। उन्हें कुछ समझाना 
नहीं पड़ता। ऐसे लोग बहुत हैं। 

२. कुछ लोग स्वयं सोच-विचार कर, देश की परिस्थिति आदि 
देखकर विवेकपूर्वक संघकार्य के अतिरिक्त गत्यंतर नहीं है-- ऐसा सोचकर 
कर्तव्य-बुद्धि से कार्य करने हेतु आगे आते हैं। 

३. कुछ लोग स्नेह के, मित्रता के भूखे होते हैं। संघ में उनकी 
भूख मिटती है। इसलिए वे आते हैं। 
स्वार्थ नहीं चाहिए 

कभी कोई स्वार्थ के कारण भी आता है। एक वकील थे। वे शाखा 
में आने लगे। पूछने पर उन्होंने बताया- “मुझे लगा कि संघ का कार्य 
अच्छा है, शाखा में जाना चाहिए | इसलिए शाखा आता हूँ? मैंने सोचा कि 

इन्हें एकाएक ऐसा क्यों लगा, इसका पता लगाना चाहिए। वकील के नाते 
पुराना परिचय था। इसलिए इधर-उधर की बातें करता रहा। चर्चा में से 
ध्यान में आया कि नागपुर में वकील स्वयंसेवकों के लिए एक योजना बनी 
थी। उन्हें नागपुर तहसील और जिले में संघशाखा प्रारंभ करने का काम 
सौंपा गया था। शनिवार को जाकर काम करना और वहाँ क्या काम किया 
इसका वुत्त-निवेदन अगले मंगलवार को रात्रि की बैठक में कर अगले 
सप्ताह के संबंध में योजना बनाना। इन्हें इस बात का पता लगा। उन्होंने 
सोचा कि इससे जिले भर में परिचय हो जाएगा। जिला-केंद्र पर न्यायालय 
विषयक कुछ न कुछ काम निकलता ही है। परिचय हो जाने पर वे लोग 
मेरे पास ही आएँगे। अपना धंधा बढ़ेगा। इस व्यावसायिक स्वार्थ के कारण 
वे शाखा में आने लगे थे। मुझे वकील जानकर उन्होंने सारी बातें बता दीं। 
मैंने उनसे कहा- “आपने अधूरा विचार Peary उन्होंने आश्चर्य से 
पूछा, “अधूरा क्यों?” मैंने बताया- “आप स्वयंसेवक मित्र हैं, इसलिए 
अपनत्व के कारण वे आपके पास काम लेकर तो आएँगे, पर अपने होने 
के कारण आपको शुल्क नहीं देंगे / यह सुनकर उन्हें धक्का लगा। वे 
बोले- “संघ में क्या सचमुच ऐसा होता है?” मैंने कहा- मेरा ही 
उदाहरण देख लीजिए। वे समझ गए कि यहाँ कुछ मिलने वाला नहीं 
है। दूसरे दिन से उनका शाखा आना बंद हो गया। ऐसे अनेक कारणों 
से लोग शाखा में आते हैं। 


शुख प्रेम का आधार 


लोग हमारे पास आएँ और हम उन्हें संघ का कार्य समझा सकें, 
ऐसी स्थिति उत्पन्न करने के लिए पहले सामने वाले के साथ अंत:करण की 
एकात्मता स्थापित होनी चाहिए। यह स्थिति उत्पन्न होने पर हमारे हृदय की 
ध्येयनिष्ठा उसके हृदय में प्रविष्ट होगी और ऐसे विशुद्ध प्रेम के आधार पर 
ही एक-एक मनुष्य को अपना बनाकर उसमें अपने ध्येय की उपासना, 
भक्ति करने की इच्छा जाग्रत कर, उसे अपना सहयोगी बना सकते हैं। इस 
आत्मीयता के कारण हमारे हृदय की संघ-विषयक 
हृदय में स्वयमेव संक्रमित होगी। 


“साधारण स्वयंसेवक” के रूप में ये सारे काम करना हमारा कर्तव्य 
है। उसके लिए असाधारण होने की आवश्यकता नहीं है। इसे करते हुए ही 
हम संघकार्य की वृद्धि कर सकते हैं। 


{७२} 


दृढ़ अनुभूति उनके 

शुद्ध चरित्र 

अपने संघकार्य का जिन्होंने निर्माण किया उनका आदर्श हमारे 
सामने है। वे अत्यंत विमल चरित्र के थे। वैसी शुद्धता हमारे अंदर हो। 
अर्थात्‌ जो दो बातें चरित्र का नाश करती हैं - “काम और कांचन”, उनका 
अपने मन पर प्रभाव नहीं होना चाहिए। इस सीमा तक हमारा अंतःकरण 
शुद्ध व निर्लिप्त बने, इसका बुद्धिपूर्वक प्रयास करना चाहिए। यह कर 
सकते हैं, कठिन नहीं है। असंभव तो कदापि नहीं है। तभी हम विश्वसनीय 
बनेंगे। फिर किसी के घर जाने-आने पर उसे कभी नहीं लगेगा कि यह 
क्यों आया। प्रत्येक घर के दरवाजे हमारे लिए मानो चौबीस घंटे खुले हैं, 
ऐसी स्थिति बनेगी । 

इस प्रकार स्वयं शुद्ध-चरित्र बनकर विश्वासपात्र बनें और सबके 
लिए कष्ट उठाने की सिद्धता रखें। कष्ट करने का यह अर्थ नहीं कि सबके 
बिना मूल्य के नौकर बनें, बल्कि सबके हृदय में हमारे विषय में सत्कार, आदर 
उत्पन्न हो, हमारे कष्ट करने से उनके मन में श्रद्धापूर्ण संकोच उत्पन्न हो। 

इसके साथ हमारा संघ-दृष्ट्या व्यवहार ठीक रहा तो हमारे 
अंतःकरण की संघनिष्ठा और विचार ग्रहण कर लोग हमारे साथ संघकार्य 
करने के लिए खड़े होंगे। 


कार्यवुद्डि का अर्थ 

कुछ लोग कहते है कि संघ का काम काफी बढ़ गया है। सारे 
gidt में शाखाएँ लगने लगी हैं, समाचार पत्र में नाम आने लगा है और 
कितना काम बढ़ाना है? किंतु हमने संपूर्ण हिंदू समाज का संगठन करने 
का लक्ष्य अपने सामने रखा है। एक छोटा सा संगठन बनाना हमारा लक्ष्य 


नहीं है। 
एक बात स्पष्ट है कि यह केवल पुरुषों का काम है, तब कम से 
कम समाज के आधे लोग तो शाखा पर नहीं आएँगे। अब जो बहुत छोटे, 


महतामा जाती विभो योप 


कर आ सकता है, वही आएगा। 
बहुत पहले एक बार अपने डाक्टर जी ने कार्य का परिमाण 
तब न्यूनतम सीमा पूरी होगी । लोगों ने उसका 


बताया था। उतना कार्य हो, A 
भी विपर्यास लगाया था। स्थान-स्थान से मुझे पत्र आते थे कि हमारे यहाँ 

निर्धारित प्रतिशत स्वयंसेवक हो गए हैं। अब बताइए क्या करें? मैंने विनोद 
में उन्हें पत्र लिखा कि सत्यनारायण की एक कथा करो, सबको प्रसाद 
खिलाओ और संघ बंद कर दो। और क्या कहता? कितनी भ्रांत धारणा है 
प्रतिशत अनुपात के विषय में। 


शमूचे समाज के लिए 


हमने साधारण स्वयंसेवक के कर्तव्यों के बारे में जो सोचा है, वह 
केवल अपने नगर अथवा अपनी शाखा के लिए ही नहीं है। अपितु ऐसा 
संबंध समग्र हिंदू समाज के साथ स्थापित करना है। नगरवासी, ग्रामवासी, 
दुर्गम वनों, अरण्यों, गिरिकंदराओं के निवासी, सभी अपने बंधु हैं। उन 
सबसे अपना नित्य का जीवंत, आत्मीयता, विश्वास और सहकार्य का संबंध 
रहे | इसके लिए जितने कार्यकर्ता आवश्यक हैं उतनों से युक्त और उतनी 
शाखाएँ, वे भी पूरे देश में फैली हुई नियमित चलनेवाली चाहिए। उससे कम 
काम से हमें संतोष नहीं होगा। अतः अपने-अपने कार्य की कम से कम 
सीमा तक तो कार्यवृद्धि करनी है और उसे कम नहीं होने देना है। इस 


प्रकार जीवनव्यापी कार्य हमारे सामने है। अब हम विचार करें कि अभी 
कितना काम बाकी है। 


इसलिए “साधारण स्वयंसेवक” के नाते हमें कितना अधिक परिश्रम 
करना आवश्यक है, उसमें ढील अथवा टालमटोल करना हमारे लिए 
अनिष्ट, अयोग्य और अशोभनीय है। इसके अनुसार अपने जीवन की 
रचना करें तथा अत्यंत कर्तृत्ववान कार्यकर्ता बनकर कार्य करने के लिए 
अग्रसर हों। 


Bee 
१४. विलक्षण संघकार्य 


(तैतीस वर्षो तक मातृभूमि की भक्ति जगाने हेलु श्री 
गुरुजी के अखंड प्रवास-क्रम की ‘ait श्री’ हुई 
रांची (बिहार) में। ११ मार्च १६७३ को राँची में 
कार्यकर्ताओं की बैठक की समाप्ति पर हुआ यह 
भाषण, स्वयंसेवको के बीच उनका अंतिम भाषण है। 
सनु १६७३ के फरवरी-मार्च में अन्यत्र दिए गए 
भाषणों के अंश भी इसमें सम्मिलित किए गए हैं) 

{sx} 


संघ का मौलिक विचार 

राष्ट्रीय स्वयंसेवक संघ के समान उद्देश्य लेकर अन्य कई कार्य 
तथा संस्थाएँ चल रही हैं। कई व्यक्ति राष्ट्रोत्थान के लिए उत्सुक हैं। भले 
ही उनके मार्ग बाह्यतः हमसे अलग दिखाई देते हों, परंतु सबका लक्ष्य एक 
ही है। वह है अपने इस प्राणप्रिय राष्ट्र को जगत्‌ में श्रेष्ठ बनाना। हम लोग 
भी प्रतिदिन प्रार्थना में कहते हैं- “परं वैभवं नेतुमेतत्‌ स्वराष्ट्रम्‌, समर्था 
भवत्वाशिषा ते भुशम्‌”- याने हमारे राष्ट्र को परम वैभवसंपन्न बनाने के 
लिए, हमारी यह नित्य विजयशालिनी कार्यशक्ति अति शीघ्र समर्थ बने। 
प्रार्थना की इस अंतिम पंक्ति को हमें भूलना नहीं चाहिए। इसी लक्ष्य की 
पूर्ति के लिये हम सब प्रयासरत हैं। 

हमारे समान जो अन्य लोग इसी लक्ष्य से प्रेरित हैं, वे अपने ढंग 
से राष्ट्र के वैभव का विचार करते हैं। उनका कहना है कि भिन्न-भिन्न 
प्रकार के कारखाने आदि खोलने से राष्ट्र वैभवसंपन्न हो जाएगा। परंतु हम 
लोगों ने इसका विचार कुछ अलग किया है। हमने कहा कि यद्यपि 
कल-कारखानों से उत्पादन बढ़ेगा, संपत्ति की कुछ वृद्धि होगी। फिर भी 
इसका विश्वास क्या है कि यह संपत्ति अपने ही हाथों में रहेगी? जब संपत्ति 
किसी ऐसे व्यक्ति के पास होती है, जो उसका रक्षण करने में समर्थ है और 
अपनी योजना तथा इच्छा से उसका उपयोग-विन्तियोग कर सकता है, तभी 
यह कहा जा सकता है कि वह व्यक्ति संपन्न हुआ है। इसके विपरीत किसी 
ने यदि धनसंचय किया और लूटनेवाले लूट ले गए, तो उसे कुछ मिलनेवाला 
नहीं है। इसी कारण हमारा विचार है कि अपना राष्ट्र स्वपराक्रम से 
सुख-समृद्धि प्राप्त करने की क्षमता रखनेवाला, स्वावलंबी होकर विश्व के 
सामने खड़ा रहनेवाला और अपने ही पराक्रम से रक्षण करने की क्षमता 
रखनेवाला होना चाहिए। इसीलिए इस राष्ट्र के राष्ट्रीय समाज याने हिंदू 
समाज को संगठित और शक्तिशाली बनाने का बीड़ा हमने उठाया है। सब 
प्रकार की प्रगति इसी पर निर्भर हैं। यह मौलिक विचार है। 


एकमात्र AOE मातुभूमि 

हम सभी इस बात को कई बार दोहरा चुके हैं कि संगठित समाज 
होने के लिए कुछ बातों की आवश्यकता होती है। विभाजित अंतःकरण से 
संगठन नहीं हो सकता। इसीलिए पूरे समाज का एक ही श्रद्धा-केंद्र होना 
चाहिए | श्रद्धा-केंद्र अनेक रहने से समाज विभाजित रहेगा, इस बात को 

ध्यान में रखकर हम लोग आसेतु-हिमाचल मातृभूमि की भक्ति जगा रहे हैं। 
यह जन्मदात्री भूमि, जिस पर हमारा पालन-पोषण हुआ है, हम सब लोगों 
के लिए एक श्रद्धा-केद्र के रूप में विद्यमान है। इसके प्रति कृतज्ञता की 
भावना याने उत्कट भक्ति सबके अंतःकरण में समान रूप से रहने पर 
समाज-संगठन के कार्य में सब प्रकार की सुगमता प्राप्त हो जाती है। 


लेकिन हमें दिखाई देगा कि अपने देश में जो विभिन्न संस्थाएँ राष्ट्र 
को वैभवसंपन्न बनाने के उद्देश्य से चल रही हैं, उनके पास मातृभूमि की 
प्रबल भक्ति जगाने का कोई कारगर साधन नहीं है। यह भी अनुभव आता 
है कि इस मूलगामी कार्य का विचार भी वहाँ नहीं है। कई बार तो इन 
संस्थाओं में काम करनेवाले बड़े लोगों में भी राष्ट्रभक्ति का प्रबल आग्रह 
नहीं पाया जाता। 


महायोगी अरविंद का नाम आप लोगों ने सुना है। पांडिचेरी में 
उनका आश्रम है। अनेक लोगों पर सत्संस्कार करने का कार्य वहाँ चलता 
है। बालक-बालिकाओं के लिए विद्यालय भी खुले हैं। वहाँ एक छोटा-सा 
मैदान है। उसमें कथा-प्रवचन आदि के लिए लोगों को बैठाते हैं। सामने 
की दीवार पर अखंड भारत का मानचित्र लगा है। राजनीतिक उथल-पुथल 
में खंडित हुआ आज का भारत, जैसा कि देशभर के स्कूलों में बालकों को 
बताया जाता है, वहाँ नहीं बताया जाता। पिछले वर्ष महायोगी अरविंद 
जन्मशताब्दी महोत्सव का आयोजन हुआ। आश्रमवासियों ने अरविंद जी के 
सभी ग्रंथों को भारत की सभी भाषाओं में अनूदित कर अत्यल्प मूल्य में 
जनता के बीच उपलब्ध कराने की व्यवस्था का विचार किया। इसके लिए 
काफी धन की आवश्यकता थी। अपनी केंद्र-सरकार ऐसे काम के लिए 
विपुल धन-राशि का प्रावधान रखती है। इसलिए सोचा गया कि उस 
सरकारी पैसे का राष्ट्र के इस महत्त्वपूर्ण कार्य में कुछ योगदान हो। आश्रम 
के दो व्यक्ति, जिनमें योगी अरविंद के एक फ्रान्सिसी शिष्य भी थे, केंद्र 
सरकार के प्रतिनिधि से मिलने गए। सरकारी प्रतिनिधि ने आर्थिक सहायता 
प्रदान करने के लिए उनके सामने दो शर्तें रखीं। पहली यह, कि आश्रम 
में अखंड भारत का जो चित्र लगा है, उसे हटाकर आज के राजनीतिक 
खंडित भारत का चित्र लगाया जाए और दूसरी शर्त थी कि योगीराज 
अरविंद के ग्रंथों में जहाँ-जहाँ हिंदू धर्म, हिंदू राष्ट्र, सनातन धर्म जैसे शब्दों 
का प्रयोग हुआ है, Ge हटा दिया जाए। तब अरविंद जी के उन . 
स्वाभिमानी शिष्यों ने दोनों सरकारी शर्तों को अस्वीकार करते हुए कहा- 

Ja देने हो तो दो, नहीं तो कोई परवाह नहीं | अखंड भारत का मानचित्र, 
योगी अरविंद की श्रद्धा का विषय है, उसे हम कदापि नहीं हटाएँगे। उसी 
प्रकार उन्होंने जो लिखा है, वह उनकी अनुभूति का सत्य है। उसमें 
परिवर्तन करने का हमें कोई अधिकार नहीं है। अतः हम नहीं करेंगे |” 


इस उदाहरण से यह स्पष्ट होता है कि केंद्र-सरकार के शीर्षस्थ 
व्यक्तियों में भी मातृभूमि की उत्कट भक्ति का कितना अभाव है। इसी तरह 
अनेक लोगों में मातृभूमि की स्पष्ट कल्पना और उसकी भक्ति का अभाव 
दिखाई देता है। राष्ट्र के लिए, यह बहुत संकट उपस्थित करनेवाली बात 
है, एक भयंकर त्रुटि है। किंतु इस अभाव को दूर करने का प्रयत्न और 
तदनुसार कोई व्यवस्था कहीं पर भी होती दिखाई नहीं देती। सैकड़ों वर्षो 
से हमारे हृदयों पर अंकित मातृभूमि के इस साक्षात्कार को हम भूलते जा 
रहे हैं। इतनी बड़ी विस्मृति को दूर करने के लिए अखंडित रूप से बहुत 
प्रबल प्रयास करने पड़ेंगे। इसका विचार केवल अपना संघ ही करता है। 

यह मातृभूमि अपनी माता है, वह चेतनामसी है, आदिशक्ति 
जगज्जननी का स्वरूप है, केवल कंकड-पत्थर नहीं। इसीलिये हम उसकी 
आराधना करते है। “वंदेमातरम्‌? गीत में उसका उच्चारण करते हुए, 
बड़े-बड़े देशभक्त हँसते-हँसते प्राणों का उत्सर्ग करने के लिए तैयार हुए। 
कहा गया 'त्वं हि दुर्गा दशप्रहरण-धारिणी, कमला कमलदलविहारिणी, 
वाणी विद्यादायिनी नमामि त्वाम्‌”, याने माँ, तू शक्तिमयी दुर्गा है, हम 
तुझे प्रणाम करते हैं। मातृभूमि की इस प्रार्थना से पुराने समय में देश 
जाग उठा था। हम उसी भावना को प्रत्येक व्यक्ति के हृदय में अंकित 
करना चाहते हैं। 

मराठी के एक बड़े संतकवि रामदास छुर हैं। उन्होंने अपने ग्रंथ 
दासबोध में लिखा है कि भगवान के साथ मित्रता-स्नेह जोड़ने के लिए, 
अपने मोह के निकटतम रिश्ते-नाते तोड़ देने चाहिए। यही नहीं, तो 
सर्वस्वार्पण करना चाहिए और अंत में प्राण तक न्यौछावर कर देना 


चाहिए- 


देवाच्या सख्यत्वासाठी | पडाव्या जिवलगांच्या लुटी । 
सर्वस्व अर्पावे शेवटी। प्राण तोही वेचावा।। 


मातृभूमि के प्रति ऐसी उत्कट श्रद्धा की भावना होना जरूरी है। 
इसके लिए प्रतिदिन चिंतन-मनन आवश्यक है। मातूभूमि के प्रति श्रद्धा 


श्री शुरुणी शम्यः खंड ३ (७७) 


CC-0. Nanaji Deshmukh Library, BJP, Jammu. Digitized by eGangotri 


जगाने का यह आवश्यक कार्य क्या संघ को छोड़कर अन्य कोई सामाजिक, 
राजनीतिक संस्था अथवा व्यक्ति करता है? प्रतिदिन नियमपूर्वक “पतत्त्वेष 
कायो नमस्ते नमस्ते” कहकर प्रत्येक व्यक्ति के अंतःकरण में संस्कार भरने 
का कार्य संघ में होता है। कभी-कभार राष्ट्रभक्ति की बात कहने अथवा 
भाषण देने मात्र से यह नहीं होगा। 


आचरण में राष्ट्रीय स्वाभिमान चाहिए 


मातृभूमि की इस भक्ति के साथ हमें अपने आचार और व्यवहार 
का मेल बैठाना भी जरूरी है, याने अपने राष्ट्र की जीवन-प्रणाली का 
स्वाभिमान हमारे आचरण से प्रकट होना चाहिए। लेकिन आज व्यवहार 
और आचार दोनों में ही हमारा समाज अहिंदू होता जा रहा है। विशेषतः 
महाविद्यालयीन विद्यार्थी और शिक्षित युवकों की स्थिति बड़ी विचित्र है। 
प्रमुख साप्ताहिक “धर्मयुग' में दिल्ली विश्वविद्यालय के विद्यार्थियों पर एक 
लेख छपा था। उस लेख में बताया गया था कि विद्यार्थियों का व्यवहार इस 
प्रकार का है कि छात्र और छात्राओं में अंतर करना असंभव हो गया है। 
वेशभूषा देखकर लगता है कि ब्रह्मदेव कोई भूल कर बैठे हैं। विदेशों का 
इतना अधिक विकृत अंधानुकरण चल पड़ा है कि हिंदू जीवन-पद्धति, 
तत्त्वज्ञान और धर्म का संकल्प कहीं दिखाई नहीं देता। हिप्पी जैसे टेढ़े-मेढ़े 
बाल और कपड़े धारण करने में प्रसन्नता का अनुभव होता है। इस बात 
का वे विचार ही नहीं करते कि वे उन लोगों का अनुकरण कर रहे हैं, जो 


अपने ही देश में समाज से बहिष्कृत कर दिए गए हैं, क्योंकि उनका जीवन 
बड़ा गंदा, उच्छृंखल और पापाचरणयुक्त है। 


कितना घोर अधःपतन है यह । हिंदूपन का स्वाभिमान कम होने के 
ही कारण यह नकल बढ़ रही है। इसमें क्या आनंद आता है, यह बात 
समझ के परे है। हाँ, विदेश के किसी अच्छे व्यक्ति का अनुकरण समझा जा 
सकता है। जैसे अमेरिका के एक पुरुष का उल्लेख मैंने पिछली बार किया 
था। उन्होंने सारे जगत्‌ के साथ इतना तादात्म्य स्थापित किया है कि यदि 
वे पानी में हाथ डालते हैं तो मछली निर्भय-निःसंकोच उनके हाथ के साथ 
खेलती है। अभारतीय होते हुए भी जीवसृष्टि के साथ इतना तादात्म्य 
स्थापित करनेवाले वे महापुरुष कौन हैं, इसका पता लगाना आपका काम 
है। यदि उनका अनुकरण कोई करता, तो समझने लायक बात होती। परंतु 
वहाँ के पापी लोगों का ही अनुकरण आजकल हो रहा है। 

यह बात ध्यानपूर्वक समझ लेनी चाहिए कि जो समाज अपना 
राष्ट्रीय स्वाभिमान खो देता है, वह विश्व में कौडी कीमत का नहीं रहता। 
कुछ दिनों पहले जब मैं मुंबई गया था, तब एक सज्जन मुझे मिले। वे कहने 
लगे कि क्रिकेट हमारा राष्ट्रीय खेल हो गया है। रंग-बिरंगे कपड़ों में शरीर 
से चिपका हुआ परिधान ही हमारा राष्ट्रीय वेश बन गया है तथा अंग्रेजी 
हम सबकी भाषा बन गई है। उनकी बात सुनकर मैंने कहा कि अब यही 
कहना बाकी है कि हमारा कोई स्वतंत्र-सार्वभीम राष्ट्र नहीं है। हमारा राष्ट्र 
तो अंग्रेजों का ही एक उपराष्ट्र है। इस स्थिति तक बातें आ चुकी हैं। 

इसलिए हिंदूपन का स्वाभिमान जगाना आवश्यक है। परकीयों का 
क्षुद्र अनुकरण छोड़कर यदि हम अपने राष्ट्रजीवन के आधार पर खड़े न 
होंगे, तो हम कदापि संगठित-शक्तिशाली नहीं बन सकते और तब समाज 
में प्रथकता बनी ही रहेगी। आज जातियों को लेकर अलग-अलग स्वार्थ हैं, 
पंथों और भाषाओं को लेकर झगड़े हैं, सामाजिक और राजनीतिक क्षेत्र में 
क्षुद्रस्वार्थों की पूर्ति के लिए भेदभाव, प्रतिस्पर्धा तथा ईर्ष्या व्याप्त है। अभी 
हाल ही के उत्तरप्रदेश के निर्वाचनों में मुझे किसी ने बताया कि वहाँ 
जातिवाद के नाम पर जाटवाद उग्र हुआ है। कोई सोचता नहीं कि ऐसे उग्र 
भेद खड़े करने से राष्ट्र का एकात्मभाव टूटता है, शक्ति नष्ट होती है। शक्ति 
नष्ट राष्ट्र, विश्‍व में कभी टिक नहीं सकता। 


संघ ही एकमात्र आधार 

ऐसे वायुमंडल में किसी प्रकार के भेदों को न मानते हुए, 
उत्तर-दक्षिण, पूर्व-पश्चिम 'संपूर्ण राष्ट्र में एकात्म-समाज की अनुभूति जगाने 
की धुन जिसके अंतःकरण में लगी है, ऐसा केवल अपना संघ ही है, यह 
हमें कभी भी भूलना नहीं चाहिए। 

हमारे धर्मगुरुओं को भी हिंदू जीवनपद्धति के विषय में लगाव नहीं 
है, तब अन्य लोगों के विषय में क्या कहा जा सकता हे? इसलिए यह 
निर्विवाद है कि सुस्पष्ट रीति से हिंदूराष्ट्र के सत्य को निर्भयता से 
बोलनेवाला कोई नहीं है। इतनी सब संस्थाएँ चलती हैं, पर किसी में उन्नत 
मस्तक हो ललकारकर हिम्मत से यह कहने का साहस नहीं है कि यह मेरा 
राष्ट्र है, हिंदूराष्ट्र a) यह भारतवर्ष हिंदू का ही है। क्सा निर्भयता से 
दुळृतापूर्वक कोई इस सत्य को बोलता है? केवल अपने संघ को छोड़कर 


अन्य कोई ऐसा साहस नहीं करता। 

राष्ट्र जीवन के श्‍्वरप का ध्यान 


यह हिंदूराष्ट्र सनातन है। इस भूमि के साथ इसका संबंध सदा-सर्वदा 
का है। इसलिए यह ध्यान में रखना चाहिए कि अनेकानेक महापुरुषों ने 
इसकी अखंड धारा को ही पुष्ट किया। इसके शताब्दियों के प्रवाह को 
खंडित नहीं होने दिया। उसी प्रकार हम भी इससे पूर्ण अभिन्नत्व के साथ 
तादात्म्य प्राप्त करेंगे और भूल से भी ऐसा कोई व्यक्तिगत अथवा संस्थागत 
अभिनिवेश निर्माण नहीं होने देंगे, जो अलगाव का परिचायक हो। 


इस राष्ट्रजीवन के उस स्वरूप का ध्यान हमें रखना होगा, जिसमें 
व्यक्तिवादी अभिनिवेशों को कोई स्थान नहीं है। बात उस समय की है, जब 
हिंदू महासभा पार्टी के लिए झंडा निश्चित करने की बात चली। उन्होंने 
भगवे रंग का त्रिकोणाकार, कृपाण-कुंडलिनी-स्वास्तिक और यज्ञवेदी चित्रित 
झंडा स्वीकार किया। उनकी इच्छा थी कि ध्वज के इस नए रूप को हिंदू 
राष्ट्रध्वज की मान्यता प्राप्त हो। श्री बाबाराव सावरकर याने बॅ. सावरकर 


के बड़े भाई डाक्टर जी के पास आए और बोले कि संघ की शाखाओं में 
भी इस नए ध्वज का प्रचलन होना चाहिए | 


पूजनीय डाक्टर जी तो कुशल संगठनकर्ता थे। श्री बाबाराव से 
उनके बहुत घनिष्ठ, आत्मीय और आदरपूर्ण संबंध भी थे। सभी सावरकर 
ag हिंदू-राष्ट्र के तेजस्वी उद्घोषक के नाते विख्यात थे। संघ-शाखाओं के 
प्रारंभिक निर्माण और विस्तार में भी शी बाबाराव का महत्त्वूपर्ण सहयोग 
रहा था। महाराष्ट्र में शाखा-विस्तार के लिए वे डाक्टर जी के साथ प्रवास 
करते रहे थे। स्थान-स्थान पर शाखा स्थापन का कार्य भी उनके द्वारा हुआ 
था। इसलिए डाक्टर जी ने उन्हें कहा- “बाबाराव, यह ध्वज आपने ही 
शाखा में लगाया है, इसलिए आप ही इसे निकालकर नया ध्वज लगा 
दीजिए। नागपुर के सभी स्वयंसेवकों को एकत्र करेंगे, वहीं सबके सामने 
आप यह नया ध्वज लगा दीजिए । श्री बाबाराव समझ गए कि डाक्टर जी 
का मन नया ध्वज शाखा में लगाने का नहीं है। इसलिए वे चुप हो गए। 


डाक्टरजी ने बाबाराव से पूछा- “बाबाराव, यह हिन्दू-राष्ट्र कब 
बना?” उन्होंने कहा- “यह तो अति प्राचीन By डाक्टर जी ने पूछा “उसका 
ध्वज कौन सा था? वे बोले- “यही जो हम लोग शाखा में लगाते हैं ! तब 
डाक्टर जी ने कहा- “अगर यह बात है, तो इस नये झंडे को हिंदूराष्ट्र के 
ध्वज के रूप में लगाने की आवश्यकता क्यों लगती है?” श्री बाबाराव ने 
{so} 

इसपर अपनी सहमति प्रकट की कि जहाँ राष्ट्र के चिरंतन स्वरूप का 
विचार होता है, वहाँ ऐसा नया ध्वज लगाना ठीक नहीं। 


उक्त उदाहरण बताता है कि राष्ट्र के चिरंतन प्रवाह की रक्षा 
कितनी सावधानी से करने की आवश्यकता है। हिंदूराष्ट्र संबंधी स्वयंसिद्ध 
सत्य को व्यक्ति अथवा पार्टी के सीमित अभिनिवेशों से मुक्त रखने के लिए, 
कितनी दृढ़ता की आवश्यकता है। ऐसी दृढ़ता हमें अन्यत्र कहीं दिखाई 
नहीं देती। 


अनुशासन का निर्माण 


संगठन द्वारा राष्ट्र की शक्ति खड़ी करने का अर्थ भी संघ में 
अनूठा है। हमारे यहाँ माना गया है कि केवल कदम से कदम मिलाकर 
चलना ही अनुशासन नहीं है। शरीर, मन और बुद्धि- तीनों में अनुशासन 
व्याप्त होना चाहिए । बुद्धि का यह निश्चय जरूरी है कि यह राष्ट्र मेरा है 
और मुझे इसके लिये सर्वस्व अर्पण करना हे। इस प्रकार के निश्चय से 
अंतःकरण में सद्भावना का जागरण हो। उस सद्भावना से शरीर की सब 
क्रियाएँ आपस में एक दूसरे के साथ मेल करनेवाली हों, तभी वह 
अनुशासन कहा जाता है। बुद्धि का स्थिर निश्चय, अंतःकरण की उर्मि और 
शारीरिक क्रियाएँ- सभी समान तथा सुव्यवस्थित रूप से चलने पर बिखरा 
हुआ संपूर्ण सामर्थ्य एकत्रित आकर शक्ति का वह प्रचंड रूप उपस्थित होता 
है, जिससे राष्ट्र का वैभव प्राप्त कर लेना अति सरल और राष्ट्र की रक्षा 
करना संभव होता है। ऐसा अनुशासन प्रतिदिन निर्माण करने का प्रयास भी 
संघ को छोड़कर अन्यत्र कहीँ होता दिखाई नहीँ देता। 

लोग कहते हैं कि शासन द्वारा एन.सी.सी. आदि के माध्यम से 
निर्माण करने का प्रयत्न होता है। परंतु क्या संघ में हम जिस 
दते हैं, वैसा वहाँ हो पाता है? में अपना एक अनुभव 
बताता हूँ। संघ के दो दिन का शिविर एक प्रांत में था, उसमें मुझे जाना 
था। शिविर-स्थान निश्चित करने के लिए अपने कार्यकर्ता एक ऐसे मैदान 
को प्राप्त करने के लिए प्रयत्नशील हुए, जहाँ अमरूद का बगीचा था। 
बगीचे में कुँ था और उस पर पंप लगा था। जब अपने कार्यकर्ता उस 
स्थान की अनुमति माँगने के लिये गए, लो बगीचे के मालिक ने अनुमति 
नहीं दी। वह बोला “पिछली बार यहाँ एन-सी-सी. वाले आए थे। सरकार 
के लोगों का मुझपर दबाव था, इसलिए मुझे स्थान देना पड़ा। परंतु उन्होंने 

अनुशासन नि 
अनुशासन का संस्कार 


मेरा सारा बगीचा उजाड़ दिया। अमरूद तो खाए नहीं, क्योंकि वे कच्चे थे, परंतु 
डालियाँ तोड़ डालीं। सारा बगीचा बरबाद कर दिया! तब अपने कार्यकर्ता ने 
उसे समझाकर कहा-- 'हम लोग संघ के शिविर के लिए माँग रहे हैं यह सुनते 
ही वह बोला- “संघ के लिए चाहिए तो ले लो। मैं जानता हूँ कि संघ के लोगों 
में अनुशासन है। अगर उन्हें सूचना रही कि किसी वृक्ष को हाथ नहीं लगाना, 
तो वे किसी पत्ते को भी हाथ नहीं लगाएँगे 


अंततः वहीं अपना शिविर हुआ। शिविर के समारोप के दिन कुछ 
We सज्जनों की बैठक हुई। उसमें बगीचे का स्वामी भी आया था। उसने 
मुझे बताया -- भैं शिविर लगाने की अनुमति नहीं दे रहा था, पर जब संघ 
का नाम सुना, तो सोचा संघ तो बड़ी अनुशासनबद्ध संस्था है। इसके 
स्वयंसेवकों के द्वारा कोई नुकसान नहीं होगा।' बगीचे के उस मालिक के 
मन में संघ के प्रति यह धारणा क्यों बनी थी, इसका विचार करने पर पता 
चलेगा कि हमारे यहाँ अनुशासन में बुद्धि की स्थिरता है और मन में 
विशुद्ध राष्ट्रभक्ति की भावना । मन, बुद्धि और शरीर का सामंजस्य स्थापित 
करते हुए जो अनुशासन शाखा पद्धति में निर्माण होता है, वैसा अन्यत्र 
कहीं नहीं हो रहा है। अन्य स्थानों पर उद्ंडता एवं उच्छुंखलता चलती है। 
इसलिए कहना पड़ेगा कि राष्ट्र की संगठित शक्ति खड़ी करने के लिए यह 
अनूठा अनुशासन केवल अपने संघकार्य के द्वारा ही संभव हो रहा है। 


शढ्शुण निर्माण 


इतिहास से प्राप्त शिक्षा के आधार पर हम इस निष्कर्ष पर पहुँचे 
हैं कि व्यक्ति गुणवान होना चाहिए। यदि मनुष्य स्वार्थ के कारण सद्गुणो 
का पालन करना छोड़ दे, राष्ट्रभक्ति को सर्वोपरि न मानकर व्यक्तिगत हित 
का ही विचार करे और सब प्रकार के अविचारी कार्य करने के लिए प्रवृत्त 
हो जाए, तो ऐसे व्यक्तियों से बना हुआ समाज और उसका राष्ट्रजीवन 
विश्व में ऊँचा स्थान प्राप्त नहीं कर सकेगा। अर्थात्‌ अपना राष्ट्र वंदनीय 
नहीं हो सकेगा। राष्ट्र के नाते संपूर्ण मानवता के लिए उसका जो योगदान 
है, उसे पूर्ण करने में वह समर्थ नहीं हो सकेगा। 

इसलिए प्रत्येक व्यक्ति में अंतर्निहित 
चाहिए और श्रेष्ठ चारिज्ययुक्त महापुरुषों के उदाहरण सामने रखते हुए 
वैसा बनने के लिए अंतःकरण में निश्चय जगाना चाहिए। पर इसके लिए 
उपयुक्त वायुमंडल की आवश्यकता होती है। अपने प्रत्येक कार्य, व्यवहार 


{८२} 


सद्गुणो का आह्वान करना 

तथा चिंतन से इस वायुमंडल को मजबूत करना चाहिए, ताकि सड़क पर 
चलनेवाला साधारण व्यक्ति भी सदुगुर्णो की प्रेरणा प्राप्त कर सके। 
दिन-प्रतिदिन, दृढ़तापूर्वक, बिना किसी प्रचार या दिखावे के, शांतचित्त के 
साथ क्या कोई चरित्र और सद्गुणों की आराधना में एकाग्रचित्त है? बड़े 
दुःख के साथ कहना पड़ता है कि ऐसा कार्य अन्य किसी स्थान पर होता 
दिखाई नहीं देता। सभी मानो हताश और किकर्तव्यविमूढ़ होकर इस 
समस्या की ओर देख रहे हैं। 


कुछ लोग कहते हैं कि यह कार्य साधु-संन्यासियों का है। परंतु 
आज स्थिति यह है कि उन्होंने भी हाथ टेक दिए हैं। मैं संपूर्ण देश में 
घूमता €1 मुझे मालूम है कि क्या स्थिति है। कुछ दिन हुए, ऋषिकेश के 
एक साधु दिल्ली आए थे। मैं दिल्ली में अपने माननीय प्रांतसंघचालक लाला 
हंसराज जी के मकान पर रुका था। सर्दी के दिन थे, इसलिए बाहर बरामदे 
में कुर्सी पर धूप में बैठा था। उसी समय साधु महाराज आए। मैंने पूछा- 
“महाराज, आज आपका कैसे आगमन हुआ ।' वे बोले-- “लालाजी से मिलने 
आया हूँ! मैंने पूछा- क्या कोई खास काम है?” वे बोले- “हाँ, लालाजी 
का मंत्रियों से बहुत परिचय है। इसलिए उनके द्वारा कुछ काम निकालना 
है / उनका उत्तर सुनकर मैंने पूछा- “मंत्रियों से क्या काम निकालना है?” 
उन्होंने बताया “आजकल जमींदारी-उन्मूलन के कानून बने हैं। उनसे हमारी 
मठ व आश्रम की जमीन चली जाएगी। उसे बचाने का प्रयत्न करने के 
लिये में आया हूँ। मैंने कहा, महाराज, आप किस we में पड़े हैं? आप 
तो साधु हैं। गेरुआ वस्त्र पहना है। छोड़ दीजिए न यह सब। आपको खेती 
से क्या करना? मठ-आश्रम आदि से आपका क्या वास्ता? इस पर वे 
कहने लगे, “तब मठ का काम कैसे चलेगा?” मैंने कहा, 'जिसने मठ 
स्थापित किया, वे पूर्वकाल के रहे होंगे। उनके पास तपस्या थी, ज्ञान था, 
चारित्र्य था, पावित्र्य था और थी एक लंगोटी । इसके अतिरिक्त क्या और 
कछ था?” वे कहने लगे, “नहीं, और कुछ नहीं था। मैंने कहा, तब फिर 
आप भी वैसे ही रहिए । इसी विचार से आप कार्य कीजिए। अगर सरकार 
संपत्ति ले भी लेती है, तो जनता फिर से आपको दे देगी। यह जनता 
४ । वही देगी। फिर आप क्यों चिंता करते हो? लगता है 
श्वास नहीं BV मेरी बात सुनकर वे बड़े नाराज हुए 
हो कि मेरा भगवान पर विश्वास नहीं है?” मैंने कहा 
होता तो ऐसा सोचते कि जाता है तो जाने दो। 


भगवान का रूप 
आपका भगवान पर विः 
और बोले, a कहते 
“कहता जरूर EI विश्वास 

हमारा देनेवाला भगवान है। वह फिर से देगा।' 


अब यदि साधु भी स्वार्थ के लिए राजनीतिज्ञो के पीछे दौड़ेंगे, तब लोगों 
को चारित्र्य का उपदेश भला किस प्रकार करेंगे? यदि करेंगे भी, तो मानेगा 
कौन? इस प्रकार हम पाते हैं कि किसी भी क्षेत्र में दृढ़तापूर्वक सद्गुर्णो का 
आह्वान नहीं हो पा रहा है। जो कुछ अत्यंत अल्प मात्रा में हम संघ में कर 
पा रहे हैं, वही हो रहा है। 
सबर्मे अनूठा 


इसीलिए मैंने कहा कि अनेक कार्य समाज में चलते रहेंगे, परंतु अपने 
संघ का कार्य इन सबमें शुद्ध और अनूठा है। समाजसेवा के लिए अनेकविध 
कार्य होने चाहिए। होते हैं और आवश्यकता पड़ने पर हमें भी उन कार्यो में 
सम्मिलित होना पड़ता है। फिर भी राष्ट्ररचना के पवित्र कार्य में अपने संघकार्य 
का जो महत्त्वपूर्ण स्थान है, उसे ध्यान में रखकर हमें अपनी शक्ति-बुद्धि का 
प्रयोग अधिकाधिक मात्रा में करना चाहिए। इसी की आवश्यकता है। समाज की 
संगठित शक्ति के रूप में शाखा चलाने के लिए जो व्यवस्था करनी है, वह 


कितनी मात्रा में ठीक है इत्यादि बातों का विचार हम सदैव करें और जो कमी 
दिखाई देती हो उसे पूर्ण करने का प्रयत्न करें। 


eR 


१५. विजय ही विजय 


(सन्‌ १६७३ में अ. भा. प्रतिनिधि सभा के समय 
श्री गुरुजी का स्वास्थ्य बहुत ही चिंताजनक था। 
इस कारण वे बैठक में पूर्ण समय उपस्थित नहीं 
रह सके थे। फिर भी बैठक के अंतिम दिन 
अर्थात्‌ २५ मार्च को उन्होंने समारोप बौद्धिक 
दिया। बोलने में बहुत कष्ट हो रहा था। एक-दो 
वाक्य बोलने के बाद उनकी साँस फूल जाती थी, 
खाँसी भी कष्ट देती थी। फिर भी अपनी स्वाभाविक 
पद्धति के अनुसार उन्होंने ४० मिनट तक विचार 
व्यक्त किए। अखिल भारतीय प्रतिनिधि सभा में 
उनका सह भाषण, अंतिम भाषण रहा) 

आजकल लोग मेरे स्वास्थ्य को लेकर बहुत चिंता करते हुए दिखाई 
देते हैं। ठाणे की बैठक में जब पहले दिन मैंने यह कहा कि संघकार्य बाकी 
सब लोगों को करना है, मेरा तो उसमें अब कोई साथ नहीं, तब अपने कई 
प्रमुख कार्यकर्ताओं ने मेरे पास आकर कहा कि ऐसा नहीं कहना चाहिए 
था। मैंने कहा, 'सच बात कह दी।' उसके बाद से फिर इस शरीर की 
क्षमता बहुत ही तीव्र गति से कम हो गई है, जिसकी मुझे भी अपेक्षा नहीं 
थी। अभी भी मैं आशा रखता हूँ कि यह जो शारीरिक अवस्था निर्माण हुई 
है, वह तात्कालिक सिद्ध होगी और फिर से शरीर कुछ काम कर सकेगा। 
अभी तो मैंने अपने साथियों और डा. थत्ते से कहा है कि सब संघ शिक्षा 
वर्गों में जाने का कार्यक्रम बना डालो, बाकी आगे जो होगा, सो देखा 
जाएगा। कार्यक्रम तो बनाएँ, जाना हो सका तो ठीक ही है, नहीं हुआ तो 
बोल देंगे कि भाई, नहीं हो सका । ऐसा लगता है कि कार्यक्रम बना तो उसे 
ठीक तरह से निभा लूँगा। देखें, क्या होता है। 

अब हम लोगों को एक बात सोचनी है। वह याने यह आदमी रहा 
या न रहा, इससे संगठन का कोई बड़ा नुकसान नहीं होनेवाला। वैसे, 
अपने देश का इतिहास रहा है कि संस्थाएँ कुछ दिनों तक अच्छी चलती 
हँ, फिर आपस में कुछ मतभेद उत्पन्न हो जाता है। मतभेद तो कम ही रहते 
हैं, व्यक्तिभेद ही रहते हैं। कांग्रेस सहित बाकी की संस्थाएँ टूटी हैं, केवल 
एक जनसंघ ही ऐसा है जो टूटा नहीं। परंतु अब लोगों को इस बात से 
बड़ी खुशी हो रही है कि इनके एक पुराने कार्यकर्ता को दल से निकालने 
की बारी आई है। इससे ऐसे लोगों के मन में यह आशा उत्पन्न हुई है। 
उनका सोचना है कि संघ से संबंधित कार्यकर्ता-वर्ग जनसंघ में है और 
उसमें विच्छेद आया है, वह धीरे-धीरे संघ में भी आ जाएगा। इसी आशा 
का तार पकड़कर समाचार-पत्रों में ऐसे समाचार बना-बना कर प्रकाशित 
भी किए गए हैं कि सरसंघचालक के पद को लेकर काफी कशमकश चल 
रही है। अतः संघ में भी कभी ना कभी विच्छेद होगा। 


हम संगठन के लिए 
पर हम लोग तो संगठन करने के लिए निकले हैं, विच्छेद के लिए 


नहीं। हम कभी विच्छेद नहीं होने देंगे। यह टीक है कि कभी-कभी 
कार्यकर्ताओं का छोटी-छोटी बातों पर आपस में मतभेद हो जाता है और 
इ। अभी तो ठीक है कि नाराज भी होते हैं तो 


आपस में नाराज हो जाते । 
एक-दूसरे की मना लेते हैं, परंतु बार-बार ऐसा प्रसंग आया तो मनाना 
{sx} 

कठिन हो जाएगा। ऐसे प्रसंग बार-बार नहीं आएँ, ऐसा विचार हमें करना 
चाहिए। मुझे तो समझ में नहीं आता कि छोटी-छोटी बातें इस प्रकार लग 
क्यों जाती हैं? वास्तव में ऐसा नहीं होने देना चाहिए। आपस में थोड़ा भी 
मनोमालिन्य नहीं आने देना चाहिए। प्रत्येक बात में संघ का ही विचार 
रहना चाहिए। किसी बात पर अपने साथियों द्वारा लिया हुआ कोई निर्णय 
अपने सामने आया, तो मन में यह विचार कदापि नहीं लाना चाहिए कि 
वह निर्णय कैसे लिया गया। एक बार निर्णय हो जाने पर उसका समर्थन 
करने की तैयारी होनी चाहिए। इस प्रकार छोटी-छोटी बातों पर मतभेद 
टालना चाहिए। हमें संपूर्ण समाज को संगठित कर सहजीवन की भावना 
को समाजव्यापी करना है। इस बड़े कार्य का दायित्व हम पर है। इसलिए 
कैसी भी परिस्थिति क्यों न आ खड़ी हो, अपने अंदर किसी प्रकार का 
मनोमालिन्य नहीं आने देना चाहिए। 


विभिन्न क्षेत्रों भें संशठन 

संगठन की इस स्थिति का हमें अब और भी विचार करना पड़ेगा 
क्योंकि विभिन्न कार्यक्षेत्रों, जैसे- विद्यार्थी, राजनीति, मजदूर आदि में अपने 
कार्यकर्ता काम कर रहे हैं। इन कार्यों की रचना, संविधान, नियम, व्यवहार 
आदि भिन्न प्रकार के हैं। फिर भी अपना स्वयंसेवक वहाँ संगठन की धारणा 
लेकर जाता है और उसे वहाँ प्रस्थापित करने का प्रयत्न करता है। हम 


सभी को इस बाल का विचार करना चाहिए कि इस प्रकार की प्रत्यक्ष चेष्टा 
वहाँ होती है या नहीं। 


ऐसा करते समय लोग भले ही कहते हों कि यहाँ पर भी ये लोग 
अपने संघ की तानाशाही चलाने का प्रयास कर रहे हैं, तो हम लोग उसपर 
ध्यान न दें। जो लोग ऐसा कहते हैं, उन्हें यह मालूम नहीं है कि तानाशाही 
क्या चीज है। अपने यहाँ के कार्य में तानाशाही का लवलेश भी नहीं है। 
यहाँ तो अधिक से अधिक मात्रा में सब लोगों की सामूहिक इच्छा से कार्य 
होता है। इसे तानाशाही समझकर लोग आरोप करते हों, तो उन्हें वैसा 
करने दो। उसकी कोई चिंता न करते हुए राष्ट्र-संगठन का सूत्र अपने 
भिन्न-भिन्न कार्यक्षेत्रों में प्रत्यक्ष लाने के लिये सभी को प्रयत्नशील रहना 
चाहिए। जो भिन्न-भिन्न कार्य चलते हैं, उनकी कुछ मर्यादाएँ रहती हैं, 


विवशताएँ रहती हैं। उन्हें मान भी लिया जाए, तब भी हमें अपना ध्येय 
छोड़ने का कोई कारण नहीं है। 

BAIL उद्देश्य एक है 


राष्ट्र की चिरंतन शक्ति निर्माण करने का अपना ध्येय लोगों को 
समझाने से भले ही एकदम समझ में न आए, परंतु काम करते-करते 
अपना जैसे-जैसे एक-एक आदमी से संबंध आता जाएगा, वैसे-वैसे उनको 
समझाते रहना चाहिए। ये जो भिन्न-भिन्न काम हैं, उन सबका उद्दिष्ट एक 
ही है कि यह देश, समाज व राष्ट्र अपना है तथा इसका श्रेष्ठ जीवन 
निर्माण करने के लिए विभिन्न क्षेत्रों के ये सब व्यवहार हो रहे हैं। राष्ट्र ही 
हमारा उपास्य है। उसी की सेवा में सब कार्य हैं। अपने सामने यह राष्ट्र 
न हो, तो बाकी के व्यवहारों से भला हमें क्या करना हैं? 


हिंदूशष्ट्र्‌ शंकल्पना स्वीकार होगी 


कुछ लोग कहेंगे कि यदि हमने अपना हिंदूराष्ट्र का विचार कहा, 
तो सभी लोग उसे नहीं मानेंगे। परंतु इस सत्य की उद्घोषणा को कुछ लोग 
आज मानें न मानें, उससे कुछ बिगड़ता नहीं है। हमारा दृष्टिकोण स्पष्ट 
हो और उसके संबंध में अपने मन का पूर्ण विश्वास हो, तो आग्रहपूर्वक 
प्रतिपादन करने पर सच बात को लोग मानने लग जाएँगे। हम सभी का 
अनुभव है और मुझे भी ऐसा विश्वास है कि लोग मानते हैं। 

यदि कोई कहे कि मैं इस विश्वास को मानने के लिये तैयार नहीं 
हूँ, तो यह उसकी दुर्बलता है। अपने-अपने क्षेत्र में विशेषतः अपना सुस्पष्ट 
भाव अधिकाधिक मात्रा में लोगों को समझाएँ, तो नए-नए लोग अपने साथ 
आकर खड़े होंगे। परंतु यदि हमने अपने में दुर्बलता रखकर अपने ध्येय 
के संबंध में लचर भाषा में बोलना प्रारंभ कर दिया तो सब समाप्त हो 
जाएगा तथा यह ध्येय को पोषक बनने के स्थान पर एक और संकट उत्पन्न 


करनेवाली बात सिद्ध होगी। 


चारित्र्य का आदर्श 

अपने यहाँ चारित्र्य का आदर्श रखा गया है। हम लोगों ने 
सार्वजनिक रूप से एक राष्ट्रीय चारित््य खड़ा करने का प्रयत्न किया है। 
उसमें कुछ मात्रा में यश भी मिला है। डा. मुंजे स्मारक समिति द्वारा 
निधि-संग्रहार्थ जनता को आह्वान करने का निर्णय किया गया। उस 
आवेदन पर किसके हस्ताक्षर हों, इस पर विचार हुआ। मुझ जैसे व्यक्ति, 
जिसके पास अपना कोई पैसा नहीं है, के हस्ताक्षर रहने से कौन पैसा 

देनेवाला है। तब विभिन्न प्रांतों में सात नाम चुने गए, जिनमें चक्रवर्ती 
राजगोपालाचारी जी (राजाजी) का नाम भी था। उनसे मिलकर उनकी 
अनुमति प्राप्त करने के लिए मैंने चेन्नै शाखा के संघचालक जी को पत्र 
भेजकर सूचित किया । वे जब राजाजी से मिले तो उन्होंने कहा, “निधि-संग्रहार्थ 
निकाले जानेवाले किसी भी आवेदन पर अपने हस्ताक्षर न देने का मेरा 
नियम है, क्योंकि इसका बहुत कटु अनुभव है ! तब संघचालक जी ने उन्हें 
मेरा पत्र दिया। उसे पढ़कर उन्होंने कहा, “उन पर मेरा भरोसा है कि वे 
जिस काम के लिये पैसा इकट्ठा करेंगे उसी पर खर्च करेंगे”, और उन्होंने 
उस अपील पर हस्ताक्षर कर दिए। यह एक उदाहरण है कि लोग किस 
प्रकार हम पर विश्वास करते हैं। अतः हमें भिन्न-भिन्न प्रकार के जो कार्य 
करने हैं, उनमें अपना व्यवहार शुद्ध रखना चाहिए। 


विलय ही विजय 


साथ ही हमें ध्यान रखना चाहिए कि शाखा के बिना हम 
भिन्न-भिन्न कार्य नहीं कर पाएँगे। जहाँ अपनी शाखा अच्छी प्रकार से 
चलती है, वहाँ पर कोई भी कार्य हाथ में लिया, तो उसे निश्चयपूर्वक सफल 
कर सकते हैं। अतः संघशाखा के कार्यक्रम, उसकी आचार-पद्धति, स्वयंसेवकों 
का व्यवहार, स्वयंसेवको का स्वभाव तथा उनका गुणोत्कर्ष आदि बातों की 
ओर हम ध्यान दें और उनका प्रसार तथा दृढ़ीकरण करने का एकाग्रचित्त 
से प्रयत्न करें। इतना करेंगे तो सब क्षेत्रों में विजय प्राप्त करेंगे। यह कार्य 
जितने अंतःकरणपूर्वक और सुदृढ़ता से चलेगा, उतनी अपने लिए सर्वदूर 
विजय ही विजय है, ऐसा मैं पूर्ण विश्वास से कहता हूँ। 
मानव-प्रतिष्ठा थंकट में 


जहाँ तक देश की परिस्थिति का प्रश्‍न है, हम देखते हैं कि 
दिन-प्रतिदिन तानाशाही की ओर बढ़ रही है। लोग बोलते हैं कि रूसवादी 
तानाशाही आ रही है। कोई भी तानाशाही हो, वह अनिष्टकारी है । प्रचार 
करने से मनुष्य प्रचार का गुलाम कैसे बन जाता है, यह प्रत्यक्ष देखने को 
मिलता है। आजकल सरकारीकरण का प्रचार हो रहा है। उसी की हवा 
चल रही है और सभी आवश्यक चीजों के सरकारीकरण की माँग की जा 
रही है। नागपुर के मिर्च-व्यापारियों ने भी प्रस्ताव पारित कर मिर्च का 
संपूर्ण व्यापार सरकारी हाथों में लेने की माँग की है। अभी एक बड़े कांग्रेसी 
नेता ने कहा कि केवल अनाज का सरकारीकरण करने से काम नहीं होगा, 

सभी चीजों का सरकारीकरण करना चाहिए। लोगों को लगता है कि 
सरकारीकरण सब रोगों की रामबाण दवा है। साथ ही, वे यह भी कहते 
हैं कि अपनी सरकार ऐसी है कि वह सोना उठाएगी तो वह भी मिट्टी बन 
जाएगा। नवंबर के अंत में मैं इंदौर में था। वहाँ के समाचार-पत्रों में यह 
समाचार पढ़ने को मिला कि सरकारी गोदाम के गेहूँ में मिट्टी के बड़े-बड़े 
aa मिले, जिनमें गेंहू के कुछ कण चिपके हुए थे। सरकारीकरण की यह 
स्थिति है, फिर भी इस प्रकार की हवा है, लोगों का उसकी ओर झुकाव 
है। आज देश में ऐसी स्थिति निर्माण की जा रही है, जिसके अंतर्गत कुछ 
मुट्ठीभर सत्ताधारी हों और शेष संपूर्ण समाज उनका गुलाम बनकर रहे । 
मानव की प्रतिष्ठा का जो भाव रहना चाहिए था, वह अब कहाँ रहा है? 
वह तो गुलाम, याने पालतू कुत्ता हुआ जा रहा है। उसके अंदर कोई 
तेजस्विता नहीं रही। मार पड़ी तो भी रोटी के लिए लार टपकाएगा। 

इस स्थिति में मनुष्य तथा राष्ट्र की अस्मिता और चारित्र्य जागृत 
करने तथा राष्ट्र की प्रतिष्ठा को सब प्रकार से अक्षुण्ण रखने में समर्थ 
समाज की संगठित शक्ति खड़ी करने का बहुत बड़ा दायित्व हमारी ओर 
आया है। यह अपने कार्य के विस्तार और उसके दुढ़ीकरण से ही संभव 
है। इसके लिए एक-एक व्यक्ति को अपने संपर्क में लाकर कार्य के साथ 
जोड़ना होगा। 

मनुष्य कितना लाचार होता है, यह मैंने अनुभव किया है। सनू 
३६४७ के बाद सिंध से आए हुए निर्वासितां की बस्ती में मैं गया था। वे 
लोग मुझसे मिलने आए और कहने लगे- “हमारे निवास पर छत डलवाने 
के लिए कहने लगे= “हमें बताया गया था कि कांग्रेस अधिवेशन के लिए 
मंगवाई गई टीन की चहरें हमारे निवास पर छत डालने के लिए हमे दी 
जाएँगी, परंतु बाद में कोई ध्यान नहीं दिया गया। हमें न देते हुए उन्हें 
बाजार में बेच कर मुनाफा कमाया गया। मेरे द्वारा यह पूछे जाने पर कि 
मेरे पास आने से क्या होगा? उन्होंने कहा कि उनकी इच्छा है कि विरोधी 
दलों द्वारा यह प्रश्‍न उठाया जाए। मेरे द्वारा यह पूछे जाने पर कि चुनाव 


अ उन लोगो ने किस पक्ष को मत दिया था, वे कुछ नहीं बोले। मे समझ 


गया। उनसे कहा- मित दूसरों को दो और आवाज विरोधी दल उठाए, 


यह कैसे चलेगा? वे आपकी आवाज उठाएँ इसके लिए आप लोगों को उन्हें 
समर्थन देना होगा।' मनुष्य की आज ऐसी स्थिति हो गई है। स्वार्थ के लिए 
वे लांगुलचालन करते हैं। समाज की इस स्थिति को बदलने के लिए समाज 

को आत्मविश्वासपूर्ण बनाना होगा। समाज, संगठित सामर्थ्य के बल पर ही 
प्रभुसत्ताधारी हो सकता है। यह दायित्व पूर्ण करने के लिए अपनी शाखाओं 
के विस्तार और दृढ़ीकरण तथा व्यक्ति-व्यक्ति के गुणसंवर्धन की ओर ध्यान 
देना होगा। 

विघटनकाशी शक्तियाँ 


आज देश में विघटनकारी शक्तियाँ कार्य कर रही हैं और विदेशी 
शक्तियाँ उनसे लाभ उठाने के लिए सिद्ध हैं। असम में हुए भाषाई झगड़ों 
के पीछे विदेशी शक्तियों का हाथ रहा है। हरिजनों पर होनेवाले अत्याचारों 
के संबंध में जो भड़काऊ समाचार छपते हैं, उनके पीछे भी विदेशी 
समाचार-वितरण-संस्थाओं का हाथ दिखाई देता है। विदेशी शक्तियाँ अच्छी 
तरह से जानती हैं कि हिंदू समाज को तोड़ने से ही यहाँ पर उनका प्रभुत्व 
रह सकता है। हिंदू-मुसलमान के झगड़ों का वृत्त देते समय जाति के नामों 
का उल्लेख करने पर रोक है, परंतु सवर्ण हिंदू विरुद्ध हरिजन, ब्राह्मण 
विरुद्ध अब्राह्मण विवाद के भड़कीले समाचार दिए जाते हैं। मुझे संदेह है 
कि इस प्रकार समाज की एकता को आघात पहुँचानेवाले विक्षोभक 
समाचारों के प्रचार के पीछे विदेशी शक्तियों की चाल काम कर रही है और 
भारत में उन विदेशी ताकतों के प्रभाव के कारण ही अभी तक इस दिशा 
में कोई रोकथाम नहीं की गई है। 


हमारा दायित्व 


ऐसी संकटपूर्ण स्थिति में समाज के एकीकरण तथा राष्ट्रीयत्व के 
जागरण का कार्य पूर्णतया करने में हम सफल नहीं हुए हैं। हम जितनी 
मात्रा में उसे पूर्ण करेंगे और सबके सामने अपने कार्य का एक घनीभूत 
आदर्श रूप खड़ा करेंगे, उतनी ही मात्रा में यह विदेशी हस्तक्षेप दूर होकर 
देश में एकात्मता तथा परस्पर स्नेह का वायुमंडल देखने को मिलेगा । अपने 
इस दायित्व को पहचानकर हमें कार्य का सब प्रकार से विचार करना 
चाहिए और विस्तार के लिए अपने सब कार्यकर्ताओं को चारों ओर के 
कार्यों में जुट जाना चाहिए। यहाँ देशभर के प्रतिनिधि आए हुए हैं, वे 
अपने-अपने क्षेत्र में इस दृष्टि से पूर्ण चेष्टा करेंगे। मैं इस समय इतना ही 


कहता हूँ। अगली बार बोलने के लिए भगवान समय देते हैं या नहीं, कौन 
जाने? 

कार्यकर्ता-बैठक्के 


संघकार्यमेबैठर्कोका विशेष महत्त्व है MOA 
जहाँ भी जाते, कार्यव्कर्ताओं की बैठक अवश्य लेते था इन 
बैठकों क्के माध्यम सै क्छार्यकर्ताओं थे विभिन्न विषयों पर 
प्रश्न पूछकर२ क्वर्य की स्थिति तथा उनकी क्षमता का 
अंतरंग परिचय प्राप्त कर लेते थो फिर प्रश्न-प्रतिप्रश्नो 
के क्वारा कार्यकर्ता का मर्दन किया क्यै था 


बैठक्हें लेने का उनका अपना उक वैशिष्टयपूर्ण 
ढंग था। उनके Fl पूछे गढ प्रश्न, उनकी YA 
निशैक्षणशक्तिका परिचय देते थो बीच-बीच में वे चुटकुले 
तथा कथाएँ शुनाक२ अपनी बात को बड़ी सहजता व 
सएनता थे कार्यव्कर्ताओं के शम्झुख LAAT था शब्दों के 
श्लेबात्मक अर्थ निकालते हुए हास्य उत्पन्न करना तो 
उनकी व्छल्पनाशक्ति औ२आषाप्रक्ुत्वव्छाशहजचमत्व्छर 
था इस कारण उनकी ASA में हास्य की धार अखंड 
बहती थी, जो संपूर्ण वातावरण को प्रपछुन्ल बनाउ रखती 
थो बातचीत के मध्य वे अनेक मार्मिक उदाहरण BAHL 
विषय प्रतिपादन के रेचक तथा परिणामव्छारक बनाते 
शरा ज्ञान-विज्ञान की विविध शाखाओं में उनकी जो अबाध 
गति थी, GAC ड्नबैठकों में यत्र-तत्र दर्शन होता था 

१. केरल प्रांतीय बैठक 
(२१ से २३ जनवरी १६६५, कोचीन) 


श्री गुरुजी द्वारा बैठक में पूछे हुए प्रश्नों की यह परिपूर्ण सूची है। 
वास्तव में ये प्रश्न स्वयं ही मार्गदर्शक हैं। उन प्रश्नों को विभिन्न शीर्षकों में 
विभाजित किया गया है। 


(क) दैनदिन शाखा 


{६२} 


आपकी शाखा कैसी चल रही है? 

क्या वह प्रगति के लिए सक्षम है? 

इसी स्थिति में यह शाखा कब से है? या प्रारंभ से ऐसी ही 
है? 

संख्या में कमी होते हुए भी शाखा का विकास हुआ है? 
संख्या में अचानक गिरावट आती है या धीरे-धीरे? 
गिरावट की अवस्था के लिए कुछ विशेष कारण है? 
अधिक गिरावट अपेक्षित है क्या? 

प्रगति की अपेक्षा है? कैसी प्रगति? कौन सी प्रगति? 

कभी शाखा बंद भी हो जाती है क्या? 

कुछ शाखाएँ पूर्णतया बंद होने की संभावना है क्या? 

प्रांत में सबसे अच्छी शाखा कौन सी है? 

दूसरे क्रमांक की कौन सी है? 

शाखा नई है, क्या इसलिए अच्छी है? 

धीरे-धीरे वह पुरानी होकर स्थिर होगी, है ना? 

सामान्य स्तर पर आएगी ना? 

सबसे कार्यक्षम शाखा कौन सी है? 

शाखा में ध्वज लगाते हैं? प्रार्थना होती है? 

चार-पाँच शाखाओं का साप्ताहिक एकत्रीकरण अथवा सांघिक 
होता है? 

अधिकारी की उपस्थिति से कुछ अंतर पड़ता है क्या? उनका 
शाखा के एक-दो व्यक्तियों से परिचय है? केवल यही बात 
पर्याप्त है कि दूसरा और भी लाभ होता है? 


- इस माह शाखा के कार्य में कुछ बदलाव दिखाई दिया? 


आपकी शाखा कितनी पुरानी है? 

२२. बैठक में कितनी शाखाओं का प्रतिनिधित्व नहीं होता? वे 
बहुत दूर हैं क्या? 

२३. विशेष कार्यक्रम के बाद कितनी शाखाएँ बंद हो जाती हैं? 

२४. पुरानी बंद हुई, नई खुल गई। क्या पुरानी शाखाओं को छोड़ 
दिया गया है? 

(स्र) उपस्थिति 

१. शाखा में दैनिक उपस्थिति कितनी रहती है? 

2. कितने महीनों से यह उपस्थिति रह रही है? 

३. प्रत्येक शाखा में उपस्थिति बढ़ाने की कोई योजना है? 

४. बाल-संख्या कम क्यों रहती है? (उत्तर - खराब संघस्थान) 

५. जमीन खराब है तो लड़के खेलते नहीं हैं क्या? 

६. इन विभागों में तरुणों की अपेक्षा बाल स्वयंसेवक कम क्यों 
रहते है? 

७. आपकी सर्वाधिक उपस्थिति कितनी है? 

८. शाखा में स्वयंसेवकों की कुल संख्या कितनी है? 

६. जो स्वयंसेवक बाहर गए हैं, उनसे किसी ने संपक प्रस्थापित 
किया है? 

go. विजयादशमी उत्सव में उपस्थिति कितनी थी? 

११. श्री गुरुदक्षिणा उत्सव में उपस्थिति कितनी थी? 

१२. एक पूर्ण तरूण गण किसी उपशाखा पर प्रतिदिन उपस्थित 
रहता है? 

१३. एक पूर्ण बाल गण प्रतिदिन उपस्थित रहता है? 

१४. दोनों पूर्ण गण किसी उपशाखा में उपस्थित रहते हैं? 


(ग) कार्यक्रम, उत्सव उवं उनके उद्देश्य 


Se 


आपके दैनंदिन कार्यक्रम क्या हैं? प्रभात शाखा में? रात्रि 


शाखा में? 
कोई शारीरिक व्यायामयोग आप करते हैं? 


२. 
३. और खेल? कौन से खेल? सबसे पसंद का खेल कौन सा है? 
४. रोज दंडयोग करते हैं क्या? 
५. रोज कितने सूर्यनमस्कार सांघिक पद्धति से करते हैं? 
६. शारीरिक व्यायाम के बाद स्वयंसेवक थक जाते हैं क्या? 

{६४} 


२४. 


तेरह सूर्यनमस्कार करने के बाद उन्हें एक सप्ताह का विश्राम 
आवश्यक होता है क्या? 

यदि सूर्यनमस्कार की संख्या बढ़ाई, तो क्या वे शाखा में 
आना ही बंद कर देंगे? 

तेरह सूर्यनमस्कारों से उन्हें लाभ होगा? 

इससे उनका स्वास्थ्य बिगड़ने की संभावना है? तेरह सूर्यनमस्कार 
उनकी सहनशक्ति से अधिक हैं क्या? 

उनका प्रत्येक स्वयंसेवक पर क्या परिणाम होगा? 

शारीरिक सहनशक्ति बढ़ाना अपने दैनंदिन कार्यक्रम का अंग 
नहीं है क्या? 

क्या शारीरिक व्यायाम-योग केवल सार्वजनिक उत्सवों के 

लिए ही हैं? 

स्वयंसेवकों के लिए लाभदायक हो, ऐसा कार्यक्रम आप 
क्यों नहीं करते? 

यह संघ का कार्य नहीं है क्या? यदि है तो यह कार्य दुर्लक्षित 
क्यों है? 

सार्वजनिक या वैयक्तिक रूप से दूसरा कौन सा उत्सव आप 
करते है? 

उत्सव का अध्यक्ष कौन था? भाषण किसने दिया? उस व्यक्ति 
ने क्या भाषण दिया? 

कोई प्रात्यक्षिक किए गए क्या? 

दंड और शारीरिक व्यायाम आप प्रतिदिन करते हैं, इसलिए 

वे विविधता से प्रात्यक्षिक करते हैं क्या? 

व्यक्तिशः वे ठीक तरह से प्रात्यक्षिक करते हैं क्या? 

आप कहते हैं कि वे उत्सव से संलुष्ट हैं। इसका अर्थ दैनंदिन 

शाखा के प्रति उनका आर्कषण नहीं है, यही है ना? 

अतः, ऐसे प्रत्येक उत्सव के बाद कितनी शाखाएँ बंद होंगी? 

आपका यह अनुभव है क्या कि प्रत्येक उत्सव के बाद शाखा 

की उपस्थिति घटती जाती है और अंत में वे पूर्णतया बंद 

हो जाएँगी? 


ऐसा हम कह सकते हैं क्या, कि ये विशेष उत्सव हमारी 
दैनंदिन शाखा के नियमित कार्य में बाधक हैं? 

२५. यदि हम ये विशेष उत्सव बंद कर देते हैं, तो क्या हमारी 
शाखाएँ व्यवस्थित रूप से चलेंगी? 
२६. क्या हमें ये सब उत्सव बंद कर देने चाहिए? 
(घ) विस्तार तथा प्रयत्नशाख्त्रा 


प्रयत्नशाखा में आप क्या करते हैं? 

क्या पुरानी शाखाओं की जगह नई शाखाएंँ प्रारंभ करेंगे? 
३. कितने व्यक्तियों से आपने संपर्क किया? उनसे क्या कहा? 
४. क्या आप उनसे वाद-विवाद करते हैं? 


A SD 


(ङ) मुख्यश्क्षिक, शिक्षक उवं अन्य कार्यकर्ता 


१. आपकी शाखा में सच्चे, विश्वसनीय स्वयंसेवक कितने हैं? 

र. वे जो कार्य करते हैं, वह दृढ़ एवं स्थिर है? इस विषय में उन्हें 
समाधान है क्या? 

३. वे क्या चाहते हैं?- कार्य बंद कर देना या वर्तमान स्थिर 
परिस्थिति कायम रखना? 

४.  मुख्यशिक्षक कौन हैं? क्या वे शाखा में नियमित आते हैं? 
कितने शिक्षक शाखा की तरफ समुचित ध्यान देते हैं? क्या 
वे स्वयं उपस्थित रहते हैं? 

६. वे अपना कार्य ठीक तरह से करते हैं? कार्यक्रम लेते हैं? 

७. शाखा के विषय में आप पत्रव्यवहार करते हैं? 

८. मुख्यशिक्षक अपना प्रतिनिधि शाखा में भेजता है क्या? 

६. आपका शारीरिक शिक्षा प्रमुख कोई विशेषज्ञ व्यक्ति है? 

go. शारीरिक शिक्षा प्रमुख और मुख्यशिक्षक- इन दोनों में क्या 
अंतर है? 

३१. शाखा-नियोजन में मुख्यशिक्षक अनावश्यक लगता है क्या? 

१२. वे अन्य समय में स्वयंसेवकों से मिलते हैं क्या? 

१३. सब गटनायकों की बैठक बुलाते हैं क्या? 

१४. पूरे जिले की शाखाओं की देख-भाल करनेवाले कार्यकर्ता 
कितने हैं? 

(च) स्वयंसैवव्क 


१. क्या प्रत्येक स्वयंसेवक को प्रार्थना कंठस्थ है? 
२. वे प्रार्थना का अर्थ जानते हैं या नहीं? 

३. व्यक्तिशः प्रार्थना बोलने में होनेवाली गलतियाँ सुधारने का 
कोई प्रयत्न होता है क्या? 

४. किसी शाखा में प्रार्थना के अर्थ का स्पष्टीकरण करने का 
कार्यक्रम है क्या? 

५. शाखाएँ कैसी चल रही हैं? यह देखने हेतु कोई स्वयंसेवक 
गया या नहीं? 

६. इसमें कोई कठिनाई थी? दूरी के कारण? संपर्क का अभाव 
था? 

७. शारीरिक व्यायामयोग के बाद स्वयंसेवक न थके, उन्होंने 
इसका कौशल्य आत्मसात किया है क्या? 

८- आपका कोई गणवेश है? पूर्ण गणवेश? 

६. क्या, उसको प्रदर्शित करते हैं? 

१०. पुराने स्वयंसेवक के विषय में आप क्या कहेंगे? 

११. उनकी उपस्थिति उत्सव का सम्मान बढ़ाती है क्या? 

छ) गटनायक और गटव्यवस्था 

१. सारे स्वयंसेवकों को एकत्रित रखने की कोई योजना है? 

२. आपने गटनायक निश्चित किए हैं क्या? 

३. अपने गट में स्वयंसेवक संख्या बढ़ाने में कोई गटनायक 
सफल हुआ है? 

४. सारे गटनायकों की बैठक बुलाने का कोई कार्यक्रम है? 

५. किन जिलों में कौन सी जगह गटनायक व्यवस्था है? 

६. गटनायक अपने स्वयंसेवकों को अच्छी तरह जानते हैं? 

७. गटनायक स्वयंसेवकों के घर के व्यक्तियों से भी परिचित हैं? 

८- स्वयंसेवकों के घरों में गटनायक “बिन बुलाए मेहमान” समझे 
जाते हैं क्या? 

६. शाखा के समय के बाद भी गटनायक स्वयंसेवकों से मिलते 
हैं? व्यक्तिशः? एकत्रित? 

१०. गटनायक और स्वयंसेवकों में मित्रतापूर्ण संबंध हैं, ऐसा 
आपको लगता है क्या? 

११. शिक्षक, गटनायकों को ठीक तरह से मार्गदर्शन करते हैं? 

१२. शिक्षकों का मार्गदर्शन कौन करेगा? कार्यवाह? क्या वे इस 
कार्य के लिये तैयार हैं? 

{es} 

(ज) शर्वशाधाएण दृष्टिकोण 


जिले की लोकसंख्या कितनी है? 

उसमें कितनी तहसीलें हैं? 

पहाडी प्रदेशों में मनुष्य बस्ती नहीं है क्या? 

कारण क्या है? ऊँचाई या दूरी? 

इसका अर्थ हुआ कि आधे प्रांतों में संघकार्य ही नहीं है? 

प्रत्येक महत्त्वपूर्ण स्थान से संपर्क प्रस्थापित हुआ है? 

हमारे कार्य की दृष्टि से वातावरण कैसा है? 

वहाँ के लोग ऐसा सोचते हैं क्या, कि किसी अन्य व्यक्ति के 

द्वारा कार्य अच्छा हो सकता है? 

इस कार्य को योग्य तरीके से कर सके, ऐसे जिम्मेदार 

कार्यकर्ता को आप जानते हैं क्या? 

१०. किसी बैठक में ऐसे व्यक्ति से भेंट कर कार्य की योजना 
आपने बनाई है क्या? 

११. जिला प्रचारक की अनुपस्थिति में उनका कार्यभार सँभालनेवाला 
दूसरा कोई व्यक्ति है क्या? 

१२. इसके लिए किसी ज्येष्ठ व्यक्ति से आपने संपर्क प्रस्थापित 

किया है? 


०0 


nh (0 0१ १6 cx wen 


५४ 


Pee 
२. कार्यकर्ता का दायित्व 


संपूर्ण प्रांत के विषय में हमें ज्ञात हुआ है कि अभी अनेक 
शाखाओं में गटव्यवस्था का कार्य सुनियोजित रीति से नहीं चल रहा है। 
सर्व स्वयंसेवकों को एकत्रित रखना तथा उनके द्वारा नए स्वयंसेवकों को 
शाखा में लाने के लिए कार्यक्षम गटव्सवस्था आवश्यक है और यही बात 
दुर्लक्षित है। इस ओर ध्यान देना चाहिए । 

गटनायकों से मैंने पूछा था कि स्वयंसेवकों को आवश्यकता होती 
है, तब आप उनकी सहायता करले हैं क्या? पैसा मिले या न मिले, जिन्हें 
यक टि उत्त आप जलाल मे SES कर हा रा रा पर 
है। यदि गटनायक यह कार्य नहीँ कर सकते हैं, तो उच्च अधिकारियों को 
उनका मार्गदर्शन करना चाहिए। 

पूर्वकाल में घटित एक प्रसंग मुझे याद है। हमारा एक अच्छा 


2 ७ 

कार्यकर्ता मुझसे मिलने आया। वह अभ्यास बिलकुल नहीं करता था। यहाँ 
तक कि उसे तो अभ्यास के विषय भी मालूम नहीं थे । विद्यापीठ जाकर मैंने 
अभ्यासक्रम पुस्तिका प्राप्त की। उसके पास पुस्तकें भी नहीं थीं। उसकी 
पुस्तकें अन्य अध्ययनशील छात्र ले गए थे। मैंने यह सोचा कि यह छात्र 
उत्तीर्ण होना ही चाहिए, क्योंकि संघ कार्यकर्ता अनुत्तीर्ण होना उचित नहीं। 
उसका अपयश बुरा उदाहरण प्रस्तुत करेगा। यदि वह अनुत्तीर्ण होता है, 
तो अनेक पालक अपने पालितों को उसके साथ नही रहने देंगे। मैं कुछ 
शिक्षकों से मिला और उन्हें पढ़ाई में उसकी सहायता करने के लिए तैयार 
किया । उसे पढ़ाने के लिये मुझे भी अनेक विषयों का अभ्यास करना पड़ा, 
क्योंकि उसने जो विषय लिए थे, वे मेरे नहीं थे। मैं सुबह ५-३० बजे उसे 
पढ़ाता था। आखिर वह परीक्षा में उत्तीर्ण हुआ। उन दिनों यह अपवादात्मक 
अवस्था नहीं थी। सभी शाखाओं में यह प्रथा थी। ज्येष्ठ विद्यार्थी नए 
विद्यार्थियों की सहायता करते थे, कई बार अपने पडोसियों से भी मदद लेते थे। 
सदि हम अपने स्वयंसेवकों का ध्यान नहीं रखेंगे और अपने 
आचरण से उन्हें यह विश्वास नहीं दिलाएँगे कि उनका स्वयंसेवकत्व उनके 
कल्याण के लिए ही है, तो हम उन्हें एकत्र नहीं रख सकेंगे। गटनायक, 
स्वयंसेवक तथा शिक्षकों का इस तरह का व्यवहार एक आदत सी बन जानी 
चाहिए, वह भी अकृत्रिम रूप से। 
Ree 
३. कार्यकर्ता का व्यवहार 


9) प्रतिदिन शाखा में प्रारंभ से अंत तक उपस्थित रहना चाहिए। 
शिक्षकों का समय पर रहना तो अनिवार्य ही है। 


२) स्वयंसेवको से मिलने तथा गटनायकों की सहायता के लिए, 


शाखा समय से कम से कम एक घंटा पूर्व दैनंदिन शाखा की तैयारी करनी 
चाहिए। 


३) शाखा से अनुपस्थित रहे स्वयंसेवकों से मिलने तथा जो आए 
हैं, उनके साथ विभिन्न विषयों पर वार्तालाप करने के लिए जो स्वयंसेवक 


शाखा के बाद कम से कम एक घंटे का समय दे सकते हैं, उन स्वयंसेवकों 
से बात करनी चाहिए । 


४) दोनों समय (शाखा के पूर्व व पश्चात्‌) कौन कार्य करता है? 

शाखा का उत्तरदायित्व मुख्यशिक्षक एवं अन्य शिक्षकों पर होते हुए 
भी यदि वे ही अनियमित हैं, तो अन्य स्वयंसेवक शाखा में नियमित आएँ, 
इसकी अपेक्षा वे कैसे कर सकते हैं? स्वयं संघकार्य के लिये वे पर्याप्त समय 
नहीं देते हों, तब अन्य स्वयंसेवकों को वे प्रोत्साहित कर सकेंगे, यह आशा 
कैसे करें? जब शाखा आलस्यपूर्ण होकर चलाई जाती है, कार्य की ओर 
ध्यान नहीं दिया जाता, कार्य के महत्त्व को जानते न हों, व्यवस्थित रीति 
से नहीं चलाई जाती और शाखा लगानेवाला स्वयं अनियमित रहता है, इस 
कारण वह शाखा प्रगत नहीं हो पाती। 


शिक्षक, मुख्यशिक्षक तथा अन्य कार्यकर्ताओं को सुधारने का 
कर्तव्य उच्च अधिकारियों का है। यह सुधार वे ही कर सकते हैं। अतः 
उनके कंधों पर अधिक दायित्व है। प्रत्येक उपशाखा पर हर दिन जाना 
उनके लिए कदाचित संभव नहीं होगा। अतः शिक्षक ही विशेष रूप से यदि 
अपना कर्तव्य नहीं निभाते, तो शाखा की यथास्थिति ही रहेगी, अधिक 
सुधार की अपेक्षा कभी नहीं कर सकते। 

जब शिक्षक अपने कर्तव्य ठीक तरह से करेंगे, तभी स्वयंसेवकों का 
व्यवहार भी ठीक रहेगा। 

मेरा यह अनुभव है कि प्रत्येक स्वयंसेवक शिक्षकों तथा अन्य 
कार्यकर्ताओं के आचरण पर ध्यान रखता है। हमारा आचरण अपेक्षा के 
विपरीत हो तो स्वयंसेवक हमारा आदर नहीं करेंगे। यदि हम उनके आदर 
के पात्र नहीं होंगे, तब हम अपने कर्तव्य ठीक तरह से नहीं कर सकेंगे। 
स्वयंसेवकों के अनादर के पात्र शिक्षक कार्य कर ही नहीं सकते | हमारा 
आचरण प्रत्येक दृष्टि से सही होना चाहिए, ताकि हमारे प्रयासों को 
स्वयंसेवक अच्छी तरह से समझ सकें, अनुभव कर सकें और हमारे प्रयासों 
की प्रशंसा कर सकें। यदि हम ऐसा करते हैं, तब शाखा सुयोग्य रीति से 
चलेगी ही | 

मुंबई शाखा का उत्सव था 
लंबे समय तक शाखा में न आनेवाले 


। मैं भी उसमें था। अच्छी संख्या थी। 
ले स्वयंसेवक भी काफी संख्या में थे। 
कार्यक्रम व्यवस्थित हुआ । बाद में एक स्वयंसेवक ने नागपुर के पते पर मेरे 
पास पत्र भेजा। उसमें लिखा था "मुंबई के सार्वजनिक उत्सव में मैंने देखा 
कि आपने ध्वजप्रणाम “दो” में अपना माथा नहीं झुकाया था। क्या आप 
स्वयं को इतना बड़ा समझते हैं कि ध्वज के सामने माथा न झुकाएँ ? मैंने 
श्री शुरुली समग्र: खंड ३ 1६६) 
CC-0. Nanaji Deshmukh Library, BJP, Jammu. Digitized by eGangotri 


त्वरित उत्तर दिया कि “साधारणतः मैं इस प्रकार की गलतियाँ नहीं करता। 
किंतु वास्तव में यदि ऐसी गलती मैंने की हो, तो यह मुझे संघ के इस पद 
पर रहने के लिये अयोग्य ठहरानेवाला अपराध है। लेकिन मेरा पत्र-व्यवहार 
सँभालनेवाला एक स्वयंसेवक इस बात से विचलित हो गया। उसने उचित 
उत्तर देते हुए पूछा- “मंच की ऊँचाई १६ फीट थी और जब ध्वजप्रणाम 
दो की अवस्था में सब स्वयंसेवकों के शीश झुके होने चाहिए थे, उस वक्‍त 
मंच की तरफ बिना देखे इस स्वयंसेवक को गलती कैसे दिखाई दी?” 
उस स्वयंसेवक की यह गलती हो सकती है, परंतु हमें यह निश्चित 
ज्ञात होना चाहिए कि स्वयंसेवक हमारी छोटी-सी गलती को भी सूक्ष्म दृष्टि 
से देखता है। 
दूसरे एक पत्र के विषय में मैं आपको बताना चाहूँगा। पत्रलेखक 
स्वयंसेवक का मानसिक संतुलन बिगड़ा हो सकता है। तृतीय वर्ष संघ 
शिक्षा प्राप्त, कुछ समय के लिए प्रचारक का कार्य करनेवाला वह एक बहुत 
पुराना कार्यकर्ता था। उसने लिखा था- “एक पुराने संघ कार्यकर्ता से मेरी 
भेंट हुई और वर्तमान काल में शाखाओं का कार्य ठीक तरह से नहीं चलने 
के विषय में उससे चर्चा की। उसने मुझे कहा कि आज के स्वयंसेवको में 
वह निश्चय एवं उत्साह नहीं है, जो तरुण आयु में हम लोगों में होता था। 
उस पर सम्यक्‌ विचार करने के बाद मैं इस निष्कर्ष पर पहुँचा कि आपकी 
(श्री गुरुजी की) शाखा में अनियमित उपस्थिति के कारण स्वयंसेवकों में 
निश्चय तथा उत्साह का अभाव है। प.पू. डा. हेडगेवार शाखा में ठीक 
समय पर नियमित्र रूप से उपस्थित रहते थे। उस समय शिक्षक एवं 
कार्यकर्ताओं में शक्ति भी थी। अब आप मुझे बताइए कि इन वर्षों में आप 
दैनंदिन शाखा में प्रारंभ से अंत तक कभी उपस्थित रहते हैं क्या?” 
मैंने उत्तर दिया- “में मेरी मोहिते शाखा में नियमित उपस्थित नहीं 
रहता। मैं एक प्रवासी हूँ । आज यहाँ प्रवास पर हूँ। भौतिक दृष्टि से नागपुर 
की शाखा में उपस्थित होना मेरे लिये असंभव Sy 
संभव है कि एक विशिष्ट मानसिक अवस्था में उसने वह पत्र 
लिखा हो। परंतु इसका भी अर्थ यही है कि अल्पविक्षिप्त व्यक्ति भी हमारे 
व्यवहार को पैनी दृष्टि से देखते हैं। अतः हमारा कार्य अचूक व प्रेरक 


चाहिए | 
इसलिए शब्दों को उचित कृति का आधार आवश्यक है, नहीं तो 
{१००} 

वे शब्द निरर्थक हो जाते हैं। परोपदेश की कोई कीमत नहीं होती। शाखाओं 
की वर्तमान अवस्था का यही एक कारण है। 


eRe 
७. ध्येयात्मक बोध 


इन विविध जिलों में स्वयंसेवको की कार्य के प्रति समझ, श्रद्धा एवं 
निश्चय विकसित करने हेतु व्यवस्थित योजना, जैसे-बौद्धिक योजना आदि 
बनाई जानी चाहिए । अन्यथा अपना काम शारीरिक व्यायाम मंडल की तरह 
होगा, राष्ट्रीय स्वयंसेवक संघ की तरह नहीं। दंड, व्यायामयोग और 
कबड्डी खेलना- यही संघकार्य नहीं है । स्वयंसेवको के प्रबोधन की व्यवस्था 
भी होनी चाहिए। यह टीक है कि संघ के खेल तथा कार्यक्रम से आकर्षित 
होकर स्वयंसेवक संघशाखा में आना प्रारंभ करते हैं। कुछ मित्रों द्वारा भी 
लाए जा सकते हैं। किंतु बाद में यदि यह नहीं समझते कि संघकार्य उनका 
अपना कार्य है, तब संघ में कैसे रहेंगे। 

अन्यथा सर्वसामान्य राय ऐसी बनेगी कि संघ केवल व्यायामशाला 
है, जिसकी शाखाएँ देशभर में फैली हुई हैं। सारांश यह है कि इस विषय 
में उचित योजना हो। यह समझना सर्वथा कठिन है कि इतने वर्षों तक 
संघकार्य करने के बाद हम इस महत्त्वपूर्ण पहलू के विषय में असावधान | 

कल के बौद्धिक में मैंने यही समझाने का प्रयत्न किया कि हम हिंदू 
लोगों में एकात्म भाव कैसे जगाएँ। मैंने बताया था कि हमारे हृदयों में 
मातृभूमि के प्रति समान श्रद्धा है। कुछ लोग स्पष्ट रूप से कहेंगे, कुछ लोग 
कुछ भी नहीं बोलेंगे, किंतु श्रद्धा-भक्ति निश्चित ही है। हम इसी श्रद्धा को 
जगाते हुए, हिंदू समाज का संगठन कर सकेंगे। मैंने एक पद्धति बताई, 
जिसके बल पर अज्ञानी व्यक्ति भी अपनी मातृभूमि की विशालता को 
समझते हुए अपने हृदय में मातूभूमि के प्रति भक्ति जगा सकता है। 

हमारी मातृभूमि की विशालता, पवित्र स्थल, ऐतिहासिक स्थानों का 
स्वयंसेवकों को ज्ञान कराते हुए उनके हृदयों को इस तरह संस्कारित करें 
कि यह भूमि दिव्यभूमि है और इसमें अर्चना करने योग्य देवत्व है। हमारी 
विचारधारा की यही मूलभूत बात प्रत्येक स्वयंसेवक को जान लेनी चाहिए, 
इस श्रद्धा के बिना वह कैसे समझेगा कि संपूर्ण हिंदू समाज में एकात्मता 
हे। मातृभूमि के प्रति यह श्रद्धाभात उसके हृदय में दृढता से मुद्रांकित नहीं 
हुआ तो वह कैसे समझेगा कि वह भी इसी माता की संतान हैं। यह 

भ्रातृभाव उसके हृदय में यदि नहीं जागता है तो सुदृढ़ संगठना का निर्माण, 
सर्व प्रकार की कठिन परिस्थिति में सहायता करने की भावना, सच्ची 
सहानुभूति तथा बंधु-प्रेम की निर्मिति करने में हम कैसे सफल होंगे? 
इसलिए ये सब बातें अत्यावश्यक हैं। 


हमारे एक शिक्षक ने सोचा कि अपने स्वयंसेवकों को तानाजी की 
तरह ही शिक्षा देनी चाहिए। अतः वह शिक्षक अपने स्वयंसेवकों को एक 
पहाड़ी पर ले गया और उन्हें तानाजी की तरह उस पर चढ़ने को कहा। 
उन्हें सुदृढ़ बनाने के लिए बाद में खुले बदन पीठ के बल लेटने को कहा । 
परिणाम यह हुआ कि उनकी पीठ गर्मी से झुलस गई। अन्य भी अनेक 
कठिनाइयों का सामना करना पड़ा। इस सबका परिणाम यह हुआ कि दूसरे 
दिन से शाखा बंद हो गई। शाखा की पुनः स्थापना करने में बहुत समय 
लगा। अतः बिना सोचे-समझे इस तरह करना घातक होता है। 


कहानी के विशिष्ट विभाग पर बल देकर, स्वयंसेवकों में मूर्खतापूर्ण 
बहादुरी का भाव नहीं जगाना चाहिए। मुझे एक घटना का स्मरण हो रहा 
है। शत्नु सेना पर अचानक हमला करना शिवाजी का रणतंत्र था । इसका 
अनुकरण करते हुए कुछ स्वयंसेवकों ने मुस्लिम वेश धारण कर अचानक 
एक शाखा पर हमला कर दिया। वे सचमुच ही लड़ने लगे। शाखा के 
स्वयंसेवकों को वे मुस्लिम लोग ही लगे। पड़ोसियों को भी वह वास्तविक 
लड़ाई लगी। एक पड़ोसी ने पुलिस को फोन कर दिया। पुलिस आई और 
उनमें से कुछ स्वयंसेवकों को पकड़कर ले गई। उनमें से एक स्वयंसेवक 
भागकर संघचालक के पास गया और सारी घटना सुनाई | बड़ी कठिनाई 
से संघचालक ने पुलिस अधिकारी को विश्वास दिलाया कि यह उनका 


आपसी खेल था और स्वयंसेवकों को मुक्त करवाया, अन्यथा वह फौजदारी 
अपराध हो जाता। 


ऐसे संस्कारों से स्वयंसेवकों के मन में गलत थारणाएँ प्रतिबिंबित 
हो सकती हैं। इसलिए हमें बहुत सावधान रहना चाहिए। हमें मातृभूमि के 
प्रति श्रद्धाभाव जगाना है। क्या लाभदायक एवं हितकर है-यह हमें ज्ञात 
होना चाहिए। केवल कुछ बड़ी घटनाओं का वर्णन करने से कुछ भी साध्य 
नहीं होगा। प्रत्येक व्यक्ति को सत्यदर्शन एवं संघकार्य की आवश्यकता प्रतीत 
हो तथा वह निःस्वार्थ बुद्धि से कार्य कर सके, ऐसा प्रत्येक कहानी का 
निर्देश होना चाहिए। 

बौद्धिक योजना के सारे विषय एक के बाद एक समुचित रूप से 
कार्यान्वित करने चाहिए | स्वयंसेवकों को विषयों का सम्यक्‌ आकलन कराते 
हुए उन्हें बौद्धिक, मानसिक एवं भावनायुक्त दृष्टि से कार्य के लिए सिद्ध 
करना चाहिए | 


BRR 
५ . श्वयंसैवव्छों का विकाश 


अनेक वार ऐसा होता है कि घर में अथवा बाहर अनौपचारिक 
रूप से अच्छे-बुरे विषयों पर चर्चा करते हैं। एकांत में बैठने पर हमारा मन 
भटककर एक के बाद एक अनेक विषयों पर जाता है। इन सब बातों का 
अध्ययन करके प्रत्येक स्वयंसेवक को अधिक अच्छा स्वयंसेवक बनने हेलु 
मार्गदर्शन करना चाहिए। महत्त्वपूर्ण बात यह है कि इन सब बातों से हमें 
स्वयं को अलग नहीं मानना चाहिए। हमें मार्गदर्शन की आवश्यकता ही 
नहीं- ऐसा हममें से कोई भी नहीं मान सकता। मुख्यशिक्षक को यह भी 
नहीं समझना चाहिए वह सद्गुणा का आदर्श है। हमें आत्मपरीक्षण कर यह 
देखना चाहिए कि अपने विचार तथा आचरण अधिक अच्छे जीवन के लिए 
लाभदायक हैं या नहीं। यदि कोई बात गलत है तो उसे सुधारना चाहिए । 

संघकार्य की प्रारंभिक अवस्था में लोगों को केवल शारीरिक 
कार्यक्रम दिखाई दिए। उन्हें लगा कि लाठी की शिक्षा के लिए यह 
व्यायामशाला है। वैठक-भाषण कुछ नहीं होता था। ऐसा ही कार्यक्रम 
चलता रहा। कुछ समय के पश्चात्‌ यह स्थिति बदली। प्रतिदिन शाखा के 
पश्चात एक कोने में दरी बिछाकर डाक्टर जी बैठ जाते, स्वाभाविक कुतूहल 
से स्वयंसेवक aft बैठ जाते थे। बातचीत का कोई निश्चित विषय नहीं होता 
था, केवल मुक्त संभाषण होता था। स्वयंसेवको में रुचि उत्पन्न हुई। 
धीरे-धीरे बैठक की आदत हो गई और यह बात संघकार्य का नियमित 
वैशिष्ट्य हो गया, जो स्वयंसेवको को योग्य संस्कार तथा घनिष्ठ संबंध 
बनाने का आधार बन गया। 

बैठक अनेक दृष्टि से महत्त्वपूर्ण है। इसके माध्यम से हमें ज्ञात 


होता है- 
9) शाखा में कौन आया, कौन नहीं आया यह ज्ञात होता है। 


२) गटनायक स्वयंसेवकों से मिले या नहीं यह पता चलता el 

३) शाखा में उपस्थित होने में आनेवाली कठिनाइयों का ज्ञान होता 
है। तब स्वयंसेवक तथा उनके पालको से मिलकर उन्हें विश्वास दिलाकर 
शाखा में आने की अनुमति प्राप्त कर सकते हैं। यदि स्वयंसेवक कुसंगति 
में हो तो उसे सन्मार्ग पर ला सकते हैं। 


४) चर्चा से स्वयंसेवकों को देश-विदेश की घटनाओं का ज्ञान होता 
है। समाज और देश के हित का विचारकर देश की परिस्थिति से अनभिज्ञ 
रहना ठीक नहीं । प्रतिदिन नए विषयों पर मुक्त चर्चा एवं संभाषणों से 
जिम्मेदार कार्यकर्ताओं द्वारा इस तरह से मार्गदर्शन होना चाहिए कि संघ 
की आवश्यकता स्वयंसेवक के हृदय में सुदृढ़ रीति से अंकित हो और वे 
परिस्थिति का समुचित आकलन कर सकें। 

विभिन्न व्यक्तियों को संभाषण के लिए लाइए । भिन्न पक्ष के लोगों 
को भी लाना चाहिए । परंतु एक बात अवश्य ध्यान में रखिए कि उनका 
आकलन, परीक्षण करते समय किसी ने भी उनका क्षुद्रतापूर्वक उपहास नहीं 
करना चाहिए। प्रत्येक व्यक्ति में अच्छे-बुरे गुण होते हैं। तब व्यंग करने से 
क्या लाभ? दूसरों के दुर्गुणों का विचार करते रहने से उन दुर्गणों का कुछ 
अंश हमारे अंतःकरण को भी कलुषित करेगा। अतः उन व्यक्तियों की 
नैतिकता एवं भ्रष्टाचार के विषय में आवेशपूर्ण भाषण न करते हुए केवल 
सूचित करें और छोड़ दें। अतिरुचि न दिखाएँ। 


स्ति स्ति स्ति 
६. कुछ नियम 


इन अनौपचारिक संभाषणों के समय अनावश्यक गंभीर न रहें, न 
ही वह शुद्रतापूर्ण हो। मन को स्वस्थ, शांत रखिए। किस्से, चुटकुले सुनाएँ, 
स्वर्यं पर भी व्यंग करके सुखद संभाषण करें। अधिकारी की तरह नहीं, 


मित्र की तरह बात करें। इससे मन को कार्य करने की अधिक शक्ति 
मिलेगी । 


स्थलदर्शन करने मित्रों सहित जाएँ, दोनों एक दूसरे की संगति में 
सुख पाएँगे। पालको को भी सुख मिलेगा। यह सब अपनी संगठनात्मक 
रचना को दृढ बनाकर एकात्म-भाव जगाने के लिए आवश्यक है। हम 
संगठन के केवल सदस्य के रूप में उससे संबंधित नहीं हैं। अपने सारे 
व्यवहार स्वयंसेवकों में सहयोग व संगठन के प्रति श्रद्धा जगाने के लिए होने 
चाहिए। जब चिरंतन मित्रता का भाव निर्माण होगा, तभी सर्वदा कंधे से 

कंधे मिलाकर कार्य कर सकेंगे। शाखा का प्रत्येक स्वयंसेवक एकांत में या 
सहयोगी की अनुपस्थिति में क्या सोचता है, क्या बोलता है, क्या व्यवहार 
करता है, यह जानने का प्रयत्न किसी शिक्षक, मुख्यशिक्षक या अन्य 
जिम्मेवार पदाधिकारी ने किया है क्या? 

जैसे एकांत में प्रत्येक व्यक्ति गाना गुनगुनाता है । एकांत में मनुष्य 
क्या सोचता है, क्या बोलता है, ये बातें उसकी मानसिक अवस्था का संकेत 
करती है । इसीलिए मैंने यह विशेष प्रश्न पूछा है । प्रत्येक जिम्मेदार कार्यकर्ता 
को शाखा के प्रत्येक स्वयंसेवक का अध्ययन करके पता लगाना चाहिए कि 
उसके विचार कहाँ-कहाँ भटकते हैं, उसे क्या पसंद है, क्या नापसंद है। 
उसके मनःचक्षु में कौन सा चित्र आता है, उसकी महत्त्वाकांक्षा क्या है और 
वह किस दिशा में सोचता है- यह जानना चाहिए। इस निरीक्षण के पश्चात्‌ 
उसके व्यक्तित्व का आकलन कर, उसे किस तरह का मार्गदर्शन चाहिए, 
यह हम समझ सकते हैं। इस तरह से प्रत्येक व्यक्ति को आगे लाना चाहिए | 
अतः प्रत्येक स्वयंसेवक से घनिष्ठ सबंध प्रस्थापित कर उसकी भावनाओं 
को को न दुखाते हुए, उसे सुधारना चाहिए। 

हमारे देश में कहीं-कहीं ऐसी प्रथा है कि लड़की की शादी के पूर्व 
भावी दूल्हे को, घर पर स्वागत कर, कमरे में एकांत में रहने दिया जाता 
S| कमरे की छत में एक छिद्र रखकर वहाँ से परिवार के सारे लोग उसका 
निरीक्षण करते हैं। उसके व्यवहार से वे यह निर्णय लेते हैं कि लड़की की 
शादी उससे करनी चाहिए अथवा नहीं । व्यक्ति को जानने की यह अच्छी 
प्रथा है। 

एक बार अपने प्रवास में एक गाँव में मैं अपने परिचित वकील के 
घर में ठहरनेवाला था। मुझे वहाँ ४-३० बजे पहुँचना था, पर मैं एक घंटा 
पहले ही पहुँच गया। तब वह मेरे लिए कमरा व्यवस्थित कर रहा था। उस 
घर में पहले से परिचित होने के कारण मैं सीधा अंदर चला गया। मैंने 
देखा कि वह कमरे में लगे सारे चित्र निकाल रहा A वे ज्ञात-अज्ञात 
चित्रपट सितारों के चित्र थे। मैंने कहा लगे हैं, तो रहने दो। लेकिन वह 
उन्हें निकालने के लिए आग्रही था। मुझे ज्ञात हुआ कि उसने उन चित्रों 
को पुनः नहीं लगाया। फिर भी उन चित्रों ने उसके व्यक्तित्व का परिचय 
तो करा ही दिया। वेशभूषा, चलना-फिरना, केशरचना आदि बातों से 
मनुष्य के स्वभाव का ज्ञान हो सकता है। अतः अनौपचारिक व्यवहार से हम 
स्वयंसेवकों को जान कर उसके व्यक्तित्व विकास में सहायता कर सकते हैं । 

सर्वसामान्य अनुशासन, नियमितता, निष्ठा, कार्य का ज्ञान, कार्य 
का आकलन एवं उसके प्रति पर्याप्त ध्यान, आदर्श और श्रद्धा इत्यादि 
सरल, किंतु महत्त्वपूर्ण बातों पर हमारे संगठन का प्रासाद खड़ा है। प्रत्येक 
छोटी-छोटी बात पर विशेष ध्यान देकर हम कार्य नहीं करेंगे, तो राष्ट्रीय 
स्वयंसेवक संघ निर्वीय बलहीन भीड़ बन जाएगा। वैसा न हो, इसलिए 

अपने कार्य को ठीक ढंग से करें। 
RRR 

७. शंका समाधान 
(कार्यवाह-मुख्यशिक्षक बैठक, नागपुर ६ सितंबर १६५३) 


एक कार्यकर्ता- अनियमित स्वयंसेवकों से मिलता रहता हूँ। 
पूर्वकाल में इन स्वयंसेवकों ने दायित्व स्वीकार कर काम भी किया था, परंतु 
आजकल 'इच्छा है, परंतु काम करना संभव नहीं होता,” ऐसा उत्तर देते हैं? 

उत्तर- अनेक सत्प्रवृत्त लोगों के जीवन में भिन्न-भिन्न प्रकार की 
निष्प्राण सदिच्छाएँ दृष्टिगोचर होती हैं, परंतु इच्छा के अनुरूप अपने शरीर, 
मन्त, बुद्धि के द्वारा काम करवाने की क्षमता, दृढ़ता को वे अपने बलबूते 
निर्माण नहीं कर सकते। किसी अच्छे, निरपेक्ष मित्र के द्वारा यह सहायता 
उसे की जा सकती है। उसे प्रोत्साहित किया जा सकता है। इस प्रकार का 
मित्र उनके जीवन में भी सही दिशा में परिवर्तन ला सकता है। उनके 
सद्गुणों के विकास में संघ उनका उत्तम मित्र बने, यही अपनी अपेक्षा है। 

प्रश्न-- हमें काम करने के लिए समय नहीं मिलता । क्या किया 
जाए? 

उत्तर- समय नहीं मिलता, यह बात ठीक नहीं है। We exist in 
time. हमारा अस्तित्व ही कालाबृत है। मछली जल में ही रहती है। यदि 
वह शिकायत करे कि पानी नहीं है, तो उसका कहना हास्यापद है। समय 
मिलता नहीं- ऐसा कहना भी उसके समान ही है। मनुष्य प्रत्येक क्षण का 
उपयोग करने का विचार नहीं करता। यदि हम अपने ऐसे स्वयंसेवको से 
स्नेहपूर्ण बातचीत कर यह समझा सकें कि उनके जीवन का प्रत्येक क्षण 
उपयोगी संघकार्य में व्यतीत करने में ही मनुष्य जीवन की सार्थकता है, तो 
वह निश्चय ही अधिक समय देगा। 

प्रश्त- पुराने स्वयंसेवक काम नहीं करते। उनसे बातचीत करने में 

समय भी व्यतीत होता है और काम भी नहीं होता। क्या करना चाहिए? 


उत्तर- पुराने स्वयंसेवकों को मिलने में समय मत गँवाओ। उत्सव 
में या विशेष कार्यक्रमों में Se अधिक कार्यक्षम करने के प्रयास में समय 
नष्ट न करो। अपने मुहल्ले में नए-नए लोगों से संबंध प्रस्थापित करो। 
उन्हें संघशाखा में लाने का प्रयास करो। नए स्वयंसेवकों के कारण 
नवचैतन्य अनुभव करोगे । नए स्वयंसेवकों के जोश के कारण पुराने भी आ 
जाएँगे | उनमें कुछ उत्साह आ जाने पर उनका भी उपयोग अपने काम में 
होगा। तब तक उनके पीछे मत पड़ो। 


प्रश्न- शाखा स्थान पर तो स्वयंसेवक नियमित रूप से आते हैं, 
परंतु किसी और संघ-स्थान पर एकत्रीकरण का कार्यक्रम रहा, तो संख्या 
कम रहती है? 

उत्तर- ऐसे एकत्रीकरण में न आनेवाले स्वयंसेवक अपने-अपने 
संघस्थान के स्वयंसेवक होते हैं। वे संघ के स्वयंसेवक बनें, न कि किसी 
संघस्थान के, यह चिंता हमें करनी होगी। कुछ स्वयंसेवक दैनंदिन शाखा में 
आते नहीं, परंतु उत्सव त्यौहारों पर या शिविर में अवश्य ही आते हैं। ये 
स्वयंसेवक कार्यक्रमों के स्वयंसेवक रहते हैं। कार्यक्रम के उत्साह से ये भी 
उत्साहित होकर सम्मिलित होते हैं। ऐसे स्वयंसेवक भी संघ के स्वयंसेवक 
बनें, केवल कार्यक्रमों के नहीं, यह भी अपना ही काम cal 

केवल संघस्थान या कार्यक्रम का प्रेम लेकर ही हमें नहीं चलना है। 
कार्य का भाव, अर्थात्‌ संघकार्य पर निष्ठा निर्माण करने का प्रयत्न करना 
चाहिए । 

एक गाँव में संघशाखा में जानेवाला स्वयंसेवक अन्य किसी गाँव में 
जाने के पश्चात्‌ संघशाखा में इसी कारण से नहीं जाता है। हर गाँव की 
संघशाखा मेरी है और जहाँ संघशाखा नहीं है, वहाँ प्रयास कर मैं संघशाखा 
प्रारंभ करूँगा, यही भाव चाहिए । यह सोचना कि अपनी शाखा के १०-२० 
स्वयंसेवकों में से एक मैं हूँ, संकुचित भावना है। देशभर के हजारों 
स्वयंसेवकों में से में एक हूँ, ऐसा भाव जगाचा चाहिए । 


विशेषतः राजनीतिक क्षेत्र में कार्य करनेवाले कार्यकर्ता 


प्रश्न- 
स्वयंसेवक के बारे में 


अपेक्षा के अनुरूप व्यवहार नहीं करते। इसलिए संघ 
हम जो कहते हैं, वह लोगों के गले नहीं उतरता? 

उत्तर- अपना संघकार्य इस विचार से प्रारंभ नहीं हुआ कि लोग 

हमसे क्या चाहते हैं, अपितु जो समाज-जीवन में न्यून है उसे लोगों को 
समझाने के लिए प्रारंभ हुआ है। स्वयं अपने जीवन में निर्भय हिंदू जीवन 
अभिव्यक्त कर, लोगों में भी वह संक्रमित करने के लिए प्रारंभ हुआ है। जो 
हम चाहते हैं, वह लोगों को देने हेतु प्रारंभ हुआ है। लोगों की इच्छा के 
अनुसार चलने की अपेक्षा, लोगों का जीवन संघ के विचारों से प्रभावित 
करने का अपना कार्य है। सचमुच यही विधायक कार्य है। इसमें समय 
अधिक लगता है, लग रहा है। मनुष्य-जीवन में सही दिशा में परिवर्तन के 
लिए समय तो लगेगा ही। यदि हमारी ऐसी अपेक्षा है कि काम जल्दी हो, 


तो कार्यकर्ता अधिक संख्या में और प्रत्येक कार्यकर्ता अधिक समय संघकार्य 
करे, यही उसका उत्तर होगा। 


प्रश्न-- आपस में बातचीत करते समय कभी-कभी दोषों की ही 
चर्चा होती है। हँसी-मजाक भी होता है। दोषों से निर्मित विनोद करना 


सुलभ है। ऐसी चर्चा दोषों को फैलाती है। स्वयंसेवक के ध्यान में दोष ही 
रह जाते हैं? 


उत्तर- संघ की कुछ प्राथमिक बातों के विस्मरण से ऐसा होता है। 
प्रत्येक में दोष तो रहते ही हैं। हम उसे क्रमशः निर्दोष बनाने का प्रयास 
करते हैं। इसलिए आपसी बातचीत में केवल गुणों की ही चर्चा हो। 
बातचीत में अनुपस्थित लोगों का विचार करते समय भी उनके सद्गुणों की 
ही चर्चा करना उपयुक्त होता है। अपनी बातचीत से किसी के प्रति अनादर 
निर्माण न हो, इसकी सावधानी रखनी होगी । 


वैसे भी दोष देखने की प्रवृत्ति ठीक नहीं है। लोगों में जो हम 
देखते हैं, देखने का प्रयास करते हैं, उसमें हमारा स्वयं का प्रतिबिंब रहता 
है। जिसे लोगों के दुर्गुण ही नजर आते हैं, उन दुर्गुणों के बीज उसके 
जीवन में विद्यमान रहते हैं। दोषों की चर्चा से ये बीज पनपते हैं और औरों 
के सद्गुणों की चर्चा से आत्मनिर्देश (Auto-suggestion) वुत्ति के कारण 
हमारे गुण बढ़ते हैं। किसी के अवगुण ध्यान में आने पर उसे ठीक करने 
की अपने संघकार्य में एक विशेष पद्धति है। उनको हम अपने से बड़े 
कार्यकर्ता को बता देते हैं। अवगुणों के निर्मूलन का यथोचित उपाय वह 
ज्येष्ठ कार्यकर्ता करेगा, इस विश्वास से हम उसको कहकर उस अवगुण 
से स्वयं को मुक्त कर लेते हैं। 


प्रश्न-- हम अपने कार्य के माध्यम से भारत के जनजीवन पर प्रभाव 
चाहते हैं, तब हम सत्ताभिलाषा नहीं रखते, यह कहना उचित होगा क्या? 

-विचार 


उत्तर- शासन करनेवालों की भ्रष्टता रोकनेवाली शक्ति केवल 
सुसंगठित, शुद्ध राष्ट्रभक्ति से ओतप्रोत लोकशक्ति ही रह सकती है। वही 
नियामक है । पुराने समय जो धर्म में था, उसका ही प्रकट रूप संघ है। हमें 
सत्ताभिलाषा नहीं है। संपूर्ण राष्ट्रजीवन सुखी, समृद्ध करने की हमारी इच्छा 
है। राजनैतिक स्पर्धा में एक गुट बनाकर झगड़े करने के लिए हमारा कार्य 
नहीं है। निग्रह-अनुग्रहक्षम प्रबल लोकशक्ति की निर्मिति हमारा कार्य है। 

रोज बदलते अधिष्ठानं पर संघ की नींव नहीं है। हिंदू जीवन को 
परिपूर्ण करने हेतु जो भी कष्ट सहन करने पड़ेंगे, सहेंगे। निर्भयता से कार्य 
करते रहेंगे। मुझे विश्वास है कि संघकार्य हर घर तक पहुँचेगा। भगवान से 
मेरी प्रार्थना है कि हमारे सभी विरोधियों को दीर्घ आयुरारोग्य प्रदान करे। 
वे भी एक दिन हमारे सहकारी बनेंगे। रावण की मृत्यु के पश्चात्‌ उसके 
शरीर से निकली आत्मज्योति रामचैतन्य से एकरूप हो गई थी। राम के 
हाथों मुक्ति का भाग्य रावण को मिला। हमारा भी वैसा ही निश्चय है। 
संपूर्ण हिंदू-समाज को. हम इस संगठन में समा लेंगे। आत्मविस्मृति के 
परिणाम भारतीय जीवन पर से स्वप्रयत्न से हटा देंगे । 

संघ और समाज एकरूप होंगे, जैसे दूध में शक्कर । दूध में घुल जाने 
का बाद शक्कर का अस्तित्व नहीं रहता, पर दूध का हर बिंदु शक्कर सा 
मधुर हो जाता है। सृष्टि के हर कण में चैतन्य भरा है पर उसे 
अलग-अलग नहीं किया जा सकता, क्योंकि उनमें भेद रहता ही नहीं | हमें 
न किसी से स्पर्धा करनी है, न किसी से द्वेष है। हमारा आदर्श तो 
विष्णुगुप्त चाणक्य का है जिसने सिकंदर को परास्त कर, चंद्रगुप्त का 
साम्राज्य प्रस्थापित कर एक कपर्दिक (पैसे) की भी अभिलाषा न रखते हुए 
हिमालय में प्रयाण किया था। हमारा आदर्श तो श्रृंगरी मठ के विद्यारण्य 
स्वामी है, जिन्होंने विजयनगर की स्थापना के पश्चात्‌ एक पर्णकुटि में 
जीवनयापन किया | लोभ-लालसा हमें स्पर्श तक नहीं कर सकती | स्वयंसेवकों 
को आत्मीयता की, प्रेम की उपासना करनी चाहिए | भगवाध्वज की अदृश्य 


कार्य करना है। मान- की 
यज्ञशिखा में स्वयं आहुति बनकर यह कार्य करना हैं। मान-सम्मान की 


अपेक्षा नहीं, शिखर पर विराजमान होने की आकांक्षा नहीं, हृदयसिंहासन 
पर भारतमाला को स्थापित कर इस राष्ट्रमंदिर की नींव का पत्थर उत 
की आकांक्षा मात्र हम रखते हैं। मन की क्षुद्र भावनाओं को त्यागकर, ईश्वर 
पर संपूर्ण निष्ठा रखकर इस महान कार्य में सभी अविलंब जुटें- यही 
अपेक्षा है। BREE 

८. प्रार्थना-प्रशिक्षण 


क्या हम एक नियमित कार्यक्रम के रूप में प्रार्थना की चर्चा 
करते हैं? यह आवश्यक है। केवल शिविरों या शिक्षा-वर्गों में किसी 
समय उसकी चर्चा कर लेने मात्र से काम नहीं चलेगा। वह नित्य का 
विषय बनना चाहिए। प्रत्येक के अंतःकरण में यह बात दृढ़तापूर्वक 
स्थापित करनी होगी कि अपने कार्य का आधार मातृभूमि के प्रति 
समर्पण भाव ही है। इन सब बातों का हम योग्य विचार करें, और 
तदनुसार व्यवहार भी करें। 


प्रत्येक सप्ताह में एक बार शाखा का कार्य होने के पश्चात्‌ कुछ 
समय के लिए एक साथ बैठकर अथवा शाखा बड़ी हो तो गणशः 
बैठकर एक-एक स्वयंसेवक के द्वारा प्रार्थना का उच्चारण कराते हुए, 
प्रत्येक को शुद्ध प्रार्थना याद कराने का प्रयत्न हम कर सकते हैं। 

अपनी प्रार्थना, संघ के कार्य का संपूर्ण विचार थोड़े शब्दों में 
सबके सामने रखनेवाली है। उसमें निहित पूर्ण भाव यहाँ बैठे हुए 
स्वयंसेवक प्रकट कर सकेंगे क्या? मैं किसी की परीक्षा नहीं लेता, 
क्योंकि परीक्षा तो प्रत्यक्ष कार्यक्षेत्र में होती है। परंतु यदि हम सब 
कार्यकर्ता प्रार्थना का विवरण करना नहीं जानते, तो स्वयंसेवकों को 


उसका बोध कैसे होगा? इसलिए प्रार्थना का शब्दार्थ और भावार्थ 
सबको विदित होना चाहिए। 


प्रार्थना माने सामूहिव्ठ 


हमें अपने क्षेत्र की किसी न किसी शाखा पर जाकर दैनंदिन 
प्रार्थना करनी चाहिए। कई लोग शाखा के समय ताश खेलते हैं या 
बच्चों के साथ खेलते बैठते हैं। लोगों के मन में राजनीति की 
गरमागरम चर्चा के बारे में भी बहुत रुचि रहती है। कार्य कितना करते 


हैं पता नहीं, परंतु चर्चा लंबी करते हैं। इस कारण अपने कार्य की ओर 
बहुत दुर्लक्ष्य होता है। 


एक बार विश्व हिंदू परिषद्‌ के कार्यक्रम में मैं गया था। 
कार्यक्रम इतना लंबा होता चला जाता था कि समाप्त होने का नाम ही 
नहीं । तब सायं-शाखा का समय होते ही शाखा के लिये निकल पड़ला 


था। मैंने उन्हें बता दिया था कि प्रार्थना के समय मैं कार्यक्रम में नहीं 
रह सकता। 

६. प्रार्थना का अन्वयार्थ 
(यह अन्वयार्थ अंग्रेजी में श्रीगुरुजी द्वारा लिखा गया था) 
हे प्यार करनेवाली मातृभूमि! मैं तुझे सदा नमस्कार करता हूँ। हे 
हिंदूभूमि! तूने मेरा सुख से पालन-पोषण किया है। हे महामंगलमयी 


gaya! तेरे ही कार्य में मेरा यह शरीर अर्पण हो। मैं तुझे बारंबार 
नमस्कार करता हूँ। 


हे सर्वशक्तिशाली परमेश्वर! हम हिंदूराष्ट्र के सुपुत्र तुझे आदरसहित 
प्रणाम करते हैं। तेरे ही कार्य के लिए हमने अपनी कमर कसी है। उसकी 
पूर्ति के लिए हमें अपना शुभाशीर्वाद दे। हे प्रभु! हमें ऐसी शक्ति दे, जिसे 
विश्व में कभी कोई चुनौती न दे सके; ऐसा शुद्ध चारित्र्य दे, जिसके समक्ष 
संपूर्ण विश्‍व नतमस्तक हो जाए और ऐसा ज्ञान दे कि स्वयं के द्वारा स्वीकृत 
किया गया यह कंटकाकीर्ण मार्ग सुगम हो जाए। 
उग्र वीखती की भावना हममें उत्स्फूर्त होती रहे, जो उच्चतम 
आध्यात्मिक सुख एवं महानतम ऐहिक समृद्धि प्राप्त करने का एकमेव एवं 
श्रेष्ठतम साधन है। तीव्र एवं अखंड ध्येयनिष्ठा हमारे अंतःकरणों में सदैव 
जागती रहे। तेरी कृपा से हमारी विजयशालिनी संगठित कार्यशक्ति हमारे 
धर्म का संरक्षण कर इस राष्ट्र को वैभव के उच्चतम शिखर पर पहुँचाने में 
समर्थ हो। 
।। भारत माता की जय।। 


स्टि म्टि ण्टि 


हमारे शास्त्रों का सार यही रहा है कि 


“शक्ति ही जीवन है, दुर्बलता मृत्यु है।' 
— श्री गुरुजी 

पाथेय 


श्री शुरुणी बैठकों में किस सहजता व कुशलता 
सेछोटे-छोटेप्रशंगो से कार्यकर्ताओं के भ्रम का निरसन 
तथा निराकरण करने के लिए विषय को स्पष्ट किया 
व्छरते थे व उचित दिशा देते थे, उसके age नमूने यहाँ 
उढ्ध्च॒त हैं। 
SE ¥™1 


(१) दोष दशानि की कुशलता 


एर्नाकुलम संघ शाखा के सार्वजनिक कार्यक्रम में श्री गुरुजी 
उपस्थित थे। इस कार्यक्रम में शारीरिक कार्यक्रमों का प्रात्यक्षिक हुआ था। 
परंतु प्रात्यक्षिक ठीक नहीं हो पाए थे। दूसरे दिन उपशाखाओं के शिक्षक 
एवं मुख्य शिक्षकों की बैठक में प्रात्यक्षिकों के बारे में पूछताछ चल रही थी। 


जबकि वृत्तपत्रों में संघ के कार्यक्रम में हुए उत्कृष्ट शारीरिक कार्यक्रमों का 
वृत्त बड़े शीर्षकों के साथ प्रकाशित हुआ था। 


श्री गुरुजी : कल के कार्यक्रम में मुख्यशिक्षक कौन था? 

एक कार्यकर्ता : जी, मैं था। 

श्री गुरुजी : कल के शारीरिक कार्यक्रम केसे हुए? 

कार्यकर्ता : प्रेक्षकों को तो बहुल अच्छे लगे। 

भी गुरुजी : क्या आपने उनसे पूछा? 

कार्यकर्ता : जी, हाँ। 

भी गुरुजी : क्या कहा उन्होंने? 

कार्यकर्ता : सैनिक कार्यक्रमों से भी उत्कृष्ट हुए । 
स्वयंसेवक ने कहा- आज के बृत्त-पत्र में ऐसा ही प्रकाशित 

श्री गुरुजी : हाँ। तो बात ऐसी है कि आपका 
अज्ञान पर ही अवलंबित है, ऐसा ही कहना चाहते हो 

(एक उत्साही 
ल हुआ है।) 
नैषुण्य दूसरों के 
ना? 

कार्यकर्ता : (कुछ संभ्रमित होकर) जी हॉ। 


यह उत्तर सुनकर हँसी के फव्वारे फूट पड़े। साथ ही सोचने की 
सही दिशा भी प्राप्त हुई और भूल ध्यान में आ गई। 


(२) परिस्थितिनिथपेक्ष देशभक्ति 


प्रश्न- भारत स्वाधीन होने से पूर्व सबके मन में पारतंत्र्य से मुक्त 
होने की भावना होने के कारण देशभक्ति की भावना जगाना सुलभ था। 
स्वातंत्र्य-प्राप्ति के पश्चात्‌ देशभक्ति की भावना तो स्वाभाविक रूप से बढ़ेगी 
ही, तब क्या इसके लिए अलग से प्रयास करने की आवश्यकता है? 

उत्तर- अपने सामाजिक जीवन में प्रत्येक के हृदय में शुद्ध 
देशभक्ति का पक्का आधार चाहिए। देशभक्ति की भावना स्वातंत्रपूर्व काल 
में भी क्षीण थी और आज भी है। बड़ों-बड़ों के जीवन में यह क्षीण है। 
ऐसे अनेक उदाहरण मिलते हैं। कश्मीर पर शत्रु ने आक्रमण किया है और 
हम संकट का हल बातचीत करके निकालना चाहते हैं। अब आक्रमण 
करनेवालों के नेता और कश्मीर जिस राष्ट्र का अंग है, उस भारत के नेता 
आपस में बैठकर तय कर रहे हैं, विचार-विमर्श कर रहे हैं। क्या WY के 
साथ बैठकर कश्मीर संकट का हल निकालना संभव होगा? क्या बातचीत 
से आक्रमण वृत्ति नष्ट होगी ? चोर घर में घुस जाए और फिर मालिक से 
कहे कि हम धनदौलत के बारे में सार्वमत लेंगे। 

यह बातचीत हम इसलिए करते हैं, क्योंकि कश्मीर और अमरनाथ 
हमारे हैं, यह भाव क्षीण है। जनमत का सवाल उत्सन्न ही क्‍यों होता है?. 
इसमें कौन सी बुद्धिमानी अथवा ईमानदारी है, यह समझना कठिन है। 
आक्रामक को सभी प्रकार से परास्त करना ही एकमात्र उपाय होता है। 
फिर भी अपने नेता सौजन्यपूर्ण बातचीत से समस्या सुलझाने का प्रयास 
क्यों कर रहे हैं? इसका अर्थ यह हुआ मानो हम यह मानते हैं कि शत्रु 
को आक्रमण करने का अधिकार है। ऐसा लगता है कि कश्मीर का कुछ 
हिस्सा देने के बारे में सोचा जा रहा है। प्रधानमंत्री के भाषण आपने पढ़े 
होंगे। उनका कहना है कि देश Sat जमीन का एक टुकड़ा है, राष्ट्रभक्ति 
आदि भावनाएँ निरुपयोगी हैं। 

ऐसी स्थिति में अपने देश के लिए समर्पण करने की प्रेरणा 
देनेवाली राष्ट्रभक्ति की भावना हमें प्रत्येक के हृदय में जगानी होगी, प्रखर 


करनी होगी । 

(3) संघ शमाज थे अलश नहीं 


जोधपुर में २०-२५ परिवारों के एक गणेशोत्सव में मैं गया था। 
उनमें से कुछ स्वयंसेवक थे, उनके आग्रह के कारण ही गया था। सब लोगों 
से परिचय कराते समय एक व्यक्ति की तरफ इशारा करते हुए उस संस्था 
के प्रमुख ने कहा - “ये श्रीमान्‌ आपके आर.एस.एस.के हैं। मैंने कहा-- 
“आर.एस.एस. मेरा नहीं है, मैं उसका हूँ। व्यापक का अंश छोटी चीज 
होती है। ईश्वर का मैं हूँ, मेरा ईश्वर नहीं । तरंग समुद्र की होती है। तरंग 
का समुद्र कहना ठीक नहीं होगा ।' 


संस्था के बारे में इसका या उसका कहने से वह पंथ बन जाती 
है। इतने सब पंथ इसी कारण हुए हैं। संघ इस भावना से दूर है। वह 
समाज से अलग नहीं है। “आपका संघ” कहने का अर्थ यह हुआ कि यह 
मेरा है, आपका नहीं है। हम सभी संघ के हैं। बस इतना ही कि कोई पास 
है, कोई थोड़ी दूरी पर, परंतु हैं सभी संघ के। 


(४) जीवन में चरितार्थ करें 


बैठक में श्री गुरुजी ने एक कार्यकर्ता से पूछा-- “कल मैंने 
स्वयंसेवको के सम्मुख संघकार्य के बारे में जो कुछ बताया, क्या आप समझ 
गए?” 


उस कार्यकर्ता ने “हाँ” कहा। तब उन्होंने उस कार्यकर्ता से कहा, 
अपने यहाँ समझने का अर्थ, उन विचारों को जीवन में चरितार्थ करने से 
होता है। केवल शब्दार्थ मालूम होने से समझना पूरा नहीं होता। अपने 
जीवन के व्यवहार में उन विचारों का साक्षात्कार करने से उसे सच्चे अर्थ 
में समझते हैं। पाश्चात्य पंडितों की दृष्टि में शब्दज्ञान ही 'समझना' है। 
अपने यहाँ रोम-रोम में ज्ञान व्याप्त होने को 'समझना” कहा जाता है। 


श्री रामकृष्ण परमहंस कहा करते थे कि रूपए पैसे को छूना तक 
नहीं चाहिए । पैसे का स्पर्श होने पर मुझे असह्य वेदना होती है। उनके इस 
कथन की सत्यता देखने का विचार श्री विवेकानंद जी के मन में आया। 
उन्होंने श्री रामकृष्ण के आसन के नीचे चुपके से एक रुपए का सिक्का 
रख दिया। जैसे ही उसपर बैठने के लिए श्री रामकृष्ण ने पैर रखा, उनको 
बिजली जैसा झटका लगा। वे वहाँ से हट गए और अपने अन्य शिष्यों को 
बुलाकर वह आसन ठीक से देखने को कहा। आसन उठाते ही वह रुपया 

दिखाई पड़ा। रुपए-पैसों के पूर्णतया त्याग का यह विचार श्री रामकृष्ण के 
रोम-रोम में व्याप्त था। ऐसे ही प्रत्येक विचार को जीवन में चरितार्थ 
करनेवाले अपने यहाँ के महापुरूष थे। इसीलिये उनके जीवन की तपस्या 
के बल से प्रकट हुए विचारों को दुनिया ने शिरोधार्य माना। 


(५) श्रद्धा सै अवशुण कम होते हैं 


श्री गुरुजी द्वारा यह विचार रखने पर कि “किसी श्रेष्ठ लक्ष्य प्राप्ति 
का प्रयास श्रद्धापूर्वक करने से व्यक्तिगत अवगुण भी धीरे-धीरे निःशेष होते 
हैं और सद्गुण बढ़ते हैं,” एक कार्यकर्ता ने पूछा, “क्या केवल श्रद्धा के 
कारण अवगुण क्रमशः कम होते हैं?” 

उन्होंने उत्तर देते हुए कहा, हाँ, ऐसा ही होता है। भगवान 
रामकृष्ण परमहंस के जीवन का एक प्रसंग है। गिरीशचंद्र घोष बंगाल के 
सुप्रसिद्ध नाटककार हुए हैं। वे जगज्जननी काली माता के भक्त थे। 
रामकृष्ण परमहंस भी कालीभक्त थे, इसीलिये गिरीश बाबू उनको बहुत 
मानते थे। वे दक्षिणेश्वर आकर रामकृष्ण परमहंस के साथ वार्तालाप किया 
करते थे। गिरीश बाबू को शराब पीने का बुरा व्यसन था। रामकृपा 
परमहंस को उनका यह दोष ज्ञात था। वे यह भी जानते थे कि उनकी 
काली माता पर असीम श्रद्धा है। 

एक बार रामकृष्ण परमहंस ने उनसे अकेले में कहा, 'गिरीश बाबू, 
माँ पर आपकी असाधारण श्रद्धा है, यह आपका पूर्व सुकृत है। खाते-पीते 
समय माँ को भोग चढ़ाने के पूर्व स्वयं खाना-पीना उचित नहीं है। भोग 
चऴाकर ही खाना-पीना चाहिए | शराब पीते समय भी प्रथम भोग चढ़ाया 
करो / गिरीश बाबू ने उनकी बात मान ली। 

दसरे दिन अपनी आदत के अनुसार गिरीश बाबू शराब पीने को 
मै गिलास में ली और मुँह को लगानेवाले थे कि उनको 
वचन की याद आई कि खाने-पीने के पूर्व माँ को 
गिलास टेबल पर रखा और सोचने लगे- क्या 
भोग चढ़ाऊँगा? छिः! यह मैं नहीं करूँगा ।' 
रात वे वैले ही टेबल पर बैठे रहे। गिलास 
होते ही गिलास रख देते । बस, उनकी शराब 


उद्यत हुए। शराब गि 
रामकृष्ण परमहंस के 
भोग चढ़ाना चाहिए। 
जगज्जननी को मैं शराब का 
ऐसा कहा जाता है कि उस 
उठाते थे, परंतु माँ का स्मरण 
पीने की आदत छूट गई। 
हृदय में श्रद्धा रही तो लक्ष्यप्राप्ति में जो अवगुण बाधा स्वरूप खड़े 
श्री शुरुणी समग्र: खंड ३ {११५} 


CC-0. Nanaji Deshmukh Library, BJP, Jammu. Digitized by eGangotri 


होते हैं, उससे मनुष्य मुक्ति पा सकता है। श्रेष्ठ, उदात्त ध्येयप्राप्ति की लगन 
निर्माण करना यही आवश्यक है। यह कार्य संघ कर रहा है। हिंदू राष्ट्र के 
प्रति श्रद्धा जग जाने पर, यह हिंदू समाज मेरा आराध्य समाज-पुरुष है, 
परमेश्वर है, यह श्रद्धा स्थिर होगी । तब मैं इससे बेईमानी नहीं करूँगा, यह 
भाव भी प्रखर होगा और देशभक्ति में बाधा निर्माण करनेवाले दुर्गुण अवश्य 
नष्ट हो जाएँगे। 


(६) कार्य कखे में ही आनंद 


प्रचारक के रूप में कार्य करने के लिए निकलने वाले कार्यकर्ताओं 
की बैठक चल रही थी। एक स्वयंसेवक से श्री गुरुजी ने पूछा- “क्या संघ 
के लिए आप अपना सर्वस्व दे सकते हैं? प्रश्‍न का उत्तर “हाँ” में मिला। 
अगला प्रश्न किया — “अपना आनंद और सुख भी?” इसका उत्तर भी हाँ 
में मिला। इसपर उन्होंने पूछा -- “तब आप निरानंद और दुःखी होंगे क्या?” 
उत्तर आया- “नही” | इसपर उन्होंने कहा- “इसका अर्थ होता है कि आप 
अपना आनंद और सुख छोड़ नहीं सकते।' अब क्या उत्तर दिया जाए, यह 
उस कार्यकर्ता को सूझता नहीं था। इसलिए वह मीन खड़ा रहा। तब 
उन्होंने स्वयं बताया कि “आपका कहना सच है। अपने सुख-आनंद का 
त्याग करना किसी के लिए भी संभव नहीं है। अपना कार्य करते समय हम 
सुख व आनंद अनुभव करें। किसी कारण मन में यदि सुख और आनंद 


नहीं रहा तो अपनी पूरी ताकत से कार्य करना हमें अधिक समय तक 
संभव नहीं होगा।' 


(७) अक्षय ध्येयनिष्ठा व मधुर व्यवहार 


त्रिचूर के रामकृष्ण आश्रम में आयोजित संघ-कार्यकर्ताओं की 
बैठक में श्री गुरुजी बोल रहे थे। उन्होंने कहा- “अपने कार्यकर्ता की 
ध्येयनिष्ठा अक्षय चाहिए । साथ ही उसका व्यवहार मधुर एवं सौजन्यपूर्ण 
होना चाहिए। उसको मिलने की सबकी इच्छा स्वाभाविकत: निर्माण हो, 
ऐसा आत्मीयतापूर्ण व्यवहार होना चाहिए। कोयले और हीरे का दुष्टांत 
बड़ा अच्छा है। दोनों एक ही मूल तत्त्व के दो स्वरूप हैं । कोयला जलने से 
उष्णता और प्रकाश मिलता है, परंतु उससे दूर रहने की प्रवृत्ति उत्पन्न 
होती है। हीरा भी चमकता है। उसके चमकते हुए विविध पहलू हमारे मन 
में आकर्षण निर्माण करते हैं। हीरा देखकर उसे पाने की इच्छा अपने मन 
में आती है। 

प्रखर ध्येयनिष्ठ एवम्‌ उग्र विचारों के नेताओं का सहवास मैंने 
अनुभव किया है। सर्वसामान्य मनुष्य को मिलने के लिए उनके पास समय 
ही नहीं रहता था और यदि कुछ समय मिला भी तो उनके पास पहुँचना 
असंभव रहता था। लेकिन अपने संघ-निर्माता डाक्टरजी का व्यवहार भिन्न 
था। उनसे कोई भी मिल सकता था और मिलने के लिए उनके पास सदैव 
समय उपलब्ध रहता था। इस प्रकार मधुर, आकर्षक और आत्मीय व्यवहार 
रहते हुए भी उनके जैसी प्रखर ध्येयनिष्ठा इतरत्र क्वचित ही देखने को 
मिलती है। वे ही अपना आदर्श हैं। अपना आदर्श हीरा है, कोयला कदापि 
नहीं हो सकता। 


(८) तात्कालिक प्रेरणा 

श्री गुरुजी शाखाओं की जानकारी पूछ रहे थे और कार्यकर्ता 
यथोचित उत्तर दे रहा था। एक कार्यकर्ता ने कहा, “चुनाव के पूर्वं शाखा 
में स्वयंसेवकों की संख्या अच्छी रहती थी। चुनाव में कुछ स्वयंसेवकोँ ने 
परिश्रम भी काफी किया, परंतु चुनाव के पश्चात्‌ अब वे शाखा में नहीं आते।' 

श्री गुरूजी ने कहा, “कुछ स्वयंसेवकों को चुनाव के दिनों में काम 
करने की इच्छा हो जाती है। वह स्वाभाविक भी है, परंतु चुनाव समाप्त हो 
जाने के पश्चात्‌ उन्हें फिर से अपने कार्य में जुट जाना चाहिए । 

कार्यकर्ता ने कहा, “राजनीति गंदी होती है। यद्यपि स्वयंसेवक 
अच्छे हैं, परंलु अब उनकी रुचि संघकार्य में कम हुई लगती er 

श्री गुरुजी ने कहा, धान की बुआई करते समय हाथ-पैर कीचड़ 
से गंदे हो जाते हैं, परंतु काम हो जाने के पश्चाल्‌ वह वैसा ही गंदा नहीं 
रहता | अपने हाथ-पैर धोकर, स्वच्छ होकर अपने दैनंदिन जीवन के कार्य 
में लग जाता है। उसी प्रकार अपने जीवन का प्रधान कार्य संघकार्य है। 
उत्तम शाखा चलाकर सद्गुणी, अनुशासित, देश की भलाई के लिए समर्पित 
कार्यकर्ता तैयार करना अपना जीवन-कार्य है। चुनाव के दिनों में किए हुए 
काम तात्कालिक ही मानने चाहिए और चुनाव के पश्चात्‌ अपने काम में 


जुट जाना चाहिए ।' 
(६) चिख्ेरणा 


निरंतर कार्य करने की चिरप्रेरणा यह हिंदू राष्ट्र है, यह ज्ञान होने 
मात्र से प्राप्त नहीं होती केवल बुद्धि से प्राप्त होनेवाली यह बात नहीं है। 

श्रद्धा और विश्वासपूर्वक हिंदू राष्ट्र की अनुभूति अपने समाज के प्रत्येक 
मनुष्य को जब तक नहीं होती, तब तक यह कार्य बढ़ाता जाऊँगा-- ऐसा 
विचार अपने मन में स्थिर होना चाहिए। मेरे जीवन का यह प्रमुख कार्य 
है, अन्य सब- मेरा परिवार, व्यवसाय आदि गौण हैं। वे चलते रहते हैं। 
यह निश्चल भाव अपने मन में चाहिए। खाना-पीना ईश्वर सबको देता है। 
अच्छे काम करनेवाले किसी को भगवान भूखा नहीं रहने देगा, इस विश्वास 
से काम करो। फिर अनुभव आएगा कि चाहे जितना संघकार्य कर सकेंगे। 
कार्य करते रहो। कर्तव्यपूर्ति में शांति, सुख, सब कुछ है। हृदय का यह 
भाव, चिंतन-मनन से ढृढ़ होता है। श्रेष्ठ लक्ष्य के विचार में एक धुन लेकर 
कार्य होता है और इसी से निरंतर प्रेरणा मिलती रहती है। 


संघ का कार्य ईश्वरीय कार्य है। उसको करते हुए मस्त रहना 
चाहिए। अन्य बातों की चिंता न करो। छाया के पीछे दौड़े तो वह दूर जाती 
है। मुँह फेर कर चलने पर वह पीछे आती है। वैसा ही धन-दौलत का है। 
जिसको चाहिए उसको नहीं मिलती। जो निश्चय से संघकार्य करता है, 
उसको किसी प्रकार की चिंता नहीं रहती। 


(१०) अहंकाए न हो 


अन्यान्य क्षेत्र में काम करनेवाले कुछ स्वयंसेवकों को लगता है कि 
अपने हृदय पर हुए संघ के संस्कार पक्के हो चुके हैं। अब अपने 
शील-चारित्र्य में गिरावट आना संभव नहीं है। इस प्रकार के भाव निर्माण 
होते हैं, उसके परिणामस्वरूप उनका अपने दैनिक कार्य से संबंध नहीं 


रहता। यह अहंकार का ही एक मोहक रूप है। ऐसा अहंकार किसी 
स्वयंसेवक को नहीं करना चाहिए । 


पीटर, ईसा मसीह का निष्ठावान शिष्य था, परंतु मन के इस भाव 
के कारण कि मैं ईसा का सबसे अधिक निष्ठावान सेवक हूँ, उसने ईसा को 
कहा, प्रभु! बाकी शिष्य आपके पास रहें या आपको छोड़ जाएँ, परंलु मैं 
सदैव आपके साथ रहूँगा।' ईसा ने उसे सौम्य गंभीर वाणी से कहा, “पीटर, 


अहंकार मत कर। कल सुबह मुर्गा बोलने से पूर्व तू तीन बार कहेगा कि 
मैं आपको नहीं जानता! 


हुआ भी ऐसा ही। राजा के सिपाहियों द्वारा ईसा को पकड़ने के 
पश्चात्‌ अन्य शिष्य तो इधर-उधर हो गए, परंतु पीटर पास ही था। एक 
सिपाही ने पीटर की ओर संकेत कर कहा कि यह ईसा के साथ था, इसे 

भी पकड़ो। तब पीटर ने कहा, “आप मुझे क्‍यों सता रहे हो। मैं ईसा को 
नहीं जानता। 

बंदी ईसा के खाने-पीने की कुछ व्यवस्था करने के विचार से पीटर 
उनकी कोठरी के पास टहल रहा था। यह देखकर सिपाही ने पूछा, “क्यों 
रे, लू भी इसका साथी है?” तब उसने “ना” कहा। फिर सुबह के पूर्व एक 
बार उसने “ईसा से संबंध नहीं? कहा, तभी मुर्गा बोल उठा। पीटर को 
पश्चाताप हुआ। जैसा ईसा ने कहा था, वैसा ही हुआ। 

में एकनिष्ठ स्वयंसेवक हूँ, यह अहंकार न हो। मनुष्य का स्खलन 
हो सकता है, यह ध्यान में रखकर विनम्र भाव धारण करके अपनी दैनंदिन 
शाखा में जाना चाहिए । भगवान की कृपा से मैं काम कर सकूँगा, ऐसा दृढ़ 
विश्वास धारण कर अपना काम निष्ठापूर्वक करना चाहिए। 


(११) हम शब में, शब हम में 


श्री गुरूजी के द्वारा दिए गए दृष्टांत गूढार्थ लिए होते थे। 
राजस्थान की एक बैठक में उन्होंने कहा, “अपने कार्य का स्वरूप ऐसा है 
कि हम सबमें हैं और सब हम में । अपने स्वयंसेवक समाज जीवन के सभी 
क्षेत्रों में प्रभावी रूप से कार्य करते रहें और उनके जीवन में संघ विचार 
आधारभूत रहे। अपना कार्य भगवान का कार्य है। भगवान सब सृष्टि में है 
और सब सृष्टि भगवान में है। इन दोनों बातों का ठीक से सामंजस्य हो। 


(१२) विनम्रता का शुण 


अन्यान्य क्षेत्र में कार्य करते समय जब मालाएँ गले में पड़ती हैं, 
जय-जयकार को सुनने मिलता है, तब कार्यकर्ता का सीना फूलता है और 
उसे लगता है कि & लीडर बन गया'। मन को लुभानेवाले अहंकार का 
यह प्राथमिक स्वरूप है। अपना आग्रह है कि अपने-अपने कार्यक्षेत्र में भले 
ही लीडर बनो, सार्वजनिक जीवन में बड़े अवश्य बनो, परंतु इस संगठन 
में एक विनम्र स्वयंसेवक के नाते सदैव अनुशासन में रहो। अपना व्यवहार 
अनुशासनहीन रहा, तो वह हमें राक्षस बनाएगा । कंस और जरासंध इसी 
कारण राक्षस प्रवृत्ति के बने। स्वस्थ समाज जीवन का अनुशासन उन्होंने 
स्वीकार नहीं किया था। सुसंगठित समाज जीवन में अनुशासन याने अपने 
कर्तव्य का बोध दृढ़ बनाकर उसका नित्य स्मरणा कराने के लिये संघशाखा 
में सब स्वयंसेवकों के साथ HA से कंधा लगाकर खड़े रहना और अपनी 
द्ैैनंदिन प्रार्थना करना बहुत आवश्यक है। 

(१३) नेताशिशी के चक्कर में न US 


श्री गुरुजी चाहते थे कि संघ के स्वयंसेवक कभी भी मान-सम्मान 
की थोथी नेतागिरी के चक्कर में न पड़ें। इस बात को उनके हृदयों पर 
अंकित करने के लिए उन्होंने एक मजेदार चुटकुला सुनाया। वे बोले, "मैंने 
एक समाचार-पत्र में पढ़ा है कि एक जगह विवाह था। वर द्वारा वधू को 
और वधू द्वारा वर को माला पहनाने का समय आया। तभी विवाह समारोह 
में एक नेताजी का आगमन हुआ। मालाएँ देखते ही उन्होंने अपनी गर्दन 
सामने की, आदत से लाचार जो थे। अब यह सच है या झूठ, पर मैंने जो 
पढ़ा, वह आप लोगों को सुनाया।' 


(१४) geet के माथे दोष न में 


एक शाखा के कार्यकर्ता के यह कहने पर कि उसकी शाखा की 
संख्या २०-२५ रहती है। श्री गुरुजी ने पूछा, “संख्या कम क्यों रहती है। 
अधिक होने में क्या कठिनाई है?” उस कार्यकर्ता ने बताया, “हमारे गाँव में 
साम्यवाद का वातावरण है। इससे संख्या बढ़ने में बाधा आती By श्री 
गुरूजी ने कहा, “आपका यह विचार कि साम्यवादी वातावरण बाधा है, मुझे 
सही नहीं लगता। ऐसी ऊपरी चलनेवाली हवा को हम बाधा न कहें। वह 
कभी भी बाधा नहीं बनती। यदि हम अपनी शैली से शाखा का कार्य करें, 
तो ऐसे वातावरण में भी काम में बाधा नहीं आती। लोग बोलते हैं कि आंध्र 
के कृष्णा जिले में साम्यवादी वातावरण है। परंतु वहाँ अपने स्वयंसेवकों ने 
घर-घर में अपने स्नेह-संबंध प्रस्थापित करने का कार्य परिश्रमपूर्वक किया | 
वहाँ कार्य बढ़ा sy 

ऐसा सोचना अपनी ही कल्पना से निर्माण किया भूत है और 
उससे आप डर रहे हैं। ऐसी भीरुता का विचार करनेवाले ही उनका प्रभाव 
बढ़ाते हैं।मान लो कि ऐसा वातावरण है, तो अपने पास भी लोगों के हृदय 
पुलकित करनेवाला प्रभावी तत्त्वज्ञान है। सबको अपनानेवाली शुद्ध आत्मीयता 
है। हम परिश्रम करेंगे तो हमारा प्रभाव क्यों नहीं होगा? मुख्य कारण यह 
है कि हम आलसी हैं। परिश्रमपूर्वक अपनी शाखा का कार्स नहीं करते और 
अपनी इस कमी का दोष साम्यवाद के मत्थे मढ़ते हैं। 


(१९) अनुशासन का अर्थ 


संघ में अभिप्रेत अनुशासन का अर्थ स्पष्ट करले हुए श्री गुरूजी ने 
कहा, “अनुशासन में रहने के लिए बाध्य करनेवाले कई कारण AS हैं। एक 

तो जीवन में स्वार्थ के कारण अनुशासन रहता है। सरकारी दफ्तर में 
मनुष्य स्वार्थ के कारण ही समय की पाबंदी स्वीकारता है। रोगमुक्त होने 
के लिए औषध-योजना और परहेज का पालन स्वार्थ के कारण होता है। 
सर्वसामान्य मनुष्य अपराध नहीं करता, क्योंकि उसके मन में दंड का डर 
रहता है। फौजी जवान अनुशासन में रहता है, क्योंकि जब वह कोई 
बहादुरी का काम करता है, तब उसे मान-सम्मान और तरक्की मिलने के 
स्वार्थ की भावना रहती है और यदि गलती करे तो कठोर दंड का भय 
रहता है। ईसाई व मुस्लिम जीवन में अच्छा बर्ताव करने पर स्वर्ग मिलने 
का आश्वासन ईसा व मोहम्मद साहब ने दिया है, परंतु गलत व्यवहार करने 
पर जहन्नुम में जाने का भय भी दिखाया है। 

एक और कारण से जीवन में अनुशासन आता है। वह अनुशासन 
सर्वश्रेष्ठ होता 21 किसी श्रेष्ठ लक्ष्य-प्राप्ति की तीव्र इच्छा रहती है, तब 
उसे प्राप्त करने के लिए मनुष्य स्वयं के जीवन में अनेक बंधन स्वेच्छा से 
स्वीकार करता है। अपने लक्ष्य के विषय में सुस्पष्ट ज्ञान और उसकी प्राप्ति 
हेतु स्वीकार किए हुए साधन में श्रद्धा होने के कारण यह अनुशासन बाह्य 
परिस्थिति से टूटता नहीं। संघकार्य करते समय हम इसी प्रकार का 
अनुशासन चाहते हैं। 


(१६) स्वार्थी विचार माया के कारण 

श्री गुरुजी- प्रत्येक कार्यकर्ता शील-चारित्र्य से परिपूर्ण चाहिए । 
अपने पथ से विचलित न होनेवाले योगी जैसा उसका जीवन चाहिए | किसी 
व्यामोह से भ्रष्ट न होनेवाला, किसी भी प्रलोभन से खरीदा न जा सकेर 
ऐसा कार्यकर्ता एकनिष्ठ भक्ति के कारण बनता है। अपने लक्ष्य पर अडिग 
श्रद्धा और उसकी प्राप्ति हेतु अविरत परिश्रम के कारण उसके मन में अन्य 
विचार प्रवेश नहीं करते। यदि किसी परिस्थिति के कारण व्यक्तिगत जीवन 
की चाह कुछ क्षणो के लिए निर्माण हुई तो भी वह स्थायी नहीं बनती और 
उसका प्रलोभन कार्यकर्ता के मन को लुभा नहीं सकता | अपनी आध्यात्मिक 
परिभाषा में व्यक्तिगत विचार “माया” के कारण निर्माण होते हैं और 
संघकार्य जैसे विशुद्ध राष्ट्रभक्ति से माया और उसके फलस्वरूप निर्माण 
होनेवाले मोह, प्रलोभन से ऊपर अपना कार्यकर्ता उठ सकता है और 
समाज का मार्गदर्शन कर सकता है। जब भक्ति प्रवेश करती है, तब माया 
भाग जाती हे। इस भक्ति के बल पर चारित्र्य का निर्माण करो। 

(१७) स्पष्ट और सत्य बोलें 


श्री गुरुजी चाहते थे कि संघ के कार्यकर्ता कार्य करने और बोलने 
में कोई ढिलाई न बरतें। अतः जहाँ भी वे ढीलापन देखते, झट से कोई 
मीठी चुटकी लेकर उसका ध्यान उस ओर दिला देते। आंध्र की एक बैठक 
में जब एक कार्यकर्ता ने अपनी शाखा की उपस्थिति बताते हुए 'छह से 
कम'- ऐसा शब्द-प्रयोग किया । तब श्रीगुरुजी ने कहा, “भाई, छह से कम 
कहते-कहते हम एक से कम तक भी पहुँच सकते हैं। क्यों भाई, ऐसी 
कौन-सी प्रभात शाखा है, जहाँ एक से कम उपस्थिति रहती है?” 

इसी बैठक में एक ऐसी शाखा की ओर संकेत करते हुए जो केवल 
हिसाब में ही थी, उन्होंने कहा कि “तुम कहते हो उपस्थिति नहीं है। मैं 
कहता हूँ उपस्थिति है, परंतु वह है शून्य ।” एक प्राध्यापक महोदय की बात 
बताता हूँ । उन्होंने मेज पर एक गेंद रखते हुए विद्यार्थियों से कहा, (देखिए, 
यह गेंद घूम रही है। तब उनकी बात को काटले हुए एक विद्यार्थी ने कहा, 
“महाशय, गेंद तो स्थिर है। घूम नहीं रही। तब प्राध्यापक महोदय ने कहा, 
वह घूम अवश्य रही है, परंतु घूमने का उसका वेग शून्य है।” 


(१८) निकट का संपर्क 


अपने गट के स्वयंसेवकों से असीम स्नेह से मित्रता प्रस्थापित 
करके ही उनके जीवन में परिवर्तन लाना और उनका मार्मदर्शन करना 
संभव होता है। उनसे दूर रहकर यह हो नहीं सकता। कोई व्यक्ति ऊँचे 
मकान पर खड़ा रहकर, सड़क पर चल रहे लोगों को देखे, तो उसे लगेगा 
कि बहुत से लोग लक्ष्यहीन होकर इधर-उधर घूम रहे हैं। न जाने उनके 
पाँव कहाँ पड़ते हैं और वे किधर देखते हैं। इतनी दूर से देखकर उनका 
मार्गदर्शन करना तो असंभव ही है। इसके लिए सहज मित्रता व परिश्रम 


करना पड़ेगा। मजे व आराम से संघ का काम करने की कल्पना हो, तो 
वह भूल है। 


(१६) नए श्वयंशेवको की भर्ती 
यदि हम नए लोगों को नहीं लाएँगे, तो पुराने लोगों को घसीटकर 
कितने दिन काम कर सकेंगे ? नए आए नहीं, पुराने बंद हुए, तो परिणाम 
क्या होगा?” अपना मित्र परिवार नित्य बढ़ाते हुए नए स्वयंसेवक बनाना 
चाहिए | दायित्व सँभालनेवाले स्वयंसेवकों को इस काम में लगना चाहिए । 

इस बात की ओर अपने अधिकारियों को ध्यान देना चाहिए। “नए लोगों 
को आगे न आने देने वाले अधिकारी बनकर कैसे रह सकेंगे?” दूसरे को 
आगे न आने देना दुर्बलता का लक्षण है। अपने कार्यक्रमों के द्वारा 
स्वयंसेवक संस्कारित हुए हैं या नहीं, इसका पता उनके साथ बातचीत 
करने से लग जाता है। जब चावल पकाते हैं, तब एक दाना देखकर ही 
उनके पके होने का पता लगा लिया जाता है। 


(Ro) आत्मीय व्यवहार 
पहले-पहल अपना काम शुरू हुआ, तब हिंदू सभा ने इसे अपने 
दल के रूप में देखा। धीरे-धीरे उन्हें सही बात ध्यान में आई। इस बात 
का कुछ लोगों को बुरा भी लगा, परंलु बहुत से ऐसे भी थे जिनका संघ 
के साथ प्रेम बढ़ता ही गया। लोगों की भावनाओं को धक्का न देते हुए 
आत्मीयता के व्यवहार से आकृष्ट कर संघ के विशुद्ध विचारों से परिचित 
कराते हुए उन्हें अपनी ओर आकर्षित करना चाहिए। 


(२१) विलिणीषु कार्य 

विभागाधिकारियोँ की बैठक के कुछ अंश — 

# “अपने पास एक ध्येयवाद है, उसको समझे बिना परिवर्तन 
करना संभव नहीं होगा। मानसिक दुर्बलता के कारण ध्येयवाद को लोगों के 
सामने न रखना और यह समझना कि दुनिया उसको मानने के लिए तैयार 
नहीं, यह काम करने का ढंग नहीं है।' 

# “सुरक्षात्मक काम गतिशील नहीं होता। भिन्न कार्यक्रमों के द्वारा 
पुराने स्वयंसेवकों को जैसे-तैसे संबंध में बनाए रखना रक्षात्मक काम है। 
हमला करो, आगे बढ़ो | इसका प्रशिक्षण देने के लिए स्वयंसेवकों को छुट्टियों 
में समीप के ग्रामां में दो-दो, चार-चार दिन बिताने को कहो।' 

% “लोगों से मिलो। शाखा दिखाने के लिए लोगों को लाओ। 
अपने कार्य का परिचय आत्मविश्वास व स्वाभिमान के साथ दो। स्वयंसेवक 
भले ही छोटे हों, संख्या में कम हों, परंलु कट्टर हिंदू चाहिए। तभी कार्य 
स्थिर हो सकता है। हमें रक्षात्मक नहीं, आक्रामक शाखा चाहिए । कार्य 
वृद्धि में ही आनंद है ।! 

ॐ “हृदय में उमंग उठनी चाहिए। स्वयंसेवक सदा उत्साह की 
भावना से सराबोर रहे। तभी कार्य बढेगा ।' 
श्री शुरुणी AFT : CAS ३ 

(22) कार्यकर्ता की पहचान 

# “हर चीज को मैं उत्तम रीति से करूँगा, सदैव यही विचार रहे। 
दक्ष से आरम्‌ और आरमू से दक्ष ही क्यों न करना हो, वह भी उत्तम रीति 
से करना afer’ 

# “कार्यक्रम करके ऐसा विश्वास उत्पन्न होता है और प्रगट भी 
होता है कि अपने में प्रत्यक्ष सामर्थ्य है।' 

# 'स्वयंसेवकों में दृढ़ता उत्पन्न करने के लिए ध्येय की समझ 
आवश्यक है और सफलता प्राप्त करने के लिए योग्यता। प्रत्येक कार्यक्रम 
में पूर्ण ध्यान देना और गलती नहीं होने देना चाहिए, इससे योग्यता बढ़ती है।' 

# स्वयंसेवक की पहचान के लिए किसी बाह्य चिह्न की आवश्यकता 
नहीं है। संघ का ध्येय जीवन में उतरा हुआ दिखाई दे। हिम्मत से 
चलनेवाला तेजस्वी पुरुष तुरंत पहचान में आ जाएगा ।' 


(२३) प्रार्थना का उच्चारण 


“सप्तशती में ७०२ श्लोक हैं। पठन का नियम है कि ज्यादा जोर 
से कहना नहीं और अत्यंत धीमे भी नहीं। उच्चारण में एक मात्रा भी 
कम-अधिक न हो। पाठ में किसी प्रकार की त्रुटि न हो। नागपुर में एक 
व्यक्ति ने १०० बार पाठ कर एक मंदिर बनवाया । पाठ में गलती होती थी। 
उसके कारण मंदिर-निर्माण में काफी बाधाएँ खड़ी हुईं । पाठ में गलती नहीं 
होनी चाहिए, अन्यथा नाश हो जाएगा- ऐसी शप्तशती पाठ की शापवाणी है! 

हमारे मंत्र अर्थात्‌ प्रार्थना में ऐसी शापवाणी तो adi है, परंतु 
उसका गुण ठीक पाठ में ही है। पूरा स्पष्ट उच्चारण ठीक स्वर से हो। याद 
करने के लिए छपे हुए पत्रक की जरूरत है, तो छपा हुआ भी मिलता है। 
किसी प्रकार की afe नहीं रहनी चाहिए ।' 

“एक बार मैं अकोला की एक सायं शाखा में गया था। सायं 
शाखाओं का एकत्रीकरण था। प्रार्थना कहनेवाले ने गलती की। उसे 
रोककर पुनः प्रार्थना कहने को कहा। पुनः गलती हुई। तब मैंने प्रार्थना 


कराई और विकिर हुआ। दुरुस्त करने में वही समर्थ होगा जिसको शुद्ध 
प्रार्थना मालूम है।' 


(२४) योशः कर्मसु कौशलम्‌ 


“अच्छा काम करनेवाले को सब बालों में अच्छा होना चाहिए । 
पेशवाओं के जमाने में साढ़े तीन सयाने माने जाते थे। नागपुर, हैदराबाद 

त Te 


तथा पुणे में एक-एक सयाना था। तीनों ही चतुर राजनीतिज्ञ, कुशल 
सेनापति तथा शस्त्र व शास्त्र के जानकार थे। पुणे के नाना फड़नवीस को 
आधा सयाना माना जाता था, क्योंकि वह केवल चतुर राजनीतिज्ञ था। उसे 
शस्त्र देखकर घबराहट होती थी, पसीना छूटता था। अपने काम में भी 
आधा सयाना नहीं चल सकता। हमें शारीरिक, बौद्धिक तथा अन्य कुशलता 
प्राप्त करनी चाहिए। किसी भी अंग की अवहेलना न करें। 


(२५) पैशे A थ्पया 


“कोई बात कितनी भी छोटी क्यों न हो, उसकी उपेक्षा नहीं करनी 
चाहिए। कुछ स्वयंसेवक कार्यक्रम से अधिक कपड़ों का ख्याल करते हैं। 
कपड़ों का ख्याल रखने का भी अपना समय है। गणवेश- निरीक्षण के 
समय उसकी चिंता करनी चाहिए |! 

“नागपुर में एक शिक्षक की कमीज में लगने वाली 1२. $. $. Badge 
की पिन गिर गई। उसने उसके स्थान पर दियासलाई की तीली लगाई । 
शिक्षकों का गणवेश-निरीक्षण हुआ। पकड़ में आने पर उसे दो चक्कर 
लगाने की सजा दी गई। वह बहुत नाराज हुआ। मैं सर्वाधिकारी था, 
इसलिए वह मेरे पास आया। उसने कहा, 'मेरा अपमान हुआ हे। मैंने 
समझाया कि गणवेश में कमी नहीं होनी चाहिए। किसी से माँगकर कमी 
को पूरा कर सकते थे। आप शिक्षक हैं, यदि आपकी भूल की ओर दुर्लक्ष्य 
किया जाता, तो देखा-देखी अन्य स्वयंसेवक दस भूलें करेंगे। हमें निर्दोष 
रहना चाहिए ।' 

“प्रचलन में सामने की ओर देखना चाहिए, न कि अपने पैर की 
ओर। आज सायं कार्यक्रम के समय तेज हवा चल रही थी। कमीज की 
कालर उड़ती थी। ऐसे में वे हाथ से दबाने से दबेंगे नहीं, उडेंगे ही। फिर 
भी एक ने हाथ से उस कालर को बार-बार ठीक करने का प्रयास किया। 
यह ठीक नहीं है। 

“थोडी भी गड़बड़ को ध्यान देकर ठीक नहीं किया, तो पूरी 
गड़बड़ होती 3 । सदैव सोचना चाहिए कि बड़े काम करते समय छोटी बातों 
का भी ध्यान रहना चाहिए। एक AZ के पास आध्यात्मिक साधना करने 
हेलु एक साधक आया । उसकी परीक्षा लेने हेतु साधु ने कहा, “हवा चल रही 
है. दरवाजा बंद कर दो।' उसने धड़ाम से दरवाजा बंद किया। साधु ने कहा, 
“छोटी-सी बात ध्यान से नहीं कर सकते, प्रभु का ध्यान कैसे कर सकोगे?” 

“सनू १६४० में डाक्टर जी नासिक में बीमार हुए। मैं साथ था। 
स्थानीय स्वयंसेवक काम करने आते थे। उन स्वयंसेवको ने डाक्टर जी के 
कपड़े धोकर सुखाने हेतु डाले। तौलिया का मैल वैसे ही रह गया। विश्राम 
के बाद डाक्टर जी उठे। पूछा, “तौलिया किसने धोया | स्वयंसेवक ने कहा, 
“दाग पक्का है, Beat नहीं। मैं सुन रहा था। थोड़ी देर बाद देखा कि 
तौलिया साफ है। डाक्टरजी ने बीमारी की अवस्था में उसे स्वयं धोया था । 


“आदतें बिगड़ना सुलभ है। दिल्ली में सन्‌ १६४६ में प्रतिबंध उठने 
के पश्चात्‌ नारेबाजी और चित्र लेने की आदत पड़ गई थी। प्रार्थना करते 
हुए एक हाथ छाती पर और दूसरा कैमरे पर, ऐसा करते हुए एक 
स्वयंसेवक देखा था। दुर्गुण जल्दी आते Sy 

“जब मैं संघस्थान पर पहुँचता हुँ, तब सब को दक्ष आज्ञा दी जाती 
है। कार्यक्रम चलते हुए दक्ष करने की शिक्षा मिलती है। स्वयंसेवक 
ध्वजाभिमुख होकर जहाँ हो, वहीं दक्ष की स्थिति में आता है। किसी आज्ञा 
की राह नहीं देखनी पड़ती। छोटी चीज है, परंतु इसमें बड़ी श्रेष्ठता है। 


कितना भी उत्साह हो, कैसा भी वातावरण हो, अपने आपको रोकने का 
अभ्यास होना चाहिए |” 


नागपुर में विद्यार्थी स्वयंसेवक मिलने आते हैं। मैने उन्हें कहा, 
“परीक्षा समीप है, पढ़ाई चल रही है, तब बारात पास से जा रही हो तो 
उसे देखोगे क्या? आदत बनानी पड़ती है कि वह सुनाई भी न दे।' 

मैने एम्‌.एस.सी. और लॉ किया । मैंने पूरा हिसाब लगाया । पढ़ाई 
के इन वर्षो में मैं केवल १२३ दिन पढ़ा था। जिस समय पढ़ता था, उस 
समय दुनिया उलट गई होती, तब भी मुझे पता नहीं लगता। अपने 
कार्यक्रमों से यह चीज पैदा हो सकती है। श्रेष्ठता, योग्यता पैदा होती है। 
दक्ष करने के अभ्यास से क्रमशः हर चीज को अच्छी तरह से करने का गुण 
आता है! ‘Take care of the Pennies and Poands shall take care of 
themselves.’ (एक-एक पैसे की चिंता करने से रुपए जमा हो जाएँगे |) 
छोटी बातों को ठीक करो, तो बडी बात कदापि नहीं बिगडेगी । 


(२६) स्थायी कार्य का आधाए 


“स्थानीय कार्यकर्ता के द्वारा ही शाखा का काम होना चाहिए। 
केवल प्रचारकों के आधार पर स्थायी कार्य खड़ा नहीं हो सकता। नागपुर 
में प्रारंभ में कार्यवाह, मुख्यशिक्षकों की बैठक पू. डाक्टर जी स्वयं लेते थे। 

फिर नागपुर के कार्यवाह पर बैठक लेने का भार सौंपा। लेकिन स्वयं एक 
स्वयंसेवक की तरह बैठक में बैठते Ay 

“प्रचारक को जो कहना है, वह कार्यवाह को बैठक के पहले बता 
देना चाहिए। जब तक जरूरी न हो, बैठक के बीच में नहीं बोलना चाहिए । 
क्रियान्वयन कार्यवाह द्वारा ही करवाना चाहिए |? 


(२७) अवशर को कश्नी न गवाएँ 


“लोगों को अपने निकट लाना है। संघ के विचार उनके पास पहुँचाने 
हैं। हम संघ के प्रतिनिधि हैं, पूरे आदर्श के साथ प्रतिनिधि बनकर रहें। नए 
संपर्क का लाभ लेने में देरी नहीं करनी चाहिए। समय बीतने से उत्साह और 
संपर्क ढीला हो जाता है। नए संबंधों को कार्य का स्वरूप प्रदान करें। गरम लोहे 
को ही अपनी इच्छा का स्वरूप प्रदान किया जा सकता है।' 

“यद्यपि नए संबंध बाद में अधिक लाभदायक सिद्ध न हों, परंतु 
पहले-पहल जो स्वरूप मिल जाता है, उसका एक विशेष स्थायी लाभ हमेशा 
मिलता रहता है। लोहा ठंडा हो जाने पर उसका स्वरूप नहीं बदला जा सकता ।' 


(२८) उव्हात्मिक भक्ति 


“यह निश्चय चाहिए कि यह कार्य अपना है। एकांतिक भक्ति होती 
है, तो सफलता मिलती है। जब तुलसीदास जी को कुष्ण मंदिर में ले गए, 
तब उन्होंने प्रणाम नहीं किया। उन्हें तो प्रभु के रूप में अपने धनुर्धारी राम 
की मूर्ति की अभिलाषा थी। उनके लिए वह प्रकट भी हुई । उन्हें एकांतिक 
निष्ठा से सिद्धि प्राप्त हुई है। सब काम भले हैं, परंतु मेरे लिये मेरा संघ 
का काम सबसे अधिक भला है।' 


(२६) खेलों Vl थंस्कार 


शाखा के बाद अनौपचारिक बातचीत में श्री गुरुजी ने स्वयंसेवकाँ 
से पूछा, “आपका आज जो खेल हुआ, उसका नाम क्या था?” एक बाल 
स्वयंसेवक ने बताया, “दीप बुझाना। अन्य वयस्क स्वयंसेवकों की ओर 
देखकर श्री गुरुजी ने पूछा, क्या इसने खेल का नाम ठीक बताया |! नाम 
सही होने की बात सुन कर उन्होंने कहा, खेल का नाम इस प्रकार का 
नहीं होना चाहिए। दीप बुझाना अपने यहाँ अशुभ माना गया है। यह 
अपनी संस्कृति के अनुकूल नहीं है। अपने यहाँ कहते हैं- ज्ञानदीप 

प्रज्ज्वलित करो, वह कभी भी बुझना नहीं चाहिए | “ज्ञानदीप मालवू नको 
रे (ज्ञानदीप कभी बुझने मत दो) यह संतवाणी है। खेल के लिए भी क्यों 
न हो, नाम ठीक चाहिए। उसका संस्कार स्वयंसेवकों के मन पर बहुत 
गहरा होता है।' 


(३०) et की ठपयोशिता शीमित है 


श्री गुरुजी टंकित साहित्य पढ़ रहे थे। वह उनके ही भाषणों एव 
संभाषणों का संकलन था, जो Aa ऑफ थॉट्स’ नाम से प्रकाशित 
होनेवाला था। उसे निर्दोष करने हेलु ध्यानपूर्वक पढ़ रहे थे। 


इस नए प्रकाशन की जिसे जानकारी थी, ऐसे एक कार्यकर्ता द्वारा 
यह कहने पर कि इस प्रकार की पुस्तक की आज बहुत आवश्यकता है, 
श्री गुरूजी ने कहा कि आप इसकी जितनी आवश्यकता अनुभव कर रहे 
हैं, उतनी है नहीं। पुस्तक कितनी भी महत्त्वपूर्ण प्रतीत होती हो, लेकिन 
उसे अपरिहार्य मानकर उस पर निर्भर रहने की प्रवृत्ति अयोग्य है। कल्पना 
करो कि अपने भाषण में किसी कार्यकर्ता ने कहा - “यदि मन में संदेह 
हो, तो गोलवलकर की लिखी पुस्तक का पठन HA! क्या इस प्रकार 
भाषण कर वह संघकार्य कर सकेगा? कोई भी कार्यकर्ता इस रीति से 
स्वयंसेवकों को सुसंस्कारित व प्रेरित नहीं कर पाएगा। 


प्रत्येक पुस्तक की अपनी मर्यादा रहती है। पुराने-नए, बालक-युवा, 
अधिक कार्यक्षम और अकार्यक्षम, मित्र अथवा अन्य लोगों को पुस्तक एक 
ही शब्द-भंडार एक ही स्वर में सुनाती है। इस कारण पुस्तक की 
उपयुक्तता सीमित है। इसलिए अपनी कार्यपद्धति में व्यक्तिगत संपर्क, 
सहवास और मित्रत्व से की हुई बातचीत अत्यधिक महत्त्व की है । वार्तालाप 
किससे, किस समय और किस सीमा तक करना है- इसकी स्वाभाविक 
मर्यादा रहती है, अधिकार-भेद रहता है। प्रत्येक का स्वभाव, भाव, भावना, 
वैचारिक स्तर, बातचीत का योग्य समय आदि बातें संघ की दृष्टि से महत्त्व 
की हैं। संघकार्य करते समय इन सब बातों की ओर ध्यान देकर काम 


करना आवश्यक रहता है। पुस्तक इनमें से किसी भी बात की चिंता नहीं 
करती ।' 

(३१) कार्यकर्ता अध्ययनशील रहै 


श्री गुरुजी ने पूछा, “यहाँ ऐसे कितने कार्यकर्ता हैं, जो अपने कार्य 
की दृष्टि से उपकारक अध्ययन नित्य करते हैं?” उपस्थित कार्यकर्ताओं में 
से कई ने हाथ उठाए। तब उनसे उसके अध्ययन के संबंध में उन्होंने प्रश्‍न 
पूछे । उन्होंने “पृथ्वीराज रासो’, “रामचरितमानस” और 'साकेत' ग्रंथों की विशेष 
चर्चा की तथा उनका महत्त्व बताया। इन ग्रंथों के कुछ उद्धरण भी बताए। 


(३२) बैठक का वातावरण 

जब कभी बैठक का वातावरण कुछ गंभीर हो जाता था, तो उसे 
सामान्य करने के लिए वे कोई बोधप्रद चुटकुला सुनाकर बोझिल वातावरण 
को हल्का कर दिया करते थे। उसका एक उदाहरण- 

उन्होंने बताया कि वे बचपन में हिन्दी की सुप्रसिद्ध “सरस्वती? 
मासिक पत्रिका नियमित रूप से पढ़ते थे। उसमें प्रकाशित एक कविता मुझे 
अब तक याद है। एक दिन बादशाह बड़े तड़के किले की प्राचीर पर खड़े 
शे। उन्होंने देखा कि यमुना नदी के जल से भाप निकल 
रही है। वे सर्दी के दिन थे। अतः बादशाह को बड़ा आश्चर्य हुआ 
कि कड़ाके की सर्दी है, फिर भी पानी से भाप निकल रही है। क्या किसी 
ने नदी के पानी को गरम करने के लिये उसके नीचे आग सुलगाई है? 
पानी क्यों खोल रहा है? उन्होंने बीरबल से पूछा- केहि कारन प्रात बफात 
है पानी?” बीरबल तो हाजिरजवाब था। उसने तुरंत उत्तर दिया- 

“एक समय लंकापति रावण आन हरी सिय राम की रानी 

कोप चढयो दशरथ के नंदन, अंजनिसूत भयो अगवानी 

बाँध लंगोट कूर चढयो तब लंका जली जडनी अकुलानी 

जाए समुद्र में पूँछ बुझाई एहि कारण प्रात बफात है पानी | 


(३३) दायित्व की व्याप्ति 


बैठक में एक प्रचारक को अपने स्थान के कार्य का वृत्त बताने के 
लिए श्री गुरुजी ने कहा, तो उसने बताया कि पिछले माह ही यह दायित्व 
स्वीकार करने के कारण उसे जानकारी नहीं है। इस पर उन्होंने कहा- तो 
क्या हुआ? हमें इस श्रकार नहीं कहना चाहिए। हमारा एक संगठन है। 
कार्यक्षेत्र सौंपे जाने का अर्थ मात्र वह पद ग्रहण करना नहीं है। अपने कार्य 
में दायित्व स्वीकारने की व्याप्ति बहुत अधिक है।' 

जानते हो, अपने देश की शासन व्यवस्था अंग्रेजों ने कैसे चलाई 
थी? प्रत्येक आई .सी .एस. विद्यार्थी को सभी प्रकार से सुशिक्षित व संस्कारित 
किया जाता था। आगे चलकर जिस क्षेत्र का उसे संचालन करना होता था, 
उस क्षेत्र के लोगों के रीतिरिवाज और रहन-सहन जानना उसके लिए 
अनिवार्य माना जाता था। उन लोगों की विशेष शैली में बोली जानेवाली 
भाषा, वहाँ की भौगोलिक और ऐतिहासिक जानकारी उसे अवगत कराई 
जाती थी। उस क्षेत्र का दायित्व स्वीकार करने के कारण जिन-जिन बातों 
की जानकारी आवश्यक रहती थी, उन सब बातों से प्रशिक्षित होकर वह 
आई .सी .एस . अपने क्षेत्र का दायित्व संभालता था। इसी कारण वह उस 
क्षेत्र की परिस्थिति पर काबू पा लेता था। 


अपने संगठन में कार्यकर्ता इसी प्रकार प्रशिक्षित रहना चाहिए । पू. 
डाक्टर जी जिस किसी से मिलना चाहते थे, उसकी पूर्ण जानकारी से वे 
हमेशा अवगत रहते थे। मिलनेवाले को अपने कार्य के अनुकूल बनाना पू. 
डाक्टर जी को इसी से संभव होता था। 


में अपना एक अनुभव बताता हूँ। एक बार हवाई जहाज से प्रवास 
कर रहा था। मेरे बगल में एक सुप्रसिद्ध नेता बैठे थे। उन्होंने स्वयं अपना 
परिचय करा दिया। मैंने कहा आपने बड़ी कृपा की, जो अपना परिचय 
करा दिया। आपसे अभी तक मिलने का सुअवसर नहीं आया था, परंतु मैं 
आपको जानता हूँ। आपसे मेरे पूर्व के सरसंघचालक पू. डाक्टर जी का 
घनिष्ठ परिचय था। उन्होंने आश्चर्यचकित होकर कहा- “यह बात सही है, 
परंतु आपको इसका पता कैसे चला?” मैंने कहा कि ‘Gad शांत हो जाने 
पर जब मैंने दायित्व सँभाला, तब पू. डाक्टर जी की देनंदिनी का अध्ययन 
किया था। उसमें आपके विषय में लिखा हुआ मैंने पढ़ा By फिर क्या था, 
हमारी मित्रता हो गई। बाद में उन्होंने अपने एक विशाल समारोह की 
अध्यक्षता भी की थी। 

एक बार मुख्यमंत्री श्री रविशंकर शुक्ल से मिलने गया था। 
बातचीत में मैंने उनसे कहा, “आप भी स्वयंसेवक हैं / उन्होंने आश्चर्य से 
पूछा, “आप कैसे जानते हैं?” मैंने बताया, 'जब मैंने संघकार्य का दायित्व 


स्वीकार किया, तब मेरे पूर्व रहे सरसंघचालकजी के समय जो हुआ, उसकी 
जानकारी प्राप्त करना मेरा कर्तव्य था? 


भी रविशंकर जी ने बताया कि डाक्टर साहब जीवित थे, तब 
उन्हीं के घर शाखा का प्रारंभ हुआ था और वे संघ मे सम्मिलित हुए थे। 

मैं इस तथ्य से अनभिज्ञ कैसे रह सकता था? 

इसी कारण कहता हूँ कि “दायित्व स्वीकारने का अर्थ मात्र पद की 
स्वीकृति नहीं है। प्रत्येक कार्यकर्ता के लिए और विशेषरूप से प्रचारक के 
लिए यह सद्गुण आवश्यक है। इसको उसने हृदयंगम करना ही चाहिए | 


(३४) सबको काम थे जोडे 


श्री गुरुजी ने अपना एक अनुभव बताया, “एक जिला स्थान पर 
एक महोदय प्रचारक के रूप में कार्य करते थे। मैं जब वहाँ पहुँचा तब, एक 
बड़े उत्सव का आयोजन किया गया था। उसमें सब कुछ उन्होंने ही किया। 
सामूहिक गीत और प्रास्ताविक भाषण भी उन्होंने किया। तब मैंने उनसे 
कहा, “भाई, मेरा भाषण भी आप ही दे देते उस कार्यकर्ता का उत्साह 
अवश्य सराहनीय था, परंतु दूसरों को प्रेरणा देने में वह बाधक था। 
परिणाम यह हुआ कि उस क्षेत्र में नव-नवीन कार्यकर्ताओं की निर्मिति नहीं 
हो सकी। हमें सबको काम देना चाहिए और अपनी बुद्धि से तथा 
स्वयंप्रेरणा से वे करें- ऐसी योजना करनी चाहिए। कभी-कभी लोग कह 
देते हैं कि पूर्ण योग्य व्यक्ति नहीं मिलते। अब बताओ, हमारे में पूर्ण योग्य 
कौन है? पूर्ण योग्य तो केवल परमेश्वर है। हम सबमें कोई न कोई त्रुटि 
अवश्य विद्यमान है। एक-दूसरे को समझाते तथा सँभालते हुए हमें अपने 
दोषों को दूर करना है और अपने अंदर विभिन्न गुणों को भरना है। इसी 


प्रकार कार्यकर्ता निर्माण होंगे ।' 


(३५) क्छार्यकर्ता कैसे हों 


श्री गुरुजी ने बताया, एक बार मैं एक शिविर में गया था। मेरे 
रहने और सोने की व्यवस्था शिविर से कुछ दूर की गई थी। रात्रि झी जल 
शिविर के सब कार्यक्रम समाप्त हो गए, तब में अपने सोने के स्थान पर 
चला गया। मध्य रात्रि में मुझे इच्छा हुई कि शिविर का संरक्षण-प्रबंध देखूँ। 
वहाँ पहुँचा तो देखा कुछ कार्यकर्ता एक पटकुटी (तंबू) में बैठकर TH लड़ा 
रहे थे। उसमें बहुत अधिक परनिंदा थी। पक्ष-उपपक्ष की आलोचना थी। 
नेताओं का उपहास था। कोई किसी की भोंडी नकल कर देता और सब 
हँसते थे। यह कहाँ तक उचित है?” 

हमारे स्वयंसेवकों तथा कार्यकर्ताओं के लिये यह सर्वथा अनुचित 
है। उनका स्वभाव परनिंदा-प्रिय नहीं बनना चाहिए। मैं जानता हूँ कि निंदा 

और उपहास का भी उपयोग अवश्य है, परंतु बहुत कम प्रसंगों पर उनका 
उपयोग करना चाहिए। क्वचित्‌ किसी समय पर विष का औषधि के रूप 
में सेवन करते हैं। वैसे ही निंदा या उपहास का हमें उपयोग करना चाहिए। 
पग-पग पर परनिंदा करने से हम क्षुद्रता से घिर जाते हैं। जब हमें संघ का 
यह महान ईश्वरीय कार्य करना है, तब हमें इस हीन दोष से सदैव मुक्त 
रहना होगा। 


इसका अर्थ यह नहीं है कि हम एकदम नीरस और गंभीर बनें, 

सदैव रोती सूरत बनाकर रहें । जब देखो, तब सचिंत हैं। मन पर बड़ा बोझ 
हो, ऐसी अवस्था कार्यकर्ताओं के लिए उचित नहीं । अपना कार्यकर्ता हमेशा 
प्रसन्न और हँसमुख रहना चाहिए | कभी लोग मुझसे पूछ बैठते हैं -- “इतनी 
विकट परिस्थिति है, फिर भी आप हँसते हैं। यह कैसे?” मैं उनसे प्रतिप्रश्न 
करता हूँ-- क्या विकट परिस्थिति का सामना करने के लिये रोना 
आवश्यक है? सर्वश्रेष्ठ कार्यकर्ता का श्रीमद्भगवद्गीता में बड़ा सुंदर वर्णन 
आया है- 

मुक्तसंगो ऽनहंवादी धृत्युत्साहसमन्वितः 

सिद्धयसिद्धयोर्निर्विकारः कर्ता सत्विक उच्यते । 


(अध्याय १८ श्लोक २६) 


(३६) कार्यक्कर्ता कैसे न हों 


श्री गुरुजी “हमारे कार्यकर्ता को केवल भावनाप्रधान नहीं होना 
चाहिए। कुछ लोगों के मन में एकदम से भावनाएँ उमड़ आती हैं और वे 
रोने लगते हैं अथवा कुछ ऊटपटांग कर बैठते हैं। कुछ अनाचार या 
अत्याचार करते हैं। कुछ अवास्तव या अयोग्य करने से राष्ट्र का भला नहीं 
होता, हानि ही होती है। यहाँ-तक कि बना-बनाया काम बिगड़ जाता है। 
इटली के स्वातंत्र्य-युद्ध के समय की बात है। इटली के गेरीबाल्डी, मैजिनी 
आदि नेताओं ने फ्रांस के कुछ नेताओं के साथ गुप्त संधि की थी। 
तदनुसार इटली बहुत शीघ्र दास्यमुक्त हो सकता था, परंतु एकाएक किसी 
आततायी ने फ्रांस के बादशाह पर गोली चला दी। समाचार सुनते ही 
मैजिनी ने कहा, ईश्वर कृपा करे, गोली चलानेवाला कोई इटालियन न at’ 
दुर्दैव से वह इटालियन ही निकला। सारी योजना नष्ट हो गई। जब 
भावनातिरेक के कारण आदमी कोई अविवेकपूर्ण कार्य कर बैठता है, तब 
उससे कोई लाभ नहीं होता, हानि ही होती है। भावनाएँ तीव्र अवश्य होनी 

चाहिए, परंतु उन पर विवेक का अंकुश रहना चाहिए। उसपर ध्येयनिष्ठा 
का प्रभाव रहना चाहिए और उसके द्वारा योग्य मार्ग पर प्रगति होनी 
चाहिए। हमें उन्मार्गगामी बनानेवाली भावना भला किस काम की? 


(३७) हम पढाधिकाशै नहीं, श्वयशेवक हैं 


“हम सब संघकार्य करनेवाले स्वयंसेवक हैं। कार्य की सुविधा के 
लिए किसी पद का दायित्व हम पर है, परंतु हम पदाधिकारी नहीं हैं। जिस 
कार्य का दायित्व सौंपा गया है, वह करना संभव नहीं होता, ऐसा कहना 
हमें शोभा देनेवाली बात नहीं है। हमें जो जिम्मेदारी सौंपी गई है, उसके 
अनुरूप व्यवहार जीवन में चरितार्थ करने की क्षमता प्रकट करना हमारा 
कर्तव्य है। हम सभी सामान्य लोग हैं। ऐसे ही सामान्य लोगों का संगठन 
खड़ा करने का हमारा प्रयास है। जिससे जितना बन सकता है, उतना काम 
करवाकर अधिक करने के लिए उसको प्रेरित करना अपनी कार्यपद्धति है। 
स्वभाव दोष तो सभी में रहते हैं, परंतु उसका बुरा असर कार्य पर न हो, 
इसकी सावधानी हमें अवश्य बरतनी चाहिए। अन्यथा स्वयं को स्वयंसेवक 
कहना निरर्थक सिद्ध होगा। दिया हुआ कार्य मैं करके ही रहूँगा, इस 
निश्चय से हमें चलना चाहिए ।' 


(३८) कार्य की पूरी जानकार हो 


रात्रि में भोजन के पश्चात्‌ प्रचारकों के साथ वार्तालाप चल रहा 
था। बातचीत का विषय था कि कार्यकर्ता बदलने पर भी कार्य चलते रहना 
चाहिए, बढ़ना चाहिए। 

शाखा-शिक्षकों की बैठक में श्री गुरुजी के प्रश्न पूछने पर संबंधित 
शिक्षक ने कहा था कि वह उस समय शिक्षक नहीं था, केवल तीन महीने 
पूर्व ही वह शाखा में शिक्षक बना है। तब श्री गुरुजी ने कहा था — यह 
कोई उचित स्पष्टीकरण नहीं है।' शिक्षकों की बैठक समाप्त हो जाने पर 
जिला के अधिकारी, प्रचारक और कुछ थोड़े शिक्षक रहे थे, तब श्री गुरुजी 
ने उसी विषय को चलाते हुए कहा, “हाँ, मैंने कल उसे कहा था कि ऐसा 
स्पष्टीकरण नहीं देना चाहिए। हम नित्य स्मरण रखें कि हम एक संगठन 
चला रहे हैं। किसी शाखा या अन्य कार्य का दायित्व जब कोई स्वयंसेवक 
स्वीकार करता है तब उसे उस कार्य की पूर्व जानकारी और पृष्ठभूमि 
पूर्णतया जान लेनी चाहिए। यद्यपि उसके लिये दायित्व नया है, मगर कार्य 

तो वर्षों से चला आ रहा है। कार्य की नित्य हो रही प्रगति में उनको 
अपना यथोचित स्थान ग्रहण करना चाहिए। 


इस बारे में हमें अंग्रेजों से पाठ मिलता है। भारत में आनेवाला 
प्रत्येक वायसराय आने के पूर्व यहाँ की पूर्ण जानकारी से अवगत रहता था। 
वह अपनी रुचि-विशेष लेकर भारत में आता था और यहाँ के बुद्धिमान 
लोगों को अपने छंद के अनुकूल करने में सफल होता था। किसी सामान्य 
मनुष्य से मिलने के पूर्व उस व्यक्ति की संपूर्ण पूर्ण जानकारी देनेवाली 
फाईल सम्मुख रखने के लिए अपने सचिव को अंग्रेज अधिकारी आदेश देता 
था। मिलनेवाले व्यक्ति का पूर्व जीवन इस प्रकार ज्ञात रहने से वह 
विश्वासपूर्वक बात करता था और मिलनेवाले व्यक्ति के लिए उत्तर देना 
कठिन हो जाता था। इसलिए जो भी दायित्व हम ग्रहण करते हैं, उसका 
पूर्व इतिहास, संपूर्ण जानकारी हमें मालूम रहनी ही चाहिए। 


(३६) अधिक उद्यमशीलता चाहिए 


एक बैठक में नगर कार्यवाह ने पूछा- 'उपशाखाओं की उपस्थिति 
बढ़ाने के लिए हमें क्या करना चाहिए? उपशाखाओं की भी संख्या कम है, 


यह कठिन समस्या है। यह स्थिति बदलने के लिए क्या किया जाना 
चाहिए?” 


श्री गुरुजी ने इसका उत्तर देते हुए कहा, “मुख्य कठिनाई यह है 
कि हम काम कम करते हैं। यदि प्रत्येक मुख्यशिक्षक व कार्यवाह ठीक से 
काम करे और उससे स्वयंसेवकों को प्रेरणा मिले, तो शाखाओं की संख्या 
और उपशाखाओं में स्वयंसेवकों की उपस्थिति बढ़ेगी । मुझे एक प्रसंग याद 
है। अपने कार्य से सहानुभूति रखनेवाले एक सज्जन मिले। लगभग घंटाभर 
हमारी प्रदीर्घ बातचीत हुई । बातचीत का निष्कर्ष यह था कि प्रत्येक व्यक्ति 
को शाखा में जाना चाहिए। उन्होंने कहा, “आपके अनेक कार्यकर्ता मिले, 
परंतु शाखा में जाने का प्रस्ताव केवल आपने ही रखा Bp अपने कार्यकर्ता 
लोगों से बातचीत करते हैं, संघ के विषय में उनका पूर्ण समाधान भी करते 
हैं, परंतु उनको संघशाखा में जाने को नहीं कहते। यह कठिनाई है।' 


(४०) फिर कैसे हम हिंदू हैं? 


महाराष्ट्र की एक बैठक में श्री गुरुजी ने कार्यकर्ताओं से कुछ प्रश्‍न 
पूछे, जैसे- यहाँ ऐसे कितने कार्यकर्ता हैं, जिन्हें चार पुरुषार्थो के संबंध में 
ज्ञान है? संत ज्ञानेश्‍वर की ४-६ ओवियाँ (ओवी - एक मराठी छंद) किसे 

याद हैं? मोरोपंत की पाँच आर्याएँ सुनाओ। तुकाराम के पाँच अभंग (एक 
मराठी छंद) कौन कह सकता है? समर्थ रामदास के “मनोबोध” में से दस 
श्लोक किसे कंठस्थ हैं? 

फिर इन ग्रंथों के प्रतिपाद्य विषय पर संक्षेप में कुछ भाष्य भी 
किया। अनेक साधु-संतों के जीवन का रहस्योद्घाटन किया और अंत में 
उस विषय का उपसंहार करते हुए उन्होंने कहा, जिन काव्यो से हमें हिंदुत्व 
का वास्तविक ज्ञान हो सकता है, उनका परिचय न होना उचित नहीं। 
इसके बिना हम नाम मात्र के हिंदू हैं। 


(४१) कार्यकर्ता चाख्यिशंपन्न बनें 


“हमें उत्तम कार्य करने के लिए जनता का विश्‍वासभाजन बनना 
होगा। जनता हम पर तब विश्वास करेगी, जब हमारा बर्ताव शुद्ध होगा। 
हमारा व्यक्तिगत जीवन इतना निष्कलंक रहना चाहिए कि किसी के मन में 
स्वप्न में भी हमारे बारे में शंका न उठे। किसी समय हमारा यह संपूर्ण 
समाज शील-चारित्र्य संपन्न था। आज भी गाँवों में हमें सच्चरित्रता के 
उदाहरण दिखाई देते हैं । रास्ते चलते किसी किसान की गाड़ी टूट जाती है, 
तो वह टूटा हुआ पुर्जा लेकर निकट के गाँव में दुरुस्ती के लिए चला जाता 
है। गाड़ी और गाड़ी में लदा सामान वहीं पड़ा रहता है, पर कोई उसे 
उठाता नहीं । जिन्हें हम अनपढ़ या देहाती कहते हैं, उनके पास आज भी 
इतना शील विद्यमान है। उनकी लुलना में हम तथाकथित, सुविद्य एवं शहरी 
लोग हीन हैं। हमें ध्यान में रखना चाहिए कि सच्चरित्रता के बल पर ही 
हमारा समाज एवं हमारा यह कार्य अपनी उन्नति कर सकता है।' 


(४२) पाँलिटिकल हिंदू न बनें 

“आज आत्मविस्मृति हमारा सबसे बड़ा दोष है। सच्ची राष्ट्रीयता 
को हम भूल गए हैं। जो अपने आपको कट्टर हिंदू कहते हैं, उनकी भावना 
का भी यदि हम विश्लेषण करें, तो बड़ी विचित्र स्थिति दिखाई पड़ती है। 
हिंदू हमारा उपनाम मात्र बन गया है। हिंदू याने पॉलिटिकल हिंदू, 
मुसलमानों के खिलाफ बोलनेवाला हिंदू, ईसाइयों के विरोध में प्रचार 
करनेवाला हिंदू। हिंदू का यह नकारात्मक रूस ठीक नहीं है। हिंदुत्व की 
अपनी आत्मा से होनी चाहिए। प्रतिक्रियात्मक हिंदुत्व किसी 
नहीं | पॉलिटिकल हिंदू का ध्यान केवल आर्थिक लाभों तथा 
अधिकारों की ओर रहता है । हिंदुत्व निपट स्वार्थ पर आधारित नहीं रहना 

चाहिए । मैं हिंदू हूँ, इसका अर्थ है- मेरे अंदर कुछ असामान्य गुण हैं, मेरी 
कुछ अलग परंपरा है, मेरे जीवन का ध्येय हिंदुत्व के अनुरूप है। इस प्रकार 
हमारी धारणा भावात्मक, रचनात्मक एवं क्रियात्मक रहनी चाहिए, प्रतिक्रियात्मक 
कदापि नहीं |! 


(४३) शुरुदध्षिणा समर्पण- भाव का प्रतीक 


(दक्षिणा का विचार केवल पैसे की दृष्टि से नहीं करना चाहिए। 
त्यक्ष उूजन का आग्रह करना चाहिए। दक्षिणा चंदे जैसी इकट्ठी नहीं 
करनी चाहिए। अधिक से अधिक स्वयंसवेकों को प्रत्यक्ष ध्वजपूजन कर, 
दक्षिणा समर्पित करनी चाहिए। यह मेरा कार्य है, इसके लिए मुझे कष्ट 
उठाने चाहिए, कुछ देना चाहिए, यह स्वयंसेवकों की वृत्ति रहे। यह भाव 
निरंतर बढ़े, ऐसा प्रयास होना चाहिए । पैसा जुटाना, धन-संचय करना न 


हमारा कार्य है और न ही हमारा हेतु। हमारे कार्य का वह एक स्वाभाविक 
परिणाम रहे। 


तन-मन-धन पूर्वक मैं अपना काम करूँगा- यह विचार हमारे 
कार्य का आधार है। पहले ही दिन कोई भी व्यक्ति सर्वस्व तो समर्पित नहीं 
SX सकता। उस भावना का क्रम से विकास करना पड़ता है। गुरूदक्षिणा 
बढ़ाने के लिए अयोग्य आग्रह अथवा जोर-जबरदस्ती कभी नहीं करनी 
चाहिए | स्वयंसेवक की सद्भावना को आघात नहीं पहुँचाना चाहिए | किसी 


का मन नहीं दुखाना चाहिए। स्वयंसेवकों के मन की प्रसन्नता भंग नहीं 
होनी चाहिए ।' 


(४४) नाश और नेवला 


कुछ दिनों पूर्व संघ के विषय में “इंदिरा site तथा शासन द्वारा 
अनर्गल प्रचार चल रहा था। उसका उल्लेख करते समय बैठक में श्रीगुरूजी 
ने एक कहानी बताई । उन्होंने कहा, “ये विरोधक, जो क्षमतासंपन्न हैं, हमें 
धमकियों से डराने का वृथा प्रयत्न कर रहे हैं। वास्तविक रूप में हमको भय 
दिखानेवालों के मन में ही भय रहता है |” बचपन में पढ़ी हुई एक कविता 
याद आती है। एक नेवले का बच्चा जंगल में अकेला भटक रहा था। इतने 
में एक भयंकर नागराज ने उसे देखा। सर्प Aaa से डरता है। उस नन्हे 
नेवले ने अपनी स्वाभाविक निर्भयता से उस नाग से पूछा, “लुम कौन हो?” 
तब उस नेवले को डराने के उद्देश्य से वह नाग कहता हे, “क्यों मुझे 

पहचानते नहीं? देखो, मेरे माथे पर का यह दस का आँकडा, साक्षात्‌ 
ब्रह्मदेव ने लिखा है। इसे देखो और मुझसे बचकर रहो |” आगे कवि उस 
कविता का अंत करते हुए कहता है- 'सच बात यह है कि वह नाग ही 
मन में डर गया था। उसे भय लग रहा था, क्या जाने अपने परंपरागत 
शत्नुत्व की याद आते ही यह नेवले का बच्चा उसके टुकड़े-टुकड़े तो नहीं 
कर देगा।' 


(४५) संघकार्य में मेरै शहयोणी 


वृत्त निवेदन करते समय एक कार्यकर्ता अपनी कठिनाइयाँ बता 
रहा था। उसने कहा- AV कार्यकर्तागण मुझसे मनःपूर्वक सहकार्य नहीं 
करते / यह सुनते ही आश्‍चर्यचकित मुद्रा में भूकुटि उठाकर उसकी ओर 
देखकर श्री गुरुजी ने पूछा, 'वे आपके कार्यकर्ता हैं या संघकार्य में आपके 
सहयोगी हैं?” तब कार्यकर्ता ने अपनी भूल सुधारते हुए कहा- मेरे 
सहयोगी ।' श्री गुरुजी ने कहा- हाँ, अब आगे कहो | 


(४६) काळ ढुष्टि छोडेँ 


एक बार एक कार्यकर्ता अपने वृत्तकथन में दूसरे कार्यक्षेत्रों की 
great दिखाने लगा। तब श्री गुरुजी ने उससे कहा — “दूसरों के दोष 
दिखाने से हमारी निर्दोषता सिद्ध नहीं होती। एक सौ पापात्माओं को आप 
पहचानते होंगे, किंतु उससे आप स्वयं पुण्यात्मा नहीं बन जाते।' 


(४७) अपना काम जोडने का है 

श्री गुरुजी ने एक अधिकारी से पूछा- “आपके नगर में कितने 
स्वयंसेवक हैं?” 

अधिकारी ने तत्कालीन उपस्थिति और संपर्कित स्वयंसेवकों की 
संख्या बताई । इसपर श्री गुरुजी ने कहा, “आपके यहाँ की शाखा बहुत 
पुरानी है, स्वयंसेवकों की संख्या इससे अधिक होगी। जरा ठीक a 
बता: ओ ।? 
ङ KC > उत्तर दिया- “इसमें कुछ लोगों को छोड़ दिया eV 
श्री गुरुजी- यह छोड़ने का कार्य कब से शुरू किया हे?” 

वातावरण में गंभीरता छाई हुई थी। वे अधिकारी महोदय क्या 
उत्तर दें? श्री गुरुजी ने कहार “संघकार्य समाज के बंधुओं को छोड़ने का 


नहीं है, जोड़ने का er 

(४८) धारणा ठीक होने पर ही सफलता 


एक प्रचारक अपने कार्यक्षेत्र का वृत्त बता रहे थे। उस क्षेत्र में 
कार्य बहुत कम था। श्री गुरुजी ने उससे प्रश्‍न किया- “वहाँ अपने कार्य 
की ऐसी स्थिति क्यों है? कार्य बढ़ता क्यों नहीं?” 

उत्तर- क्या करें? वहाँ का समाज मरा हुआ है। लोगों में कोई 
उत्साह दिखलाई नहीं देता |! 

यह सुनते ही श्री गुरुजी का मुख गंभीर हो गया। उनकी 
भाव-भंगिमा में वक्रता आ गई। उन्होंने बहुत ही कठोर स्वर में कहा, तुम 
बैठ जाओ। लुम काम नहीं कर सकते / 

सारी बैठक में मानो सन्नाटा छा गया। फिर कुछ देर रुककर श्री 
गुरुजी बोले, फिर तुम्हें वहाँ क्यों भेजा गया? समाज के प्रति यदि ऐसी धारणा 
रखकर काम करोगे तो सफलता कैसे मिलेगी? अगर काम करना है और सफल 
होना है, तो समाज के प्रति अपनी धारणा को ठीक करना होगा ! 


(४६) सामाजिक शक्ति का केंद्र शंघस्थान 
बैठक के पूर्व कार्यकर्ताओं के साथ श्री गुरुजी खड़े थे। उन्होंने श्री 
मधुमंगल शर्मा को बुलाया | उनके पास आते ही बोले, “शर्माजी, रामायणकाल 


में यज्ञस्थल सामाजिक शक्ति का केंद्र था। आज कलियुग में अपना 
संघस्थान ही समाजशक्ति का केंद्र है। 


(Yo) श॒जणता 
(श्री गुरुजी की अंतिम बैठक) 
संघ शिक्षा वर्ग में आए शिक्षार्थियों की प्रांतशः बैठकों का अंतिम 
चरण, हेडगेवार भवन, नागपुर, २ जून १६७३-- 
श्री गुरुजी- “आज्ञा क्या है? उत्तिष्ट कि उत्तिष्ठ ! 
उत्तर- उत्तिष्ठ 0 
गुरुजी- “आज्ञा का उच्चारण निर्दोष होना चाहिए ? 
अंतिम क्षणों में भी थी इतनी सजगता और अचूक मार्गदर्शन | 


(५१) संघचालक अर्थात्‌ परिवार का मुख्तरिया 


“एक बार की बात है। एक सज्जन से अपनी एक शाखा के 
संघचालक का उत्तरदायित्व स्वीकारने के लिए कहा वे प्रतिष्ठित व्यक्ति थे। 

उन्होंने पूछा कि संघचालक के रूप में उनसे कौन से कार्यों की अपेक्षा की 
जाएगी? मैंने कहा “मान लीजिए कि आप संयुक्त परिवार के मुखिया हैं और 
परिवार में पुत्र, पुत्री, प्रपौत्र आदि हैं, तो मुखिया के नाते आपका कार्य क्या 
होगा?” उन्होंने कहा, 'वे उनकी देखभाल करेंगे? । मैंने पूछा- “आप परिवार 
के बच्चों को पढ़ा-लिखा देखना चाहेंगे अथवा नहीं?” वे बोले, “अवश्य ही 
में उन्हें पढ़ा-लिखा देखना चाइूँगा।' फिर मैंने कहा, “आप यह भी देखेंगे 
कि वे अपने जीवन में स्थिरता प्राप्त करें” वे बोले, “हाँ, मैं यह भी 
देखूँगा । मैंने पूछा, वे सद्गुणी हों इस ओर ध्यान देंगे कि नहीं?” उन्होंने 
कहा, St, यह भी मेरा कार्य होगा तब मैंने उनसे कहा कि संघ-परिवार 
की देखभाल के लिए भी आपको यही सब-कुछ करना होगा। 

सब स्वयंसेवकों की ओर सब प्रकार से ध्यान देना होगा। मान लो 
कि शाखा में उपयोगी नवयुवक स्वयंसेवक हैं। ध्यान देना होगा कि उनका 
व्यवहार अपने घरों में, बाहर तथा दूसरे विद्यार्थियों, शिक्षकों, मित्रों आदि 
के साथ उचित रहे। उनकी आदतें अच्छी हों। वे शीघ्रता से सद्गुण ग्रहण 
करें । उसी तरह वे अपनी पढ़ाई की ओर उचित ध्यान दें। परीक्षा में ठीक 
प्रकार उत्तीर्ण हों। जो बड़ी आयु के स्वयंसेवक हैं, उनके संबंध में हमें 
उनकी जान-पहचान और कामधंधे का ठीक-ठीक पता कर लेना होगा और 
यह भी देखना होगा कि वे अपने कार्यक्षेत्र की जिम्मेदारी ठीक प्रकार से 
निभाते हैं या नहीं। जो लोग संघचालक, कार्यवाह, मुख्यशिक्षक, गणशिक्षक 
और गटनायक के उत्तरदायित्वों को सँभालते हैं, उन्हें स्वयंसेवकों की इन 
सब बातों की ओर ध्यान देना होगा।' 


(५२) BREA की प्रक्रिया हमें रोकी है 

“पहले अपने देश में कुल १८ जातियाँ थी। संभवतः अब १८ हजार 
हो गई हैं। कहा जाता है कि उनका आपस में कोई संबंध नहीं। मुझे बड़ा 
आश्चर्य होता है जब कुछ लोग कहते हैं कि कुछ जातियाँ तो स्पर्श करने 
योग्य नहीं है। ऐसे लोग यह भी कहते हैं, चूँकि उन्होंने घोर कृत्य किए थे, 
इसलिए उन्हें समाज के बाहर करने का दंड दिया गया था। यदि यह बात 
मान भी ली जाए तो भी यह कई शताब्दियों पहले की बात है। उसके लिए 
आज उनके वंशजों को दंडित करते रहने का कोई कारण दिखाई नहीं 


देता। वंशपरंपरा से समाजबाह्यता की बात मुझे बिलकुल नहीं जँचती। 
किसी व्यक्ति ने समाज-विरोधी कोई कार्य किया हो तो उसे दंडित किया जा 

सकता है। परंतु उसके वंशजों को क्‍यों कर प्रताड़ित किया जाए? किसी 
समूह को समाजबाह्य करने में बहुत बड़ा खतरा रहता है। अपने समाज के 
अंग को इस प्रकार पृथक कर देते हैं, तब टूटकर अलग होनेवाला हिस्सा 
अपने अस्तित्व के लिए सहज ही एक अलग गुट बनाकर काम करता है। 
यह गुट अपने विचित्र व्यवहार द्वारा कालांतर में संपूर्ण समाज को खोखला 
बना डालता है। इस तरह से खोखला बना समाज संसार में टिक नहीं 


सकता। समाज को खोखला करनेवाली इस छुआछूत की प्रक्रिया को हमें 
रोकना ही चाहिए। 


(५३) शिद्धांतों पर eg 


एक मुसलमान मेरे पास आया और बोला, “मैं जनसंघ में काम 
करना चाहता हूँ, आप सब जानते हैं कि मेरा जनसंघ से संबंध नहीं है। 
कभी संबंध रहने की आशा भी नहीं है। फिर भी वह मेरे पास आया। 

मैंने कहा, “जरूर जाओ |! फिर विनोद करते हुए कहा, Ge 
मालूम है जनसंघ में कुछ संघवाले हैं?” 

उसने कहा, “मुझे मालूम है। इसीलिये आपके पास आया हूँ। 

मैंने कहा, ये संघवाले मेरे समान कट्टर हिंदूराष्ट्र की बात 
करनेवाले हैं।' 

वह बोला, “हाँ, मालूम है, मुझे चलेगा ।' 

ऐसे जितने भी मिलते हैं उनसे कहता हूँ कट्टर हिंदू-राष्ट्र मानो, 
तब तो ठीक है। उसी लिए काम करना। अपनी बाकी की सभी बातें भूल 
जाओ। परंतु यदि सिद्धांत के बारे में किसी प्रकार की लेन-देन की बात 


होगी, जैसी कांग्रेस में हुई, तो वह बढ़ती जाएगी और धीरे-धीरे सब गड़बड़ 
हो जाएगी। 


(५४) शब्दों भे विकृति 


कभी-कभी लोग कहते हैं कि हम समाजवाद की बात करें। मुझे स्मरण 
है, आवडी के कांग्रेस अधिवेशन में पं. जवाहरलाल नेहरू ने समाजवादी 
समाज-रचना का विचार रखते हुए कहा था, 'इससे साम्यवादी पाल की हवा 
निकाल देंगे / उस समय के कांग्रेसियों ने सोचा उनकी हवा निकालकर उन पर 
अपना प्रभुत्व रखेंगे। मगर आज दिखाई देता है कि उसी शब्द का शिकार 
बनकर कांग्रेस क्रमशः बदलते-बदलते साम्यवादी पार्टी की गुलाम बन गई Sl : 
“गुलाम” शब्द का प्रयोग मैंने जान-बूझकर किया है। 

(५५) सत्ता का ढुष्परिणाम 


लोग यह कहते हैं कि राजसत्ता का बड़ा प्रभाव होता है। परंतु 
प्रश्न यह है कि राजसत्ता के कारण हमारा दिमाग ठीक रहेगा, बुद्धि ठीक 
रहेगी, इसका विश्वास कहाँ है? राजसत्ता प्राप्त होने पर अनेक अच्छे-अच्छे 
लोगों में विकृति आ गई है। यह सत्ता का प्रभाव है। उसका परिणाम होता, 
मद रहता है। फिर अपनी सत्ता बनाए रखने के लिए सभी प्रकार के 
भले-बुरे मार्गो का अवलंबन करने की इच्छा होती है। तब सत्ता मिलने पर 
वह सब प्रकार के दुर्गणों की शिकार होकर राष्ट्र के लिये संकट नहीं 
बनेगी, ऐसा विश्‍वास कैसे और कहाँ से आएगा? 


(५६) मैं क्या हूँ 

“मं क्या हूँ? क्या है मेरा अस्तित्व, मैं तो झाड़ का एक पत्ता हूँ । 
झाड़ की ऊँची टहनी पर लगा हुआ पत्ता, ऊपर होने के कारण सबको दूर 
से दिखता है। सूर्य-किरणें पड़ने से जो चमकीला भी दिखता है, वैसे ही मैं 
हूँ। झाड़ के हजारों-लाखों पत्ते होते हैं, वैसा ही ऊपर का चमकीला पत्ता 
भी एक पत्ता है, और ज्यादा क्या? उस पत्ते का जीवन-क्रम वैसा ही अन्य 
पत्तों के जीवन-क्रम जैसा ही है। टहनी पर फूटना, बढ़ना, एक दिन वहाँ 
से छूटकर हवा के झकोरे के साथ बह कर नीचे गिरना, सड़ना, गलना और 
उसी पेड़ के नीचे खाद बनकर रहना। 

जब तक झाड़ पर पत्ता है, तब तक उस पत्ते को ही नहीं, झाड़ 
के प्रत्येक अंग-प्रत्यंग को रस मिलता है, यह रस निकलने का काम समाप्त 
हो जाए, तो प्रथम पत्ता सूख जाएगा और क्रम से सारा झाड़ भी सूख 
जाएगा | 

यह अमृत जैसा रस ऊपर की टहनी तक पहुँचाने का काम पृथ्वी 
के नीचे से, अंधेरे से अखंड चलता रहता है। इसलिए पत्ते हैं, फूल है और 
रसीले फल भी। 

यह जड़ें जैसे अपना काम करती हैं, वैसा ही काम अपने 
अनेकानेक स्वयंसेवक भाई करते हैं और मेरे जैसा पत्ता ऊपर चमकता 
हुआ दिखाई दे रहा है। 

जड़ें बड़ी नाजुक, कोमल हुआ करती हैं। नाखून लगाओ तो रस 
निकलता है, परंतु उससे रस ग्रहण करनेवाली टहनियाँ क्रूरता से तोड़नी, 

काटनी पड़ती हैं। तने का टूटना मामूली काम नहीं है। जड़ें बड़ी भद्दी-सी 
दिखती हैं, परंतु पत्ते, फूल खूबसूरत दिखते हैं। 
इन जड़ों को थोड़ा-सा भी स्थान मिल जाए, कहीं मृतिका के कण 


मिल जाएँ, तो उसका रस चूसकर ऊपर पहुँचाने का काम अखंड रूप से 
करती रहती हैं। 


यह जड़ अपनी ईश्वरीय शक्ति है। मामूली मृतिका का रस चूसकर, 
उसका अमृत बनाकर वृक्षों को पिलाती है। अपने स्वयंसेवक भी उनको जो 
संघ द्वारा प्राप्त ईश्वरीय गुण मिला है, उसके बल पर समाज के सब क्षेत्रों 
में प्रवेश कर उसको संघानुकूल बना लेते हैं। 

यही संघ की शक्ति का असल स्रोत है। यहीं से शक्ति 
संचारित होती है, ऊपरवाली टहनी पर लगे पत्ते से नहीं । मिट्टी के 


रस का अमृत-रस बनाना, यह संघ का कार्य है, वह स्वयंसेवक 
करते रहते हैं। 


और साथ ही साथ यह भी करना पड़ता है कि ऊपर बढ़ना है। 
ऊपर इतना बढ़ना है कि आसमान को छू सकें। यह तब हो सकता है, जब 
रस ग्रहण करने वाली जड़ें, पृथ्वी तल के नीचे फैलें और समय पड़े तो 
पाताल तक, जहाँ “शेष” बैठा है, उसके माथे तक पहुँच कर रस ग्रहण करें। 
दोनों कार्यों को समझकर उसका संबंध समझें । 


Re he हिट 


शारीरिक शक्ति आवश्यक है, किंतु चरित्र 
उससे भी अधिक महत्त्व का है। बिना चरित्र के 
केवल शक्ति मनुष्य को पशु बना देगी | वैयक्तिक 
उसी प्रकार राष्ट्रीय दृष्टिकोण से भी चरित्र की 


शुद्धता राष्ट्र के वैभव एवं महानता की जीवन-प्राण 
होती है। 


- श्री गुरुजी 

उद्बोधन 
देश में प्रवास क्के दौरान PATNA के अलावा 
अन्य कार्यक्रमों में अथवा प्रबुछूजनों A सम्मुख 
श्रीशुङली क्के बौद्धिक वर्ण होते था SS कुछ चुने हुए 
बौद्धिक वर्णो के शारशा 


१. शंघकार्य में प्रौढजनों का योगदान 
(३ सितंबर १६४३, बंगलौर) 

बंगलौर की शाखा आप लोगों ने देखी है। Net की कुछ 
स्वाभाविक उदासीन वृत्ति और उनकी यह धारणा कि संघकार्य केवल छोटे 
बालकों के लिए है, यहाँ के कार्य के विकास में प्रमुख रुकावटें हैं। केवल 
लड़कों को मिलाकर समाज नहीं बनता है। नंगे बदन घूमनेवाले बालकों का 
समूह- ऐसी हम समाज की व्याख्या नहीं करते। जिन्होंने श्रेष्ठ कार्य किया 
है, जो प्रौढ़ हैं, उनसे अपना हिंदू-समाज बना है। दुनिया में पदार्पण 
करनेवाली नवीन पीढ़ी की सुरक्षा और मार्गदर्शन का दायित्व प्रौढ़ों पर है। 
समाज के वयोवृद्धो और बालकों के बीच की वह कड़ी हैं। एक संस्कृत 
श्लोक में वर्णन किया गया है कि हमारा क्रियाशील जीवन सौ वर्ष का है। 
हमें जिस तरह का सामाजिक गठन अभिप्रेत है, वह निर्माण करना पूर्णतः 
१८ से ७५ वर्ष की आयु के उत्साही लोगों पर निर्भर हे। नई पीढ़ी को 
प्रोत्साहित करना उनका काम है। नई पीढ़ी पर संगठित जीवन के संस्कार 
होकर वह अन्य बलिष्ठ समाज के साथ समकक्ष तथा सम्मानपूर्वक मित्रता 
के साथ रह सके तथा विश्व के संघर्षमय जीवन में ect से स्थिर रह सके, 
इस दिशा में प्रयत्न करना de पीढ़ी का कर्तव्य है। यह कार्य बच्चों का 
खेल नहीं है। अपना अधिकांश समाज इस प्रकार मार्गदर्शन के लिए उत्सुक 
है, परंतु उसे गुमराह किया जाता हे। इसलिए उसे प्रगति-पथ पर चलने के 
लिए प्रेरित करना अत्यंत महत्त्वपूर्ण कार्य है। क्या करणीय है, क्या 

अकरणीय है, ऐसी विवेक बुद्धि सभी में नहीं होती। सभी निःस्वार्थ बुद्धि 
से काम नहीं कर सकते। इसीलिए निःस्वार्थ बुद्धि से दूसरों का मार्गदर्शन 
करनेवाले कार्यकर्ताओं की आवश्यकता है। अपने विशाल हिंदू-समाज का 
मार्गदर्शन करने के लिए बड़ी संख्या में ऐसे कार्यकर्ताओं की आवश्यकता 
है, जिनके भीतर यह गर्व नहीं है कि वे मार्गदर्शक हैं। केवल एक ही व्यक्ति, 
जो श्रेष्ठ गुणों से परिपूर्ण है, संपूर्ण समाज में चैतन्य पैदा नहीं कर सकता। 
पूर्वकाल में भी जब-जब ईश्वर ने अवतार ग्रहण किया, तब-तब वे अकेले 
नहीं, देवताओं की सेना के साथ अवतीर्ण हुए। 


उकात्मता की अनुभूति थे उदाशीनता हटेणी 


हम चाहते हैं कि समान विचार और श्रद्धा रखनेवाले असंख्य 
लोगों के हृदय-मन एक ध्येय से प्रेरित हों। ऐसे कार्यकर्ता, जिनके हृदय में 
संपूर्ण समाज के प्रति विशुद्ध स्नेह है, भिन्न तथा विरोधी मतावलंबी लोगों 
का भी जीवन सुधार सकते हैं। जो विचारक हैं, समाज की भावनाओं से 
समरस होते हैं, उनके प्रति पड़ोसियों के मन में स्वाभाविक आदरभाव रहता 
है तथा उनसे वे मार्गदर्शन की अपेक्षा करते हैं। विशुद्ध प्रेम से ओतप्रोत 
कर्तृत्वसंपन्न लोग एकत्र होने पर, उनके सामूहिक जीवन की संघ-वृत्ति के 
स्पंदन से संपूर्ण समाज-हृदय स्पंदित हुए बिना नहीं रहेगा। 

अन्य प्रांतों के प्रौढ़ व्यक्ति इस कार्य में उत्साह से योगदान कर 
समाज के घटकों को परस्परानुकूल कर समाज में एकता की भावना निर्माण 
कर रहे हैं। यहाँ विगत दो ast से संघकार्य चल रहा है। उदीयमान पीढ़ी 
भावी समाज की नींव है, अतः उसमें कार्य विस्तार करने के लिए वर्तमान 
पीढ़ी के प्रौढ़ व्यक्तियों को आगे आना चाहिए। यदि हम सब नियमपूर्वक 
एकत्र आकर कुछ व्यायाम आदि कार्यक्रम कर सकें तो वर्तमान समाज को 
बलशाली कर सकेंगे। यहाँ एकत्र आनेवाले युवकों की हमें उचित देखभाल 
करनी चाहिए। बंगलौर, कर्नाटक प्रांत का केंद्र है। अतः इस केंद्र से पूरे 
प्रांत में कार्य का प्रसार होना चाहिए। जैसा दूसरे प्रांतों में हुआ, वैसे ही 
यहाँ भी प्रौढ़ व्यक्ति संघकार्य के लिए आगे आएँ और युवकों को प्रोत्साहित 
करें। जब संघकार्य पर हमारी निष्ठा होगी, तभी हम अपने जीवन में संघ 
का मार्गदर्शन स्वीकार कर सकेंगे। प्रतिष्ठित सज्जन एकत्र आकर विचार 
विनिमय करें तथा जीवन का व्यापक दृष्टिकोण अपनाएँ | अपने स्वभाव की 
व्यक्तिगत चुटियाँ तथा आपसी भली-बुरी धारणाएँ मिटाकर सबके लिए 
हितकारी काम एक हृदय से करने के पाठ सीखें। 

नागपुर की एक घटना है। एक वृद्ध वकील थे। एक दिन सबेरे घर 
पर वे, उनकी लड़की और उनके दो पुत्र थे। पुत्र और दामाद काम से 
बाहर गए हुए थे। अचानक घर में आग लग गई। उस समय वृद्ध वकील 
साहब धार्मिक ग्रंथ का पठन कर रहे थे। उन्होंने धुआ देखा, परंतु यह 
सोचकर कि धुआँ अपने घर से नहीं निकल रहा है, उसकी ओर दुर्लक्ष 
किया। पर जब पुत्री चिल्लाती हुई आई कि घर में आग लगी है, तब 
क्षणार्ध में वृद्ध सज्जन की उदासीनता और शांत वृत्ति भंग हुई । वे संभ्रमित 
हुए, उनका मन पर काबू नहीं रहा और “बचाओ”, “मर गया” चिल्लाते हुए 
घर के बाहर दौड़े। उनके चारों ओर धार्मिक और मौखिक सहानुभूति 
दिखानेवाले लोगों का जमघट लग गया। उस समय, उस मकान के निकट 
ही संघ-शिक्षा वर्ग चल रहा था। प्रातःकालीन कार्यक्रम में कुछ स्वयंसेवक 
अनुपस्थित देखकर मुझे आश्चर्य हुआ। दोपहर को २५-३० स्वयंसेवक, 
जिनके कपड़े और हाथ-पैर काले हो गए थे, मुझसे मिले और आग लगने 
की घटना का पूरा वृत्तांत बतलाया। वे स्वयंसेवक जब घटनास्थल पर पहुँचे, 
तब उन्होंने देखा कि हाथ पर हाथ धरे दर्शकों की भीड़ लगी हुई है। 
स्वयंसेवकों ने जलते घर के भीतर प्रवेश किया और आग में घिरे दो बच्चों 
को उनकी माता के साथ घर से बाहर निकाला। उसके बाद उन्होंने फोन 
से अग्निशामक दल को घटना की सूचना दी। स्वयंसेवकों ने यह सब कुछ 
किया, परंतु पड़ोसी केवल तमाशा देखते खड़े रहे । उन्होंने वेदांत चर्चा बहुत 
की होगी, परंतु उनका प्रत्यक्ष आचरण वेदांत के अनुसार नहीं था। 

आज सुशिक्षित लोगों में समाज के संबंध में दिखाई देनेवाली 
उदासीनता की चर्चा किसी भी दर्शन-शास्त्र के ग्रंथों में नहीं है। दैनिक 
संपर्क और एकात्मता की अनुभूति से यह उदासीनता दूर हो सकती है। 
मंदिर में केवल एकत्र आने से एकता निर्माण नहीं होती। आज अपने देश 
में हर कोई दूसरे के बारे में तुच्छता प्रकट करता है। साधारणतया बंगाली, 
बिहारी, मद्रासी नाम से संबोधित किया जाता है। हमें यह भिन्नता भूल जानी 
चाहिए। वैसे सामाजिक एकता का बोध होना कोई नई बात नहीं है, परंतु 
आज उसका विस्मरण हो गया S| राख से ढँके अग्निस्फुल्लिंग के समान 
हमारे अन्दर आंतरिक एकता निश्चित रूप से विद्यमान है। झंझावात से 
ऊपरी राख उड़ाकर फिर से अग्नि प्रज्ज्यलित करनी चाहिए। इससे अपने 
समाज-जीवन की आंतरिक एकता प्रकट होगी | विश्व में सम्मानपूर्वक जीवित 
रहने का यही एकमात्र मार्ग है। 

चारित्र्यसंपन्न AAT ही शक्तिपुंज है 


दुनिया सौजन्य और सद्गुणों का वस्तुनिष्ठ विचार नहीं करती। 
वह शक्ति को पहचानती है। सबल, दुर्बलों को खा जाते हैं, इसलिए हम 
बलवान बनें, ताकि कोई हमें भक्ष्य न बना सके। अपने हिंदू-समाज के 
अस्तित्व पर ही विश्व की सुसंस्कृतता निर्भर है। विश्व के भिन्न-भिन्न 
मतावलंबियों को पूर्ण संतोष देने का सामर्थ्य अपने दर्शन-शास्त्र में है। 
विश्व को सहजीवन के पाठ देते हुए चिरंतन विश्व-शांति प्रस्थापित करने 
की क्षमता केवल हिंदू-समाज में ही है। परंतु आज जिस अवस्था में अपना 
समाज है, उसमें से हम कुछ भी प्राप्त नहीं कर सकेंगे। 

कार्य का प्रारंभ स्वतः से होना चाहिए। छोटे बालकों को पढ़ाते 
समय, मानसिक दृष्टि से दिए गए दंड का लाभ होता है। शिक्षकों को अपने 
चरित्रबल से छात्रों को अनुशासन में रखना चाहिए। नैतिक दंड से बालक 
को अपनी भूल त्वरित अनुभव होती है। ऐसे विद्यार्थी, जिनमें सद्गुणों का 
विकास हुआ है, भविष्य में समाज शक्ति का स्रोत होते हैं। चरित्रसंपन्न 
समाज ही शक्तिपुंज है, जो समाज के प्रत्येक व्यक्ति को बल प्रदान करता 
है। इस समाज की नींव अत्यंत सुदृढ़ है, परंतु उसपर निर्मित प्रासाद ढह 
रहा है। व्यक्ति-व्यक्ति के चारित््य और एकता से निर्माण होनेवाली ऊपरी 
रचना पुनः निर्माण करनी होगी। सुदृढ़ रचना के लिए निरपेक्ष, स्नेह रूपी 
सीमेंट की आवश्यकता है। उसके लिए भीषण क्रांतिकारी परिवर्तन की 
आवश्यकता नहीं है। केवल समाजविषयक अपने दृष्टिकोण में कुछ परिवर्तन कर 
प्रत्येक को जीवन-दृष्टि बदलनी होगी। यह अत्यंत सूक्ष्म मनोवैज्ञानिक क्रांति है। 


सारे हिंदुओं को अनुभव करना चाहिए कि अपना एक सहजीवन 
है। सहजीवन के बोध से निर्माण होनेवाले सामर्थ्य की जिन्हें अनुभूति है 
और जो कार्यरत हैं, वे यह प्रखर भावना दूसरे किसी भी असहाय निर्धन 
व्यक्ति में संक्रमित कर सकते हैं। इसी प्रकार से ग्रामों में बसनेवाले बंधुओं 
का भी संगठन कर सकते हैं। कुछ मात्रा में यह हुआ भी है। अपने 
कार्यकर्ताओं के कुशल व्यवहार और संपर्क से यह संभव हुआ है। अपने 
समाज की एकात्मता की अनुभूति से तथा परस्पर स्नेहपूर्ण बंधुभाव से 
समाज में सामर्थ्य पैदा होगा और फलस्वरूप अपना समाज गौरवपूर्ण जीवन 
संतोष से बिता सकेगा। संप्रति हिंदू-समाज तक ही हमारे कार्य की मर्यादा 
है। इससे अधिक कार्यविस्तार करना भी संभव है, परंतु अपने घर के प्रबंध 
की प्रथम आवश्यकता है। Ree 

२. हमाशी संस्कृति की अखंड धारा 
(दिल्ली, जून १६४७) 


हमारे सामाजिक जीवन में आज दिन-प्रतिदिन अनेकानेक घटनाएँ 
घटित होती हैं और उन्हीं के परिणामस्वरूप जनता के अंतःकरण में एक 
प्रतिक्रिया उत्पन्न होती है। परिस्थिति की भीषणता को देखकर लोग डरते 
हैं और उस अवस्था में प्रश्‍न करते हैं कि अब संघ क्या करेगा? बड़ी 
उत्सुकता से वे प्रतीक्षा करते हैं कि देखें, अब संघ क्या कहता है, क्या 
करता है? परंतु संघ तो प्रतिक्रियात्मक कार्यप्रणाली का अनुसरण करनेवाला 
नहीं है। वह तो दिन-प्रतिदिन की होनेवाली इन घटनाओं से अविचलित 
रहता हुआ निरंतर अपने ध्येय-मार्ग पर अग्रसर होता रहता है। ये घटनाएँ 
तो उसके जीवन के प्रारंभिक काल से ही प्रचुर मात्रा में होती रही हैं, परंतु 
संघ सदैव अपनी ही कार्यप्रणाली पर दृढ़ रहा है। कठिनाइयाँ सदा ही मार्ग 
में आती रहीं हैं, परंतु उनकी प्रतिक्रिया के फलस्वरूप संघ को अपनी 
कार्यपद्धति में परिवर्तन करने की आवश्यकता कभी नहीं हुई | 
संस्कति- संगम या संस्कति-थंव्छ२? 

आज हम अपने सम्मुख एक बात देखते हैं। राष्ट्र का दुर्भाग्य कहो 
या सौभाग्य, अनेक व्यक्ति मानवता की दृष्टि को अपने सम्मुख रखकर 
भिन्न-भिन्न विचारधारा रखनेवाले व्यक्तियों का एक ही भारतमाता की संतान 
होने के नाते उनके उस माता के संबंध में क्या विचार हैं। इसकी चिंता न 
करते हुए संगठन करने में प्रयत्नशील हैं। पिछले एक सहस्न वर्ष की 
ऐतिहासिक घटनाओं और संघर्षो की श्ृंखलाओं को विस्मृत कर, वे लोग 
विरोधी भावों तथा विभिन्न आदर्शो से प्रेरित होनेवाले भिन्न-भिन्न संस्कृति के 
अनुयायियों के एकीकरण में लगे हुए हैं। भारतवर्ष के इतिहास में इस 
प्रकार का प्रयत्न कोई नई बात नहीं हे। अनेक बार बड़े-बड़े पुरुषों ने 
मानवता के परमश्रेष्ठ संदेश के आधार पर, परस्पर संघर्ष में लगे हुए लोगों 
में एकात्मता निर्माण करने की, विरोधी भावापन्र लोगों का एकत्रीकरण 
करने की तथा एक दूसरे से सर्वथा भिन्न प्रभाव डालनेवाली संस्कृतियों का 
संगम करने की चेष्टा की है। परंलु इतने प्रयत्नों के होने पर भी न तो 
संघर्ष समाप्त हुआ और न वह संगम ही संभव हो सका। ऐसा ही एक 
प्रयत्न आज भी हो रहा है। हम देखते हैं कि एक परमश्रेष्ठ पुरुष अपनी 
संपूर्ण मानसिक शक्तियों को एकत्र करके, अपनी आत्मा की संपूर्ण ज्योति 

को केंद्रित करके, परस्पर का विरोध तथा संघर्ष मिटाने हेतु जीवन के पवित्र 
सिद्धांतों के आधार पर भिन्न-भिन्न मत चलानेवालों के सामने सदुपदेश 
रखकर, उसी प्रकार संगम करने में लगा हुआ है। परंतु उसका परिणाम 
क्या हो रहा है और क्या होगा, इस पर मैं कुछ भी नहीं कहता। इस पर 
लोग स्वयं ही विचार करें। एक बात अवश्य प्रत्यक्ष है कि जिन संस्कृतियों 
के संगम करने का उसने आजीवन प्रयत्न किया, वे संस्कृतियाँ आज एक 
दूसरे से पहले की अपेक्षा और भी अधिक दूर चली गई हैं। अपने पूर्व के 
इतिहास में इसी प्रकार का एक प्रयत्न पहले भी हुआ था। एक संसारमुक्त 
साधु ने उस समय संघर्ष में जुटी हुई दोनों संस्कृतियों के सिद्धांतों को 
सम्मुख रखकर एक नवीन पंथ का निर्माण किया। परंतु परिणाम यही हुआ 
कि विभिन्न संस्कृतियों का संगम करने में सचेष्ट उसी गुरु नानक के वंशज 
गुरु गोविंदसिंह को भी अंत में अपनी ही संस्कृति को बचाने के लिए खड्ग 
हाथ में उठाना पड़ा। अपनी संस्कृति की रचना को न खोते हुए, अपने 
आदशों को विस्मृत न करते हुए, अन्य लोगों के प्रति सद्भावना रखने की 
एक विधि संगठन-निर्माण करने की है। दूसरों के सम्मुख आत्मसमर्पण 
करने से, भिक्षा मागने से और घुटने टेकने से वह निर्माण नहीं किया जा 
सकता | अपने सामर्थ्य को न खोते हुए, आत्मनिर्भरता तथा आत्मविश्वास 
के द्वारा ही इस प्रकार का संगम संभव है। अपने तथा अन्य देशों में 
होनेवाली अनेक घटनाओं से इस सिद्धांत की पुष्टि होती है। इतिहास के 
ज्ञाता भी इसका अनुमोदन ही करेंगे। यह तो स्पष्ट ही है कि मैत्री स्थापित 
करने हेलु यदि कोई अपना दुर्बल हाथ एक असंस्कृत बलशाली के सम्मुख 
बढ़ाएगा तो वह उसका हाथ क्यों पकड़ेगा? उसको उसके साथ मैत्री-संबंध 
स्थापित करने में कोई लाभ नहीं होगा। इस विषय में एक छोटी-सी कहानी 
मुझे स्मरण आती है। एक अत्यंत बलशाली दैत्य और एक छोटा-सा वामन, 

एक समय पास-पास रहते थे। वामन ने दैत्य से मैत्री का प्रस्ताव किया 
और कहा कि चलो हम दोनों साहस के कार्य करें। दैत्य ने इसे स्वीकार 

किया और तब दोनों मित्र वीरता के कार्य करने के लिए निकल पड़े। 

चलते-चलते उनके मार्ग में लुटेरों का अड्डा आया। वामन महोदय ने बड़े 

जोर से उसपर आक्रमण किया, परंतु उसे अपनी एक टाँग खोनी पड़ी। 

दैत्य ने उन सबको मार भगाया और उनके सारे धन पर अधिकार कर 

लिया। आगे चलकर उनको दुष्टों का एक राज्य मिला । दुर्दम्य साहस से 

वामन ने उस राज्य के रक्षकों पर धावा बोल दिया। उसका फल इतना ही 

मिला कि वामन का एक हाथ जाता रहा। दैत्य ने जब आक्रमण किया तो 

अनेक दुष्ट लोग मारे गए और जो बचे, वे भाग गए। नगर पर दैत्य का 
अधिकार हो गया। कुछ समय पश्चात्‌ इनको खबर मिली कि एक अतीव 
सुंदर युवती को एक अत्याचारी राक्षस ने अपनी कैद में डाल रखा है। 
वामन का साहस अभी कम नहीं हुआ था। एक टॉग और एक हाथ के 
द्वारा वह उत्साहपूर्वक उसे मुक्त करने के लिए चल दिया। इस बार भी वही 
हुआ कि उसको अपनी आँख खोकर एकाक्ष बनना पड़ा परंलु दैत्य को वह 
सुंदर स्त्री प्राप्त हुई। सबल तथा दुर्बल की मित्रता का परिणाम यही होता 
S| सबल को सब लाभ प्राप्त होते हैं और निर्बल को अपने हाथ-पैर 
लुड़वाकर संसार में तुच्छ जीवन बिताने के लिए बाध्य होना पड़ता है। 
अपने बल-सामर्थ्य का विचार किए बिना ही यदि कोई अपना दुर्बल हाथ 
किसी असंस्कृत बलशाली के सम्मुख मैत्री हेतु बढ़ाएगा, तो वह उसे 
स्वीकार ही क्यों करेगा? एक सबल व्यक्ति व्यर्थ में ही एक दुर्बल व्यक्ति की 
रक्षा की जिम्मेदारी क्यों अपने सिर लेने लगा? बल्कि वह शक्तिशाली यदि 
कह दे कि तुम मरते हो तो मरो; यही नहीं, अपिलु मरते देखकर ऊपर से 
दो ठोकर स्वयं भी मार दे, तो इसमें भी कोई वैचित्र्य नहीं है। यह तो 
संसार का एक सामान्य व्यवहार ही है। इसके विपरीत यदि कोई सामर्थ्यसंपन्नता, 
बलसंपन्नता के साथ अपना कठोर भुजदंड आगे बढाता है तो उसके हाथ 
की मांसपेशियों और उंगलियों की दृढ़ता एवं पुष्टता को देखकर ही दूसरा 
व्यक्ति संघर्ष की भावना भूल जाएगा और तुरंत मित्र बनने के लिये तैयार 
हो जाएगा। असंस्कृत बलशाली से मैत्री स्थापित करने की एकमात्र विधि 
यही है। हिंदू-समाज के उत्तरादायित्वपूर्ण व्यक्ति, जिनकी बुद्धि पर भूत 
सवार नहीं है, अवश्य यह मानते हैं कि जब तक हिंदू-समाज शक्तिशाली 
नहीं होता, अपने पूर्वजों का, जिन्होंने यावच्चंद्रदिवाकरी विस्मृत न होनेवाले 
अपने प्रताप को अखिल विश्व में प्रकट किया था मार्ग अनुसरण नहीं करता, 
अपनी संस्कृति तथा स्वधर्म पर निश्चितता के साथ दृढ़ रहने का संकल्प नहीं 
रखता, तब तक संगम संभव नहीं। इसके विपरीत, दुर्बलता की अवस्था में 
किए जानेवाले संस्कृति-संगम का AAT तो संस्कृति-संकर ही निर्माण करेगा, 
संस्कृति-संगम नहीं | 
अधिकाश-नालथाबाधक 

परंलु हमारे सामने अब प्रश्न यह है कि करना क्या चाहिए? कहने 
को तो प्रत्येक ही कहता है कि संगठन होना चाहिए, पारस्परिक भेदभाव 
को त्यागकर एकता-निर्माण करनी चाहिए, परंतु हमारे दुर्भाग्य से आज यह 

स्थिति दिखाई नहीं देती। हम आज अपने समाज का चित्र देखेंगे, तो हमें 
अनुभव होगा कि जितने पारस्परिक भेद हमारे समाज में आज हैं, इससे पूर्व 
उतने कभी नहीं थे। यद्यपि कहा जा रहा है कि हम एकता निर्माण कर रहे 
हैं, परंतु वास्तव में जो भेद आज से सौ वर्ष पूर्व हमारे समाज में नहीं थे, 
वे आज उत्पन्न हो गए हैं। अपने-अपने संप्रदाय को लेकर आज सभी यह 
कहते दिखाई देते हैं कि “हम तो हिंदू-समाज से अलग हैं, हम तो अपने 
अधिकार अलग ही प्राप्त करेंगे, अपनी डेढ़ चावल की खिचड़ी अलग ही 
पकाएँगे, अपना चौका अलग ही रखेंगे ।” आज प्रत्येक जाति, उपजाति शेष 
समाज से पृथक होकर इस प्रकार की घोषणा करती दिखाई देती है कि 
“हमारा हिंदू-समाज से कोई संबंध नहीं। हमारा अधिकार शेष समाज से 
अलग है। हमारी इच्छा शेष समाज की इच्छा से अलग है। अतएव हम 
अपनी जाति को शेष समाज से पृथक करना चाहते हैं। 


बड़े-बड़े बुद्धिमान, ख्याति-प्राप्त पुरुष एकत्रित होकर सम्मेलनों 
का आयोजन करते, संधि की वार्ता करते हैं तथा अंत में बँटवारे की विधि 
का विधान रचते दृष्टिगोचर होते हैं। समाज हित के लिए, समस्त राष्ट्र के 
हेलु आत्मसमर्पण की भावना का सर्वथा अभाव है, यही है आज हमारे 
समाज का चित्र। हमारी जाति को इतने-इतने अधिकार दे दो, फिर शेष 
समाज चाहे जिए या मरे, अर्थात्‌ अपनी माता की बाँह काटकर हमारे लिए 
अलग दे दो, ऐसा कहनेवाले माता के निकम्मे पुत्र बने हुए हैं। ऐसे लोगों 
को पुत्र भी कहना चाहिए या नहीं, इसमें भी संदेह है। जैसे किसी मृतप्राय 
जानवर को घेरकर बहुत-से गिद्ध इधर-उधर चारों ओर से उसका मांस 
नोच-नोचकर ले जाने के लिये चेष्टा कर रहे हों तथा उनमें से यदि कोई 
अधिक बड़ा अंग नोच-खसोट लेता है, तब वे परस्पर लड़ने लगते हैं। 
अथवा जैसे किसी जंगल में चोर एकत्रित होकर लूटे हुए धन के लिए 
परस्पर झगड़ते हैं, वैसे ही आजकल हम अपनी माता के अंग-प्रत्यंग 
काट-काटकर उनके Seat के लिए परस्पर संघर्ष कर रहे हैं। 


दुर्भाग्य है कि इस प्रकार के कटु शब्द आज प्रयोग करने पड़े हैं। 
परंतु जिस हृदय में हिंदू-समाज की छिन्न-विच्छिन्नता को देखकर, इधर-उधर 
ages अधिकारों तथा Seat की माँग देखकर एक असह्य पीड़ा होती 
हो, वह चुप कैसे रहे? हिंदूराष्ट्र के इस गर्हित जीवन का चित्र क्या किसी 
भी हृदय में प्रसन्नता उत्पन्न करेगा? अनेक प्रयत्नों के पश्चात अपने ही 
समाज के मत-मतांतर एक दूसरे के शत्रु बनकर अपने ही समाज से क्षुद्र 

विशेषाधिकार प्राप्त करने हेतु लड़ रहे हैं। मानो बहुत-से पुत्र अपनी माता 
के शरीर के अंगविच्छेद करने की चेष्टा में रत हैं। ऐसे घृणास्पद दृश्य को 
देखकर जो घृणा के भाव हृदय में जागृत हुए, वे शब्दों में प्रकट हुए बिना 
रह नहीं सके। एक सौ वर्ष के जागरण के पश्चात्‌ हमने प्राप्त की है अपने 
समाज की छिन्न-विच्छिन्नता, बल के स्थान पर दुर्बलता तथा शक्ति के स्थान 
पर शक्ति-विहीनता | 


हमाशी उदाएता और निःस्पुहता 


आज हम बड़े-बड़े भाषण कर सकते हैं। अपने भाषण में चंद्रमा 
पर आक्रमण करनेवाली उत्तेजना प्रकट कर सकते हैं, बड़े-बड़े उच्च 
सिद्धांतों की घोषणा तथा व्याख्या कर सकते हैं, विचित्र-से-विचित्र भावों 
का प्रदर्शन कर सकते हैं और ऐसा करने के पश्चात्‌ स्वयं अपनी पीठ भी 
ठोक सकते हैं, कि देखो हमने क्या-क्या कहा, पर कोई सोचता नहीं कि 
हमारे शब्दों के पीछे कार्य क्या है, सिद्धांतों की घोषणाओं के पीछे सामर्थ्य 
क्या है और उत्सुकता का वातावरण निर्माण करनेवाली इन बातों के पीछे 
शक्ति क्या है? अपने समाज पर होनेवाले अत्याचारों के सम्मुख शक्तिहीन 
होने के कारण नतमस्तक होकर लज्जा अनुभव करनेवाली शर्म की भाषा, 
प्रतिक्रिया के रूप में आक्रमण की याद कर व्यथित होनेवाले समाज की 
वेदना तो दिखाई देती है, परंतु संगठन कहीं भी दिखाई नहीं देता। एक 
ओर तो है हिंदू के नाते अपना जीवन व्यतीत करना छोड़कर तथाकथित 
विशाल दृष्टिकोण लेकर संगम की मृगमरीचिका के पीछे दौड़-धूप और 
दूसरी ओर है आघातों से आहत होकर प्रत्येक घटना से भयभीत होकर 
रोता हुआ, शरणागति के मार्ग का अनुसरण करता हुआ और रक्षा की 
भिक्षा माँगता हुआ अपना दुर्बल समाज । कैसा दृश्य है? यह क्या अच्छा 
जागरण है? कैसी उन्नति है? हम समझते हैं कि हमारा उत्थान हो रहा है। 
हम दुनिया की मित्रता करने को निकले हैं, परंतु किसी की चुटकी की 
आवाज सुनते ही हम भयभीत हो जाते हैं। आश्चर्य वह चुटकी ही हमारे 
लिए तोप बन जाती है। ऐसी असहाय अवस्था में यदि कोई शक्ति संचय 
करके रक्षा के लिए खड़ा होता है तो अपने ही यहाँ ऐसे सुयोग्य पुरुष हैं, 
जो कहते हैं, 'शक्ति एकत्रित मत करो, आत्महत्या ही धर्म है, आत्मरक्षा 
पाप है यह कहकर वे अपनी विचित्र नीतिमत्ता का नमूना सम्मुख रखते 
हैं। बलशाली न बनो, इस डर से कि कहीं कोई अधिक Ba न हो जाए। 
अभी की ही घटना है-- हमारे कुछ श्रेष्ठ पुरुषों ने कहा है “आत्मरक्षा न 

करो, बैठे-बैठे मरो”, 'किसी प्रकार का प्रतिकार न करते हुए मरो।' यह पौरुष 
का आदर्श आज हमारे सम्मुख है। यही है हमारी भगवद्गीता के प्रारंभ में वर्णित 
क्लीव बने हुए अर्जुन का विषादयोग। गीता के ज्ञान से पूर्व मोहित अर्जुन ने 
भी शस्त्रास्त्र त्यागकर सम्मुख खड़े हुए अपने प्रिय संबंधियों के मोह में युद्ध के 
परिणाम की आशंका के कारण कंपित हृदय में व्याप्त अपनी कायरता को 
छिपाने के लिए इसी प्रकार धर्म की, आध्यात्मिकता की, वैराग्यवृत्ति की तथा 
निःस्पृहता की बड़ी-बड़ी व्याख्याएँ की थीं। इधर-उधर की पचासौं बातें बनाकर 
युद्ध के परिणाम का भीषण दृश्य श्रीकृष्ण के सम्मुख खींचा था-'में भीख 
मागकर XEN, अपने गर्व और सम्मान को मैंने एक ओर रख दिया है, 
“धार्तराष्ट्रा रणे हन्युस्तन्मे क्षेमतरं भवेत्‌’, मैं प्रतिकार नहीं करूँगा, कौरव मारें तो 
मारें, मैं शांत रहूँगा! कहकर उदारता प्रकट की थी। अर्जुन का वह युक्तिवाद 
तथा आज का प्रचलित युक्तिवाद एक ही है। आज भी श्रीकृष्ण एवं मोहित 
अर्जुन के दृश्य हमारे समक्ष हैं। आज की त्रस्त, अत्याचारपीडित असहाय जनता 
अर्जुन है। महाभारत में शत-शत योद्धाओं को अपने बाणों से पलायित 
करनेवाला वीर अर्जुन नहीं, अपितु विराट के यहाँ कुमारियों में कोमलता की 
शिक्षा से शिक्षित नृत्यकारी अर्जुन है। जिसके लिए भगवान श्रीकृष्ण ने 
उपहारस्वरूप प्रथम विशेषण दिया था- 'क्लैब्यम्‌,' और कहा था-- “नपुंसकता 
से परिपूर्ण पौरुषहीन, ऊँची-ऊँची बातें न करो, विद्वत्ता प्रदर्शित करके वादों 
(isms) की व्याख्याएँ न करो। यह प्रज्ञावाद क्लीवता के सिवाय कुछ भी नहीं 
है। अपनी “अनार्यजुष्टम? वृत्ति को आवत करके यह उदारता की भावना प्रकट 
करने की चेष्टा न करो।' क्या हम आज भी उदारता का यही चित्र अपने 
सामने रखें, लड़ने से डरनेवाले अर्जुन का आदर्श निर्माण करें और श्रीकृष्ण के 
वचन भूलकर क्लीव कहलाएँ? सौ वर्षों के जागरण का क्या यही परिणाम है? 
बुद्धिमान पुरुषों को प्रिय आज का यह युक्तिवाद ही हम इतनी जागृति के द्वारा 
यदि प्राप्त कर सके हैं, तो ऐसी बुद्धिमत्ता, ऐसे युक्तिवाद तथा ऐसे जागरण से 
परमात्मा बचाए। समस्त शौर्य, पराक्रम तथा आत्मगौरव की भावनाओं को 
विस्मृत करके, सब प्रकार के षंढत्व तथा मुर्दापन को स्वीकार करें, हृदय में 
मातृभूमि के प्रति भेष्ठतम आदश को भूलकर बँटवारे की कापुरुषतापूर्ण 


भावनाएँ अपनाएँ। यदि सौ वर्ष के हमारे अनवरत कार्य के परिश्रम का यही 
फल है तो इससे क्या लाभ? 


भारतीयत्व थे विहीन तंत्र तो पारतत्र्य ही है 
Ry एक प्रश्‍न उत्पन्न होता है कि क्या सौ वर्षो में लोगों ने इस 

विषय में कुछ विचार ही नहीं किया? क्या उनमें अपने राष्ट्र के प्रति प्रेम 
की भावना ही नहीं थी? उत्तर यही है कि “हम ऐसा कदापि नहीं कह 
सकते फिर यह असफलता, यह निराशा के दृश्य क्यों? इसका कारण है 
अपने पूर्वजों के गौरवशाली इतिहास को विस्मृत कर देना, प्राचीन संस्कृति 
की अवहेलना करना तथा विश्वभर के अनुभव से संपादित अपने पूर्वपुरुषों 
के ज्ञान का तिरस्कार करना। आज प्रयत्न हो रहा है अपने इतिहास को 
विस्मृत करने का । शिवाजी का नाम लेते हो? खबरदार | महाराणा प्रताप? 
वह अदूरदर्शी था, उसे भूल जाओ। विक्रमादित्य की वीरता? केवल 
दंतकथाएँ हैं। चंद्रगुप्त, चाणक्य आदि के नाम भी न लो। इतिहास पढ़ना 
है तो अमरीका के स्वातंत्र्य युद्ध का पढ़ो। जीवन-गाथाएँ पढ़नी हैं तो 
स्टालिन, मैजिनी, नेपोलियन की पढ़ो। तात्पर्य यह कि अपने भारतीयत्व से 
ओतप्रोत ऐतिहासिक ज्वलंत उदाहरणों के आदर्शो को छोड़कर दूसरों के 
सामने भीख माँगों, उनके गुणगान गाओ, भिक्षा का कटोरा लिए देनेवाले 
दाता राम” कहकर चिल्लाओ। यही है हमारे गत सौ वर्ष से प्राप्त शिक्षा 
तथा संस्कार । प्रत्येक वस्तु के लिये, बुद्धि के लिए, आदर्श के लिए तथा 
अपने समाज की रचना के लिए दूसरों से भीख माँगते हैं। आज जिन 
महापुरुषों की प्रतिभा के सम्मुख सभी सिर झुकाते हैं, वे भी अपना 
आत्मविस्मरण करके रूस का माडल (Model) अपनी स्वातंत्र्य-प्राष्ति का 
लक्ष्य निर्धारित करते हैं। यह है हमारी बौद्धिक गुलामी की पराकाष्ठा । 
राजनैतिक आदर्शो के लिए बाहर ही खोजने का प्रयत्न, अपने देश की 
आर्थिक उन्नति के लिये भी अन्य देशों की गुलामी। आज यह गुलामी 
हमारी बुद्धि पर, हमारे अंतःकरण पर अधिकार कर चुकी है। बाह्य देशों 
से स्फूर्ति ग्रहण करते हुए बड़े-बड़े शब्दाडंबर स्वतंत्रता, समता और बंधुता 
आदि का उच्चारण करते रहना हमारा स्वभाव बन गया है। परंतु अपने 
मन को भावना को विस्मृत करके निर्माण किया हुआ भारतीयत्व से विहीन 
तंत्र किस प्रकार 'स्व-तंत्र' कहलाएगा। इसपर कोई विचार नहीं करता। 


अपनी बुद्धि को अन्य देशों के संस्कारों की दासता से मुक्त रखकर 
अपनी ही इच्छानुसार अपनेपन की भावना से युक्त जीवन का विकास करने 
के तंत्र को 'स्व-तंत्र” कहते हैं। परंतु अपने इतिहास को, अपने भारतीयत्व 
को तथा अपनेपन के अभिमान को भुलाकर, परकीय बुद्धि के दास बनकर, 
अन्य समाजों से स्फूर्ति प्राप्त करके निर्माण किया हुआ तंत्र तो स्व-तंत्र न 
होकर पर-तंत्र ही होगा। रूस के आदर्शो के आधार पर निर्मित तंत्र 

“रूस-तंत्र”' होगा, 'स्व-तंत्र” नहीं । इंग्लैड के संरक्षण में वहाँ के राजनीतिज्ञों 
की प्रेरणा के अनुकूल बनाया हुआ तंत्र, इंग्लैड का तंत्र होगा। अमरीका 
के Federation को देखकर स्वयं भी फेडरेशन की आवश्यकता को अनुभव 
करनेवालों द्वारा रचा हुआ तंत्र अमेरिकन-तंत्र होगा, स्व-तंत्र कभी नहीं। 
यह सब हमारी बुद्धि की दासता के लक्षण हैं। सौ वर्ष में हमारी यही 
‘भिक्षां देहि’ वाली मनोवृत्ति रही है। हमारे वे नवयुवक, जिन्हें स्वाभिमानपूर्वक 
गर्वोन्रत मस्तक से विश्व के सम्मुख खड़ा होना चाहिए और अपने प्रखर 
तेज से सबको चकाचौंध कर देना चाहिए, रूस का झंडा भारत में गाड़ना 
अपने जीवन का सौभाग्य समझते हैं; अपने देशवासियों की बुद्धि को दूसरों 
का गुलाम बनाने के आयोजन करते हैं। 


ऐसे विचित्र दृश्य यहाँ के अतिरिक्त अन्यत्र देखने को नहीं मिल 
सकते | हमारे एक सौ वर्ष के जागरण का परिणाम यही दिखाई देता है कि 
इस प्रकार की बौद्धिक गुलामी की उत्तरोत्तर वृद्धि हो रही है और हम इस 
विषय में सोचते भी नहीं। दूसरों ने कहा-'पुराना विचार त्याग दो | हमने 
कहा- हौँ, ठीक ही तो है, पुराने विचार ळकोसले हैं, उन्हें त्यागना ही 
चाहिए” और तुरंत दूसरों से नए विचारों की शिक्षा लेने के लिए भीख का 
कटोरा उठाकर माँगना शुरू कर दिया। अपने प्राचीन महान पुरुषों के त्याग 
एवं संयम के पवित्र आदर्श से पतित होकर, मार्गदर्शन के हेतु हम 
परकीयानुकरण-वृत्ति का आश्रय लेने लगे। यदि कहा जाए तो उत्तर देते हैं 
कि ऐसा न करें तो क्या करें?” मानो हमारे पास अपना कुछ है ही नहीं। 


हम अपने हाथों अपना पेट भर ही नहीं सकते। अतएव भीख माँगने के 
सिवा चारा भी क्या है। 


इसी बाह्यानुकरण के कारण हमारी मौलिकता, हमारी कर्दृत्वशक्ति तथा 
हमारे स्फूर्तिस्लोत नष्ट होकर हमारे जीवन में आत्मगौरवशून्यता, परावलंबन तथा 
बौद्धिक दासता समा गई है। इतनी हिम्मत भी नहीं है कि अपनी बुद्धि के इस 
दिवालियेपन को, आत्मनिर्भरता के इस अभाव को हम स्वीकार भी करें। हृदय 
की इसी दासता से हमारा एक सौ वर्ष का इतिहास परिपूर्ण है। 
प्रति्रियात्मव्छ दृष्टिकोण अनुचित 

आज एक और बात हमारे जीवन में दिखाई देती है। 
परकीयानुकरण-प्रवृत्ति के साथ-ही-साथ प्रतिक्रियात्मक वृत्ति भी हमारे 
अंदर आ गई है। राज्यसत्ता का विरोध करना चाहिए, बस इसी संकुचित 
दृष्टि के आधार पर हमारे सभी प्रयत्न चल रहे हैं। परकीयानुकरण के 

कारण हमारी विचारशक्ति पर पाश्चात्य शिक्षा-पद्धति, उनके शासन-विधान, 
उनके वैभवसंपन्न सुख एवं विलास ने अपना सिक्का जमा लिया। 

ध्यान अपने देश की दुःस्थिति, अपनी दुर्गति की ओर गया तो इस 
सबका जिम्मेदार हमने परदेशियों को समझा। इससे उनके प्रति हमारे मन 
में विद्वेष की भावना उदित हुई। अपने विजेताओं के प्रति घृणा के भावों 
के आधार पर हमारे राजनैतिक आंदोलनों का अधिष्ठान हुआ। इसी 
प्रतिक्रियात्मक मनोवृत्ति का एक उदाहरण मुझे स्मरण है। एक बार एक 
प्रतिष्ठित वुद्ध सज्जन अपनी शाखा में आए वे संघ के स्वयंसेवकों के लिए 
एक नूतन संदेश लाए थे। उनको शाखा के स्वयंसेवकों के सम्मुख बोलने 
का अवसर दिया गया, तब वे अत्यंत ओजस्वी स्वर में बोले, “अब तो 
केवल एक काम करो, अंग्रेजों को पकड़ो और मार-मारकर निकाल बाहर 
करो । इसके पश्चात्‌ फिर देखा जाएगा? इतना ही कहकर बैठ गए। इस 
विचारधारा के पीछे है राज्यसत्ता के प्रति द्वेष तथा क्षोभ की भावना एवं 
द्वेष-मूलक प्रतिक्रियात्मक प्रवृत्ति। आज की राजनैतिक भावापन्नता का यही 
दुर्गुण है कि उसका आधार है प्रतिक्रिया, देष, क्षोभ एवं अपनापन छोड़कर 
विजेताओं का विरोध। किसी ने तो यहाँ तक कहा कि विरोध में ही 
ाष्ट्र-जीवन निर्माण होता है तथा उसी के द्वारा संगठन शक्ति का 
प्रकटीकरण होता है।' यदि उनसे प्रश्‍न किया जाता है विरोध का कारण 
क्या है? तो कारण बताया जाता है कि 'हमारा आर्थिक शोषण हो रहा है। 
हमें फौज में, सरकारी दफ्तरों में कम नौकरी मिलती है | स्वतंत्रता इसलिए 
चाहिए कि रुपया-पैसा खूब मिले, नौकरी-चाकरी तथा रोटी-पानी की कमी 
न रहे। दूसरे शब्दों में- freedom is freedom from poverty अर्थात्‌ यदि 
हम धनवान हो जाएँ तो हम स्वतंत्र हैं। यदि कुत्ते को बहुत सारी ताजी 
रोटियाँ मिल जाएँ तो पर्याप्त है। भारतवर्ष धनवान का कुत्ता बने, उसे 
खाने-पीने, रहने-सहने की कमी न रहे, यह है उनका आदर्श | 


प्रादेशिक राष्ट्रवाद 

हमारा यह परकीयानुकरण केवल राजनीति तक ही सीमित नहीं 
रहता, अपिलु जीवन के प्रत्येक क्षेत्र में रहता है। इसी कारण अपने स्वरूप 
का अज्ञान तथा अपनी संस्कृति का विस्मरण होकर भिन्न-भिन्न भावना तथा 
वृत्तिवाले लोगों को एकत्र करने का प्रयत्न होता है। दूसरे लोगों का 
अनुकरण करके ही ‘GAM शब्रुवाद' के आधार पर मित्रता और एकता का 
निर्माण करते हैं। “सत्ताधीश से विरोध होने के नाते एक भूखंड में रहनेवाले 

सभी एक हैं, चाहे उनके विरोध के कारण भिन्न-भिन्न ही क्यों न हों” यह 
युक्ति तो उसी भाँति हुई, जैसे कोई कहे कि 'मछलियाँ जल में रहती हैं और 
सर्प भी जल में रहते हैं, अतएव मछलियाँ तथा सर्प एक ही हैं।' जिस प्रकार 
यह युक्तियुक्त नहीं, उसी प्रकार की युक्ति समान शत्रुवाद या प्रादेशिक 
राष्ट्रवाद की है। यह प्रादेशिक राष्ट्रवाद भी परकीयानुकरण का एक 
उदाहरण है। प्रादेशिक राष्ट्रवाद के आधार पर राष्ट्र-जीवन में मनमाना 
परिवर्तन करना इसी अनुकरण का दूषित प्रभाव है। पहले मनुष्य के नाम 
पर देश का नाम रखा जाता था, परंतु आज इससे बिल्कुल ही विपरीत 
विचार प्रकट किए जा रहे हैं, देश के आधार पर नवीन राष्ट्र-निर्माण करने 
की योजना की जा रही है। इस प्रादेशिक राष्ट्रवाद का अर्थ है कि जमीन 
का टुकड़ा ही राष्ट्र है। देश में जो भी कोई कुत्ता-बिल्ली रहे, वोट का 
अधिकार रखता है। जीवन के आदर्शों की अवहेलना करके सबको 
आलिंगन करने की प्रवृत्ति इसी कारण निर्माण हुई। परंतु ऐसा तभी संभव 
हो सकता है, जब हम स्वयं को भूल जाएँ। इसलिए हम आज अपना 
विस्मरण कर सब कुछ बदलने को तैयार हो गए हैं। हमने इसी आधार पर 
स्वभाषा, स्वधर्म, यहाँ तक कि इतिहास तक भी बदलने का प्रयत्न किया 
है। कारण, सच्चा इतिहास स्मरण रहने से यह संगम होता नहीं। इसके 
आलिंगन करने में शिवाजी के प्रयत्नों की स्मृति, संभाजी की मृत्यु का 
करूणास्पद दृश्य तथा दीवारों में से झॉँकनेवाली गुरुपुत्रों की आँखें, बाधक 
सिद्ध होती थीं। अतएव हमने इन सभी प्रातःस्मरणीय बलिदानों की स्मृति 
नष्ट करने की चेष्टा कर, अपने गौरवशाली पूर्वपुरुषों के इतिहास को 
साष्टांग प्रणाम करके नवीन इतिहास तथा परंपरा निर्माण करने के लिए 
कमर कसी। दूसरों से मिल जाने की नीति का यह परिणाम, अर्थात्‌ अपना 
इतिहास मिट्टी में मिलाकर नया इतिहास बनाने का प्रयत्न हमारी प्रतिक्रियात्मक 
प्रकृति को सिद्ध करता है। परंतु हमने देखा कि यह प्रयत्न निष्फल रहा। 
इतनी चेष्टा करने पर भी १०० वर्ष में हम सफलीभूत नहीं हो सके । अपितु 
हमारा समाज इसी कारण दिन-प्रलिदिन दुर्बल होता जा रहा है। सी वर्षो 
से उपार्जित इस दौर्बल्य का कारण है स्वकीय संस्कृति को विस्मृत कर देना, 
संस्कृति की अमृतमयी धारा में US डालकर समाज को उसके परिपोषक 
प्रभाव से वंचित रखना। इसी कारण आज हम अपने समाज की छिन्न-विच्छिन्न 
असहाय अवस्था का यह दृश्य देखते हैं। यदि हमें हिंदू-समाज को 
शक्तिसंपन्न करना है तो परकीयानुकरण, विरोधात्मक प्रवृत्ति तथा प्रादेशिक 

राष्ट्रवाद को भुलाना पड़ेगा प्रतिक्रियात्मक भावना, देष-विद्वेष की विरोध-जनक 
प्रवृत्ति को त्याग कर अपनेपन की भावना के आधार पर हमें अपने राष्ट्र 
का संगठन करना होगा। 


भारतीयत्व की महान धार का प्रवाह 

हम संगठित क्यों हों? क्योंकि हम एक हैं, एक ही हमारी संस्कृति 
है, एक ही हमारी परंपरा है, राष्ट्र की जीवन-धारा एक ही है, हमारा स्वरूप 
एक ही है तथा एक ही इतिहास है। यह आत्मज्ञान प्राप्त कर आत्मविश्वास, 
पौरुष तथा पराक्रम के आधार पर भारतीय संस्कृति की परंपरागत 
विचारधारा के अनुकूल चलते हुए एक आशा, एक आकांक्षा हृदयों में जागृत 
करके समाज का एक विशाल राष्ट्रपुरुष निर्माण करना, यही है हमारा मार्ग, 
यही है अपने समाज को सामर्थ्य-संपन्न बनाने की एकमात्र विधि। यह व्रत 
हमें कोई आज ही सूझा हो, आज ही हमारे ध्यान में आया हो अथवा अपने 
समाज पर होनेवाले आक्रमणों की प्रतिक्रिया के स्वरूप यह भावना आई हो, 
ऐसी बात नहीं है। क्योंकि आक्रमणों के प्रतिकार की भावना चिरस्थायी 
नहीं हो सकती । हमारे सामने तो एक ही भावना है- अपनेपन की। 'भिक्षां 
देहि' प्रवृत्ति छोड़कर आत्मनिर्भरता की | हम तो दृढ़ निश्चयपूर्वक भारतीयत्व 
की महान धारा का प्रवाह बूँद बनकर बढानेवाले हैं। अन्य लोगों के समान 
स्वार्थ-प्रवृत्ति, समान हित की संकुचित भावना, क्षुद्र अधिकार-लालसा 
अथवा अंधश्रद्धा में न फँसकर, उनके स्थान पर भारतीय आदर्शों के पालन 
हेतु भारतीय संस्कृति, धर्म तथा इतिहास की गौरवपूर्ण परंपरा के रक्षण 
तथा विकास हेतु चारों ओर अपनेपन की भावना से प्रेरित हिंदुओं को एक 
सूत्र में पिरोकर एक कठिन कवच का निर्माण करनेवाले हैं। अपनी परंपरा 
पर चलकर आत्मविश्‍वास के आधार पर तथा इतिहास के शौर्य एवं पराक्रम 
परिपूर्ण आदशों से स्फूर्ति ग्रहण करके ही राष्ट्र संगठित हो सकता है। इस 
सत्य को भूलकर राष्ट्र-जीवन हेतु जो असंख्य बलिदान हुए, उन सबको 
भूलकर, इन समस्त भावनाओं की जड़ को काटकर, केवल कुछ लोगों को 
एकत्र करने मात्र से संगठन नहीं हो सकता। हाँ, यों तो समान स्वार्थों के 
आधार पर दस-बीस आदमी चोरी करने के लिए भी एकत्रित हो सकते हैं। 

आज केवल एक प्रयत्न हो रहा है, जिसके द्वारा परकीयों का 
अनुकरण करना छोड़कर अपने अतीत पर श्रद्धा रखते हुए राष्ट्र को जागृत 
करने की चेष्टा की जा रही है । यह प्रयत्न है राष्ट्रीय स्वयंसेवक संघ का। 
शेष प्रायः सभी प्रयत्न बाहर से स्फूर्ति ग्रहण करते हुए, बाहर के आदर्शों 

पर अधिष्ठित हैं। आजकल की भाषा में जिसे extra-territorial loyalty 
कहते हैं, जो वस्तुतः *राष्ट्रद्रोह” है। जिसमें भारतवर्ष की विचार-प्रणाली, 
परंपरा, इतिहास तथा ध्येयवाद के प्रति श्रद्धा की भावना नहीं, उसको भी 
इसी विशेषण के द्वारा विभूषित करना चाहिए। इसलिए अपने भारतीय 
प्राचीन पूर्वपुरुषों के स्फूर्तिदायी, ज्वलंत उदाहरण को अपने सम्मुख रखते 
हुए, भारतीयत्व की अखंड ज्योति हृदय में धारण करते हुए तथा परम 
तेजस्वी सूर्य-चंद्र को भी लज्जित करनेवाले पराक्रमी ऐतिहासिक वीर पुरुषों 
के पदचिस्नों पर चलते हुए ही हम राष्ट्र को जागृत करने में सफल हो सकते 
हैं। इस सत्य को सिद्ध करने के लिए इतिहास में एक सुंदर उदाहरण है। 
महात्मा गौतम बुद्ध को कौन नहीं जानता? सांसारिक दुःखों से 
मुक्ति प्राप्त करने की खोज में कष्ट सहन करते हुए प्राणिमात्र की पीड़ा दूर 
करने हेतु उन्होंने 'सुधार-आंदोलन” किया। वह जगत्‌-भर में फैला । परंतु 
अंत में वह एक स्वतंत्र संप्रदाय के रूप में परिणत होकर यहाँ की 
परंपरागत ज्ञानधारा से नाता तोड़ बैठा। यहाँ के प्राचीनतम वैदिक ज्ञान को 
उसने श्रद्धा से नहीं देखा। परिणामस्वरूप हम देखते हैं कि इस धारा को 
छोड़कर उसकी क्या दशा हुई। जहाँ पर प्राचीन संस्कृति की धारा प्रवाहित 
थी, वहाँ पर तो वह सरिता का प्रवाह अधिक समय तक रोक सकने में 
असमर्थे होकर नष्ट हो गया, परंतु जहाँ संस्कृति की धारा नहीं थी, भारत 
से दूर उन प्रदेशों में तो बौद्ध धर्म चल सका, परंतु अपने ही जन्मस्थान 
भारतवर्ष में नष्ट हो गया। इसी प्रकार दूसरों का आदर्श लेकर अपनी 
संस्कृति की जीवनधारा से पृथक होकर चलनेवाले जो प्रयत्न होंगे, वे 
अधिक देर तक ठहर नहीं सकेंगे। बाह्यादर्शप्रवृत्ति (Extra-territorial ideal- 
ism) के आधार पर नवीन जीवन-निर्माण करने हेतु हम चाहे कितना ही 
ढोल बजाएँ, वह फटे बिना नहीं रहेगा। वास्तविकता प्रकट हो ही जाएगी। 
हमारी संस्कृति की अखंड धारा भूले-भटके को अवश्य ही राह पर लाएगी । 
प्रलयकाल ALAS महामत्स्य : AT 
कुछ लोग प्रश्‍न करते हैं कि संघ की सफलता का रहस्य क्या है? 
संघ की सफलता का रहस्य है उसका भारतीयत्व से प्रेम। अन्य लोग इस 
जीवन-वृक्ष की जड़ काटकर उसे हरा-भरा करने का प्रयत्न करले हैं। पर 
जड़ काटने से जीवन-रस न मिलने के कारण वृक्ष निश्चित ही सूख जाता 
है। परंपरा की, अपने पूर्व इतिहास की जड़ काटकर रूसी तथा अमेरिकन 
आदर्शो पर नवीन राष्ट्र का निर्माण करना मानो जड़ करे हुए वृक्ष के 

शाखा-पत्तों को जल देने के समान है अथवा सूखे वृक्ष को बाहर से पत्ते लाकर 
गोंद से चिपकाने के समान है। परंतु जिसने प्राचीन संस्कृति के अखंड स्रोत से 
अपनी जड़ अलग कर ली हो, वह जीवन-रस कहाँ से प्राप्त कर सकेगा? फिर 
उसमें शाखा, पल्लव कहाँ से आ सकते हैं, पुष्प भी कहाँ खिल सकते हैं और 
फल भी कैसे लग सकते हैं? संगठन का रहस्य समझकर हृदय-हृदय में 
भारतीयत्व को जगाकर संघ ने कार्य किया । इसलिए इसे सफलता प्राप्त हो रही 
है।मनु ने एक मछली को मरने से बचाया और उसे पाला। वह बड़ी विशाल 
हो गई और अंत में प्रलय के समय मनु की नौका का संरक्षण करने में समर्थ 
हुई। उस महान मत्स्य की भाति सृष्टि का संपूर्ण बीज, मानवता की संपूर्ण 
विभूतियों का संरक्षण करते हुए भारतीयत्व को सकल विश्व में प्रकट करने में 
समर्थ होगा। इस दृष्टि से हम संघ को देखें और भारतीयत्व को जगाकर “AA 
अपनी परंपरानुकूल अपना कर्तव्य पालन किया'- यह संतोष धारण कर, पूर्वजों 
से प्राप्त संस्कृतिधारा के मार्ग के रोड़े हटाकर उसके पतित-पावन प्रवाह को 
उत्तरोत्तर बढ़ाने के लिए अपने समाज को अधिकाधिक शक्तिशाली बनाकर ध्येय 
की ओर अग्रसर करने के लिए एक महान संगठन का निर्माण करें। 

सि~ स्ति स्ति 


३. सच्चा शष्द्रवाद 
(लखनऊ, जुलाई १६४७) 

हम अपना ध्येय अत्यंत सुलभ वाक्य-समूह द्वारा व्यक्त 
कर सकते हैं- १. हम हिंदू-समाज को संगठित करना चाहते हैं। 
२. संगठित करके उसको शक्तिशाली बनाना चाहते हैं तथा 
३. शक्तिशाली बनाकर उसे सर्वविध वैभवसंपन्न बनाना चाहते हैं। भारतवर्ष 
की भारतीयता को प्रकट करके अपना वैभवपूर्ण जीवन व्यतीत करने की 
भावना को हमें सदैव जागृत रखनी चाहिए। अपने इस भारतीयत्व के 
प्रकटीकरण की ओर आज प्रायः किसी का ध्यान नहीं है। इसके स्थान पर 
आज चारों ओर के प्रयत्नों का आधार केवल प्रतिक्रिया तथा विरोध की 
भावना है। इन भावनाओं के उद्गम को ढूँढने के लिए हमें पिछले कुछ वर्षों 
का इतिहास देखना होगा | आज से डेढ़-दो सौ वर्ष पूर्व का चित्र हम अपनी 
आँखों के सामने लाएँ। एक महान हिंदू साम्राज्य के जन्म, संरक्षण और 
उसके विकास में भारत को एक प्रकार से कुछ सफलता प्राप्त हुई थी; पर 
उसी समय एक नया आक्रमण होने के कारण और फिर अपने ही अंदर 
यथायोग्य राष्ट्रवृत्ति तथा कर्तव्सभावना व स्वार्थ को पीछे रखकर राष्ट्रभक्ति 

को स्थान देने की त्याग-भावना का अभाव होने के कारण, साथ ही 
पारस्परिक मतभेद और उससे उत्पन्न दुर्बलता के कारण, वह बना हुआ 
सारा साम्राज्य टूट गया। समाज में उत्पन्न हुई महान आकांक्षाएँ नष्ट हो 
गई। एक अकल्पित सत्ता ने पूर्णरूप से अपना प्रभुत्व जमाकर भारतीय 
समाज को सब प्रकार से दीन कर दिया। संपूर्ण आकांक्षाओं के नष्ट होने 
से आत्मविश्‍वास जाता रहा, अंतर्बाह्य दुर्बलता आ गई, अंतःकरण की 
गौरव-भावनाएँ नष्ट हो गई और इसके परिणाम हमारे अंदर परकीय सत्ता 
के अस्तित्व में सन्तुष्ट रहकर व्यक्तिगत जीवन व्यतीत करने तथा एक 
अप्रशंसनीय एवं विलासप्रिय जीवन बनाने की प्रवृत्ति निर्मित हो गई । यह चित्र 
एक अत्यंत ही दूषित एवं विकृत जीवन से परिपूर्ण है। 

पशश्नूत मानसिव्छता 


किंतु समाज में जो एक दिव्य शक्ति निहित थी, वह बहुत काल 
तक शांत चित्त से गर्हित जीवन के इस नग्न नृत्य को नहीं देख सकी । अतः 
उसमें से ऐसे पुरुष उत्पन्न हुए, जिन्होंने इस परिस्थिति को बदलना चाहा। 
अवश्य ही इन लोगों ने अपनी दुःस्थिति को सुधारना तो चाहा, परंतु इनका 
मन भी परकीय भावों के द्वारा पूर्णतया पराजित था। इनके हृदय में पराभव 
था, विचारों पर पाश्चात्य शिक्षा का सिक्का जम चुका था तथा पश्चिम के 
ठाट-बाट और वैभव को देखकर इनकी आँखें चौंधिया गई थीं। अतः जब 
इन्होंने अपनी दुर्गति का कारण डूँढने का प्रयत्न किया, तब प्रथम तो 
इन्होंने उन परदेसियों को जिम्मेदार ठहराया, जिन्होंने यहाँ आकर हमारी 
ऐसी दुर्गति की थी और दूसरी ओर इनको पाश्चात्यों की जीवन-प्रणाली के 
सामने अपनी जीवन-प्रणाली Ges दिखलाई दी। इससे इन्होंने उस प्रणाली 
को भी दुर्गति के लिए दोषी ठहराया। 


इस प्रकार अपनी दुर्गति के लिए 'परकीयों' को तथा उनकी 
जीवनप्रणाली की तुलना में अपनी जीवनप्रणाली को तुच्छ मानकर “अपनी 
प्रणाली” को जिम्मेदार ठहराकर हमने अपने प्राचीन जीवन के प्रति घृणा एवं 
निराशा, परानुकरण में उत्साह तथा परकीयों के प्रति विद्वेष का सम्मिश्र 
भाव लेकर अपने राष्ट्रीय जीवन के निर्माण का प्रयत्न प्रारंभ किया। 
परिणामस्वरूप इस प्रकार की प्रतिक्रिया के भाव जिनमें हो सकते हैं, उन 
सबको अपनाकर राष्ट्र-निर्माण का प्रयत्न किया गया। इन्हीं प्रयत्नों का 
कुफल हमें अपने आज के चारों ओर के जीवन में दिखाई दे रहा है। 
परकीयों के प्रति विद्वेष, अपनेपन से घृणा तथा पाश्‍्चात्यों का अनुकरण 

यही आज के हमारे सब प्रकार के कार्यों का आधार है। 
पश्कीय आदर्श व स्वत्व का विस्मरण 


परकीय सत्ता के विरोध को ही राष्ट्रीयता का आधार मानकर 
जो-जो उस सत्ता के दास बने, उन सबको अपनाकर हमारे हृदय में एक 
राष्ट्र बनाने की भावना का उदय हुआ। इस प्रकार भ्रमात्मक प्रादेशिक 
राष्ट्रवाद का बीज हमने अपने जीवन में बो दिया। विरोधी भावात्पन्न लोगों 
का एकत्रीकरण करके उसमें से नवनिर्माण करने की बातें हुई, किंतु इस 
नवनिर्माण के लिए आदर्श (model) क्या हो? पर हमारी आँखें बाहर की 
ओर लगी हुई थीं ही, इसलिए हमको उस समय अपने विजेताओं के अथवा 
उनके सगे-संबंधियों के जीवन के अतिरिक्त और कौन-सा आदर्श जीवन 
दिख सकता था। अपने प्राचीन जीवन को और अपने गौरवमय सच्चे 
इतिहास को भुलाकर संस्कारहीन हो जाने के कारण तथा दूसरों को मिलाने 
की अभिलाषा मन में लेकर हमने अपने अंतःकरण के स्वाभाविक स्फूर्ति-देवता 
को हटाकर, उसमें परकीयों के स्फूर्तिदाता आदशाँ की स्थापना की। पिछले 
सौ-सवा सौ वर्षो में जितने महापुरुष हुए, जितने बड़े-बड़े कार्य हुए और 
जितनी संस्थाएँ बनीं, सब-के-सब प्रायः बाहर से ही स्फूर्ति प्राप्त करते रहे। 
बाहर के स्वाधीनता संग्राम तथा वहाँ की राज्य क्रांतियाँ ही हमारे लिए 
आदर्श हो गई। किसी ने अमरीका के स्वातंत्र्य-युद्ध को आदर्श बनाया, तो 
किसी ने आयरिश स्वातंत्र्य-संग्राम अथवा फ्रांस की राज्यक्रांति को सामने 
रखते हुए उसके जीवन का अनुकरण कर, अपना जीवन भी वैसा ही बनाने 
की इच्छा प्रकट की। हमारा सर्वथा अपना भी कोई प्राचीन जीवन है, उस 
जीवन की भी कोई प्रेरणा है और हमारे भी कोई आदर्श हो सकते हैं तथा 
उनसे अनुप्राणित होकर ही हम संसार का महान से महान कार्य कर सकते 
हैं, इन सब बातों का हमें पता ही नहीं रहा अथवा हमने जान-बूझकर 
इनकी अवहेलना की और हम पर संपूर्णतया परानुकरण कर नवीन निर्माण 
करने की अनोखी धुन सवार हो गई। इसी से आज नई श्रद्धा, नई स्फूर्ति 
और नया आदर्श, यहाँ तक कि नया इतिहास निर्माण करने तक की 
भावना हमारे अंदर दृष्टिगोचर होती है। कुछ लोगों ने तो यहाँ तक कह 
दिया कि “हमारे पास तो पहले कुछ था ही नहीं, राष्ट्र का विचार भी हमने 
पाश्चात्यों के संपर्क से सीखा है, इसलिए अब हम को राष्ट्र बनाना है- 
We are a nation in the making. (हम राष्ट्र बन रहे हैं)!” 

इस नवनिर्माण में हमने पाश्चात्यों को अपना गुरु स्वीकार कर 

उन्हीं की आँखों से अपने को देखा। परकीय विद्धानों ने कहा कि “आर्य 
भारतीय नहीं हैं, बाहर से आए हुए हैं! हमने नतमस्तक होकर इसे मान 
लिया। उन्होंने कहा, “भारतवर्ष एक महाद्वीप (Continent) है, अतः इसमें 
एक राष्ट्र नहीं, अनेक राष्ट्र रहते हैं? हमने भी यही कहना शुरू कर दिया 
तथा अनेक राष्ट्रों का निवासस्थान मानकर बाहर के राष्ट्रों ने इस प्रश्‍न को 
जैसे सुलझाया, वैसे ही हम भी सुलझाने लगे। हमने देखा कि अमरीका ने 
एक फेडरेशन बनाया है, इसलिए हमारी इच्छा भी फेडरेशन बनाने की हो 
गई। जर्मनी और इटली ने जिस मार्ग पर चलकर विभिन्न लोगों का 
एकत्रीकरण करने का प्रयत्न किया, उसी पर चलने को हमें भी कहने लगे। 
फलस्वरूप हम अपने जीवन में प्रादेशिक राष्ट्रवाद को ले आए और वह भी 
अत्यंत विकृत रूप में। और फिर उसी को सिद्ध करने की इच्छा से 
राजनीति को ही अपना जीवनसर्वस्व मान बैठे। 


इतना ही नहीं, परकीय अनुकरण ने हमारे जीवन के दृष्टिकोण को 
ही बदल दिया। अनुकरण में बुद्धिप्रतिभा और हृदयस्वातंत्र्य बिल्कुल नहीं 
होता। परानुकरण तो हृदय की गुलामी तथा बुद्धि की कमी का द्योतक है। 
उसमें अपनी परंपरागत मौलिकता की छाया तक नहीं रहती। इसीलिए 
बाह्यानुकरण करके जब हमने अपने जीवन की रचना की, तो हम अपने 
प्राचीन त्याग एवं संयम के पवित्र आदर्श से च्युत होकर पाश्चात्य संस्कृति 
के सुखोपभोग, इंद्रियसुख तथा वासनातृष्ति के आदर्श के पीछे पागल होकर 
दौड़ पड़े। पाश्चात्य जीवन केवल बाह्यजीवन है, ऐहिक सुख ही उसका 
परमोच्च आदर्श है, मन व इंद्रियों का स्वामी बनने के स्थान पर उनका 
गुलाम बनना, मनमाना स्वेच्छाचार करना ही उनकी स्वतंत्रता का आदर्श 
है। हमने भी अपने जीवन में उसी आदर्श को स्थान दिया। और अपने 
'जीवन-निर्वाह का स्तर” ऊँचा करना चाहिए, इसी बात की चारों ओर 
पुकार मचाने लगे। जीवन-निर्वाह का स्तर बढ़ाने का अर्थ है “बाह्य 
उपकरणों की दासता FSA’ | इसको यदि अधिक स्पष्ट शब्दों में कहा 
जाए तो यह “पशुभाव' बढ़ाना है। इसी पशुभाव के कारण क्रियाशक्ति तथा 
स्फूर्ति की प्रेरकता नष्ट हो गई है। लोग चारों ओर केवल अपनी वासनाओं 
की तृप्ति तथा ऐहिक जीवन को अधिक-से-अधिक सुखपूर्ण बनाने की धुन 
में लगे हुए हैं। आज के तरुणों को आधुनिक आर्थिक जीवन के स्वप्न में 
उपभोग-प्रवणता ही अत्यधिक आकर्षक दिखाई देती है। इसलिए परकीयों 
के जीवन के दृष्टिकोण को अपनाकर व्यक्तिगत और सामाजिक जीवन की 

रचना उन्हीं के ढंग पर करने की भावना हमारे अंदर उदित हुई। अपने 
वास्तविक जीवन को भुलाकर, अपनी सांस्कृतिक विचारधारा से कोसों दूर, 
सुखोपभोग के साधनों से संपन्न, बाद्याडंबर से पूर्ण और आसुरी-ऐश्वर्यसंपन्न 
पाशविक जीवन के द्वारा निर्मित तथा राजनैतिक दृष्टि से बड़े-बड़े साम्राज्य और 
पाशविकता के द्वारा इस भूमि को छीन लेनेवाले समाज का आँखों को चौंधिया 
देनेवाला चित्र हमारे सामने रखा गया। अपनेपन के संस्कार तो नष्ट हो ही चुके 
थे, हृदय कुचला जा चुका था और मन मर चुका था। बस, लोग इसी जीवन 
के पीछे दौड़ पड़े। इसी के परिणामस्वरूप आज भारतीय मानव कुत्ते के समान 
पेटभरू जीवन को आदर्श समझकर अपने-अपने क्षुद्र स्वार्थो की सिद्धि के लिए 
व्यक्तिगतरूप से अथवा समष्टिरूप से राजनैतिक अधिकार प्राप्त करने के लिए 
छटपटा रहा है। उसके संपूर्ण प्रयत्न, उसकी सारी दौड़धूप केवल इन्हीं अधिकारों 
की प्राप्ति के लिए है। 


राजनीति ही सर्वस्व नहीं 


इस प्रकार (१) प्रादेशिक राष्ट्रवाद को अपनाकर उसे सत्य सृष्टि 
में परिणत करने की भावना से तथा (२) ऐहिक सुखों की प्राप्ति के लिए, 
अधिकारारूढ़ होने की इच्छा से आज राजनीति को हमारे जीवन में 
महत्त्वपूर्ण स्थान प्राप्त हो गया है; बल्कि यह भी कहा जा सकता है कि 
आज राजनीति ही हमारे जीवन का सार-सर्वस्व बन गई है। मनुष्य मात्र 
को राजनीतिक भावापन्न होना चाहिए, प्रत्येक व्यक्ति को राजनीतिक विचार 
रखने चाहिए आज लोग यही कहने लगे हैं। यहाँ तक कहा गया कि अपना 
धर्म तथा अपना जीवन भी राजनीति के अनुकूल होना चाहिए । संक्षेप में 
राजनीति को ही जीवन मान लिया गया और फिर उसकी आवश्यकता के 
अनुसार ही शेष सब चीजों में परिवर्तन किया गया। इसके लिए हमने 
स्व-भाषा बदली, स्वधर्म बदला, यहाँ तक कि अपना इतिहास भी बदल 
डाला | यह परकीय अनुकरण का एक दूषित प्रभाव है, जिसके कारण आज 
साधारण मनुष्य राजनीति को ही जीवन का केंद्र-बिंदु समझ बैठा है। साधन 
को ही साध्य समझ बैठा है। मनुष्य शरीर की रक्षा के लिए कपड़े पहनता 
है, अतः शरीर की आवश्यकता के अनुसार कपड़े बनवाता है, न कि कपड़ों 
के अनुसार शरीर को बड़ा-छोटा करता है | यदि कोई मनुष्य पहले अपना 
कोट बनवा ले और फिर उस कोट के नाप के अनुसार अपने शरीर में 
काट-छाँट करे, तो उस मनुष्य को कोई भी बुद्धिमान नहीं कहेगा। उसी 
तरह अपने जीवन को राजनीति के ढाँचे में ढालनेवालों को कौन बुद्धिमान 

HEN? यहाँ एक उदाहरण याद आता है। एक मनुष्य के यहाँ एक पलंग था। 
कोई भी मेहमान उसके घर आता तो उसको वह उसी पलंग पर सुलाता। यदि 
किसी का कोई अंग पलंग के बाहर निकलता तो वह उसको काट देता। यदि 
पलंग के नाप से किसी का शरीर छोटा होता तो वह दोनों ओर से खींचकर 
शरीर को बढ़ा देता। इस प्रकार वह दैत्य सबको मार डालता। बिस्तरे को ही 
जीवन का ध्येय समझकर शरीर को उसके अनुसार घटाने-बढ़ाने से तो मरना 
ही होता है। आज प्रादेशिक राष्ट्रवाद का आधार लेकर राजनीति के इस बिस्तर 
के अनुसार राष्ट्रजीवन पर जो प्रहार और उसके साथ जो खींचातानी हो रही 
है, उससे अनादिकाल से चला आया हुआ अपना जीवन खतरे में पड़ गया है। 
राजनीतिक ढाँचा तो वास्तविक जीवन के सौभाग्य के लिये होता है। व्यवस्था 
सर्वस्व नहीं होती, सर्वस्व तो जीवन होता है। हमें उसी की चिंता करनी चाहिए। 
परकीय समाज में यदि राजनीति ही जीवन का केंद्र-बिंदु हो, तो हमको उसका 
अनुकरण करने की क्या आवश्यकता है? उन्हें तो इसकी कल्पना तक नहीं है 
कि भौतिक जीवन को छोड़कर और भी कोई मनुष्यत्व का जीवन है, खाने-पीने 
और आराम करने के अलावा और भी कोई उच्चादर्श हो सकता है। ऐसी 
अवस्था में यदि उन्होंने राजनीति को जीवन का केंद्र माना तो ठीक है, पर हम 
वैसा क्यों मानें? इसमें हमें सुख की प्राप्ति नहीं होगी, उलटे जीवन के भी लाले 
पड़ जाएँगे। 
अंधालुव्छरण शे श्‍्वाभिमानशून्यता 


परकीय अनुकरण के परिणामस्वरूप प्राप्त इस राजनीतिक ध्येय के 
पीछे बेसुध होकर दौड़ने के कारण हमारा परंपरागत एकात्मता का पवित्र 
जीवन, हमारी महान सर्वांगपूर्ण भव्य संस्कृति तथा हमारा अखिल 
विश्‍वकल्याणकारी परम श्रेष्ठ धर्म से परिपूर्ण जीवन पीछे पड़ गया है। इसके 
स्थान पर पाशचात्यों के वैर और विद्वेष से भरा हुआ ऐहिक सुखोपभोग में 
ही प्रमत्त जीवन आ गया और दुर्भाग्यवश उसी को cme के नाम से 
पुकारा गया। अपने पूर्वकाल को “दार्शनिक” कहा गया तथा इसी ‘asia’ के 
कारण हमारी अवनति हुई है- ऐसा कहकर अपनी संस्कृति और सभ्यता 
की परंपरा को मिटाने का प्रयत्न हुआ। कुछ अपवाद भी हुए, किंतु उनकी 
कौन सुनता है? साधारणतया चारों ओर अपनी प्राचीनता को नष्ट कर देने 
की ही पुकार थी। संस्कृति की जड़ कटने लगी, प्राचीन परंपरा का प्रवाह 
रुक गया। परिणाम में जरा से वायु के झोके से इधर-उधर बहनेवाला, शुष्क 
grad जीवन निर्मित हो गया। पिछले सौ-डेठ़ सौ वर्षो के कार्य की 

सफलता तो वस्तुतः तब होती जब समाज में आत्मविश्वास का निर्माण 
होता, संसार को ज्ञान प्रदान करने की योग्यता प्राप्त होती, अपरिमेय पौरुष 
होता, अनन्य एकात्मता होती और विभिन्नत्व में एक विशाल राष्ट्रीयत्व का 
दर्शन होता। इस स्थिति के प्रकटीकरण के जीवनरस से यह समाजवृक्ष 
चैतन्ययुक्त हो जाता। परंतु यह नहीं हुआ, बल्कि इसके विपरीत आज 
समाज अपने हाथों बरबादी की भाषा बोल रहा है। बड़े-बड़े पुरुषों ने 
अपने समाज के ओजस्वी जीवन को भ्रष्ट कर दिया है और उस जीवन को 
लेकर सुखोपभोग का प्रयत्न कर रहे हैं। पर इससे सुख तो दूर रहा, खाने 
की भी चिंता पड़ गई है। स्वाभिमान नष्ट हो गया और पुरुषार्थ का तो 
कहीं पता ही नहीं लगता। इस दीन-हीन दशा में रोते हुए समाज के सौ 
वर्ष की प्रगति का यह चित्र है। भारतीय समाज परमात्मा के नाम पर रोता 
रहता है। उसमें अपने पैरों पर खड़े होने की शक्ति नहीं, आघातों का 
प्रतिकार करने की हिम्मत नहीं। कैसी महाभयंकर प्रगति है? मानो कोई 
अपने उद्दिष्ट की ओर पीठ करके दौड़ रहा हो। आज यहाँ तक अधःपतन 
हो गया है कि अपने को हिंदू कहने में, स्वयं को अपने पूर्वजों की संतान 
कहने में शर्म आने लगी है। इससे अधिक दुर्दशा और क्या होगी? 
पशु-जीवन का वैभव भी तो प्राप्त नहीं हुआ। त्रिशंकु के समान सर्वच्युत 
स्थिति हो गई है। इस प्रकार जीवन को पशु से भी निम्नस्तर पर पहुँचा देने में 
हमारे सौ वर्ष के उद्योग सफल हुए हैं। यही है हमारी उन्नति का स्वरूप। 
श्रेष्ठ परंपराओं का नागरेण 

पिछले डेढ़ सौ वर्ष में की गई अपनी गलती को हम समझें | हमने 
अपने जीवन की जड़ काटी, जीवन के प्रवाह के मूल उद्गम में रोड़े डालकर 
उसे बंद किया, जीवन के केंद्र-बिंदु को बदल दिया। अपने इतिहास को 
मिटाने तक की प्रबल इच्छा दिखाई देती है। क्या इससे प्रगति संभव है? 
यह इच्छा कितनी प्रबल है। इसके लिए एक घटना याद आती है। एक 
स्थान पर एक गीत गाया गया। उसमें अपने एक पूर्वपुरुष के पुरुषार्थ का 
स्मरण कर अपने मन में भी वैसी ही भावनाएँ जागृत करने का संदेश था। 
इस प्राचीन स्फूर्ति-केंद्र का वर्णन सुनते ही एक सज्जन बिगड़ उठे । उन्होंने 
कहा- इस सबको बंद करो। हमको पुराना कुछ नहीं चाहिए। पुराने सारे 
इतिहास को मिटा दो, हमें नया इतिहास बनाना है'- ऐसे वाक्य किसी भी 
भावुक हृदय को और विशेषतः तरुण हृदय को मोहित कर आकृष्ट करने 
के लिये पर्याप्त हैं। परंतु तनिक विचार करें। जिसको अपनी परंपरा का 

ज्ञान नहीं, जिसको अपनेपन का अभिमान नहीं तथा जिसे तेजस्वी बनने की 
इच्छा नहीं, वह संसार में क्या करेगा? 


अपनी प्राचीन परंपरा की अवहेलना करने के कारण आज 
भारतीय आत्मा का हनन हो रहा है। चारों ओर चलनेवाले कार्य में 
राजनीतिक तत्त्व हो सकता है, किंतु उसमें सच्ची भारतीयता नहीं है। क्या 
इन चलनेवाले प्रयत्नों में हमारा आत्माभिमान जागुत रहेगा? जिसमें चैतन्य 
नहीं, वह तो मुर्दा है। मुर्दे पर कपड़े डालने से कुछ नहीं होगा। उसे खड़ा 
करके हाथ में डंडा देकर भव्य स्वरूप भी दे दिया तो भी वह मनुष्य नहीं 
बन सकेगा, उसमें सामर्थ्य का निर्माण नहीं हो सकेगा । जीवन-रस संजीवनी 
डालने से ही वह मनुष्य बन सकेगा। जब शरीर के अंदर आत्मा का प्रवेश 
होगा, तभी उसमें जीवन संभव होगा। आज इस जीवन की ओर किसका 
ध्यान है? आज तो परानुकरण करके राजनीति को जीवन का केंद्र बनाकर 
केवल ऊपरी साज-श्रृंगार किया जा रहा है। इस प्रकार आत्मा की 
अवहेलना करने पर और भी अधःपतन होगा, दुर्बलता बढ़ेगी, आक्रमण 
बढ़ेंगे और हम रोएँगे। ऐसी दशा में प्राचीन परंपरा का आत्मसाक्षात्कार न 
होने तथा गौरवभावपूर्ण सांस्कृतिक दिव्य शैली से अनभिज्ञ रहने के कारण 
अपने आपको समाज का मार्गदर्शक कहने तथा समझनेवालों का उपदेश भी 
यही है कि राजनीतिक 'कोट” के लिए अपना शरीर कटवा दो। 

आज हम पूर्णतया आत्मविस्मृत हैं। अपनेपन का कुछ भी ज्ञान 
नहीं है, इसके स्थान पर परायों की पूजा हो रही है। प्रत्येक कुल का एक 
कुल-देवता होता है। कोई राम को, कोई भवानी को और कोई शंकर को 
अपना इष्टदेव मानता है। यदि कभी कोई भूल से भी अपने इष्टदेव को 
छोड़कर अन्य देव की पूजा करता है तो उसके कुल को हानि पहुँची है। 
यदि कुल-देवता के स्थान पर कहीं किसी भ्रष्टात्मा की, भूत-पिशाच की 
आराधना होने लगे, तब तो विनाश की कल्पना भी असंभव है । आज हमने 
अपने जीवन में राष्ट्र के आध्यात्मिक एवं सांस्कृतिक परंपरागत कुल-देवता 
की पूजा-अर्चा छोड़कर पाश्चात्यों के राजनीतिक पिशाच का अधिष्ठान 
किया है। यदि यह इसी प्रकार बना रहा तो हमारी संपूर्ण पूर्व-परंपरा का 
नाश होकर स्वकुल भी विनष्ट हो जाए, तो कोई आश्चर्य नहीं । 
स्वातत्र्य क्यों 

अपने भावात्मक जीवन के स्थान पर आज लोगों के सम्मुख 
अभावात्मक जीवन की कल्पना है। रचनात्मक कार्यक्रम के स्थान पर 

प्रतिक्रियात्मक पद्धति के पूर्ण ज्ञाता तथा अत्यंत ओजस्वी भाषण करनेवाले 
एक सज्जन ने एक बार कहा था- अब तो एक ही काम बचा है और 
वह है अंग्रेजों को बाहर निकाल देना 7 परंतु इसके बाद क्या होगा- इसकी 
उन्हें कल्पना तक नहीं थी। 


ऐसे सज्जनों से उनके भविष्य के विषय में कोई पूछ बैठता है तो 
वे कैसे-कैसे उत्तर देते हैं- इस संबंध में कुछ उदाहरण याद आते हैं। सन 
१६२१ के आंदोलन में स्कूल से निकाले हुए लोगों के लिए राष्ट्रीय 
विद्यालय, तिलक स्कूल आदि खोले गए थे। उसमें कई प्रसिद्ध नेता 
अध्यापक रह चुके हैं। ऐसे ही एक विद्यालय में 'स्वतंत्रता' शब्द कई बार 
सुनने के कारण एक विद्यार्थी ने कौतुहलवश अपने आचार्य से पूछा, 
“आजादी के बाद क्या होगा?” आचार्य सिर खुजलाते हुए थोड़ी देर बाद 
बोले- “होगा क्या, आज हम सड़क के बाई ओर से चलते हैं, तब दाई ` 
ओर से चलेंगे। कैसी सुंदर कल्पना है आजादी की! एक और उदाहरण 
सुनिए। सन्‌ १६४२ में पौरुष प्रकट करनेवाले एक नेता का एक दिन 
व्याख्यान हुआ। उन्होंने आज की स्थिति की कडु आलोचना करते हुए 
कहा, “आज आजादी कहाँ है? आजादी तो तब होगी, जब हम खुशी से 
थप्पड़ मारकर पुलिस को बाहर कर सकेंगे और कोई कुछ न कह सकेगा ।' 
ऐसे ही विचार हैं, जो लोगों के मस्तिष्क में चक्कर काटते रहते हैं। अपने 
वास्तविक जीवन के आधार पर भावी जीवन का चित्र न खींचने के कारण 
हमारा भविष्य कोरा पड़ा है, जिसमें समय-समय पर लोग मनमाना रंग भर 
देते हैं। एक अतिश्रेष्ठ महापुरुष ने तो यहाँ तक कह डाला — “अंग्रेज 
बाहर चले जाएँ, फिर चाहे अफगानिस्तान का अमीर आकर राज्य करे या 
हैदराबाद का निजाम स्वेच्छाचार करे, हमें खुशी ही होगी ।' 


प्रेरणाव्हेंद्र भारत के हों 

इन सब विचित्र कल्पनाओं का कारण है स्वरूप का, अपनेपन का 
अज्ञान, अपनी परंपरा की जड़ को काटना, प्रतिक्रियात्मक भावना का होना 
तथा परानुकरण करना। अपने वास्तविक जीवन का ज्ञान हुए बिना जो 
कार्य किया जाता है, वह अंधे के इधर-उधर भटकने के समान है। उससे 
वास्तविक प्रगलि संभव नहीं है। अपनी जड़ काटकर संसार में कौन बढ़ 
पाया है? प्रतिक्रिया के आधार पर किया हुआ कार्य क्षणिक होता है। उसमें 
स्थायी भाव नहीं होता तथा प्रतिक्रिया के नष्ट होते ही क्रिया समाप्त होकर 
कार्य भी नाश को प्राप्त होता हैं। समान आपत्ति के सिद्धांत के आधार पर 

स्थायी राष्ट्रीय-जीवन का निर्माण कैसे हो सकता है? वह जीवन तो 
अधिक-से-अधिक आपत्ति रहने तक ही रह सकता है, आगे नहीं। 
परानुकरण से स्वप्रतिभा का लोप ही होता है। लट्टू की टाँग (Central 
Pivot) को केंद्र में ही रखना होता है। यदि वह केंद्र लट्टू के बाहर हुआ 
तो लट्टू घूम नहीं सकता। वर्तुल से बाहर यदि केंद्र हुआ तो वर्तुल 
काल्पनिक ही होगा। भारतीय जीवन का केंद्र भारत के बाहर रखा जाएगा 
तो यह जीवन चल नहीं सकता। उस जीवन के संबंध में भारतीयत्व का चाहे 
कितना ही डिंडिम बजाया जाए, फिर भी उसमें “भारतीयत्व? नहीं रहेगा | इस 
प्रकार बाहर से स्फूर्ति प्राप्त करने की वृत्ति अभारतीय तथा आराष्ट्रीय है। 

आज की स्थिति तो अवांछनीय है। आज तो लोगों का स्फूर्ति-देवता, 
उनके आशाकेंद्र तथा उनका ध्येयवाद भारत के बाहर है। चारों ओर उनकी 
प्रणालियों का, उनके जीवन का, उनकी समाज रचना का तथा उनके ही 
शब्दाडंबर का जाल फैला हुआ है। हमसे भी लोग कई बार पूछ बैठते हैं 
कि “आपके यहाँ कौन-सा वाद (ism) Sy प्रश्नकर्ता स्पष्ट ही यूरोप के 
विचारों से आक्रांत रहता है तथा अपने जीवन को भी यूरोपीय जीवन के 
संबंध में पढ़े हुए किसी वाद की चौखट में कसना चाहता है। अपना भी 
कोई तत्त्व है, अपनेपन का भी कोई श्रेष्ठत्व है, जिससे आदर्श जीवन 
निर्मित हो सकता है, इसकी वह कल्पना तक नहीं कर सकता। 


कितना आत्मविस्मरण है। कितनी गौरवशून्यता है? अपनी ताकत 
से आकाश को रोकनेवाला दूसरों से भीख मागे? दूसरों के धन, दूसरों की 
संपत्ति की उन्नति का प्रयत्न करे और स्वयं भिक्षावृत्ति स्वीकार करे? संसार 
को गुरुवत चारित्र्य सिखानेवाले भारत को प्रत्येक वस्तु के लिये “भिक्षां देहि’ 
का उच्चार करना पड़े? कितना अधःपात है। 


नहीं, यह कभी नहीं होगा। हमारे सामने अपने पूर्व-पुरुषों के 
उज्ज्वल चरित्र हैं। स्वप्न में दान करने के कारण अपना संपूर्ण राज्य 
विश्वामित्र को अर्पित करनेवाले हरिश्चंद्र की कथा से कौन परिचित नहीं 
होगा? वही हरिश्चंद्र जब दान-दक्षिणा चुकाने के लिए अपने पुत्र और पत्नी 
सहित काशी को रवाना हुए तो ऋषि विश्वामित्र ने उनकी अग्निषरीक्षा लेने 
के लिए मार्ग में अत्यंत भीषण मरुस्थल का निर्माण किया। चारों ओर 
जलरहित बालुकामय प्रदेश और ऊपर से सूर्य का प्रखर ताप। जिस 
राजपरिवार ने कभी जमीन पर पैर नहीं रखा था, वही इस भीषण प्रदेश 
से पैदल चला जा रहा था। तप्त बालू से झुलसकर पैरों में छाले पड़ गए 

तथा प्यास से कंठ सूख गया। राजकुमार रोहिताश्व अत्यंत व्याकुल हो 
उठा। एकाएक उन्हें एक हरा-भरा स्थान दिखाई दिया। तृषा से क्लांत 
रोहिताश्व उधर दौड़ पड़ा, राजा और रानी भी पीछे-पीछे पहुँच गए। वहाँ 
मालूम हुआ कि प्यासे पथिको को पानी पिलाने के लिए प्याऊ लगी हुई है। 
हरिश्चंद्र ने रोहिताश्व को पानी पीने से रोक दिया। जिसके पूर्वज अपने 
पुरुषार्थ के बल पर स्वर्ग से जह्नु की जंघा को विदीर्ण कर तथा शकंर की 
जटाओं में से निकालकर गंगा को पृथ्वी पर लाए थे, वह इस प्रकार पराए 
दान का पानी पीए? यह उसको शोभा नहीं देता। इससे उन पूर्वजों के नाम 
पर कलंक का टीका लगाना है। इसी प्रकार जिनके पूर्वजों ने दुनिया भर को 
ज्ञानामृत का पान कराया हो, वे ही आज भीख माँगकर गंदी नाली का पानी 
पीए, यह क्या हमें शोभा देता है? 


राष्ट्रीयत्व का बोध अनिवार्य 

इन संपूर्ण आराष्ट्रीय प्रवृत्तियों को नष्ट कर राष्ट्रीय प्रवृत्तियाँ उत्पन्न 
कर इस विशाल एवं पुरातन राष्ट्र के जीवन को चिरंतन सामर्थ्य से युक्त 
कर उसको गौरवशाली बनाने के लिए ही हमारी यह प्रवृत्ति है। हम अपने 
राष्ट्र की आत्मा का साक्षात्कार करना चाहते हैं। अपने राष्ट्रीयत्व को 
जीवित रखना चाहते हैं। उसे बलशाली एवं वैभवशाली बनाना चाहते हैं। 
भारतीय राष्ट्रीयत्व का विचार राजनीतिक अधिकारों का विचार नहीं है। 
उसका प्रखर अभिमान लेकर हम अपने राष्ट्रीय जीवन की अधिष्ठात्री 
जननी का आह्वान करें, उसी की पूजा करें। सांस्कृतिक उच्च सिंहासन से 
माँ को नीचे उतारकर उसके स्थान पर राजनीति की वारांगना का 
अधिष्ठान कदापि न करें। उक्ति है “वारांगनैव नुपनीतिरनेकरूपा"- 
राजनीति तो वारांगना के समान क्षण-क्षण में अपने हाव-भाव बदलती 
रहती है। दिन-प्रलिदिन उसका रंग बदलता है। माँ को घर से निकालकर 
वारांगना को स्थान देने से हमारी कभी उन्नति नहीं हो सकती | उससे तो 
विलासप्रियता बढ़ेगी, अधःपात होगा और सब प्रकार से दौर्बल्य उत्पन्न 
होगा। हम राजनीतिकता के इस व्यभिचार से दूर रहना चाहते हैं। यहाँ तो 
वारांगना के दर्शन तक में पाप है। जो कुछ है, माता की पूजा के लिए है। 
निःस्वार्थ भाव से, भक्तिपूर्ण हृदय से उसके चरणों में सर्वस्व को अर्पण 
करने की एकमात्र अभिलाषा है। 

हम परायों से प्रतिभा माँगकर अपनी जीवन-रचना करना नहीं 
चाहते । हमारी प्रतिभा अपनी है। उसीसे हम अपने संगठन का, अपनी 

जीवन-प्रणाली का निर्माण करेंगे। जिस प्रणाली में हमारा मान-बिंदु हमारा 
रहे, परिपूर्ण भारतीयता का रहे तथा प्राचीन भारतीय परंपरा का अजस्त 
प्रवाह प्रवाहित होता रहे, वही प्रणाली राष्ट्रीय है। उसी से समाज के दोष 
और दैन्य नष्ट होंगे। हमारे कार्य की यही विशेषता होनी चाहिए । हमने 
अपने सामने परम आदरणीय ध्वज को रखा है। यह ध्वज हमारी आत्मा 
का स्वरूप है। उसी की विशेषताओं को प्रकट करता है। यह अनादिकाल 
से आई हुई परंपरा का प्रतीक है। इसके धागे के एक-एक सूत्र में अनंत 
इतिहास छिपा हुआ है, इसके रंग की एक-एक छटा में आत्मयज्ञ की दिव्य 
ज्वाला दिखाई देती है। इसके नीचे खड़े होकर पूर्वजों की अनेक पीढ़ियों 
ने आत्मसमर्पण का पाठ पढ़ा है। जिनको इसका ज्ञान नहीं है तथा जो 
इसके गौरव को नहीं समझते, जो इसके एकात्मता के संदेश को नहीं सुन 
पाते तथा इसमें राष्ट्र की आत्मा का प्रतिबिंब नहीं देखते, वे इसमें परिवर्तन 
करने, इसमें जोड़-तोड़ करने का प्रयत्न करते हैं। ऐसे प्रयत्न आत्मघातक 
हैं; पैर काटकर लकड़ी का पैर लगाने के समान है। हम यह नहीं होने देंगे। 
हमारी स्फूर्ति का केंद्र तो प्राचीन काल से चला आ रहा यह राष्ट्र-ध्वज ही 
है। भारत के जीवन को स्पष्ट करनेवाले, भौतिकवाद को हटाकर त्यागमयी 
संस्कृति का स्मरण करानेवाले इस ध्वज को हम श्रद्धा की दृष्टि से देखें । 
यह भारतीयत्व का चिस्नस्वरूप है। इसीलिये यह गौरवमय है, हमारे लिए 


वंदनीय है। इसपर आघात न होने पाए, इसका गौरव दिनप्रति दिन बढ़ता 
ही जाए, यही ध्येय हमारे सामने है। 


हमने किसी परकीय समाज के महापुरुषों को अपना स्फूर्तिदाता 
नहीं माना है। हमारे आदर्श छत्रपति शिवाजी महाराज हैं। भारतीय आदर्शो 
का पालन, यहाँ की संस्कृति, धर्म तथा सभ्यता की रक्षा और विकास के 
निमित्त प्रयत्न करनेवालों की, जो एक परंपरा अनंतकाल से चली आ रही 
थी, उसी दिव्य प्राचीन परंपरा के प्रवाह को श्री शिवाजी महाराज ने आगे 
बढ़ाया था। उन्होंने अपने पुरुषार्थ और नीतिज्ञता से जिस साम्राज्य का 
निर्माण किया, उसका अप्रतिहत सामर्थ्य परकीय सत्ता के आने तक था। 
इस शक्ति-निर्माण के द्वारा उन्होंने प्राचीन परंपरा के प्रवाह को हमारे काल 
से कुछ दिन पूर्व तक लाकर छोड़ा। वहाँ से उस प्रवाह को उठाकर आगे 
बढ़ाना है। ऐसे शिवाजी हमारे आदर्श हैं, मैजिनी या वाशिंगटन नहीं, मार्क्स 
या स्टालिन नहीं | भिखमंगों के समान रोटी का सवाल रखकर, मानवता की 
निकृष्ट कल्पना रखनेवालों को हमने स्फूर्तिदाता नहीं माना। 

परकीय संस्कार नष्ट हाँ और प्रादेशिक पटल छिन्न-भिन्न होकर राष्ट्रीय 
जीवन हृदय में आए, इस दृष्टि से अपने लिए गो-ब्राह्मण-प्रतिपालन का व्रत 
लेनेवाले शिवाजी ही आदर्श हैं। गो-ब्राह्मण हमारे धर्म और संस्कृति के तत्कालीन 
प्रतीक थे। अतः गो-ब्राह्मण-प्रतिपालन का अर्थ है-- अपने धर्म और संस्कृति 
की रक्षा कर प्रखर जीवन का निर्माण करना। शिवाजी ने यह जीवन-निर्माण 
किया। कुछ लोग अपने विकृत विचारों को अपने पूर्वजों पर लादने का प्रयत्न 
करते हैं। इसीलिये कोई समाज के शोषित वर्ग का पोषक सिद्ध कर उन्हें 
कम्युनिस्ट सिद्ध करने का प्रयत्न करता है, तो कोई प्रतापगढ़ के किले पर उनके 
द्वारा अफजलखाँ की बनाई हुई कब्र का हवाला देकर उन्हें हिंदू-मुस्लिम ऐक्य 
का कर्ता मानता है। हम उनकी वास्तविक भावनाओं की ओर से क्यों आँखें मूँद 
लेते हैं? सच तो यह है कि अपनी बुद्धि को गुलाम बनाकर स्वातंत्र्य-सूर्य की 
ओर देखनेवाले चमगादड़ और उलूक उस सूर्य का दर्शन नहीं कर सकते और 
न वे उसके प्रखर प्रकाश को सहन कर सकते हैं। उसके लिए तो महान 
बलशाली गरुड़ चाहिए । शिवाजी ने स्वयं कहा था कि में अपनी प्राचीन परंपरा 
की निर्मिति के लिए हूँ। स्वधर्म श्रेष्ठ है। इसकी रक्षा हो। यह कहकर अपनी 
परंपरा की जीवनधारा को अखंड प्रवाहित कर जिस शिवाजी ने समाज में 
जीवन-रस उत्पन्न किया, उसको कौन अन्यथा कह सकता है? वही शिवाजी 
हमारा आदर्श है। 

उसी के व्रत को निभानेवाले हम अपने हृदय की परंपरा को जागृत 
करने में ही श्रेष्ठत्व मानकर, उसके विचारों से अपने हृदय को भरें। इस 
परंपरा में अमित सामर्थ्य था। बड़े-बड़े शक्तिमान इसके सामने झुके, तनिक 
भी दुःसाहस नहीं कर सके। ऐसा पराक्रम करनेवाली परंपरा का हम 
साक्षात्कार करें । इसी परंपरा के अमृत से सिंचित भावना से परिपूर्ण तेजस्वी 
सामर्थ्य निर्माण करने के लिए ही हमारा प्रयत्न है। 
पौरुषत्व का शाक्षात्कार 

आज जब हम अपने पूर्वजों का नाम लेते हैं तो लोग हमें प्रतिगामी 
आदि शब्दों से पुकारते हैं। यदि अपने पूर्वजों का नाम लेना, उनके मार्ग 
पर चलना, उनके प्रति श्रद्धा व्यक्त करना प्रतिगामीपन है तो हम प्रतिगामी 
ही हैं। अपने पिता का नाम बताने में शर्म न करते हुए गौरव का अनुभव 
करना हमारा प्रतिगामीपन है, तो हम प्रतिगामी ही सही। हम तो जानते हैं 
कि अपने अतीत से अलग होकर कोई भी जी नहीं सकता। अपनी ही 
गलती के कारण समाज-वृक्ष से अलग होकर संसार में we खाते हुए लोग 
जब प्रगति की सोचते हैं तो उन्हें कहीं ठिकाना नहीं मिलता। हम “मूले 

कुठाराधात' की नीति के परिणामस्वरूप उत्पन्न भयंकर वातावरण को नष्ट कर 
अपनी परंपरा को जागृत कर, अपने पूर्वजों की ज्योति को प्रज्ज्यलित करें। 
प्राचीन एकता का आह्वान करते हुए भारतीयता के अधिष्ठान पर, प्राचीनता 
के गर्भ से जीवन-रस खींचते हुए राष्ट्र-वृक्ष की शाखाओं को पल्लवित करें। 
हमारे राष्ट्रीय जीवन की आधारभित्ति आध्यात्मिक है, सांस्कृतिक है। उसको हम 
शुद्ध स्वरूप में पहचानें। राजनीति को आध्यात्मिक रंग देकर स्वार्थलाधन की 
प्रवृत्ति से हम बचें। पौरुष-शून्यता के कारण षंढता-पूर्ण जीवन व्यतीत करना 
आध्यात्मिक जीवन नहीं है, वह तो कायरता है। भारतीयत्व की चरम अभिव्यक्ति 
तो गीता के बाद के उस अर्जुन में हुई, जो सामने पड़ने पर पहले प्रणाम कर 
गुरुजनों पर भी बाण-वर्षा कर आत्मरक्षा कर सका। पराक्रम से पीछे पैर न 
खीचनेवाला, धर्म-अधर्म, कर्म-अकर्म का सच्चा ज्ञान रखनेवाला अर्जुन सदैव 
भारत के कर्मयोगियों का आदर्श रहा है। 


जब हम सच्चे पौरुष का साक्षात्कार करेंगे, तभी अपने भाग्य को बना 
सकेंगे। हृदय की श्रद्धा तथा अपने बाहुबल में विश्वास रखकर पशु को भी 
मनुष्य बनाकर छोड़ेंगे, ऐसी निश्चयात्मक शक्ति को धारणकर कार्य करें। अपने 
पूर्वजों का स्मरण करते हुए उनके प्राचीन जीवन को उद्दीप्त कर अपनी सुप्त 
श्रद्धा को जागृत करें। अपने ही कार्य के आधार पर अपनेपन के भाव से अनेक 
ह॒दयों को शूँथकर अपने मानबिंदु के चारों ओर एक अभेद्य शक्ति का वलय खड़ा 
करने का कार्य करें। अपने प्रखर एवं कठोर राष्ट्रवाद के लिए आत्मीयत्व को 
जागृत करें तथा उससे उत्पन्न सत्ता से उस प्रबल सामर्थ्य एवं ऐहिक जीवन का 
निर्माण करें, जिसमें अष्टाचार न हो, पूर्वजों के साथ अप्रामाणिकता न हो और 
जीवन के महान एवं शाश्वत तत्त्वों के साथ व्यभिचार न हो। इस प्रकार प्रत्येक 
क्षेत्र से दासत्व वृत्ति को दूर कर माता की सेवा के लिए आसेलु हिमाचल वह 
शक्ति निर्माण करें, जो निरंतर बढ़ती जाए, जिसमें बाह्यारोपों के कारण विकार 
उत्पन्न न हो तथा अनेक आंदोलनों से विश्व के डाँवाडोल होने पर भी जो अटल 
रहकर शोभा को प्राप्त करे। 
Pe ष्टि सिट 
४. शष्द्रेत्थान का अही मार्श 
(६ अगस्त १६४७, अहमदाबाद) 
मेरा आज यहाँ आना आकस्मिक हुआ है । जिस प्रांत से होकर मैं 
यहाँ आया हूँ, वहाँ अपने हिंदू बांधवों की अतीव दुःखकारी स्थिति बनी हुई 
है। अपने से अलग किए गए अपने बंधुओं की दर्दभरी कथा हम भूल नहीं 

सकते, इसलिए उसका उल्लेख करना आवश्यक है । आज सर्व दूर लोग 
बहुत आनंदित दिखाई दे रहे हैं, परंतु अपने करोड़ों हिंदू बांधवों को 
मुसीबतों में, दुःख की खाई में ढकेलकर आनंद मनाना सर्वथा अनुचित है, 
ऐसा मैं समझता हूँ। 
हिंदू शमाज ढु:ःखग्रस्तहै 

सीमावर्ती प्रांतों में रहनेवाले अपने बंधुओं की आज दीन, हीन, 
लाचार अवस्था हो गई है। जिन नेताओं पर विश्वास रखकर वे लोग 
निश्चित बैठे थे, उन्होंने उन लोगों को दुःख में ढकेल दिया। उस अपार 
दुःख को हृदय में धारण कर मैं अपना नियोजित प्रवास कर रहा हूँ। परंतु 
इस परिस्थिति में मैं प्रसन्नता का अनुभव नहीं कर सकता। वह मेरे लिए 
असंभव है। देश के नेताओं के बारे में मैं टीका-टिप्पणी करना नहीं 
चाहता | उनके बारे में मेरे मन में विपरीत भाव हैं, ऐसी भी बात नहीं है; 
परंतु एक बात निश्चित है कि वर्तमान परिस्थिति में मुझे प्रसन्नता नहीं है। 
प्रथम प्रसूति में पुत्र को जन्म देकर माता की मृत्यु हो गई हो, उस समय 
घर के लोग आनंद उत्सव नहीं मनाते। परिवार पर एक असीम दुःख की 
छाया छा जाती है। मुझे ऐसा एक प्रसंग याद है कि एक गृहस्थ के घर पुत्र 
जन्म हुआ। परंतु कुछ ही समय बाद गृहस्वामी की मृत्यु हो गई। बालक 
माता की गोद में था, परंतु माता के हृदय में आनंद नहीं था। उसका 
जीवनस्वामी उसे अकेला छोड़कर चला गया था। उसका जीवन सर्वस्व नष्ट 
हुआ था। उस माता के लिए जीवन अर्थशून्य, रसहीन हो गया था। उस 
माता के समान आज मेरी अवस्था है। अपना और अपने अखिल हिंदू 
समाज का संबंध उस आर्य पति-पत्नी जैसा है। अपने बंधुओं का यह 
वियोग मेरे लिए असह्य घटना है। इस भाव को व्यक्त करते समय मुझे 
तनिक भी संकोच नहीं है। संपूर्ण हिंदू समाज की ओर हम एकात्मता की 
दृष्टि से देखते हैं। वह दुःखग्रस्त है- ऐसा जब हमें दिखाई देता है, तब 
असह्य वेदना होती है। 

हमसे बिछुड़े हुए, दुःखी, पीड़ित और चिंताग्रस्त अपने असंख्य 
बंधुओं को आश्रय और आधार-स्थान की आज अत्यंत आवश्यकता है। 
अपने पर प्रेम करनेवाले, संकट के समय सहयोग देनेवाले, अपनी दुरवस्था 
देखकर अस्वस्थ होनेवाले और अपना पुनरुद्धार करने में प्रयत्नशील अपने 
बांधव भारतवर्ष में हैं ऐसा विश्वास उनमें निर्माण होना चाहिए। भारतवर्ष 
में स्थित हमारा समाज हमारे दुःखों को भूला नहीं है, वह सुसंगठित, 

सामर्थ्यसंपन्न है और हमारी भलाई के लिए सतत प्रयत्नशील है, ऐसा 
विश्वास उनमें पैदा करना हमारा काम है। 


संघनिर्माता की चेतावनी 


जिस समय राष्ट्रीय स्वयंसेवक संघ की स्थापना हुई थी, उस समय 
संघ के निर्माता ने हिंदू समाज की ऐसी विपरीत अवस्था होनेवाली है, ऐसा 
भविष्य-कथन किया था। अपने देश के बारे में इस प्रकार का भयानक 
चित्र किसी ने उस समय खींचा होता, तो उसपर कोई विश्वास नहीं करता। 
किंतु, आज हम उस स्थिति को प्रत्यक्ष रूप से देख रहे हैं। एक भू-भाग 
पर रहनेवाले लोगों में कभी-कभी एकता की ऊपरी लहर दिखाई देती है, 
परंतु इस एकता की लहर के नीचे भारी विष छिपा हुआ है, इसकी पहचान 
हमें अनुभव से आज हो रही है। पू. डाक्टर साहब ने यह बात बाईस वर्ष 
पूर्व बताई थी। वह आज सत्य सिद्ध हुई है। ऐक्य की भ्रामक कल्पना के 


कारण हमें संकटों का सामना करना पड़ा- यह आधुनिक इतिहास के 
अभ्यास से हम समझ सकते हैं। 


प्रादेशिक राष्ट्रवाद की कल्पना भ्रममूलक 

एक प्रदेश में रहनेवाले एक राष्ट्रीय, यह प्रादेशिक राष्ट्रवाद की 
कल्पना भ्रममूलक है। यह तो संकट की प्राथमिक अवस्था है- ऐसा मैं 
समझता हूँ। इस सत्य को पू. डाक्टर साहब ने अति स्पष्ट रीति से 
प्रतिपादित किया था। उस समय लोगों ने उन्हें 'पागल' कहा, क्योंकि 
डाक्टर साहब की विचारप्रणाली उन्हें बिलकुल प्रतिगामी स्वरूप की लगती 
थी। परंतु डाक्टर साहब का भविष्य-कथन आज सत्य सिद्ध हुआ है। फिर 
भी आज लोग मानते हैं कि जो हुआ सो हुआ, अब सब ठीक हो जाएगा। 
लोगों का यह सोचना भी भ्रमपूर्ण ही है। जिसके हृदय में हिंदुत्व के बारे 
में चिंता, प्रेम और स्वत्व का अभिमान है, वह तो मन में आगामी संकट 
की कल्पना कर, अपने संगठन के काम पर लक्ष्य केंद्रित करे, ऐसी चेतावनी 
देना मैं अपना कर्तव्य समझता हूँ। 
TA की भावना की महत्ता 


आज लोग हमें हमारे नाम से पहचानते नहीं। हम वास्तविक रूप से 
हिंदू अथवा भारतीय हैं, परंतु दुनिया में और अपने देश की राजनीति में हमें 
शैर-मुसलमान'- इस नकारात्मक नाम से पहचाना जाता है। अपने देश को 
“The rest of India’ नाम से ही जानते हैं। हर एक हिंदू इसका अपने हृदय में 
{१७४} 

बराबर विचार करे। क्या अपने धर्म, परंपरा और संस्कृति पर श्रद्धा रखना 
अधार्मिक कृत्य है? वास्तविक रीति से तो परंपरा और संस्कृति पर श्रद्धा, धर्म 
का परिचायक है। अपने संस्कारों में जो श्राद्ध संस्कार है, उसके पीछे इस श्रद्धा 
की भावना ही प्रकट होती है। अपने पूर्वजों का स्मरण कर, उन्होंने निर्माण की 
हुई सांस्कृतिक परंपरा में श्रद्धा रखना यही तो श्राद्ध-विधि का तत्त्व है। श्रद्धा 
की ऐसी महत्ता को यदि हम भूल जाएँ तो वह महान पाप होगा। जो समाज 
ऐसा पाप करता है उसका पतन होता है और जो इन पापों से मुक्त रहते हैं, 
वे अनेक झंझावातों के सामने भी टिके रहते हैं। 

अपनी परंपरा अत्यंत श्रेष्ठ है, उज्ज्वल है और उसमें नितांत श्रद्धा 
रखना एक सद्भावना है, जो हमें व्यक्ति-व्यक्ति के हृदय में निर्माण कर 
संपूर्ण समाज में जागृत करना चाहिए । अन्यथा “जैसी करनी वैसी भरनी”, 
“इस हाथ दे, उस हाथ ले? कर्म का यह अटल सिद्धांत त्रिकालाबाधित है। 
अपने पातकों की मीमांसा करते हुए एक श्रेष्ठ पुरुष ने कहा था कि बिहार 
का भूचाल केवल निसर्ग के नियम के अनुसार नहीं हुआ है; वह तो अपने 
पातको का परिणाम है और वह पातक, याने अपनी अस्पृश्यता की 
भावना। यह कार्य कारण-मीमांसा ऐसे एक श्रेष्ठ पुरुष की है जो स्वयं 
अतींद्रिय दृष्टि रखने का दावा करते हैं। सदि यह मीमांसा सत्य मानें, तो 
इससे सहस्र गुना अधिक विश्वास हमें दूसरी मीमांसा पर भी करना पड़ेगा 
कि हमने अपने पूर्वजों की स्मृति नष्ट की, उनसे प्रदत्त सांस्कृतिक देन और 
समाज के प्रति अपना कर्तव्य हम भूल गए, परिणामस्वरूप आज की दुर्दशा 
देख रहे हैं। यह कार्य-कारणभाव तो प्रत्यक्ष हम अनुभव कर रहे हैं। इसके 
लिए अतींद्रिय दृष्टि की आवश्यकता नहीं है। 


भारत-विभाजन पापों का ही फल 

एक बार यह भी कहा गया था कि चाहे मेरे शरीर के टुकड़े हों, 
RY भारतमाता के टुकड़े नहीं होंगे, हम विभाजन मान्य नहीं करेंगे, परंतु 
वह हो गया। यह अपने पापों का ही फल समझना चाहिए | अपना यह 
प्रथम कर्तव्य है कि अपनी परंपरा के प्रति प्रखर श्रद्धा, परम आदर-भाव 
निर्माण करें। आज भी अपनी उज्ज्वल संस्कृति के प्रतीक कुछ महापुरुष 
भारतवर्ष में हम देखते हैं। परंतु उनके प्रति श्रद्धा का भाव लोगों के मन 
में नहीं दिखता । लगता है कि हिंदू अकेला ही ऐसा समाज है जहाँ अपनी 
परंपरा के प्रति श्रद्धा रखना मानो पाप माचा जाता है। दुनिया में अन्य 
समाज अपने गत इतिहास को भूलते नहीं। रूस जैसा देश भी नहीं भूलता | 

वह भी अपने सब महापुरुषों के प्रति आदर रखता है। रूस के एक 
प्रतिष्ठित लेखक के साहित्य में “अपने पूर्वजों के चरित्र का अभ्यास करो?, 
परंपरा का अभिमान रखो”, “हमने कोरिया को एक बार पराजित किया 
था, फिर से पराजित करेंगे'- ऐसे कई वाक्य पढ़ने को मिलते हैं। रूस की 
विजय का रहस्य है, उसका अपनी परंपरा का अभिमान, जबकि लोगों की 
मान्यता है कि रूस ने अपनी परंपरा का विच्छेद किया है। 


राष्ट्र के स्वातंत्र्य का प्रथम चरण अपने पूर्वजों के प्रति अभिमान 
रखना है, न कि रूस, अमरीका, इंग्लैंड आदि अन्य देशों की विचारधाराओं 
का अभिमान | जब प्रत्येक व्यक्ति अपने व्यक्तित्व को भूलकर राष्ट्र-कल्याण 
को ही ध्येय के रूप में सामने रखता है, तभी राष्ट्र का उत्थान होता है। 


राष्ट्र हित में शर्वस्वार्पण करने की वुत्ति 


शिवाजी महाराज के जीवन का एक प्रसंग बड़ा ही उद्बोधक है। 
एक बार शिवाजी जब छोटी सी फौज के साथ थे, तभी शत्रु ने उनको घेर 
कर चारों ओर खाइयाँ खुदवाई और उनको अंगार से भर दिया। शिवाजी 
महाराज उलझन में पड़ गए कि खाई को कैसे पार करें। इतने में कुछ 
सैनिक अंगार पर सो गए। ये सैनिक अनपढ़ थे, परंतु राष्ट्र के लिए सर्वस्व 
अर्पण करने की वृत्ति उनमें थी। अपनी तरक्की, अपना स्वार्थ, व्यक्तिगत 
आशा-आकांक्षा का तनिक भी मोह उनमें नहीं था। ऐसी असामान्य 
त्यागवृत्ति के कारण ही तब स्वातंत्र्य का दर्शन हुआ और भारत का ध्वज 
पुनः सिंघु नदी के पार लहराने लगा था। 


राष्ट्र के लिए सर्वस्वार्पण करने की वृत्ति आज हमें दिखाई देती है 
क्या? कितने ही लोग राष्ट्र के प्रति उदासीनता रखते हैं। में टीका-टिप्पणी 
नहीं करना चाहता, परंतु इतना तो कहूँगा कि ऐसी वृत्ति के कारण हमें 
सच्चा स्वातंत्र्य प्राप्त नहीं होगा। स्वातंत्र्य निःस्वार्थी बलिदान के ऊपर ही 
आधारित होगा। शन्जुओं ने गर्जना की कि हम इस भूमि को रक्त से स्नान 
करवाएँगे, तो अपने लोगों में भय उत्पन्न हुआ । यह भय, हमारे अंदर शक्ति 
और आत्मविश्वास की कमी बताता है। समाज में एकता का सूत्र नहीं है 
यह सिद्ध करता है। समाज को सुसंगठित करने के लिए स्वाभिमान की 
वृत्ति हममें निर्माण होनी चाहिए। अमरीका, जर्मनी या रूस के सिद्धांतों का 
पानी सींचने से भारतीय संस्कृति का वृक्ष जी नहीं सकेगा। देश में आज 
ऐसी स्थिति है कि एक दूसरे से बिलकुल भिन्न सिद्धांत भी कोई व्यक्त 
करता है, तो उसको अनुयायी मिल जाते हैं। यह सब राष्ट्र-भक्ति के अभाव 

को ही सूचित करता है। दुनिया के लोग यह कहकर अवश्य हँसते होंगे कि 
मातृभूमि का विभाजन होने के बाद भी हिंदुस्थान के लोग कितने प्रसन्न हैं। 


संघ ही एकमेव उपाय 


हमारे देश को राजकीय सत्ता प्राप्त हुई है। इस सत्ता का उपयोग 
हमें अपने दुःखग्रस्त बांधवों की पीड़ा दूर करने के लिए करना चाहिए । 
उनकी रक्षा कर, सभी को एक सूत्र में गँथकर आसेतु हिमाचल हिंदू समाज 
में एकसूत्रता रहे ऐसा प्रयत्न करना चाहिए। अपने गाँव, धन-- सब कुछ 
लूटा गया, स्त्रियाँ भगाई गईं, तो भी हम पर कुछ असर हुआ दिखाई नहीं 
देता। यह कैसी विचित्र बात है। क्या हमारे कोई मानबिंदु हैं ही नहीं? 
अनादिकाल से चलते आए अपने अनेक मानबिंदु हैं, उनके प्रति श्रद्धा 
जागृत करनी होगी। अपने हृदय में पूर्वजों का रक्त बहता है, गटर का पानी 
तो नहीं? अपने बांधवों का रक्षण हो, उनको शांति व स्वास्थ्य मिले और 
उनका जीवन भव्य बने- यह देखने की जिम्मेदारी अपनी है, यह हमें कभी 
भी भूलना नहीं चाहिए। इसके लिए अपने राष्ट्रीय स्वयंसेवक संघ के 
अलावा और कोई मार्ग नहीं है। 

अपने को चारों ओर से संकटों ने घेरा है। परंतु अभी भी अपने 
बड़े-बड़े लोग सब प्रश्न हल हो गये हैं- ऐसी कल्पना में मग्न रहते हैं। वे 
कहते हैं कि पाँच साल में भारत एक होगा। कोई कहता है कि अंतरराष्ट्रीय 
परिस्थिति का दबाव अपनी इच्छाओं को फलीभूत करेगा। कोई कहता है 
कि राजनीति में दाँवपेंच खेलने से अपना काम होगा। आर्थिक समस्या से 
भयभीत होकर पाकिस्तान बनानेवाले फिर से शरणागति स्वीकार करेँगे | 
इस प्रकार की कल्पना में लोग मस्त हैं। इन कल्पनाओं में मुझे तनिक भी 
विश्वास नहीं 2) जिनमें पौरुष है, वे आर्थिक समस्या के लिये कभी भी 
शरणागति स्वीकारेंगे नहीं । वे तो साम्राज्य बढ़ाने का प्रयास करेंगे। सन्‌ 
१६३५ में कम्यूनल अवार्ड जब दिया गया तो बड़े-बड़े लोग कहते थे कि 
यह Award इतना विचित्र है कि पाँच वर्षों में ही मुसलमान उसे बदलने का 
विचार करेंगे। परंतु मुसलमानों की माँगें बढ़ती ही गई और आज देश के 
विभाजन का समय आया है। 


सामर्थ्य का आविष्कार 
पाँच वाँ में ऐक्य निर्माण करना हो तो उसके लिए भी प्रयत्न 
करना होगा! अपना सामर्थ्य बढ़ाना होगा। भारत की समर्थ शक्ति से हाथ 

मिलाए बिना अपना कुछ चलेगा नहीं, ऐसी प्रतीति प्रतिपक्षी लोगों के मन 
में उत्पन्न करनी चाहिए। निःस्वार्थ वृत्ति से अपने जीवन-सर्वस्व की बाजी 
लगा कर अपने इस हिंदू-समाज को एकसूत्र में लाना संघ का ध्येय है। 
हिंदुओं में सुव्यवस्थित संगठन कर व्यक्ति का व्यक्तित्व राष्ट्र की आकांक्षा 
में विलीन करना और शुद्ध सात्विक सामर्थ्य का आविष्कार करना संघ का 
कार्य है। अपने राष्ट्र को बलवान बनाने का इसके अतिरिक्त अन्य कोई 
मार्ग नहीं है। सामर्थ्य के बिना हम दुनिया के संघर्ष में टिक नहीं सकेंगे। 
अखिल भारत का विशाल क्षेत्र हृदय में रखकर अखिल हिंदू समाज की संघ 


चिंता करता है। हमें यह पूरा विश्वास है कि इसके बिना अपने राष्ट्र के 
उद्धार का अन्य कोई मार्ग नहीं है। 


eee 
५. बालस्वयसैवको aor दायित्व 
(सन्‌ १६४७ के नागपुर के बाल शिविर में भाषण) 

हम सब हिंदू हैं। आज अपने समाज की अत्यंत दीन अवस्था है। 
अपने समाज को नाना प्रकार के संकटों का सामना करना पड़ रहा है। इन 
संकटों में से हमें रास्ता निकालना है। केवल ईश्वर की प्रार्थना करने से यह 
नहीं होगा। हमें अपने समाज में संगठित शक्ति निर्माण कर, उसके बल 
पर सारी दुनिया को अपने पराक्रम-पौरुष का परिचय देना है। इसके लिये 
हमें अथक परिश्रम करना पड़ेगा। अपने आद्य सरसंघचालक बचपन से ही 
सोचा करते थे कि हम “हिंदू इस विशाल देश के स्वामी होकर भी मुट्ठीभर 
विदेशी लोगों के गुलाम क्यों बने? संघ-स्थापना के पूर्व उन्होंने विभिन्न 
आंदोलनों और संस्थाओं में भाग लिया था। अन्य बड़े-बड़े नेताओं के 
कथन पर विश्वास रखकर उन्होंने उनके साथ कार्य भी किया। परंतु उन 
कार्यों का अनुभव लेने के पश्चात्‌ उन्होंने उन सभी संस्थाओं का परित्याग 

किया और संघकार्य समाज के सामने रखा। 
तुम लोग बाल स्वयंसेवक हो, भावी काल के राष्ट्र के आधारस्तंभ 
हो। हम लोग सारी दुनिया को अपने सामने नत्र-मस्तक करने की बात 
कहते हैं, क्योंकि हमारे पूर्वजों ने अपने पराक्रम से यह कर दिखाया था। 
हमें स्मरण है कि एक समय अपना भगवा ध्वज काबुल के पार फहरा था। 
इस छोटी आयु में भी तुम देशकार्य कर सकते हो। अपने इतिहास के एक 
श्रेष्ठ महापुरुष शंकराचार्य ने ८ वर्ष की आयु में ही अपने लक्ष्य और 

कर्तव्य के बारे में विचार किया था। उस समय की परिस्थिति अत्यंत विकट 
थी। आज के समान उस समय यातायात के साधन नहीं थे। इधर-उधर 
घने जंगल थे, जिनमें हिंस्त्र पशु, लुटेरे और हत्यारे संचार करते थे। 
शंकराचार्य अकेले थे और उनके विचारों का विरोध करनेवाले असंख्य लोग 
थे। ऐसी अत्यंत प्रतिकूल परिस्थिति में भी शंकराचार्य ने जीवन के शेष २४ 
वर्षों तक पूरे भारतवर्ष की पैदल यात्रा विभिन्न संकटों का सामना करते 
हुए की; अनेक विद्वान पंडितों को अपने विचारों के अनुकूल कर उन्हें 
अपना शिष्य बनाया । आजकल लोग कहते हैं कि अपना देश बहुत विशाल 
है, इसमें अनेक भेद हैं, इसलिए संपूर्ण देश का विचार न करते हुए हमें 
प्रांतों का ही विचार करना चाहिए। वे ऐसा इसलिए कहते हैं, क्योंकि उन्हें 
शंकराचार्य के समय का विस्मरण हो गया है। ८ वर्ष की आयु के 
स्वयंसेवकों को संघ में “बाल स्वयंसेवक” कहा जाता है। वे अपने सामने 
शंकराचार्य के बचपन में किए गए दृढ़ निश्चय तथा उसके बाद उनके द्वारा 
किए गए अभूतपूर्व कार्य का आदर्श रखें । 

शंकराचार्य का उदाहरण अति प्राचीन लगता होगा, इसलिए 
छत्रपति शिवाजी का उदाहरण रखता हूँ। प्रत्येक स्वयंसेवक को शिवाजी का 
चरित्र ध्यानपूर्वक पढ़ना चाहिए। शिवाजी के पिताजी शहाजी बीजापुर के 
दरबार में एक बड़े सरदार थे। एक दिन वे शिवाजी को बीजापुर के दरबार 
में ले गए । दरबार में शिवाजी ने निर्भयता से कहा कि “यह हमारा बादशाह 
नहीं है, इसलिए में उसे सलाम नहीं HOTT ८-६ वर्ष की आयु में उनके 
द्वारा भरे दरबार में तेजस्विता प्रकट की गई। उस छोटी आयु में उन्हें 
सम्यकू ज्ञान था कि अपना-पराया कौन है। बाद में वे पुणे में रहने लगे। 
वहाँ उन्होंने मावला मित्र एकत्र किए। मावला लोगों का संगठन धीरे-धीरे 
बढ़ता गया और कुछ दिनों बाद उसका स्वरूप इतना प्रचंड हुआ कि दिल्ली 
के बादशाह को उसका भय लगने लगा। उसने इस शक्ति को नष्ट करने. 
के अनेक प्रयास किये, परंतु वे सब विफल हुए। बादशाह के मामा 
शाइस्ताखान ने भी पुणे में आकर शिवाजी को नष्ट करने का प्रयास किया, 
परंलु उसे अपना पुत्र और अपनी उँगलियाँ गँवाकर वापस जाना पड़ा। हमें 
ध्यान रखना चाहिए कि शिवाजी ने अपने जीवन में जो महत्त्वपूर्ण कार्य 
किए उनका बीजारोपण ८-६ वर्ष की आयु में ही हुआ था। 

ये दो उदाहरण आँखों के सामने रहने पर हम क्यों सोचें कि छोटे 
होने के कारण हम कुछ भी नहीं कर सकते। हम इस जीवित हिंदू-समाज 

के घटक हैं। अपने में से प्रत्येक को निश्चय करना चाहिए कि अपनी उक्ति से, 
कृति से, सब दूर संघ का ही जय-जयकार होगा। अत्यंत सौभाग्य की बात है 
कि श्रेष्ठ पुरुष बनने के लिए जो गुण आवश्यक हैं, वे प्राप्त होने के लिए आज 
संघ का अस्तित्व है। इसलिए इसका पूरा लाभ उठाने के लिए हमें निश्चय 
करना चाहिए। यद्यपि आज हम छोटे हैं, फिर भी भविष्य में हम राष्ट्र के 
कर्तृत्ववान और गुणसंपन्न आधारस्तंभ के नाते दुनिया के सामने खड़े रहेंगे। हम 
सदैव ध्यान रखें कि हम नागपुर के - केंद्र के स्वयंसेवक हैं। यहीं संघ का 
जन्म हुआ है। यहीं से हिंदुस्थान भर में संघ-शाखाओं का विस्तार हुआ है। 
आज हिंदुस्थान में लाखों स्वयंसेवक हैं। इस दृष्टि से नागपुर के स्वयंसेवक होने 
के कारण हम पर जो महत्त्वपूर्ण जिम्मेदारी है, उसका सदैव स्मरण रहना 
चाहिए | संघ-वृक्ष का विस्तार होने के लिए, उसकी जड़ों में हमें अपनी संघनिष्ठा 
का जल-सिंचन करना होगा। संघ के प्रारंभ में जो बाल स्वयंसेवक थे, वे ही 
आज भिन्न-भिन्न प्रांतों के अत्यंत कर्तृत्ववान और योग्यतासंपन्न प्रचारक हैं। 
उन्होने बचपन से ही अपने जीवन को मोड दिया। संघ में आकर स्वयं शिक्षा 
ग्रहण की, इसीलिए उनकी योग्यता बढ़ी। आज भिन्न-भिन्न प्रांतों में इन 
प्रांप्रचारकों से विद्वत्ता, आयु, बुद्धि सभी दृष्टि से श्रेष्ठ लोग भी परामर्श प्राप्त 
करने और कभी-कभी तो उनकी आज्ञा का पालन करने के लिए उनके निकट 
आते हैं। ऐसा इसलिए हुआ क्योंकि उन्होंने अत्यंत अनुशासन, सुचारु ढंग तथा 
उत्साह से अपने सारे कार्यक्रम किए। स्वयंसेवकों को देशसेवा करने के लिए 
आवश्यक गुण-संपादन करना सुलभ हो, यही अपने सभी कार्यक्रमों का उद्देश्य 
है। 
तुम बाल स्वयंसेवक हो। तुम्हें प्रौढ़ों की अपेक्षा यह शिक्षा ग्रहण करना 
सरल होगा। क्योंकि प्रौढ़ों के समान तुम आदतों के गुलाम नहीं बने हो तथा 
लुम्हारे मन पर अन्य किन्ही बातों का संस्कार नहीं हुआ है। लुम पर केवल संघ 
का ही संस्कार हो रहा है। इसलिए यह संकल्प करें कि 'मैं संघकार्य 
निष्ठापूर्वक, उत्साह से और अनुशासन से करूँगा', सजग रहते हुए कि आपने 
हाथ से कभी कोई भूल नहीं होगी, अपनी योग्यता बढ़ाने का सदैव प्रयास करें। 
संपूर्ण देश में सर्वगुणों से युक्त तुम्हारे समान राष्ट्र के भावी आधारस्तंभ 
लाखों की संख्या में निर्माण हो रहे हैं। हिंदुस्थान में चल रहे संघकार्य की जड़ 
नागपुर है। इस जड़ को अपने जीवन के जल और गुणों की खाद से मजबूत 
करेंगे, इस निश्चय से हम आचरण करें। अपने मन में यह निश्चय कर यहाँ 
से जाएँ कि प्रत्येक क्षेत्र में में सबसे आगे रहूँगा, अपने राष्ट्र का अत्यंत श्रेष्ठ 

और सुदृढ आधारस्तंभ बनने की पात्रता मैं अपने में पैदा करूंगा और इसके 
लिए सारे कार्यक्रम अत्यंत अनुशासन से करूँगा | 
Be स्ति ष्टि 
६. अंघकार्य ईश्वरीय कार्य है 
(१४ जनवरी १६४८, पंजाब) 


हमने अपनी संस्कृति अपने जीवन की आत्मा भारतीयता को 
ठुकराया । उसका यह विषैला फल निकला । इतिहास से ही समाज के जीवन 
की परीक्षा होती ढै। यह इतिहास का कटु सत्य है कि अपनी सामाजिक 
आत्मा का हनन करने के कारण ही हमें आज का दुर्दिन देखना पड़ा। परंतु 
लोग तो कहते हैं कि इतिहास को भूल जाओ। भूल जाने से गलतियाँ तो 
हटेंगी नहीं। आज की अवस्था हमारी विजय की नहीं, पराभव की है। हम 
समझ लें कि गलती के पश्चात उसे ठीक करने से ही यश मिल सकेगा। 
इसमें संकोच करना ठीक नहीं। “लोग क्या कहेंगे? अब तक मैं जो कुछ 
मानता आया हूँ, उसे कैसे GS?’ यही हम सोचते रहे, तो कहना पड़ेगा 
कि हममें वैयक्तिक अभिमान कूट-कूटकर भरा है और हम राष्ट्र की सेवा 
के भाव से खड़े नहीं हैं। हृदय से गलती मान कर राष्ट्र की आत्मा को 
पहचानते हुए हिंदुस्थान तथा हिंदू समाज को बलशाली बनाने का रास्ता 
चुनना ही पड़ेगा। 

हमें सर्वथा भिन्न शुद्ध भारतीयता के आधार पर अपना संगठन 
स्थापित करना है। मार्ग के कष्टों से हम डरते नहीं हैं। हमने परमात्मा से 
यह प्रार्थना कभी नहीं की कि हमारे पथ में काँटे न आएँ। हम तो यही 
प्रार्थना करते हैं कि हमारा संगठन इतना दृढ हो कि वह सारे कष्टों का 
निवारण कर सके । कोई तथाकथित नियम न होते हुए भी यह बढ़ता हुआ 
कार्य परमात्मा की स्फूर्ति के आधार पर खड़ा है। शुद्ध संगठन का 
साक्षात्कार हमारे हृदय में लिखा हुआ है। हम तो केवल भारत की ही 
उपासना करते हैं और हमारा विश्वास है कि जो भारत की उपासना करेगा, 
वही भारत के गौरव को प्राप्त करेगा। 

मुझे इतिहास का वह दिन स्मरण हो रहा है, जब छत्रपति शिवाजी 
के पश्चात्‌ महाराष्ट्र में रघुनाथराव पेशवा हुए । आज से केवल एक सौ नब्बे 
वर्ष पहले (सन्‌ १७५८) में रघुनाथराव पेशवा ने अपनी विजयशक्ति के 
भरोसे सेना के साथ, रावी, झेलम व सिन्धु को पार किया और अपना 

विजयी भगवाध्वज काबुल में जाकर फहराया। क्या दृश्य था। रघुनाथराव 
छत्र लगाकर सिंहासन पर बैठा है। उसके सामने काबुल का अमीर हाथ 
बाँधे, गिड़गिड़ाता हुआ कह रहा है- “अफगानिस्तान के दक्षिण भाग पर 
आप अधिकार करें, मैं अपने लिए केवल उत्तरी भाग रखता हूँ। पर इसके 
बदले उत्तर से होनेवाले आक्रमणों से आप मेरी रक्षा ety उस समय, 
अर्थात्‌ आज से केवल १६० वर्ष पहले अफगानिस्तान का विभाजन किया 
गया। आज उस शिवाजी को, जिसके अनुयायियों ने काबुल जाकर अपना 
झंडा गाड़ा, पथभ्रष्ट कहनेवाले हम लोगों ने क्या प्राप्त किया? अपनी 
पराजय स्वीकार कर अपनी ही मातृभूमि का हमने अपने ही हाथ से 
विभाजन किया है। अपने देश के टुकड़े कर स्वयं हमने एक बड़ा भाग 


परायों को सौंप दिया है। इसपर भी हम अपनी ही पीठ ठोंकते हैं कि हमने 
कैसी अद्वितीय विजय प्राप्त की है। 


हमने अपने पूर्वजों को भुला दिया, अपने पवित्र कार्य को अपने हाथ 
से छोड़ दिया और इस प्रकार माता के स्थान पर अन्य किसी को बिठाकर 
उसकी पूजा की । परंतु दूसरों के पैरों से लताड़े जाने के बाद अब रोने से क्या 
होता है? अब संगठन कार्य ही एक रास्ता है। इस रास्ते पर चलकर, जब यह 
आबाल-वृ हिंदू समाज अपनी भारतीयता के आधार पर स्वाभिमान के साथ 


खड़ा हो जाएगा, तब अपनी जेब से खोई हुई चीज को फिर से प्राप्त कर वह 
इस राष्ट्र को वैभवशाली बनाने में अवश्य सफल होगा। 


REE 
७. प्रथम शणतत्र दिव 
(२६ जनवरी १६५०, नागपुर) 


आज हमारा अपना संविधान कार्यान्वित हुआ है। ब्रिटिश राज्य 
मंडल से हमारे संबंध की अंतिम कड़ी भी टूट गई और ब्रिटिश शासन के 
प्रतीक ताज के स्थान पर अशोक चक्र स्थापित हो गया है। हम अब नैतिक 
या राजनैतिक किसी भी दृष्टि से उनसे बँधे हुए नहीं हैं। अब हम अपनी 
इच्छानुसार कार्य करने के लिए स्वतंत्र हैं। 


आज २० वर्ष के लंबे और सतत संघर्ष के बाद हमने अपने ध्येय 
की प्राप्ति की है। रावी के तट पर २० वर्ष पूर्व औपनिवेशिक स्वराज्य को 
ठुकराकर पूर्ण स्वतंत्रता का प्रस्ताव हमारे आज के प्रधानमंत्री पं. जवाहरलाल 
नेहरू द्वारा उपस्थित किया गया था और कांग्रेस ने उसे स्वीकार किया था। 

उसके बाद प्रतिवर्ष २६ जनवरी को हम यह दिन “स्वतंत्रता दिवस” के रूप 
में मनाते रहे, किंतु हमारे चारों ओर विदेशी प्रभुत्व बना रहा। 

आज का अवसर हार्दिक आनंद का अवसर है और हमें इस बात 
के लिए हर्ष होना चाहिए कि यह हमारा महान सौभाग्य है कि हम अपने 
देश के इतिहास की ऐसी शुभ घड़ी पर उपस्थित हैं। हर्ष तो हमें अवश्य 
मनाना चाहिए, किंतु वह हर्ष और आनंद चहल-पहल बनकर ही समाप्त 
न हो जाए। देशभक्तों और बलिदानियों ने स्वतंत्र, सुखी और समृद्ध 
भारतमाता का जो उज्ज्वल चित्र अपने सम्मुख रखा था, उसके कुछ भाग 
सत्य सृष्टि में परिणत हो गए हैं, किंतु फिर भी चित्र अभी अधूरा है। 

उस चित्र को पूर्ण करने के लिए हमें संविधान द्वारा प्रदत्त 
अधिकारों से उत्पन्न उल्लास के साथ ही देश के सम्मुख उपस्थित 
समस्याओं का भी विचार करना चाहिए। हमारे बीच में करोड़ों बेघर, 
बेकार, दुःखी तथा निर्वासित बंधु हैं। दरिद्रता और दीनता की समस्याएँ 
चारों ओर खड़ी हैं। उन्हें सुलझाने के लिए हमें प्रत्येक अधिकार के साथ 
जुड़ा हुआ उसका अनिवार्य कर्तव्य स्मरण रखना चाहिए | 

आज का दिन सहस्र ast की तपस्या का ही परिणाम है। जब 
भारतीय असंतोष के जनक लोकमान्य तिलक की मृत्यु के पश्चात्‌ यथार्थवादियों 
का यह देश निराशा और शोक से संतप्त था, तब गाँधी जी अपने साधु 
जीवन सहित सम्मुख आए और उन्होंने जनता के अंतःकरण को नए साहस 
और नए विश्वास से भर दिया, जिसके परिणामस्वरूप स्वतंत्रता की प्राप्ति 
हो सकी। 

स्वतंत्रता के बाद हमारे यहाँ गृहकलह न होने का कारण यही है 
कि हमारी विजय गौरवमय संघर्ष एवं त्याग के पश्चात्‌ प्राप्त हुई है। 

“त्याग, त्याग और अधिक त्याग"; प्रयत्न, प्रयत्न और अधिक 
प्रयत्न; आज यही हमारे नारे होने चाहिए। जब तक हिंदू सभ्यता को 
जीवन प्रदान करनेवाली संस्कृति का शक्ति-स्रोत यथापूर्व प्रवाहित नहीं 
होगा, तब तक हमारी समस्याओं का मूल कारण दूर नहीं होगा। संपूर्ण 
शक्ति लगाकर हमें संस्कृति की पवित्र जीवनधारा को अखंड रखना है, उसी 


से उत्थान की प्राप्ति हो सकेगी। 
Ree 

८. BAe को श्‍्व-निर्णय का अधिकार घातक 
(१५ फरवरी १६५०, कानपुर) 
पहले के प्रांतों को अब राज्य कहा जाता है। यह स्वयं निर्णय से 
निश्चित हुआ है। इस स्वयं निर्णय के द्वारा एक कुटुंब के स्थान पर अनेक 
कुटुंबों की भावना दृढ़ की जाती है। यद्यपि आज केंद्रीय सरकार कुछ प्रबल 


दिखती है, किंतु इस स्व-निर्णय के कारण कभी दुर्बल नहीं होगी, ऐसा नहीं 
कहा जा सकता। 


हमारे विधान में आत्म-निर्णय का अधिकार मान्य किया गया है। 
इस अधिकार को मानने का मेरी समझ में तो कोई कारण नहीं है। हमारा 
देश एक न होता तो श्री शंकराचार्य कश्मीर जाकर एक ऊँचे गिरि-श्रंग पर 
शिव-मंदिर की स्थापना कैसे कर पाते। कश्मीर भारत का ही अंग है। 
भारत” शब्द का नामोच्चार करते ही उसमें कश्मीर का अंतर्भाव अपने 
आप ही हो जाता है, किंतु आज उस कश्मीर को स्व-निर्णय का अधिकार 
दिया जाता है। जनमत लेने की कल्पना मेरी समझ में आती है। देह के 
किसी एकाध अवयव के विषय में संपूर्ण देह को निश्चय करना चाहिए। 
किसी अंग का आपरेशन करने का विचार उतना भाग ही करेगा या संपूर्ण 
शरीर? कश्मीर के विषय में निर्णय करना है तो सबको मिलकर करना 
चाहिए। एकाध प्रांत के भविष्य के विषय में क्या सारे राष्ट्र का मत लेना 


उचित नहीं है? फिर भी काश्मीर को स्व-निर्णय का अधिकार देने का 
घातक निर्णय किया गया। 


भाषावार प्रांत-रचना का प्रश्न भी ऐसा ही है। मैं भाषानुसार 
प्रांत-रचना के विरुद्ध नहीं हूँ। किंतु चेन्नै के विरुद्ध आंध्र, असम के विरुद्ध 
बंगाल हों, इस बात के विरुद्ध अवश्य हूँ। सुविधा के लिए भाषा के आधार 
पर प्रांत बनाना पृथक बात है और उसके लिए जिद करते हुए दूसरे का 
रक्त बहाने को सिद्ध हो जाना दूसरी बात है। मुंबई प्रांत के एक बड़े नेता 
हैं। उन्होंने अपने भाषण में कहा कि “यदि हमारी इच्छा के अनुसार हमारा 
प्रांत नहीं बना, तो हम पड़ोसी प्रांत के निवासियों के रक्त की नदियाँ बहा 
देंगे उनके भाषण को पढ़कर मैं सोचता रहा कि जब विभाजन के काल 
में सचमुच में रक्त की नदियाँ बह रही थीं और हजारों बंधु-भगिनी-माताएँ 
पीड़ित थीं, तब इस महापुरुष के मन में कोई क्षोभ नहीं हुआ। अब मुंबई 
को इधर-उधर रखने के प्रश्‍न पर रक्त की नदियाँ बहा देने की बाल हो रही 

हैं। में इसके ही विरुद्ध हूँ। ऐसी प्रवृत्ति हममें नहीं होनी चाहिए, क्योंकि इससे 
आपसी द्वेष की भावना बढ़ती है और राष्ट्र के टुकड़े-टुकड़े हो जाते हैं। 


एव्ठात्म शष्ट्रभाव का पोषण 

संविधान बनाते समय अपने “स्वत्व? को, अपने हिंदूपन को विस्मृत 
कर दिया गया। उस कारण एकसूत्रता की यह वृत्ति न रहने से देश में 
विच्छेद उत्पन्न करनेवाला संविधान बनाया गया। हममें एकता का निर्माण 
करनेवाली भावना कौन सी है, इसकी जानकारी न होने से ही यह संविधान 
एकत्व का पोषक नहीं बन सका। 

आसेलु हिमाचल एक देश, एक ही संस्कृति, एक राष्ट्र, यह भाव 
प्रस्थापित करना आवश्यक है । राष्ट्रहित में व्यक्तिहित समाविष्ट होकर 
राष्ट्रहित की उपासना सर्वोपरि जानकर उसमें संलग्न रहने का सद्भाव 
जगाना आवश्यक है। इस निमित्त उचित वायुमंडल बनाने के लिए भाषा, 
पंथ, जाति आदि विच्छेदकारी भावनाओं का निर्माण करनेवाली स्वायत्त या 
अर्धस्वायत्त प्रदेश-रचना का सर्वथा त्याग करना होगा। एक देश, एक राष्ट्र 
तथा एक ही राज्य की एकात्म शासन रचना स्वीकार करनी होगी। 
जनतांत्रिक पद्धति से चुने हुए देशभर के लोकप्रतिनिधियों की एक ही संसद 
हो, एक ही मंत्रिमंडल हो, जो देश की शासन-सुविधा के अनुकूल विभागों 
में अधिकारी की देखरेख में प्रत्येक विभाग का कार्य चलाए। तभी 
एकात्म-राष्ट्रभाव का पोषण एवं संवर्धन होगा तथा विच्छेदकारी दुर्भावों को 
पनपने के लिए अवकाश नहीं मिलेगा। समस्या से निदान का एक मार्ग यह 
भी हो सकता है। 


Ree 


६. कार्य का अधिष्ठान 


(लखनऊ, फरवरी १६५०) 


हमें ज्ञात हे कि अपना संघकार्य २५ वर्ष पूर्व प्रारंभ हुआ। एक 
सज्जन ने पत्र लिखा है कि आप लोग पहले कहा करते थे कि हमारा 
“जुबली? करने का विचार नहीं है। अब आप क्या करनेवाले हैं? वह सज्जन 
कदाचित यह समझते हैं कि यदि जुबली नहीं मनाई राई तो अस्वाभाविक 
होगा। जुबली करने का जिन्हें शौक है, वे करें। हमें वह शौक नहीं है। 
डाक्टर जी कहा करते थे अपने को जुबली नहीं मनानी है। यह सोचकर 

दुःख होता है कि उनकी कल्पना को हम लोगों ने पूर्ण नहीं किया है। उसके 
कारण का मैं उल्लेख नहीं करूँगा, किंतु यह सत्य है कि उनकी कल्पना 
अभी अधूरी है। प्रश्न यह है कि इतने कार्यकर्ताओं के होते हुए उनकी 
अपेक्षा क्यों पूर्ण नहीं हो पाई? कोई कहेगा कि २२ वर्ष विपरीत अवस्था 
में व्यतीत हुए हैं और चारों ओर से विरोध ही किया गया है। किंतु 
वास्तविकता यह है कि जितनी अधिक विपरीतता होती है, उतना ही 
अधिक परिश्रम होता है; संकटों में ही संपूर्ण कर्तृत्व लगाकर उन पर विजय 
प्राप्त करने की प्रेरणा मिलती है। बाह्य परिस्थिति की विपरीतता से 
ध्येयनिष्ठा जागृत होकर अंतःकरण का दुढ़ निश्चय कार्य में उमड़ पड़ना 
चाहिए। यह विपरीत परिस्थिति क्यों है? इस प्रकार का प्रश्‍न खड़ा होकर, 
परिस्थिति की विपरीतता आगे बढ़ने की प्रेरणा देने का कारण होना 
चाहिए। क्या इस प्रकार के निश्चय पर पहुँचने के मार्ग में कोई बाधा है? 
बाधा तो सदैव अंतःकरण के निश्चय की दुर्बलता ही रहती है। भिन्न-भिन्न 
प्रचार प्रणालियों के सम्मुख वह दुर्बल निश्चय और भी ढीला हो जाता है 
और फिर निश्चय को कृति में लाने की क्रिया बंद हो जाती है। 
परिवर्तन का नाम प्रणति नहीं 


परिस्थिति में ऊपरी परिवर्तन देखकर लोग कहते हैं कि अब कार्य 
की क्या आवश्यकता है? परकीय सत्ता तो अब चली गई और यदि बाहर 
से आई हुई विचार-प्रणाली के अनुसार कार्य चले तो आपत्ति का कोई 
कारण नहीं है। जब इस प्रकार के प्रश्‍न खड़े किए जाते हैं तो बड़ा आश्चर्य 
होता है। किंतु प्रश्‍न पूछते हुए प्रश्नकर्ता की अकर्मण्य वत्ति रहती है। एक 
पौराणिक का उदाहरण स्मरण आता है। एक राजा विचित्र प्रकार के प्रश्‍न 
पछा करता था और उनका समाधान न होने पर समाधान करने आए 
विद्वान को बंदीगृह में डाल देता था। एक पौराणिक अधिक पढ़ा-लिखा 
नहीं था, किंतु बड़ा चतुर था। उसका आगे क्या हुआ- यह मैं नहीं 
बताता, किंतु उस प्रकार के उल्टे-सीधे प्रश्‍न करते हुए लोग यह नहीं सोचते 
कि उसके साथ जो कर्तव्य आवश्यक है, वह है या नहीं? एक दिन जलपान 
के एक कार्यक्रम में एक सज्जन ने पूछा कि 'प्राचीनकाल से प्रचलित 
वर्णाश्रम धर्म के पालन के संबंध में आप क्या करते हैं। मैंने इसपर उनसे 
पूछा क्या आप उसका पालन करते हैं?” उन्होंने नकारात्मक उत्तर दिया। 
इस प्रकार के निरर्थक प्रश्‍न करने की आदत हो जाती है। विशेषकर 
पढ़ी-लिखी जनता में। उसके लिए जो कुछ पाश्चात्य से आया हुआ है, वह 

प्रगतिशील है; और जो कुछ अपना है वह पुराना है, त्याज्य है, प्रतिगामी 
है। जब मैं पहले-पहले यहाँ आया था तो एक प्रोफेसर ने पूछा था कि 
“आपका वाद (Ism) क्या है?” मैंने प्रतिप्रश्न किया- “इस प्रश्न का अर्थ 
क्या है?” उन्होंने कहा कि “आजकल संसार में अच्छे-अच्छे वाद चलते हैं, 
जैसे साम्यवाद, समाजवाद, प्रजातंत्रवाद | उनमें आप का वाद कौन सा है?” 
मैंने इसपर उनसे फिर प्रश्न किया 'किसी वाद ने अभी तक अंतिम सत्य 
कहा है क्या? क्या उसके बाद मनुष्य की बुद्धि नहीं चल सकती?” उन्होंने 
इसका कोई सीधा उत्तर नहीं दिया किंतु यह कहा कि इन वादों में जितना 
है, उतना ही ठीक है और यदि उनमें से किसी एक को न अपनाया गया 
तो कार्य चलना कठिन है। इसपर मैंने कहा तो फिर हमारा 'संघवाद” 
(Sanghism) है । आप विद्वान हैं और यह बात आप कुछ दिनों बाद लड़कों 
को पढ़ाएँगे। इसलिए हम इन भिन्न-भिन्न विचारप्रणालियों की चिंता न करें। 
बाहर से आई हुई विचारप्रणालियों का प्रभाव बढ़ने पर यह विचार आता 
है कि वही विचारप्रणाली चले। फिर आर्थिक और सामाजिक विषमता के 
प्रश्न खड़े हो जाते हैं। इस प्रकार का कोई “वाद” अपनाए बिना कार्य नहीं 
होगा, ऐसा अंतःकरण में आंदोलन उठने लगता है। इन सारी प्रणालियों में 
जो मूलभूत दोष हैं, उसका हम विचार नहीं करते। 

उदाहरण के लिए तथाकथित समानता का दावा करनेवाले साम्यवाद 
के बारे में सोंचें। उसके प्रणेता ने कहा था कि जिन देशों में औद्योगिक 
प्रगति होगी वहाँ मेरे सिद्धांत का प्रचार होगा और क्रांति होगी। किंतु 
वस्तुस्थिति यह है कि जो देश औद्योगिक दृष्टि से उन्नत थे, वहाँ यह 
विचारधारा नहीं पहुँच सकी । इंग्लैंड, अमरीका और जर्मनी में उसका प्रभाव 
न जम सका। पराभूत जर्मनी में कुछ काल के लिए उसका प्रभाव बढ़ा, पर 
प्रखर राष्ट्रवाद ने उसे समाप्त कर दिया। इसके विपरीत क्रांति हुई एक 
कृषिप्रधान देश में, जहाँ राजा था, सामंत थे और औद्योगीकरण बिल्कुल 
नहीं था। जिस सिद्धांत के प्रणेता का सारा भविष्य पहले ही धड़ाके में 
समाप्त हो गया, क्या उसका युक्तिवाद ठहर सकेगा? स्पष्ट है कि उसका 
आधार ही गलत है और उसी से सब गड़बड़ होती है। कम्युनिज्म ने 
आधार-स्वरूप मनुष्य के दो प्रकार बताए हैं-- एक निर्धन और दूसरा 
धनवान; एक अंधकार और दूसरा प्रकाश | किंतु वास्तविकता यह नहीं हैं। 
समाज में एक क्रम है। इस प्रकार उसका मूलभूत सिद्धांत ही गलत है, 
निष्कर्ष ही गलत है। फिर उसका परिणाम या भविष्य-कथन कैसे ठीक हो 
(१८७) 

सकता है? इसलिए उसके बाद के अधिकारियों ने अपने अनुयायियों से 
कहा कि अपने मत का मंडन मत करो, दूसरों का खंडन करो। उनकी 
बुराइयों का विशाल स्वरूप दिखा कर लोगों को भड़काओ। यह लेनिन जैसे 
व्यक्ति द्वारा प्रचारकार्य में कार्यकर्ताओं को दिया हुआ आदेश है। मुझे उसके 
संबंध में कुछ नहीं कहना। किंतु हम वास्तविकता को ध्यान में रखकर 
अपना भावात्मक दृष्टिकोण देखें | 

शुख का मूलाधार आत्मीयता 


हम देखेंगे कि मनुष्य को सुखी करनेवाली किसी भी प्रणाली का 
मूलाधार आत्मीयता के अतिरिक्त और कुछ नहीं हो सकता। किंतु इन 
विचार-प्रणालियों में उसका कहीं पता भी नहीं है। उसी से दलगत स्वार्थ, 
मनुष्य-हत्या, युद्ध-पिपासा, साम्राज्य-लालसा उत्पन्न होती है। एक व्यक्ति 
अथवा परिवार के अधिकार तथा सम्मान को बढ़ाने के लिए साम्राज्य बनाए 
जाते हैं। मनुष्य-मनुष्य की सहायता करे इसके लिए आत्मीयता के 


अतिरिक्त और कारण हो भी क्या सकता है? इसके अतिरिक्त अन्य कोई 
मूलाधार नहीं है। 


यदि यह आत्मीयता नहीं है और सबका पशु-जीवन ही है तो स्वयं 
खाकर दूसरे को न खाने देने की वृत्ति से समाज कैसे चल सकेगा? 
आत्मीयता के अभाव में यदि मनुष्य भी पशु जैसा व्यवहार करे तो इसमें 
क्या आश्चर्य? हम विचार करें कि वह सत्य कौन-सा है, जिसके अनुसार 
मनुष्य मनुष्य को खाता नहीं, प्रेम करता है। इसका विचार अपनी संस्कृति 
में हुआ है। यह अति प्रतिभाशाली लोगों की संस्कृति है, जिसमें सब प्रकार 
के प्रयोग किए गए हैं। आज हम लोग जिन्हें जनतंत्र और गणतंत्र कहते 
हैं, उन सबके प्रयोग हमारे यहाँ मिलते हैं। 

अभी मैंने एक लेख पढ़ा था जिसमें अपने संविधान में भारतीयत्व 
को सिद्ध करने की चेष्टा की गई है। उसके लिए ऐतरेय उपनिषद्‌, 
शुक्रनीति और चाणक्य के अर्थशास्त्र से प्रमाण देकर उसकी भारतीयता 
सिद्ध करने की चेष्टा की गई है। प्रयोग को आदर्श समझने की यह स्थिति 
अत्यंत हास्यास्पद है। विदेशों में अच्छे पशु उत्पन्न करने के लिए प्रयोग किए 
जाते हैं। गाय-बैलों पर प्रयोग होता है, किंतु मनुष्य पर प्रयोग कहीं नहीं 
होता। इसकी हिम्मत यदि किसी ने की है तो भारत ने की है। 

पूर्व पुरुषों ने देखा कि कुछ लोग दैवी गुणों से युक्त तथा प्रखर 

बुद्धि से संपन्न हैं और यदि उन लोगों की संतान समाज में बढ़ी तो सारा 
समाज ऊँचा उठेगा। विवाह के बाद प्रथम संतति बुद्धिमान तथा प्रखरता 
से पूर्ण पुरुष द्वारा हो। नियोग की पद्धति का यह प्रयोग साहस, धैर्य तथा 
अभ्यासु वृत्ति के साथ अपने लोगों के द्वारा संपन्न हुआ। अभी भी कुछ 
प्रांतों में यह प्रचलित है । इस प्रकार के छोटे-मोटे प्रयोग अपने यहाँ पूर्वकाल 
से होते रहे हैं। उनसे अपनी संस्कृति को दृष्टि प्राप्त हुई कि मनुष्य-मनुष्य 
का संबंध आध्यात्मिक अधिष्ठान पर ही हो सकता है | इसके साथ यदि यह 
भी विचार रहा कि संपूर्ण समाज परमात्मा की अभिव्यक्ति है, एक ही प्राण 
से प्रणीत, एक ही चेतना से चैतन्यवान तथा एक ही स्फूर्ति से स्फूर्त है। 
सब राष्ट्र पुरुष के अंगभूत हैं। यदि यह विचार स्थायी अनुभूति के नाते 
जागृत रहा तो एक दूसरे के सुख को बढ़ाने और दुख को घटाने में 
सहायक होकर, स्नेह एवं सहयोग की भावना रखते हुए ऐहिक जीवन में 
सुख के भागी बनने का सफल प्रयत्न कर सकते हैं। यह सिद्धांत अपनी 
संस्कृति ने सब के सामने रखा। इस आध्यात्मिक भूमिका को एक बार 
समझकर, उसके अनुसार यदि हमने कार्य किया तो छोटे-मोटे “वाद” 
निस्सार प्रतीत होंगे, क्योंकि उनका यह लक्ष्य ही नहीं है। वे समाज के 
भौतिक सुख की ओर ही इंगित करते हैं, जबकि हमारा ध्येय आध्यात्मिक 
उन्नति भी है। अन्य सब विचार-प्रणालियाँ ऐहिक जीवन तक ही सीमिति 
हैं। हमारे यहाँ उसे लाँघकर आध्यात्मिक उन्नति का विचार करनेवाली व 
ऐहिक सुख को न भूलनेवाली अपनी ही संस्कृति है। अन्य विचारधाराओं 
से यह विचार-प्रणाली अधिक श्रेष्ठ व मूलगामी है, इसलिए स्थायी है। इसे 
यदि हम समझ लें और दूसरों के प्रभाव को दूर कर सकें तो लाभ होगा। 


जीवन जड वस्तु नहीं 

आज अपने सामने आध्यात्मिक अधिष्ठान न रहने के कारण ही 
समाज में सुख नहीं है। यदि आध्यात्मिक दृष्टि न रही तो बुराई होना 
निश्चित है। स्वार्थ उत्पन्न होगा और सुख-शांति का विनाश होगा। यदि वह 
न रही तो एक दूसरे के लिए श्रद्धा कहाँ से होगी, एक दूसरे के लिए जीवन 
की बाजी लगाने की वृत्ति कहाँ से उत्पन्न होगी? अनाध्यात्मिक भूमिका के 
द्वारा समाज में परस्पर प्रेम होना कठिन है। आजकल जिसे समाजवाद कहा 
जाता है उसको कार्यान्वित करने में, आध्यात्मिक दृष्टिकोण के अभाव के 
कारण तानाशाही उत्पन्न हो रही है। अपने दल की सत्ता को बनाए रखने 
तथा उत्पादन के साधनों पर नियंत्रण रखने की वृत्ति बलवती हो गई है। 

धन और राजकीय सत्ता जिसके पास एकत्र हुई, वह अपना स्थान तभी 
छोड़ सकता है जब समाज के प्रति प्रेम हो। वह निःस्वार्थ तभी हो सकता 
है, जब उसका अधिष्ठान आध्यात्मिक हो । इस प्रकार अन्य विचार-प्रणालियों 
के परिणामस्वरूप तानाशाही होना स्वाभाविक है, जिसे कोई भी अच्छा नहीं 
मानेगा। कोई भी उसकी आकांक्षा रखकर शायद उसे चिरंजीवी रखने का 
प्रयत्न नहीं करेगा। जिनका अधिष्ठान ही अनाध्यात्मिक है, वे सब 
अपने-अपने स्थान से च्युत हो जाते हैं। यदि दृष्टिकोण आध्यात्मिक है तो 
'वाद' का कोई प्रश्न ही नहीं रह जाता। वह अपने आप ही डगमगाते हुए 
गिर जाएँगे? 


विचा२-प्रणाली का अधिष्ठान स्पष्ट हो 


राष्ट्र को एक पुरुष के रूप में देखना, उसके अवयव के नाते एक 
चेतनता का अनुभव करना और उस चेतनता से प्रेरित होकर संपूर्ण समाज 
को सुखी करने का प्रयत्न करना ही राष्ट्र को चिरंतन सुख प्रदान करना 
है। यह “वाद” वास्तव में समाज को स्थायी सुख देने में समर्थ है। हमने 
अपने सामने विचार रखा है कि समाज को एकरूप देखेंगे। प्रत्येक व्यक्ति 
विराट राष्ट्रपुरुष का घटकावयव होने के कारण समानरूप से महत्त्वपूर्ण है। 
प्रत्येक की श्रेष्ठता एक समान है। प्रत्येक को परमात्मारूप मानकर, 
परमात्मा का अंश समझकर, उसकी सेवा करते हुए दुःख दूर करेंगे। ऐहिक 
जीवन को पूर्ण करते हुए आध्यात्मिक जीवन की ओर अग्रसर हो सकेंगे। 
इसके लिए समाज-रचना कैसी होगी? राज्य की कल्पना क्या होगी? यह 
विचार बाद में होगा। सर्वप्रथम अधिष्ठान स्पष्ट होना आवश्यक है। पहले 
हम यह देखें कि एकात्मता के निर्माण का प्रयत्न होता है या नहीं? उसे 
जगाने के बाद जिस “वाद” द्वारा समाज को ऐहिक सुख से पूर्ण करने में 
सफल हो सकेंगे, करेंगे। राजतंत्र, प्रजातंत्र, समाजवाद-- सब भिन्न-भिन्न 
प्रयोग हैं। जिसका जैसा उपयोग होगा, करेंगे। यह मार्ग मात्र हैं और 
“साधनानां अनेकता” के अनुसार समाज को सुखी करने में भिन्न-भिन्न मार्गों 
को समन्वयात्मक एकात्मता की दृष्टि से देखते हुए, उनके लिए विद्वेष, 
स्पर्धा आदि उत्पन्न न कर, क्योंकि वह साध्य नहीं साधन हैं, योग्य कृति 
का संपादन SET | एक बार यदि यह आध्यात्मिक एकात्मता जागृत हो गई, 
यदि अंतर-दृष्टि से आसेतु हिमाचल फैले हुए विराट राष्ट्रपुरुष का 
परमात्मस्वरूप के नाते साक्षात्कार कर लिया, तो फिर समाज, राज्य अथवा 
अर्थरचना कोई भी क्यों न हो, उसकी चिंता करने का कारण नहीं है। 

मनुष्य का जीवन साँचे में ढलकर नहीं चलता। जब साइकिल जैसी छोटी 
चीज में भी प्रगति हो सकती है, तब समाज-रचना के संबंध में प्रगति 
स्वाभाविक ही है। जीवन में प्रगति और परिवर्तन दोनों होते हैं और 
कभी-कभी जैसा कि आजकल हो रहा है, परिवर्तन को प्रगति का नाम देने 
का मोह होता है। परिवर्तन प्रगति का साधन मात्र है और सब साधनों को 
सफल बनाने की जड़ अध्यात्मवाद को जागृत कर उसका अनुभव करना 
है। यही वास्तविक महत्त्व की बात है। इसलिए हम अपने कार्य में 
भिन्न-भिन्न विचार प्रणालियों का विवाद न खड़ा करते हुए, किंतु सवके प्रति 
समान भाव रखकर, उनका विद्वेष न करते हुए, यह ध्यान रखें कि 
प्राचीनकाल से चले आनेवाले राष्ट्र को, जो हिंदू समाज है, शक्तिशाली पुरुष 
के नाते खड़ा करेंगे। उसके लिए जीवनसर्वस्व को समर्पण कर देने की वृत्ति 
रखेंगे, अन्यथा जीवन को अपूर्ण समझेंगे। टीका-टिप्पणी करनेवाले बहुत हैं 
हम उनकी ओर न देखें। अपने मन में अविचल भाव रखें और समान सुख 
का अधिष्ठान सामने रखकर कार्य में लगें। ऊपर की मरहम-पट्टी करने से 
अधिक लाभ नहीं होगा, अंतःकरण की शुद्धि आवश्यक है। यह समझकर 
हम अपने कार्य को आगे बढ़ाएँ | समस्त अवयवों के परस्पर समीकरण का, 
उन्हें एकात्मता प्रदान करने का हमारा महान कार्य है, उसे पूरा करने के 
लिये आगे ad | 
व्यक्तिणत व्यवहार लक्ष्य के अनुक्ठूल 

आज अपने समाज का चित्र क्या है? उसका विचार करते समय 
अपने सामने दुःख, दैन्य और आत्मविस्मृति का क्षोभकारक चित्र खड़ा 
हो जाता है। जब अपनी ही विचारधारा के आधार पर समाज का दुःख 
दूर हो सकता है, तब यह विचार उठता है कि क्या उस अधिष्ठान को 
प्रभावी बनाने के लिए जीवन का सर्वस्व देने की आवश्यकता नहीं 
परिवार के जीवनयापन की आवश्यकता को कम कर, व्यक्तिगत जीवन 
से ऊपर उठकर हम समाज का विचार करें। मैं तो कभी यह सोच भी 
नहीं सकता कि हजारों लोग भूखे, नंगे फुटपाथों पर पड़े रहें और हम 
परिवार में सुख का जीवन व्यतीत करें । मैं व्यक्ति-व्यक्ति को सुखी 
करूँगा, चरित्रसंपन्न बनाऊँगा और प्रखर राष्ट्रजीवन उत्पन्न करूंगा, यह 
संकल्प अंतःकरण में उत्पन्न होना चाहिए 

पर्याप्त परिश्रम की कमी के कारण हम अपने व्यवहार-बर्ताव द्वारा 

जैसा एकात्म व्यापक और परिपूर्ण रूप प्रकट करना चाहिए, वैसा नहीं कर 
रहे हैं। इसलिए एकात्म भाव से ईश्वर की सेवा के रूप में बड़प्पन की 
भावना न रखते हुए, व्यक्ति-व्यक्ति को हृदय में स्थान देते हुए, संपूर्ण समाज 
के दुःख को दूर करने का सामर्थ्य उत्पन्न करना होगा। वाद” का क्या 
करना है, पहले मनुष्य को मनुष्य के नाते पहचानें | पहले मनुष्य में मनुष्य 
के प्रति एकात्मता उत्पन्न करें। दृढ़, सुसंगठित, सबल तथा सामर्थ्यसंपन्न 
राष्ट्रजीवन का निर्माण करें। उसके विराट रूप का अनुभव करें। ध्येय के 
सम्मुख व्यक्ति के नाते सोचने की आवश्यकता नहीं है । पेट तो कुत्ते, बिल्ली 
भी भर लेते हैं। उसमें कुछ विशेषता नहीं है। अपने सुख को कम करते 
हुए, दूसरे के सुख को वृद्धिंगत करने के लिए, यह एकात्मभाव नगर-नगर, 
गाँव-गाँव, घर-घर और हृदय-हृदय में उत्पन्न करेंगे तो राष्ट्रजीवन में सुख, 
शांति और समाधान की स्थापना होगी और वह विश्व के सम्मुख गौरव से 
खड़ा रहेगा। इस दृष्टि से हम अपने जीवन का विचार करें। यदि इस कार्य 
के निर्माता की इच्छा अभी तक पूरी नहीं कर सके तो अब करें। मेरा 
व्यक्तिगत और पारिवारिक जीवन पीछे रहेगा और हम सुदृढ़ एकता का 
अधिष्ठान सामने रखते हुए दुखियों के संबंध में एक दर्द लेकर चलेंगे तो 
देखेंगे कि समाज को सुखी बनाने का कार्य हम पूरा कर लेंगे। इसके 
अतिरिक्त अन्य कोई मार्ग नहीं है। आध्यात्मिक अधिष्ठान को सामने 
रखकर, उसे प्रतिदिन के अपने जीवन में लाने का कार्य हम कर रहे हैं। 
विशुद्ध भारतीय जीवन-प्रणाली के प्रचारक के नाते तेज उत्पन्न करते रहें 
तो थोड़े ही काल में भारत चैतन्यमय हो जाएगा, तेजस्वी राष्ट्रवृत्ति उत्पन्न 
होगी, भव्य दिव्य राष्ट्रपुरुष गर्व और गौरव के साथ अपना मस्तक उठाकर 
खड़ा रहेगा और ऐसा दृश्य दिखाई देगा कि असीम आत्मीयता से भरे हुए 
समाज के एक-एक घटक के सुख के लिये सहस्रावधि व्यक्ति सर्वस्व का 


समर्पण कर रहे हैं। यह अनुपम, स्फूर्तिदायक दृश्य उत्पन्न करने के लिए 
मैं इस राष्ट्रकार्य में योग देने के लिए आप सबका आह्वान करता हूँ। 


PEE 
१०. शमय व्छे आहवान को स्वीकारे 
(२२ फरवरी १६५०, प्रयाग) 


आजकल जीवन की बहुत सी प्रणालियाँ प्रचलित हैं, जिन्हें अंग्रेजी 
में ISM’ (वाद) के नाम से जाना है। उनके संबंध में मैं कुछ नहीं कहूँगा। 

मैंने तो जगतूजननी भारतमाता की परिक्रमा कर जो कुछ देखा है, वही 
आपके सम्मुख CAM | 
प्रांत: AK ALL क्के अण हैं 

हमने तो आसेलुहिमालय फैली हुई भारत-भूमि की जगन्माता के 
रूप में वंदना की है। इसके प्रति हमारे अंतस्तल में आदर का भाव इतना 
तीव्र रहा है कि जब मनुष्य सोकर उठता है, तब सबसे पहले इस भूमि को 
हाथ लगाकर उसका चरणस्पर्श करता है और फिर कहता है कि हे देवी, 
समुद्र तेरा वसन और पर्वत तेरे वक्षस्थल के समान हैं, मैं लुझपर पैर रख 
रहा हूँ, इसके लिये मुझे क्षमा कर। 


समुद्रवसने देवि पर्वतस्तनमण्डले । 
विष्णुपत्नि नमस्लुभ्यं, पादस्पर्शं क्षमस्व मे।। 


इसी प्रकार गंगाजी का पावित्र्य सारे भारतवासियों के लिए सर्वमान्य 
है और दक्षिणवासी भी स्नान करते समय गंगाजी का आह्वान करता है। 
यदि पूर्वकाल में यह एकात्मता की भावना न होती तो जगद्गुरु शंकराचार्य 
दक्षिण से उत्तर में न आते और न भारत की चारों सीमाओं पर अपने मठों 
की स्थापना ही करते। इस प्रकार यह सारी भूमि हमारी है, इसके 
कण-कण का हम पर अधिकार है। तब फिर अलग-अलग राज्यों के लिए 
हम क्यों लड़ रहे हैं। सारे प्रांत तो इस राष्ट्र-शरीर के अंग हैं। एकात्मता 
का यह भाव आसेलु हिमालय फैले हुए भारतीय समाज में जागृत करना हम 
सबका कार्य है। 


समाज की अवस्था भयंकर 

आज यदि हम अपने समाज की दशा पर दृष्टिपात करें तो महा 
भयंकर अवस्था दिखाई देती है। ६० प्रतिशत समाज न तो पढ़ना-लिखना 
जानता है, न अपना भला करना और न चालाक लोगों से उसे अपनी रक्षा 
करनी आती है। उसमें केवल धर्म का थोड़ा-बडुत भाव बाकी रह गया है, 
जिसके कारण हृदय की शुद्धता और थोड़े-बडुत अच्छे संस्कार बच गए हैं। 
किंतु इसके साथ पराकाष्ठा तक पहुँचा हुआ दैन्य और दारिद्रय भी है, 
जिसकी कल्पना भी असह्य है। अभी-अभी मैं असम होकर आया हूँ। वहाँ 
प्राकृतिक सौंदर्य तो इतना है कि इच्छा होती है कि वहीं कुटिया डालकर 
पड़े रहें। किंतु साथ-साथ ऐसा भीषण दारिद्व्य भी है कि अधिकांश 

व्यक्तियों को सप्ताह में तीन-चार बार भी भर पेट साधारण भोजन मिल 
जाए तो बड़ी बात है। असम की भूमि उपजाऊ नहीं है, ऐसी बात नहीं है। 
वह बड़ी ही उत्कृष्ट भूमि है, सारे नैसर्गिक साधनों से परिपूर्ण है। फिर भी 
उस प्रांत का यह हाल है। देश के हर हिस्से में इसी प्रकार की दशा है और 
हम लोग इतने स्वार्थी हो गए हैं कि सड़क के किनारे भूख से मरनेवाले की 
सहायता तक नहीं करते। बड़े-बड़े सिद्धांत केवल बोलने भर के लिए हैं। 
ऊँचे-ऊँचे आदर्शों की हम बातें करते हैं। “धर्म!” केवल चंदन लगाने और 
घंटा बजाने भर में रह गया है। धर्म तो उसे कहते हैं, जिसमें समाज की 
धारणा होती है और जो व्यक्ति के जीवन को उदात्त और विशाल बनाता 
है। लोग रिलीजन” को बड़ा खराब कहते हैं, किंतु जो 'रिलीजन” का 
भाषांतर धर्म करता है, वह दोनों को ही नहीं जानता। धर्म के दो अर्थ हैं- 
व्यक्ति का विकास और समाज की सुव्यवस्था । “यतो ऽभ्युदय निःश्नेयससिद्धि: 
स धर्मः! जिससे इस जीवन में परिपूर्ण सुख और परलोक में शांति मिलती 
है, वही धर्म है। परलोक होता है या नहीं- यह तो मरने के बाद ही मालूम 
होता होगा, किंतु निःश्रेयस का जो अर्थ मैं करता हूँ, वह यह है कि किसी 
प्रकार की परिस्थिति पर निर्भर न रहते हुए, अपने ही बल पर सुखी रहने 
की शक्ति ही निःश्रेयस है। परिस्थितिनिरपेक्ष रहकर निरंतर सुखी रहना ही 
अलौकिक आनंद है। वही धर्म है जो संपूर्ण समाज को व्यवस्थित रखता है। 
आजकल समाज-व्यवस्था के तरह-तरह के नियम चले हैं। किंतु मनुष्य का 
जीवनक्रम बाह्य नियमों से नहीं, अपने ही नियमों से चलता है। ऐसे समाज 
को धारण करनेवाले धर्म का भी आजकल अनादर किया जाता है। इसलिए 
समाज की धारणा के लिए जिन गुणों की आवश्यकता होती है- उनका 
आज अभाव है। जो लोग बुद्धिमान और कर्तृत्ववान हैं, उनमें कुछ गुण 
अवश्य रहने चाहिए। उनका निचोड़ यदि एक शब्द में रखें तो वह गुण 
है त्याग। इस शब्द में ही एक प्रकार से भारतीय संस्कृति की व्याख्या 
निहित है। हमारा तो विश्वास है कि संपूर्ण समाज में एकता ही नहीं, 
एकात्मता है। यह सब आत्मा का ही रूप है। हम मातृभूमि को ही 
परमात्मा मानते हैं। 


अर्थ और व्छाम धर्मपालन थे ही 


मनुष्य के शरीर में अनेक कोशिकाएँ (सेल्स) हैं। वे असंख्य 
जीवाणुओं से बनी हैं। वे जीवाणु अपने जीवन को नष्ट करके मनुष्य के 
शरीर को स्वस्थ रखते हैं। इसी प्रकार हमारा समाज भी करोड़ों व्यक्तियों 

से बना है। इस समाज के साथ एकात्मता का अनुभव करते हुए हम करोड़ों 
नंगे-भूखे लोगों की सेवा करने के लिए व्यक्तिगत सुख को ठोकर मार दें, 
यही धर्म की भावना है। व्यास ने कहा है कि जिस अर्थ और काम की तुम्हें 
अभिलाषा है, वह धर्म-पालन से ही मिलेगा। आजकल अर्थ के आधार पर 
समाज-जीवन का निर्माण करने के विचार चल रहे हैं। इसी को “प्रगति” 
कहा जाता है। ऐसे तो मैं भी प्रगतिवादी हूँ और सब प्रकार की अज्ञानजन्य 
रूढियों के प्रति सदा से विद्रोही रहा हूँ। किंतु मेरे विचार से आजकल की 
प्रगति की कल्पना दोषयुक्त है। आजकल पूर्वकाल के विचारों का निरादर करना 
ही प्रगतिशीलता कही जाती है। यह प्रगति की कालक्रमानुसार कल्पना समय 
के तत्त्व पर आधारित है। जो कुछ बाद में होता है, वही प्रगति की दिशा का 
निर्धारण करता है। इस दृष्टि से देखें तो मनुष्य जीवन में मृत्यु सबसे बाद में 
होती है, तब क्या मृत्यु की अवस्था को प्रगति मानेंगे? 
नर्‌ थे नारायण बनना है 

हम तो यह मानते हैं कि जड़ से ऊँची अवस्था चेतन की है और 
पशु जीवन से अधिक उत्कृष्ट जीवन मनुष्य का है। डार्विन का विकासवाद 
भी, चाहे वह पूर्णांश में ही सत्य क्यों न हो, यही सिद्ध करता है। किंतु 
हमारे यहाँ डार्विन के बहुत काल पूर्व से ही यह विश्वास चला आ रहा है। 

यह किसी के कहने से नहीं, नित्य जीवन में अनुभव होनेवाला सत्य है। 

अंतर इतना ही है कि उसने किसी ग्रंथ में लिखा है। इति डार्विन, इति 
हक्सले, इति मार्क्स, इति शंकराचार्य | इति श्रुति कहना मेरी दृष्टि से ठीक 
नहीं है। जिस जीवित-जाग़॒त सत्य का मुझे प्रत्यक्ष अनुभव होता है, में उसी 
पर विश्वास करता हूँ। जड़ पदार्थ से जीवनयुक्त, पशुत्व से मनुष्यत्व और 
मनुष्य जीवन से भी देवी जीवन अधिक श्रेष्ठ है, यही विकास की दिशा है। 
जो मनुष्य में ईश्वरत्व को प्रकट करा सके, वही उत्कृष्ट है और जो उसका 
पशुभाव जागृत करे, वह प्रगति की दिशा के विपरीत है, यह मैं मानता हूँ। 
जड्वाद से पशुभाव बढेशा 

मार्क्स का दर्शन जड़वाद पर आधारित है । यदि उसका ध्येय केवल 
संपत्ति का सम-वितरण करना ही है तो अच्छा है, मुझे मान्य है। क्योंकि 
उसमें मेरी तो कोई हानि नहीं, लाभ ही है | किंतु उसके तत्त्वज्ञान की प्रेरणा 
भौतिकवाद है। जड़ पदार्थवाद ही उसका दर्शन है। उसकी दृष्टि में कुछ 
अणुओं के एक विशेष प्रकार के एकत्रीकरण का नाम जीवन है। किंतु यदि 

एक विशिष्ट प्रकार का मोलेक्युलर अरेंजमेंट ही सब कुछ है, तो यह भी 
उतना ही निश्चित है कि कभी न कभी जब उस जीवन का अंत हो जाता 
है, तब उन अणुओं का विघटन भी अवश्यमेव होता ही है। यही अंतिम 
स्थिति है। तब फिर मनुष्य को खिला-पिलाकर उसे अधिक मोटा बनाने की 
व्यवस्था करने के पीछे मार्क्सवाद क्यों पड़ा है? फिर व्यर्थ में ही आर्थिक 
व्यवस्थाओं से एक जड़ पदार्थ को संतुष्ट करने के उपाय क्यों किए जाते 
S| अपनी इन्हीं व्यवस्थाओं के अंत में मार्क्स ने राज्यसत्ता लुप्त हो जाने 
(विदरिंग ऑफ द स्टेट) की स्थिति की कल्पना की है। इसके अनुसार 
प्रत्येक मनुष्य उस राज्यहीन राज्य (स्टेट विदाऊट ए स्टेट) में एक दूसरे से 
प्रेम करता हुआ सुख-शांतिपूर्वक रहेगा। किंतु जड़वाद के पास इसका क्या 
सबूत है कि ऐसे समाज के लोग अपने स्वार्थ के लिए एक दूसरे को नही 
लूटेंगे? सब समाज सुख-शांति के लिए प्रयत्न करेगा, यह निश्चयपूर्वक कैसे 
कहा जा सकता है। मनुष्य की स्वार्थ बुद्धि शांति के बदले अशांति, सुख 
के बजाए दुःख और प्रेम के बदले घृणा नहीं फैलाएगी, यह किस आधार 
पर कहा जा सकता है? मैंने सुना है कि बिल्ली अपने बच्चे को खाती है। 
एक बार समाचार-पत्र में मैंने पढ़ा था कि किसी देश में एक माता ने अपने 
नवजात बालक को खा डाला। उसपर जब अदालत में अभियोग चला, तब 
उसने बताया कि ऐसा उसने अपने बच्चे के प्रेम के कारण किया। मार्क्स 
की कल्पना के राज्यहीन समाज में लोग एक दूसरे से ऐसे ही प्रेम करने 
लगे तो उससे उनको कौन रोकेगा? इस अवस्था में मनुष्य में ईश्वरत्व का 
जागरण होगा या पशुभाव AST | 


धर्म ही मार्णदर्शक 


भारत में भी एक शासनहीन समाज-व्यवस्था का आदर्श सम्मुख 
रखा गया है। उसका आधार यह है कि केवल मनुष्य नहीं, सारे प्राणी एक 
परमात्मा के व्यक्त रूप हैं। जड़ता को न मानकर सब में एक चैतन्यमय 
जीवन के दर्शन हमने किए हैं। एकात्मता का अनुभव करते हुए सबकी 
सुख-साधना करना हमारे अंतःकरण की स्वाभाविक वृत्ति बना दी गई है। 
जिस ब्राह्मी स्थिति को हमने आदर्श माना है, उसमें न राज्य होगा न 
शासन, न दंड। 


पश्चिम के समान हमारा यह विश्‍वास नहीं है कि बाह्य नियमों से 
मनुष्य को मनुष्य बनाया जा सकता है। ‘अंतःकरण की स्वाभाविक दैवीवृत्ति ही 
मानवता का और मानवता में देवत्व का विकास कर सकती है। धर्म पर 

आधारित समाज एक-दूसरे की रक्षा करते हुए चलेगा, ऐसा हमारा विश्वास है। 
ऐहिक अभ्युदय और ईश्वरत्व का विकास- यह हमारा भव्य चित्र है। इस भव्य 
चित्र का निर्माण मैं करूँगा, इसके लिए जीवन का क्षण-क्षण समर्पण कर दूँगा, 
यह हमारा संकल्प हो, यही वास्तविक प्रगति की दिशा है। मनुष्यता से पशुभाव 
और पशुभाव से जड़ता की ओर ले जाना प्रगति का सूचक नहीं हो सकता। 
इसको “प्रगति” कहना तो ऐसा ही होगा जैसे पहाड़ के शिखर से गिरनेवाला कोई 
व्यक्ति कहे देखो, मेरी प्रगति कितनी तीव्र है। ऐसा कहनेवाले को हमें रोकना 
होगा। उसको रोककर बताना होगा कि देख” तू गलती कर रहा है। 


आत्मविश्वाअयुत्त बनें 


संसार में अध्यात्म-भाव का प्रसार करना यही हमारे जीवन का 
कर्तव्य है। जो अपना धर्म छोड़ बैठता है, उसका नाश होता है- ऐसा हमारे 
प्राचीन ग्रंथों में कहा गया है। उसकी अवज्ञा करने के समान कोई दूसरा 
पाप नहीं है। हमारे ऊपर से परकीय शासन भले ही भौतिक रूप से समाप्त 
हो गया हो, किंतु बुद्धि की दृष्टि से हम अभी तक उनके दास हैं। 
जरा-जरा सी बात में हमारे लोग दूसरों का मुख ताकते रहते हैं। जैसे कुत्ता 
अपने मालिक का रुख देखकर ही काम करता है, वैसे ही हम भी यह 
सोच-सोचकर कि यूरोप क्या कहेगा, अमरीका क्या कहेगा, डरते हुए काम 
करले हैं। हर बात में परकीयों का अनुकरण करना हमने छोड़ा नहीं है, 
किंतु एशिया का, दुनिया का नेतृत्व करने की बातें करते हैं। जिसका स्वयं 
का कुछ भी नहीं, अपनी स्वतंत्र बुद्धि भी नहीं, वह दुनिया का नेतृत्व क्या 
खाक करेगा। दूसरे को देख-देखकर चलनेवाला किस मुँह से कहेगा कि 
“आओ | हमारे पीछे चलो” क्या हम अनुकरण करनेवालों के नेता बनना 
चाहते हैं? हमारा स्वयं का जो कुछ है, जो ज्ञान की संपत्ति है, उसे भी यदि 
Tat बैठे, तो हमारा क्या शेष रह जाएगा। 
प्राचीनकाल में हमारे राष्ट्र में इतनी तेजस्वी वृत्ति, इतना आत्मविश्वास 
था कि हमारे लोगों में यह कहने का साहस था कि जो हमारी समाजव्यवस्था 
को नहीं मानता, वह म्लेच्छ है।' कितने स्वाभिमानपूर्वक हम कहते थे कि पृथ्वी 
भर के मनुष्य हमारा आदर्श लेकर, हमसे सीखने आएँगे- 
एतद्देशप्रसूतस्य सकाशादग्रजन्मनः 
स्वं स्वं चरित्रं शिक्षेरन्‌ पृथिव्यां सर्वमानवाः। 
(मनुस्मृति २-२०) 

किंतु आज हमारा यह आत्मविश्वास लुप्त हो गया है। आत्मवज्ञा 
से भरे हुए हम लोग दूसरों के अंगुलिनिर्देशों पर चल रहे हैं। दूसरों की 
देखा-देखी हमने भी जड़वादी आर्थिक दृष्टि से विचार करना सीख लिया 
है। जैसे हमारी निष्ठा, बुद्धि से दो हाथ नीचे उतर गई हो। यह प्रगति नहीं 
है। इसी का परिणाम है कि हम एकात्मता और त्याग का महान मंत्र 
भूलकर स्वार्थ में लिप्त होकर सारे समाज में विच्छेद की प्रवृत्तियों को बढ़ा 
रहे हैं। आपस में फूट की वृद्धि होने से पुनः वैसा ही होना संभव है, जैसा 
जयचंद द्वारा हुआ था। 


हम सभी जीवनयुक्त, ज्ञानयुक्त तरुण हैं। ऐसी स्थिति हम नहीं 
आने देंगे, ऐसा हम निश्चय करें। हिरण्याक्ष के पशुभाव को नष्ट करने के 
लिए वराह अवतार हुआ था। उस वराह में भी पशुभाव था, इसलिए 
भगवान शंकर ने उस वराह के भी दो खंड कर दिए। इसी प्रकार हम भी 
पशुभाव को नष्ट कर तेजस्वी ईश्वरीय भाव प्रकट करें, यही हमारा निश्चय हो। 


प्टि Bf 

99. Facet को आह्वान 

(६ नवंबर १६५०, बंगलौर) 
अपना यहाँ का कार्य कैसा चल रहा है और उसकी कितनी प्रगति 
हुई है, यह देखने के लिए मैं बंगलौर आया हूँ। केवल संख्या बढ़ना प्रगति 
नहीं है। अपने संघ-विषयक आकलन में वृद्धि होना तथा पूर्ण विश्वास के 
साथ वह कार्य करने का अपना निश्चय अधिक दृढ़ होना, प्रगति का अर्थ 
है। केवल शाखा के कार्य पर ही मेरा ध्यान केंद्रित रहने का एक विशेष 
कारण है। उसे हर एक ने समझ लेना चाहिए। विगत तीन वर्षों में कुछ 
काल तक संघ पर प्रतिबंध लगने से कार्य में रूकावट आई थी तथा प्रतिबंध 
हटने के तुरंत बाद सार्वजनिक कार्यक्रमों का ताँता लगा रहा। बंगलौर में 
भी एक भव्य कार्यक्रम हुआ था। परंतु सार्वजनिक कार्यक्रमों से संगठन का, 
विशेषतः अपने जैसे संगठन का कार्य खड़ा नहीं हो सकता। अन्य लोग 
संगठन का कार्य क्यों नहीं कर सके? इसका सीधा कारण यह है कि 
उन्होंने सार्वजनिक कामों पर अधिक बल दिया। हम लोगों को सफलता 
मिली, इसका कारण यह है कि हमने संगठन पर बल दिया है। इस कार्य 


में हम लोग सफल हुए हैं। फिर भी आज देश की माँग को देखते हुए 
अपना संगठन-कार्य कम है। 

हम स्वाभाविक रूप सै राष्ट्र है 


अनादिकाल से राष्ट्रधारणा से हम परिचित हैं। यह हमारी मातृभूमि 
है। हम अनुभव करते हैं कि यह जगज्जननी का रूप है। इसलिए हमें यह 
देश पूज्य है। हम यहाँ पैदा हुए हैं और हम उसके पुत्र हैं। परंतु कुछ स्वार्थ 
से प्रेरित विद्वान आज यह कहते हैं कि अंग्रेजों के यहाँ आने से पहले यह 
कभी भी एक राष्ट्र नहीं था। विदेशियों के संपर्क में आने के बाद ही हम 
लोगों में राष्ट्र-कल्पना का उदय हुआ। हमने राष्ट्रभक्ति के प्रथम पाठ 
उनके चरणों में बैठकर ही सीखे हैं। इसीलिए हमारे देश के बुद्धिमान लोग 
कहते हैं कि हम अब राष्ट्र बनाने जा रहे हैं। परंतु यह प्रचार दुष्ट हेलु से 
किया जा रहा है। 

ऐसे अपप्रचार से हमें भ्रमित नहीं होना चाहिए । अपने पूर्वजों ने 
इस भूमि के प्रति इतने निःसंदिग्ध शब्दों में अपनी भक्ति प्रकट की है कि 
शायद ही संसार में अन्य किसी देश के लोगों ने इतनी उत्कट भक्ति प्रकट 
की हो। हम इस भूमि पर इतना प्रेम करते हैं कि यहाँ की धूलि का प्रत्येक 
कण, जल की प्रत्येक बूँद हमें पवित्र है 

हमारी मातृभूमि के प्रति धारणा व निष्ठा एक होने के कारण हम 
स्वाभाविक रूप से एक राष्ट्र हैं। इसका परिचय क्या है? संसार इसे 
हिंदुस्थान कहता है। और भारत भी कहता है। हमारे आधुनिक नेतागण 
संविधान के निर्माता 'इंडिया अर्थात भारत” कहते हैं। इसलिए मैं उनका 
बहुत आभारी हूँ। अन्यथा उन्हें इंडिया” जो “भारत' था कहने से कौन 
रोक सकता था। अपनी यह भूमि भारत या हिंदुस्थान है, इसकी पहचान 
क्या है? मैं लोगों को इसका बहुत सरल स्पष्टीकरण दिया करता हूँ-- हम 
जानते हैं कि अपनी संस्कृति में किसी भी स्त्री को उसकी संतान के नाम 
से आदरपूर्वक पुकारने की रीति है। किसी भी स्त्री को अमुक की पत्नी 
कहकर पुकारने की अंग्रेजी प्रथा है। अंग्रेज किसी स्त्री को पुरुष के नाम 
से संबोधित करके, उसके पूर्व “श्रीमती” उपपद लगाते हैं, लेकिन यह हमारी 
प्रथा नहीं है । हम wed हैं “वह रामू की माँ SV हम हमेशा स्त्री को उसकी 
संतान, पुत्र अथवा कन्या की माता कहकर संबोधित करले हैं। तदनुसार 
हमने इसे “हिंदू की माँ, “हिंदुस्थान; भरत की माँ”, “भारत” कहा है। जब 
किसी स्त्री को एक से अधिक संतान हों, तब हम उसे उसकी बड़ी संतान 
या उसकी संतानों में से जो अधिक विख्यात हो उसके नाम से संबोधित 

करते हैं। भरत सुप्रसिद्ध थे, इसलिए उसे जन्म देनेवाली यह भूमि भारत 
कहलाई | इसलिए यह हमारी माता है, हिंदुओं की माता है। परंतु अब इस 
कल्पना को तिलांजलि दे दी गई है। 'सांप्रदायिक' कहकर उसकी भर्त्सना 
की जाती है। अब तो सभी राष्ट्रीय बातें सांप्रदायिक हो गई हैं। नेतागण 
मुसलमानों के त्यौहारों में शामिल हो सकते हैं, लेकिन हिंदुओं के नहीं। 
उनके मत से हिंदू सांप्रदायिक है और अहिंदू निधर्मी है। 


हिंदू राष्ट्र की एकात्मता की अनुभूति के अभाव में, राष्ट्रीयता के 
अग्रणी माने जानेवालों ने उच्च संवैधानिक स्तर पर हमारे देश को अनेक 
राज्यों में छिन्न-विच्छिन्न कर डाला है । पूर्ववर्ती शासन में जो केवल प्रांत थे, 
उन्हें अब स्वायत्त राज्यों की प्रतिष्ठा प्राप्त हुई है। जो संपूर्ण शरीर एक 
सजीव इकाई था, उसके सिर, हाथ, धड़ काट दिए गए हैं और उसके 
जीवित रहने की अपेक्षा की जाती है। सबसे बड़ा संकट तो अभी आना 
बाकी है। आज हम भले ही कहें कि वह व्यवस्था मात्र है, इससे कुछ 
बिगड़ता नहीं। इस व्यवस्था के समर्थन में अनेक सिद्धांत कहे जाते हैं। 
हमारी संघ-राज्य की कल्पना अमेरिका से उधार ली हुई है। अपना संपूर्ण 
संविधान इंग्लैंड, अमेरिका और स्वीट्जरलैंड के संविधानों की खिचड़ी है। 
आत्मनिर्णय का अधिकार, gaa होने का अधिकार (इसका देश के 
संविधान में समावेश नहीं है, परंतु जो राजनैतिक दल संविधान बना रहे हैं, 
उनकी यह मूलभूत भूमिका है) और भाषाई प्रांतरचना के विषैले सिद्धांत से 
प्रतिबद्धता, इन तीनों बातों का एकत्र विचार करें तो स्पष्ट होगा कि अपना 
राष्ट्र अनेक संघर्षरत राज्यों में विभाजित हो जाएगा। इसके लिए प्रमाणों 
की कमी नहीं है। मुंबई, महाराष्ट्र में सम्मिलित हो या गुजरात में, इसके 
लिये खींचतान हो रही है। कांग्रेस के एक बड़े नेता ने कहा कि यदि मुंबई 
महाराष्ट्र में सम्मिलित नहीं हुई तो खून की नदियाँ बहेंगी। वे नहीं समझते 
कि ऐसा कहकर वे राष्ट्रविरोधी और देशभक्तिविरोधी कार्स कर रहे हैं। 
जिन्हें “उच्च कोटि के नेता” कहा जाता है, वे ही विघटन का विष फैला रहे 
हैं और उसे संविधान की मान्यता से बल मिल रहा है। इस प्रवृत्ति को 
रोकने के लिए सर्वव्यापी, शक्तिशाली राष्ट्रीय भावना चाहिए । 

हम लोगों के देशप्रेम पर टिप्पणी करले हुए एक सज्जन ने एक 
लेख लिखा था कि आर.एस.एस. के लोग सिरफिरे देशभक्त हैं। ऐसा 
लगता है कि उक्त सज्जन को देशभक्ति असहनीय है। मुझे कोई आश्चर्य 
नहीं हुआ। क्योंकि जब वे देशसेवा कर रहे थे, तब उन्होंने अपना 

“क्रैरिअर' बना लिया था। जहाँ तक भक्ति का प्रश्न है, उसमें वर्गीकरण 
नहीं है। भक्ति का अर्थ “विभक्ति' नहीं है। जहाँ विभक्ति है वहाँ भक्ति नहीं। 
आत्मसमर्पण और किसी भी परिस्थिति में अडिग निष्ठा भक्ति है। यही 
सच्ची भक्ति है। कुछ लोग यह बर्दाश्त नहीं कर पाते। उन्हें थोड़ी-सी उष्ण, 
कुनकुनी और फिर ठंडी पड़नेवाली भक्ति चाहिए। जो भक्ति का सिद्धांत 
भलीभाँति जानते हैं और साहस से भक्ति करते हैं, वे 'सिरफिरे” जैसे 
निरर्थक शब्दों से विचलित नहीं होते। हम उसी प्रकार की देशभक्ति निर्माण 
कर रहे हैं। संघ का मार्ग हमारे सामने है जो अपने सौभाग्य से अपने 
संस्थापक ने हमारे लिए निर्माण कर दिया है। उसके कारण एक बार फिर 
से कश्मीर से कन्याकुमारी तक अपना यह हिंदूराष्ट्र है, यह श्रेष्ठ भावना 
जागृत हुई है और हम अपने महान राष्ट्र की एकात्मता का साक्षात्कार 
करने में सफल हुए हैं। 

हम अपनी संपूर्ण शक्ति से यह ज्योति जगाएँ, उसे देशव्यापी व 
प्रखर बनाएँ | उस प्रकाश में संपूर्ण अज्ञानांधकार लुप्त हो जाएगा। वह 
प्रकाश दुनिया की समस्त आसुरी शक्तियों को चुनौती देगा, दृढ़ नींव पर 
अजेय खड़ा रहेगा और संपूर्ण दुनिया को सिद्ध कर देगा कि हम इस श्रेष्ठ 
राष्ट्र के सुपुत्र हैं। केवल इसी मार्ग से हम सफल हो सकते हैं। इसके 
सिवाय दूसरा कोई मार्ग नहीं है। अन्य संस्थाएँ अपने-अपने ढंग से कार्य 
कर रही हैं। उन्होंने हमें चुनौती देने का प्रयास किया है। हमने उसकी ओर 
दुर्लक्ष किया, वह हमारी प्रतिष्ठा के विरुद्ध है। एक बार एक जिले के 
स्वयंसेवकों का संचलन देखने के पश्चात्‌ (जहाँ मैं गया था व जिसमें बड़ी 
संख्या में लोगों ने भाग लिया था) एक संस्था ने हमें मात देने और लोगों 
को प्रभावित करने के उद्देश्य से हमसे भी बड़ी रैली? निकालने की चेष्टा 
की। सरकारी मदद और सभी उपलब्ध साधनों से वे इस कार्य में जुटे। 
उन्होंने अखबारों में छपवाया कि रैली में जानेवालों को मुफ्त भोजन मिलेगा, 
उनको कोई खर्च नहीं करना होगा। हम तो अपने संघ शिक्षा वर्ग में भी 
मुफ्त भोजन नहीं देते। उन्होंने घोषणा की कि चाहे जितने लोग आएँ, उन्हें 
भोजन दिया जाएगा, इसके अलावा रेलभाड़ा तथा जेब खर्च भी दिया 
जाएगा। टिप्पणी में यह भी लिखा था कि तीन दिनों के कार्यक्रम में तीसरे 
दिन बूँदी के लड्डू की दावल दी जाएगी। लोग बड़ी संख्या में आए, परंतु 
सबके रहने की व्यवस्था एक ही कमरे में की गई थी। जब मंत्री, जिन्हें रैली 
के लिए आमंत्रित किया गया था, सबको एक छोटे से कमरे में देखा, तो 

पूछा- यह सब क्या है? आप नहीं जानते व्यवस्था किस तरह की जाती है? 
आर.एस.एस. की तरह व्यवस्था करें।' परंतु वे यह कैसे कर सकेंगे? हमने 
अपना मार्ग स्वयं बनाया है, जिसके एक तरफ गहरी खाई है और दूसरी 
ओर सीधी चट्टान । चट्टान से लगी सिर्फ एक पगडंडी है, जिसपर केवल एक 
ही व्यक्ति एक समय चल सकता है, वहाँ अन्य लोगों के लिए स्थान नहीं 
है। यदि वे हमारी तरह संगठन करना चाहते हैं, तो उन्हें केवल हमारा 
अनुसरण करना होगा। यदि वे ऐसा नहीं करते, तो वे सफल भी नहीं हो 
सकते | हमारे पास यशस्वी कार्यपद्धति है। 


निःश्वार्थ भावना व निष्ठा अनिवार्य 


लोग हमारी कार्यपद्धति को न समझकर कहते हैं कि यह रहस्यमय 
है। जब मैं बनारस में था, तब एक बार मैंने एक छात्र को एक धार्मिक ग्रंथ 
खरीद लाने को कहा । विद्यार्थी उसे ले आया, लेकिन वह काफी फटा-पुराना 
था। इसलिए मैंने उसे अच्छी प्रति लाने को कहा । उसने वह ग्रंथ कुछ समय 
के लिए घर पर रखा। लेकिन वह गायब हो गया। उसने सब किस्सा 
सुनाया। मैंने कहा कोई बात नहीं, आप मुझे दूसरी प्रति ला दें। मैं दूसरी 
प्रति के दाम दे टूँगा। उसने दूसरी प्रति खरीदी। परंतु दूसरे दिन, गायब 
छुआ ग्रंथ उसी मेज पर पड़ा मिला। विद्यार्थी ने बताया कि एक बंदर उसे 
ले गया था, कुछ देर बाद उसने वापस लाकर रख दिया। मैं सोचने लगा 
कि ऐसा क्यों हुआ होगा? मुझे लगा कि शायद बंदर यह देखने के लिए 
ले गया हो कि उसके पूर्वजों ने क्या लिख रखा है, उन्होंने कितनी प्रगति 
की है। ग्रंथ को उलट-पलटकर देखने के बाद कुछ भी समझ में न आने 
के कारण उसने वह ग्रंथ पुनः वापस लाकर रख दिया। शायद यह समझकर 
कि मनुष्य के सभी व्यवहार बड़े रहस्यमय हैं। तात्पर्य, लोग हमारी 
कार्यपद्धति इसलिए नहीं समझ पाते, क्योंकि उसके लिए हिम्मत, भूखे पेट 
रहने की सिद्धता, निःस्वार्थ भावना और निष्ठा आवश्यक है । जिस महाशय 
ने स्वयंसेवकों की देशभक्ति की आलोचना की थी, उसे स्वयं प्रखर देशभक्ति 
की आवश्यकता है। 

इस कार्य को करने का निश्चय करो, लोगों के पास जाओ, उनसे 
संपर्क स्थापित करो और ऐसा दृढ़ संगठन बनाओ, जो किसी भी परिस्थिति 
में भी अडिग रहे। कंधे से कंधा लगाकर काम करो। आगे बढो, बढ़ते ही 
रहो। समय व्यर्थ नष्ट मत करो। व्यक्ति-व्यक्ति को सुसंगठित करो और 
संगठन से राष्ट्रनिर्माण करो | आपमें युवकोचित उत्साह, साहसवृत्ति, संकटों 

से लड़ने और सफलता प्राप्त करने की शक्ति है। बढ़ते जाओ, भविष्य 
उज्ज्वल है। 
eee 
१२. कलंक धो डालें 
(चेन्नै, दिसंबर १६५२) 
हाल ही में हमने गौ एवं तत्सम गरीब पशुओं की हत्या पर पूर्ण 
प्रतिबंध लगाने हेतु प्रस्ताव लाने के लिए सरकार के हाथ मजबूत करने हेतु 
हस्ताक्षर अभियान प्रारंभ किया है। अपने में से ही कुछ उच्च-श्रू लोगों में 
इस महत्तम विषय के प्रति उदासीनता दिखाई पड़ती है। इस भाग में संघ 
का काम अधिक न होने से, संभवतः हस्ताक्षर अभियान को गति न मिली 
हो, तथापि साधारणतः जनता में इसके प्रति सहयोग की भावना परिलक्षित 
होती है। 
शोहत्या पर प्रतिबंध क्‍यों? 


संघ ने यह कार्य निष्काम भावना से हाथ में लिया हे। हमें इसका 
कोई श्रेय नहीं चाहिए और न ही लाभ। कई बार हमसे पूछा जाता है कि 
संघ ने यह काम अपने हाथों में क्यों लिया? क्या संघ अपने नित्य 
कार्यक्रमों, विचारों से दूर हो रहा है? जैसा कि विदित है कि संघ का मूल 
ध्येय राष्ट्रीय जागरण तथा उससे संबंधित एवं भावनिक एकात्मता जो कि 
कभी कम न हो सके, निर्माण करना है। इस संदर्भ में गो-संवर्धन एक 
महत्त्वपूर्ण बिंदु है जिसे ध्यान से प्रत्येक के मन पर अंकित करना है। 

वहीं कुछ लोग पूछते हैं कि संघ ने यह कार्य इतने विलंब से क्यों 
अपनाया? कुछ इसे राजकीय व्यवहार कहते हैं। सौभाग्य से हम लोग इससे 
विचलित नहीं हुए। सौभाग्य से यह शब्द मैंने जोर देकर इसलिए कहा 
क्योंकि उपरोक्त विधानों से हम बहुत दूर हैं। टीकाएँ अनाहूत एवं 
अप्रासंगिक हैं, इसपर मैं अधिक नहीं बोलूँगा | 

अब हमारी सरकार है। संविधान में गोवंश-हत्या पर प्रतिबंध का 
आश्वासन दिया गया है जो कि हमारी श्रद्धा एवं भक्ति का विषय है। इस 
धारा में यह आदेश था कि जो सभी पशुओं को, विशेषतः गायों को (दुधारी 
या सूखी) संरक्षण देगा। सारा देश आशावित था कि उनकी चिरवांछा भारत 
की संसद एवं विधानसभाओं के सत्रों में पूरी होगी। किंतु कुछ हुआ नहीं । 

उन्होंने गोहत्या-प्रतिबंध पारित ही नहीं होने दिया। अपितु कुछ राज्यों को, 
जो इसे पारित करना चाहते थे, भी रोका। 


स्वतंत्रता प्राप्ति के बाद यह अपेक्षा थी कि गोवंश विक्रय एवं वध 
पर संपूर्ण प्रतिबंध लगेगा। परंतु सबको प्रसन्न करने की नीति के कारण 
कुछ न हो सका। अतएव अधिकांश जनता की भावनाओं से सरकार को 
अवगत कराने हेतु हमने यह कार्यक्रम लिया है। यदि जनता इस प्रकार का 
विधेयक चाहती है तो स्वाक्षरी अभियान के माध्यम से उसे सरकार तक 
पहुँचाए। जो नहीं चाहते, उन्हें इसकी आवश्यकता हम समझाएँगे। यही 
हमारा कार्य होगा। बाकी सरकार का काम है। कुछ लोगों के मतों को 
लुभाने के लिए बहुसंख्य जनता की भावनाओं का अनादर कर लोकतंत्र की 
रक्षा नहीं हो सकेगी। हमें विश्वास है कि इस प्रकार का विधेयक संसद में 
निकट भविष्य में प्रस्तुत किया जाएगा। यह देखना है कि सरकार 
लोकतांत्रिक है अथवा नहीं। यह सरकार की परख की घड़ी होगी। 


हम जनमानस को जगाने का सौम्यतम मार्ग अपना रहे हैं। यह 
हमारे २७ वर्ष की कार्यप्रणाली के अनुरूप ही है। हम जनता में यही 
भावना जगाते हैं कि कन्याकुमारी से कश्मीर तक फैला यह स्थान हिंदुओं 
का है। हिंदू इस देश के राष्ट्रीय हैं। अनेकों शब्दों में हम यह दोहराते आए 
हैं। इसमें छिपाने की कोई बात नहीं है और न विषय को दुर्बोध बनाना 
चाहते हैं। साफ कहते हैं कि यह हिंदू राष्ट्र है। कुछ लोग हमसे सहमत 
नही हैं, किंलु वे भी इस सत्य को समझते हैं, पर उसे प्रकट रूप से कहने 
का साहस नहीं रखते। 
आक्रामक कौन — आकळ्रांता व्हौन? 


स्वतंत्रता-प्राप्ति के बाद जब अंग्रेज यहाँ से चले गए तब कुछ बड़े 
नेताओं ने, १२०० वर्ष पूर्व गजनी के आक्रमणों के शिकार ध्वस्त सोमनाथ 
के जीर्णोद्धार की बात सोची। यह ध्वस्त खंडहर, हमारी शक्तिहीनता एवं 
गुलामी की याद दिलाता था। वह हमारी स्वार्थ-लोलुपता, विघटित रहने की 


कुप्रवृत्ति तथा खंडित हिन्दू समाज का परिचायक था। जैसे ही देश की धुरी 


हमारे नेताओं के हाथ आई, कुछ नेताओं ने सोमनाथ मंदिर के पुनर्निर्माण 


का योग्य, समयानुकूल, स्वतंत्रता का प्रतीक रूप मानकर विचार किया | 

राष्ट्रपति सहित अनेक मान्यवर नेता वहाँ उपस्थित हुए। देश के अनेक 

भागों से पवित्र जल लाया गया तथा शास्त्रोक्त पद्धति से सारा संस्कार 

हुआ। उस समय कुछ भाषण हुए, जिनका सार यही था कि सोमनाथ 
जीर्णोद्धार द्वारा अपमानास्पद गुलामी की हीन भावना का अंत किया गया 
है, जो विगत १२०० वर्षों से लांछनास्पद थी। उनका १२०० वर्षों की 
परकीय सत्ता का उल्लेख करने से क्या अभिप्रेत था? १२०० वर्ष कौन 
गुलाम था? हमारा यह देश किसका था? क्या यह मुस्लिम, ईसाई, पारसी 
आदि का मिश्रण था? क्या यही उनका अभिप्राय था? आक्रामक कौन थे? 
और आक्रमित कौन थे? पृथ्वीराज के बाद महमूद गौरी से लेकर मुगलों के 
राज तक जिन्होंने राज्य किया वे परकीय थे और जिन पर राज किया गया 
वे यहाँ के निवासी थे। हिंदू यहाँ का निवासी समाज था तथा अन्य 
आक्रामक थे, जो अब यहाँ के निवासी बन गए हैं। इतिहास यही सत्य 
बताता है । जो इस सत्य को प्रगट करने का धैर्य नहीं रखते, वे गोलमटोल 
भाषा से इसे और उलझा देते हैं। 


हम सामान्य किंतु स्पष्टवादी लोग हैं, इसलिए हम सीधा सत्य 
बोलते हैं । एक समय श्री वेंकटराम शास्त्री ने मुझे ‘Blunt’ शब्द से संबोधित 
किया था। हम वैसा ही कठोर पर स्पष्ट बोलते हैं। हम जब कहते हैं कि 
यह हिंदू राष्ट्र है, तब दूसरों का यहाँ रहने का अधिकार भी मानते हैं, पर 
उन्होंने उचित आचार एवं यहाँ की जीवन पद्धति अपनानी चाहिए | यहाँ के 
वीर पुरुषों को स्वीकारना चाहिए, यहाँ के उत्सव-पर्वो में भाग लेना चाहिए 
तथा राष्ट्रीय सद्भाव रखना चाहिए । उन्हें प्रामाणिकता से यहाँ का 
नागरिक बनना चाहिए। वे अपने उपास्य की आराधना कर सकते हैं। 
हिंदुत्व इतनी विशाल मानसिकता का पर्यायी शब्द है कि जहाँ प्रत्येक व्यक्ति 
को अपनी-अपनी उपासना, पंथ, मतानुसार स्वयं के विकास की पूरी छूट 
ही नहीं, मान्यता भी है। किंतु उन्हें राष्ट्रीय जीवन के साथ समरस होकर 
हमारे साथ रहना चाहिए। 

हम हिंदू सदा उदारवादी रहे हैं। कोई भी अन्य समाज यहाँ बस 
सकता है। अनेक वर्षो पूर्व पश्चिमी बर्बरता से घर-बार उजड़ जाने के 
कारण पारसी लोग धर्म, धर्मग्रंथ एवं पवित्र अग्नि की रक्षा करने हेलु सूरत 
के किनारे आकर रहने लगे। तब वहाँ के राजा यादवराम ने दोनों हाथ 
फैलाकर उनका स्वागत किया था। डारकापीट के शंकराचार्यजी से उन्हें 
किस प्रकार अपनाया जाए, इसपर विचारविमर्श किया | केवल गोमांस-भक्षण 
न करें, यह शर्त देकर Ge अपना लिया गया। वे आज तक उस शर्त का 
पालन, अपने धर्म को सुरक्षित रखते हुए कर रहे हैं। दूसरी ओर हमारे 

तथाकथित प्रगतिशील कहलानेवाले हिंदू स्वयं को नियंत्रित न रखकर 
गोमांस-भक्षी बन गए हैं। में उन्हें सुशिक्षित नहीं मानता। अतः जब अन्य 
धर्मावलंबी हमसे मिलजुलकर रहना चाहते हैं तो उन्हें इस राष्ट्र की राष्ट्रीय 
मान्यताओं का पालन करना होगा, राष्ट्रीय धारा में सम्मिलित होना 


होगा। यह सत्य यदि हम मान्य करते हैं तो सारे प्रश्नों को सुलझाना 
कठिन नहीं है। 


ree 


१३. शांतिपूर्ण आंदोलन का आदर्श 
(दिल्ली, दिसम्बर १६५२) 


आज का दिन अत्यंत भाग्य का कहना होगा। जिस दिन भारतवर्ष 
की हृदयस्थली स्वरूप ऐसे प्राचीन राजधानी के शहर में भिन्न-भिन्न 
संस्थाओं के संचालकगण “गो-संवर्धन” पर विचार करने के लिए एकत्र हुए 
हैं। आपसी मतभिन्नता के कारण छिन्न-विच्छिन्न हो चुके भारतवर्ष की दृष्टि 
से यह एक महत्त्वपूर्ण घटना है। 


हमारे कार्य GT प्रमुख आधार 


संपूर्ण देश में गौहत्या बंद हो-- इसके समर्थक, जो आयु के 
अनुसार मताधिकार प्राप्त कर चुके हैं, ऐसे व्यक्तियों के हस्ताक्षरों की 
संख्यात्मक जानकारी आपके समक्ष प्रस्तुत ही है। हस्ताक्षरों को एकत्रित 
करने के लिए चार सप्ताह का समय निश्चित किया गया था। प्रत्येक कार्य 
अत्यंत प्रामाणिकता से करने की अपनी जो पद्धति है, उसी के अनुसार 
कार्य करनेवाले स्वयंसेवकों ने हस्ताक्षर एकत्रित किए हैं। अन्यथा इस प्रकार 
के काम तो लोग घर बैठे ही कर लेते हैं। वह तरीका हमारा नहीं है और 
न हम उसे अपनाने की इच्छा रखते हैं। ये हस्ताक्षर संघ के स्वयंसेवको ने 
अपना दैनंदिन कार्य नियमित रूप से करने के साथ-साथ एकत्रित किए हैं। 
शाखा ही हमारे कार्य की शक्ति है, प्रमुख आधार है। शाखा की उपेक्षा 
करके अन्य कार्य करने पर मेरा विश्वास नहीं है। जड़ काटकर वृक्ष को 
पल्लवित करने की कला मुझे ज्ञात नहीं है। जड़ है, तभी वृक्ष है, यह 
पहचानकर ही हम जड़ों में पानी देने पर विश्वास रखते हैं। इसी कारण 
शाखा की ओर से ध्यान न हटाकर हमने ये हस्ताक्षर एकत्रित किए हैं। 
{२०६} श्रीशुरुळी समग्र : खंड ३ 

CC-0. Nanaji Deshmukh Library, BJP, Jammu. Digitized by eGangotri 


जिन्होंने स्वयं हस्ताक्षर दिए और हस्ताक्षर एकत्रित करवाने में सहयोग दिया 
है, उनका मैं ऋणी हूँ। वास्तव में जिसकी रक्षा का यह प्रयत्न है, उस 
गोमाता की भारतीय जीवन-परंपरा सदैव ऋणी है व आगे भी रहेगी। 

मेरे पहले के अनेक वक्ताओं ने गोहत्या-बंदी के संबंध में अत्यंत 
तर्कशुद्ध व्यावहारिक विचार आपके समक्ष प्रस्तुत किए हैं। कुछ वक्ता तो 
अग्नि की लपटों की तरह उग्र होकर बोले हैं। मन पर जितना तेज आघात 
होगा, उसी के अनुरूप भाषा की तीव्रता भी स्वाभाविक है। उन्होंने जो भी 
विचार व्यक्त किए हैं, उसका कारण परिस्थिति ही है; अन्यथा उनके मन 
में किसी के प्रति कोई द्वेष नहीं है। इसके अतिरिक्त वे राजनीति से दूर 
रहते हुए भी अछूते नहीं हैं, इस कारण उनका प्रत्येक प्रश्न की ओर 
राजकीय दृष्टि से देखना स्वाभाविक ही है। गोहत्या-बंदी के प्रश्‍न को वे 
इसी दृष्टि से देखते हैं। उसमें मुझे कोई एतराज नहीं है, परंतु में व्यक्तिगत 
तौर पर गोहत्या-बंदी आंदोलन को राजकीय दृष्टि से नहीं देखता। इस 
हस्ताक्षर संग्रह के समय में मुझे जो अनुभव आए हैं, वे में आपके समक्ष 
प्रस्तुत करता हूँ। 

गोपाष्टमी के मुहूर्त पर यह कार्यक्रम हमने अपने हाथ में लिया। 
उसके थोड़े ही दिनों पश्चात्‌ हमारे प्रधानमंत्री ने ऐसा कहा कि गौहत्या-बंदी 
आंदोलन एक राजनीतिक चाल है । गौहत्या-बंदी आंदोलन को एक राजनीतिक 
चाल कहा जाएगा, इसकी मुझे कल्पना भी नहीं थी। 

वह कार्य करते समय अनुभव आया कि भारतीय संस्कारों को 
और दृढ़ करने के लिए भारतीय मानबिंदुओं का संरक्षण होना अत्यंत 
आवश्यक है, उसके बिना इस राष्ट्र की उन्नति हीना संभव नहीं। गौमाता 
भारतवर्ष का सर्वश्रेष्ठ मानबिंदु है, उसकी हत्या सभी के लिये लांछनास्पद 
है, शर्मनाक है, वह हमें बंद करनी ही चाहिए। बहुतांश नागरिकों को यह 
विचार जँचता है कि राष्ट्रीयत्व का ढोंग रचानेवाली कांग्रेस, उसके अध्यक्ष 
व उनके अनुसार चलनेवाली सरकार, ये हिंदू व मुसलमान- दोनों को 
अलग-अलग रखने का कार्य कर रही है। स्वयं पं. नेहरू राष्ट्रीय एकता 
के आड़े आ रहे हैं। यह वास्तव में एक दुर्भाग्य की बात है। 

दूसरा ऐसा अनुभव आया कि मुसलमान, ईसाई, यहूदी आदि सभी 
धर्मावलम्बी लोगों ने इस कार्यक्रम को. समर्थन दिया। लेकिन जब पं. नेहरू 
ने विरोध किया, तब उनके मन की भावना हुई कि हिंदू समाज से दूर रहने 

में अब कुछ भी आपत्ति नहीं है। जो मुसलमान प्रारंभ में हस्ताक्षर देने के 
लिये तैयार थे, उन्हें भी लगा कि हिंदुओं से अलग रहने में ही उनका 
फायदा है। ऐसा उन्होंने स्पष्ट कहा भी। 


मुख्य धारा से अभिन्न नहीं 


इस विचार के पश्चात्‌ भी लाखों समझदार मुसलमानों ने अपने 
हस्ताक्षर दिए। वे जानते हैं कि यदि हमें भारत के नागरिक बनकर रहना 
है तो यहाँ की राष्ट्रीय जीवन-पद्धति से एकरूप होकर रहना चाहिए। 
भारत-भूमि पर अनादिकाल से रहनेवाले हिंदू जीवन से अलग होकर रहना 
असंभव है; यही सोचकर उन्होंने स्वयं के हस्ताक्षर दिए हैं। 

उनकी यह धारणा केवल स्वाभाविक ही नहीं वरन्‌ आवश्यक भी 
है। अमरीका का ही उदाहरण लें- यदि कोई भारतीय वहाँ का नागरिक 
बनकर कहने लगे कि “अमरीका का स्वतंत्रता दिवस उत्सव मेरा न होकर 
विजयादशमी ही मेरा राष्ट्रीय उत्सव है या वाशिंगटन को राष्ट्रपुरूष न 
मानकर मैं रामकृष्ण को ही अपना राष्ट्रपुरुष मानूँगा', तो यह बात वहाँ 


के लोग पचा सकेंगे क्या? ऐसा कहनेवाला व्यक्ति वहाँ का नागरिक बनकर 
रह सकेगा क्या? 


जिस लोकतंत्रीय राज्य शासन व्यवस्था की बहुत प्रशंसा की जा 
रही है, उस प्रणाली में भी, देश के प्रत्येक संप्रदाय को राष्ट्रीय -जीवन 
पद्धति से समरस होकर राष्ट्रीय समाज के विचारों से सामंजस्य बनाकर 
रहना अत्यंत आवश्यक है। 
स्वराज्य अर्थात्‌ भौ-रक्षण 


हमने यह हस्ताक्षर आंदोलन राजनैतिक दाँव-पेंच सोचकर हाथ में 
नहीं लिया है। आंतरिक प्रेरणा से यह कार्य करने के लिए उद्यत हुए हैं। 
परंलु अपनी कही जानेवाली सरकार यदि श्रद्धा का मूल्य न जानकर, इस 
कार्य को यदि राजनीतिक दाँव-पेंच कहती है तो इस सरकार को हम 
अपनी कैसे कहें? अपने देश के संपूर्ण समाज के बुद्धिजीवी तथा चिंतनशील 
व्यक्तियों को गोहत्या पर संपूर्ण बंदी हो, ऐसा लगता है। आचार्य विनोबा 
भावे कहते हैं-“सचै भूमि गोपाल sty लेकिन मैं ये जानना 
यह भूमि गोपालों की है या गौ-हत्यारों की। 


हमारा यह कार्य नया नहीं है। महर्षि दयानंद जी ने भी यह कार्य 

चाहता हूँ कि 


अपने हाथ में लिया था। क्या उन्होंने भी राजनीतिक दाँव-पेंच की दृष्टि 
से यह कार्य किया था? मुझे इस संबंध में लोकमान्य तिलक के जीवन का 
एक प्रसंग याद आता है। वे एक बार नागपुर आए थे। नागपुर तो 
गौ-रक्षण सभा का जन्मस्थान है। तिलक जी के यहाँ आने पर गी-रक्षण 
सभा के संचालक उनके पास गए और गो-रक्षण सभा के लिए उनकी 
सहायता माँगी। लोकमान्य जी ने उत्तर दिया- “शिवाजी महाराज ने 
गो-रक्षण के लिए कोई गो-रक्षण संस्था स्थापित नहीं की थी।' वैसे देखा 
जाए तो लोकमान्य जी ने जीवन पर्यंत इस कार्य में सहयोग दिया था, परंतु 
नी-रक्षण सभा के कार्यकर्ताओं को ऐसा उत्तर देने के पीछे उनका अभिप्राय 
था कि जब तक गौ-भक्षकों का शासन नष्ट नहीं होता, तब तक गौमाता 
की रक्षा करना कैसे संभव है? गौ-भक्षक शासकों को संपूर्ण निर्मूल या 
विनाश करनेवाले महाराज शिवाजी को इसी कारण से गौ-प्रतिपालक 
कहा जाता है। स्वराज, याने गौ-रक्षण- यह सदा से हमारी धारणा बनी 
हुई है। 
क्या यही श्वशज्य है? 

हम जिस स्वतंत्र राज्य में रह रहे हैं, वह क्या वास्तव में स्वराज्य 
है? इसका हमें गंभीरता से विचार करना होगा। गौ-हत्या को प्रत्यक्ष अथवा 
अप्रत्यक्ष तरीके से प्रोत्साहन देनेवाली सरकार अपनी कैसे हो सकती है? 
चुनाव में वोट से जीतकर आ गए इसलिए आज की यह सरकार अपनी 
डै- यह कहना उचित होगा क्या? महाराची विक्टोरिया के सत्ताकाल में 
कांग्रेस सहित सारी जनता अंग्रेजों के राज्य का समर्थन करती थी, क्या इस 
आधार पर उस राज्य को स्व-राज्य कह सकते थे? उसी प्रकार हमारे 
मानबिंदुओं का अपमान जहाँ होता हो, ऐसे प्रचलित स्वराज्य को स्व-राज्य 
कहने में मेरा मन कतराता है। वास्तव में जब मानबिंदु की साम्राज्ञी 
गो-माता की रक्षा होगी व उसकी हत्या करनेवाले को, मानव-हत्या के 
सामन दोषी समझा जाएगा, उस दिन हमारा स्वराज हो गया ऐसा कहना 
उपयुक्त होगा। 
उपद्रवियों को प्रोत्थाहन 

इस कार्यक्रम (गौहत्या बंदी) का विरोध करते हुए पं. नेहरू ने 
कहा था कि “गौ-हत्या बंद होने पर झुसलमान व अन्म गौ-मांस खानेवाले 
लोग उत्तेजित हो उठेंगे, इसलिए गौ-हत्या बंदी होना उचित नहीं है।” मैंने 

जब यह वक्तव्य पढ़ा तब मुझे दुःख के साथ आश्चर्य भी हुआ। कुछ थोड़े 
से लोग चिल्लाहट करेंगे, इसलिए गो-हत्या बंदी नहीं करें, अर्थात्‌ गो-हत्या 
बंदी की माँग करनेवालों को उपद्रव करने का निमंत्रण देना ही नहीं है 
क्या? पं. नेहरू का यह भाषण अत्यधिक गैरजिम्मेदाराना है, उन्हें अधिक 
विचारपूर्वक बोलना चाहिए। उनका भाषण अप्रत्यक्ष रूप से उपद्रवियों को 
ही प्रोत्साहित करता है। इस कारण लोगों की यह धारणा बनेगी कि जो 
लोग चिल्लाहट या उपद्रव करेंगे, सरकार केवल उनकी ही बात सुनेगी। 
ऐसी भावना निर्माण करना देशभक्त को शोभा नहीं देता। उपद्रवियों को इस 
कार्यक्रम में कोई स्थान नहीं। हम तो शांतिपूर्ण मार्ग से, नैतिक सामर्थ्य के 
सहारे गो-हत्या बंदी करवा ही लेंगे। 

कहाँ अशोक, कहाँ नेह२ 


इस कार्य के निमित्त प्रवास में एक बार मेरी एक साधु से भेंट हुई । 
उन्होंने मुझे कहा कि सरकार ने सम्राट अशोक का चक्र राष्ट्र चिस्न 
अपनाया है। अशोक के राज्य में गोहत्या होती थी क्या? यदि नहीं होती थी 
तो इस सरकार को भी गोहत्या बंद करनी चाहिए, अन्यथा अशोक चक्र को 
राजचिहन से निकाल देना चाहिए। साधु महाराज के वक्तव्य के लिए 
स्पष्टीकरण की आवश्यकता नहीं है, वह तो एकदम स्पष्ट ही है। 


आर्थिक अमश्याओं का हौवा 


कुछ दिन पूर्व सांची में भगवान बुद्ध के दो श्रेष्ठ शिष्यां की 
अस्थियों की प्रतिष्ठापना का समांरभ हुआ। उसमें हमारे प्रधानमंत्री ने 
उत्साह के साथ भाग लिया था। परंलु वहाँ से केवल छ: मील दूर भेलसा 
(विदिशा) पहुँचते ही “गो-हत्या जारी रहेगी” ऐसी घोषणा की। कहाँ श्रद्धेय 
गौतम बुद्ध का अहिंसा का संदेश और कहाँ गौ-हत्या जारी रखने की 
घोषणा। ऐसा विरोधाभास देखकर अत्यंत हँसी आई। बहुत से लोग गौहत्या 
बंदी की बात निकालते ही गो-रक्षण की समस्या उठाते हैं। मुख्य समस्या 
से सामान्य व्यक्तियों का ध्यान हट जाए, इतना ही उनका उद्देश्य रहता है। 
स्वतंत्रता की माँग करते ही अंग्रेज कहते थे, पहले हिंदू-मुसलमान एक हो 
जाओ, उसके बाद ही स्वतंत्रता मिलेगी। उसी प्रकार यह कहना कि पहले 
गो-रक्षण की बात करो, बाद में गोहत्या बंदी की बात करेंगे। 

कुछ लोग आर्थिक प्रश्नों की चर्चा करते हैं। मैं इस समस्या को 
आर्थिक दृष्टि से नहीं देखता। मुझे भावनात्मक विचार से ही सरोकार है। 

रोटी, कपड़ा, मकान दे नहीं सकते इसलिए नंगे भूखे, निराश्रित लोगों को 
मार डालना चाहिए, यह बात जितनी असंबद्ध है, उतनी ही चारे के अभाव 
में पशुओं की हत्या करने की बात भी असंगत है। हर समस्या को आर्थिक 
दृष्टि से देखने का परिणाम यह हुआ है कि धर्म, अर्थ, काम, मोक्ष- इन 
चार पुरुषार्थों से युक्त पूर्ण मानव आज केवल “अर्थ” की सोचवाला, एक 
चौथाई पुरुष ही रह गया है। आज गाँव-गाँव में अंग्रेजी राज्य की दुहाई 
देनेवाले लोग मिलते हैं। स्वतंत्रता की कीमत रोटी, कपड़े की उपलब्धता से 
करने लगते हैं। रोटी के लिए रूस को बुलावा भेजने की सोचते हैं। जैसे 
रोटी के लिए अपनी आत्मा बेच देने में भी उन्हें कोई हिचक नहीं। यह 
मानसिकता राष्ट्र की दृष्टि से अत्यंत घातक है। जिस प्रकार काम की 
प्रवृत्ति का अधिक विचार करने से अनाचार बढ़ता है, उसी तरह केवल धन 
के सतत विचार से धनोपार्जन करनेवाला मनुष्य एक खिलौना बनकर रह 
जाता है। मनुष्य के संपूर्ण विकास के लिए धर्म ही आवश्यक है। धर्म से 
समाज की धारणा होती है। 

सांची में जिन भगवान बुद्ध के शिष्यों की अस्थियों के सामने घुटने 
टेककर प्रधानमंत्री ने श्रेष्ठभाव प्रकट किए थे, उन भगवान बुद्ध ने भी 
emt शरणं गच्छामि’ ऐसा घोष किया था, न कि सेक्युलरिज्म शरणं 
गच्छामि’ का। 
गौमाता उव श्वशज्य 

जिसके रोम-रोम से अपने राष्ट्र की एकता प्रस्फुटित होती है, यदि 
उसका संरक्षण नहीं हुआ तो इस देश का उत्थान कैसे होगा? कभी-कभी 
मुझे ऐसा लगता है कि जहाँ मातृभूमि के डुकड़े हो गए, वहाँ गौमाता के 
टुकड़े होते हैं तो उसमें आश्चर्य क्या? कहीं ऐसा ही सोचकर हम गौमाता 
की उपेक्षा तो नहीं कर रहे हैं? वस्तुतः गौमाता एवं भू-माता- ये हमारे 
राष्ट्र-जीवन के आधारस्तंभ हैं । गाय की हत्या से अधिक पाप, दूसरा कोई 
हो नहीं सकला । इसी दृष्टि से यह कार्य हमने अपने हाथ में लिया है। धन 
की कमी होने के बावजूद पौने दो करोड़ लोगों के हस्ताक्षर एकत्र हुए हैं। 

भारत में “भारतीय स्वराज्य' की स्थापना किए बिना विश्राम नहीं 
लेंगे, ऐसा निश्‍चय करके आप लोग यहाँ से जाएँ। जो हमारे मानबिंदु हैं 
उनकी रक्षा करेंगे ही, चाहे पूरी दुनिया हमारा विरोध करे तो भी उस 
विरोध को ठोकर मारते हुए, उनकी रक्षा करेंगे और उसके लिये संपूर्ण देश 

में ऐसी अजेय शक्ति निर्माण करेंगे कि जिसके सामने संपूर्ण विश्व 
नतमस्तक होगा और संपूर्ण मानव जाति के कल्याणकारी काम से असीम 
सम्मान का पात्र होगा। 


PER 
१४ . कानूनन NEA बंदी आवश्यक 


(दिल्ली, अक्टूबर १६५३) 


एक सज्जन ने मुझसे कहा, “भाई, यहाँ पर तो पहले मनुष्य का 
प्रश्न है, तुम गाय का प्रश्न लेकर बैठे हो। अरे, गाय तो आखिर गरीब पशु 
है, उसमें क्या बड़ी बात है? मनुष्य की रक्षा करो।” 


मनुष्य भूखा और गाय की रक्षा! यदि गोहत्या ऐसे ही न चलने 
दिया और सब प्रकार से गौ का रक्षण किया तो कल न जाने गायों की 
संख्या कितनी बढ़ जाएगी? फिर वे मनुष्य के खेत में जाएँगी, अनाज 
खाएँगी, तब मनुष्य को खाने के लिए अनाज नहीं मिल सकेगा, तब आप 
गोवध की माँग करेंगे? 

कितना विचित्र तर्क है। ऐसे ही एक आदमी ने कहा था “अगर 
हम लोग जो मछली खानेवाले हैं, मछली खाना छोड़ दें तो समुद्र में इतनी 
मछलियाँ हो जाएँगी कि पानी की बूँद तक नहीं मिलेगी। है कि नहीं विचित्र 
तर्क? 

कुछ और लोगों ने कहा कि हाथी अगर प्राकृतिक रूप में पलते 
रहे और जिस प्रकार वे अपना प्रजनन करते हैं, वैसा करते रहे तो ७५० 
वर्ष बाद इस पृथ्वी पर अन्य किसी प्राणी को रहने के 
लिए स्थान ही नहीं बचेगा, इतने हाथी हो जाएँगे। पर हाथी तो हजारों वर्ष 
से इस जगत्‌ में विद्यमान हैं। उनकी संख्या कभी बहुत बढ़ गई हो- यह 
देखनें में नहीं आया। इस प्रकार की विचित्र बातें हमारे यहाँ चलती हैं। 


मैं तो समझता हूँ कि गौ एक ऐसा प्राणी है, जो जितना खाता है, 
उससे अनेक गुना अधिक मनुष्य को वापस करता है। दूध के रूप में, 
उसके डारा विसर्जित किए जानेवाले पदार्थों गोबर-गोमूत्र इत्यादि के द्वारा 
मिलनेवाली खाद के रूप में और मृत्यु के उपरांत चर्म और अस्थि के रूप 
में वह अपने को वापस करती है। उसका यदि हिसाब लगाया जाए तो 
कहना पड़ेगा कि गौ के ऊपर यदि किसी ने सौ रुपया खर्च किए, तो उसे 

कम से कम पाँच सौ रुपया वापस मिलता है। इसे आर्थिक दृष्टि से लाभ 
कहोगे या हानि? आर्थिक दृष्टि से इस पहलू का विचार करें तो कहना 
पड़ेगा कि मनुष्य का खाना-पीना जिसपर निर्भर है, वह कृषि और वह 
कृषि जिसपर निर्भर है वह गोवंश, संपूर्ण दृष्टि से संवर्धित होना आवश्यक 
है। उनके पोषण की चिंता करना और गोवंश की हत्या बंद हो इसके लिए 
सब प्रकार के प्रयत्न करने की आवश्यकता है। सरकारी तौर पर कानून 
बनाकर, उसकी हत्या के लिए कड़े दंड का प्रबंध करते हुए हत्या बंद करना 
नितांत आवश्यक है। 
गोपाल की भूमि में शोहत्या 

कुछ लोगों का कथन है कि यहाँ पर बहुत अधिक पशुधन है। परंतु 
जो लोग हिसाब-किताब जानते हैं, उनको पता है कि हिंदुस्थान एक गरीब 
देश है, जहाँ गोधन अत्यंत कम है । गोपाल की भूमि में गोधन बहुत कम 
है। सबसे कम है ऐसा मैं कहूँ तो भी कोई आश्चर्य नहीं होगा । ऐसी अत्यंत 
विपरीत परिस्थिति अपने यहाँ पर है। तो यह सोचना चाहिए कि गौहत्या 
बंद कैसे हो। मैंने सुना है कि महायुद्ध के पूर्व जितना गोधन यहाँ पर था 
आज उसका केवल ४० प्रतिशत यहाँ बचा हुआ है। युद्ध में ६० प्रतिशत 
खा बैठे। आजकल डालर का जो पागलपन सबके सिर पर सवार है, इस 
कारण उसके लिए कुछ भी करने को तैयार हो जाते हैं। गर्भिणी गाय तक 
मारी जाती हैं। कई लोग कहते हैं कि हम दुधारू गाय नहीं मारते। मैं ऐसा 
समझता हूँ कि जो गाय गर्भिणी हो जाती है, वह कुछ समय के लिए दुधारू 
नहीं रहती। कानून के इस छिद्र का सहारा लेकर उसको मारते हैं। कहते 
हैं कि गर्भिणी गाय के गर्भ में जो बछड़ा रहता है, उसका चमड़ा पहनने 
में बड़ा मुलायम होता है। नारी भी गर्भिणी होती है। उसके गर्भ का मांस 
भी बड़ा मीठा होता होगा। उसको क्यों नहीं खाते? उससे तो काफी 
समस्याएँ हल हो जाएँगी। मनुष्य की लोकसंख्या अपने आप कम हो 
जाएगी | “परिवार नियोजन” वगैरह कुछ नहीं करना पड़ेगा । प्रतिवर्ष लगभग 
एक-डेढ़ करोड़ गोहत्या होती है । “सबै भूमि गोपाल की” का नारा और गौ 
हत्या! गोपालन करनेवाले देश में सब से कम गोधन! गोपालन करनेवाले 


देश में कानून बनाने की किसी की इच्छा नहीँ होती, यह कितने आश्चर्य 


की बात है? इसलिए सब दृष्टि से विचार करने पर आर्थिक और उससे 


बढ़कर श्रद्धा की दृष्टि से भी गोहत्या बंद होनी चाहिए । गोवध करनेवालों 

के लिए कड़ा दंड होना चाहिए। अपने यहाँ के बड़े-बड़े श्रेष्ठ पुरुषों ने 
कहा है कि गौ की हत्या और नर-हत्या एक बराबर है। तब नर-हत्या के 
लिए जिस प्रकार के दंड का प्रावधान है, उसी प्रकार गोहत्या के लिए भी 
उतना ही दंड होना चाहिए। ऐसा एक नियम बनाकर, सब प्रकार से 
गो-पालन, गो-संवर्धन, गो-रक्षण करने की एक विशाल योजना सरकार की 
ओर से संपूर्ण देश में होना आवश्यक है। यह कानून संपूर्ण गोकुल-गाय, 
बैल इत्यादि का वध रोकने के लिए आवश्यक है। 

वैसे तो विधान में लिखा हुआ है कि गोहत्या-बंदी के लिए राज्य 
सरकारें कदम Go | वह एक प्रकार से आज्ञार्थ है। परंतु अपने यहाँ के 
जो छोटे-मोटे राज्य हैं, उनमें से कितने राज्यों ने इसका पालन किया? जो 
नियम बनाया गया उसको भी लोगों ने निकम्मा कर दिया। लेकिन ऐसा 
होना नहीं चाहिए। इसलिए समस्त भारतवर्ष में एक निर्बध हो जाए तो 
ठीक रहेगा। 
हृढय-पशिवर्तन का विचित्र उपदेश 


कुछ लोगों ने यह कहा कि गोवध पर निर्बध लगाने के स्थान पर 
जो लोग कसाई अथवा बूचड़खाने को गाय बेचते हैं, उन लोगों के 
अंतःकरण में परिवर्तन लाना चाहिए। गौ का पालन करें, उसे कभी बेचें 
नहीं, ऐसा उनको समझाना चाहिए। यह बात तो बिल्कुल ठीक है, परंतु 
गोरक्षा का प्रश्न उत्पन्न होते ही हृदय-परिवर्तन की सब लोगों को याद 
आती है, किंतु मद्यपान-निषेध का कानून बनाते समय हृदय-परिवर्तन की 
याद क्यों नहीं आती? पर उसके लिए कानून बनाया। उसके लिये भी 
हृदय-परिवर्तन पर्याप्त था। मगर ऐसा कहने से होता नहीं। यह अत्यंत 
महत्त्व का विषय है, इसलिए कानून बनाने से ही वह जल्दी हल हो सकता 
है। उसके पश्चात्‌ धीरे-धीरे हृदय-परिवर्तन होगा। तब तक कानून लादकर 
उससे सद्प्रवृत्त करने की आवश्यकता होती है। 


तुच्छ डालर का पागलपन 


श्रद्धा को सब प्रकार से मिट्टी में मिलाकर राष्ट्र-जीवन का उपमर्द 
कर इस घुणास्पद व्यापार से मिलनेवाले डालर के ऊपर शूकना भी महापाप 
है- ऐसा में समझता हूँ, स्पर्श करना तो दूर की बात है। इतना भीषण 
पैसा जो संपूर्ण राष्ट्रजीवन को बर्वाद करेगा। चोरी से लाया हुआ द्रव्य या 

भिन्न-भिन्न प्रकार के पाप-कर्मों से प्राप्त किया हुआ द्रव्य किसी परिवार या 
राष्ट्र की उन्नत नहीं कर सकता। गौ की हत्या कर उसके व्यापार से मिला 
हुआ यह डालर भारत को मिट्टी में मिलाकर इतना नीचे गाड़ देगा कि यदि 
परमात्मा भी उसको उठाने के लिए आए तो कठिन परिश्रम करना पड़ेगा। 
अतः कुछ डालर भले कम मिलें, पर इसका मोह छोड़ना ही चाहिए। 
निर्बध की ही आवश्यकता 

दूसरा भी एक उदाहरण है। हम लोगों को मालूम है कि ‘eg 
कोड” नाम का एक कानून है। मुझे उससे कोई मतलब नहीं है। मैं केवल 
हृदय-परिवर्तन के बारे में बोल रहा हूँ। कितने आग्रह से उसको कानून के 
रूप में बनाने के लिए प्रयत्न हुआ? उसे हृदय-परिवर्तन के ऊपर क्‍यों नहीं 
छोड़ते? वास्तव में तो वह प्रश्न ऐसा है कि जिसे हृदय-परिवर्तन पर, 
शिक्षा-दीक्षा आदि पर छोड़ना चाहिए। उसके बारे में कानून बनाने की 
जरूरत क्या थी? लोगों का हृदय-परिवर्तन करो, योग्य शिक्षा दो, फिर 
लोगों का संस्कारयुक्त जीवन उत्पन्न होगा, तब उसे कानून के द्वारा मान्यता 
दो | इधर-उधर के ऊटपटाँग विचारों को सर्वसामान्य जनता के ऊपर लादकर 
भारतीय जीवन के विनाश की यह सारी की सारी रचना है, उसे करने से 
मतलब क्या? इस दृष्टि से हम विचार करें कि जिस प्रकार हृदय-परिवर्तन 
के स्थान पर हिन्दू कोड बनाने की आवश्यकता पड़ी, उसी प्रकार गोवंश की 
हत्या को सर्वथा समाप्त करने का कानून अवश्यमेव होना चाहिए । 

लोग यह न समझें कि यह कार्य संघ ने प्रारंभ किया है तो 
स्वयंसेवक ही सब कुछ करेंगे। वे तो केवल प्रारंभ करनेवाले हैं। कार्य जनता 
का, श्रेय जनता को, हमने तो केवल कार्यक्रम सामने रखा है। 


Ree 


१५. प्रबल शष्ट्रजीवन 
(बिजयवाड़ा, जनवरी १६५६) 


गत हजार वर्षों की गुलामी के कारण भ्रष्ट छर हमारे मन का 


संस्कारों द्वारा पुनर्जागरण और शुद्धीकरण करना ATTY है। इसीलिए 
पूरे देश में स्नेह और अनुशासन के आधार पर शक्तिशाली और अजेय 
संगठन खड़ा करते हुए उसे मातृभूमि और राष्ट्र के sole: ee 

का हमने निश्चय किया है। हमारी दैनंदिन शाखा, वहाँ होनेवाले शारीरिक 
कार्यक्रम, प्रार्थना, विचारों का आदान-प्रदान, ये सब बातें हमारे अंतःकरण 
को शुद्ध और मन को संस्कारित करने का एक मार्ग है। हम इस निष्कर्ष 
पर पहुँचे हैं कि इन संस्कारों के आधार पर ही ध्येयसिद्धि हो सकती है। 
अन्य कोई पर्याय नहीं है। 


लोग अब सोचने लगे हैं कि हमारे लिए बड़े-बड़े उद्योग खड़े कर 
आर्थिक शक्ति के रूप में उभरना असंभव नहीं है। यदि हम चाहें तो पूरे 
विश्व में सम्मान्य स्थान पाने की क्षमता रखते हैं। किंतु वे भूलते हैं कि 
सफल होने व दृढ़ता से खड़े रहने के लिए शुद्ध संस्कारों और प्रबल 
राष्ट्रजीवन की आवश्यकता है। 

आज विश्व दो शक्तिशाली गुटों में बँटा है। एक का नेतृत्व रूस 
करता है तो दूसरे का नेतृत्व Gel अमेरिकन गुट करता है। इन दो गुटों 
में दिखनेवाला तनाव दूर करते हुए विश्व-शांति प्रस्थापित हो, इसके लिए 
हमारे एक बड़े नेता विशेष प्रयास कर रहे हैं। इन प्रयासों से सह-अस्तित्व 
और पंचशील का जन्म हुआ। एक दूसरे के साथ समझौता करना यह 
इसका सरल अर्थ है। मान लो, यदि यह कागजी समझौते विफल हुए और 
उनको अमल में लाने की किसी में क्षमता नहीं रही, तो क्या होगा? फिर 


विश्व में बढ़ता तनाव कैसे दूर होगा? हम इन प्रश्नों का उत्तर खोजने का 
प्रयास करें। 


विश्व के वर्तमान संदर्भ से इन कागजी समझौतों के सह-अस्तित्व 
की ग्राहृयता मनवाने की कोई उपयोगिता नहीं है- यह मेरा विचार अनेक 
लोगों को स्मरण होगा। हमारे नेताओं की A घोषणाएँ चुनाव जीतने के 


लिये उपयोगी हैं, किंतु विश्व में दिखाई देनेवाला लनाव दूर करने के लिए 
पूर्णतया निरर्थक हैं। 


शांतिपूर्ण सह-अस्तित््वः और “पंचशील” जैसे नारे तथा कागजी 
समझौते, जिनमें हमारे नेता दिन-रात उलझे हुए हैं, हमारे राष्ट्र के विरुद्ध 
विश्व के स्वार्थी लुटेरे देशों के गर्हित उद्देश्यों की पूर्ति में केवल छदूमावरण 
बनाने में प्रयुक्त होते हैं। जैसा हम जानते हैं कि पंचशील सिद्धांत के प्रति 
विशवास-प्रदर्शन में चीन सबसे आगे है। यह कहकर चीन की अत्यधिक 
प्रशंसा की जाती है कि पिछले दो हजार या उससे भी अधिक वर्षों a, जब 
से उसने बौद्धमत स्वीकार किया है, हमारा महान पड़ोसी और मित्र है। 

हमारे नेताओं ने घोषणा की कि वे 'किसी भी मूल्य पर” चीन के साथ 
मित्रता बनाए रखने के लिए कृतनिश्चयी हैं। एक समय हमने इसी प्रकार 
से 'किसी भी मूल्य पर” इस देश के मुसलमानों की मित्रता संपादित करने 
का भी निश्चय किया था। राष्ट्र की अखंडता और सम्मान की दृष्टि से हमें 
इसका कितना मूल्य चुकाना पड़ा, यह सर्वज्ञात है। चीन के संबंध में भी 
वही दुहराया गया है। 
ढुश्चिह्नो की उपेक्षा 

हम यह भूल गए कि पिछले कुछ वर्षों से प्राचीन बौद्धमतावलंबी 
चीन बदल चुका है। रूसी जादूगर ने उसके शव में साम्यवादी आत्मा का 
प्रवेश करा, उसे एक दानव बना दिया है। उसका दानवी नृत्य अपनी 
सीमाओं पर हम देख रहे हैं। जब उसने तिब्बत को हड़प लिया था, तब 
पंडित नेहरू ने उसका हल्का-सा विरोध किया था। उसकी रुखाई के साथ 
भर्त्सना करते हुए चीन ने कहा कि वह उनके “आंतरिक मामले” में अपनी 
टाँग न अड़ाएँ। हमारे प्रधानमंत्री इस राष्ट्रीय अपमान को चुपचाप पी गए। 
भारत और चीन के बीच शाश्वत मित्रता तथा भ्रातृत्व की ऐतिहासिक संधि 
के नाम पर की गई चीन की दोस्ती और पंचशील की गरिमा बनाए रखने 
के लिए हम हर बार ऊँची कीमत चुकाते चले आ रहे हैं। उसपर जिस 
समय दो देशों के महान प्रधानमंत्रियों के हस्ताक्षर हो रहे थे, उसी समय 
aera में चीन द्वारा बनाए गए फौजी रास्तों पर उनके सैनिकों से भरे ट्रक 
धड़धड़ाते हुए हमारे हिमालय क्षेत्र के बड़े भू-भाग पर कब्जा कर रहे थे। 

गाँधीजी के शिष्य तथा प्रसिद्ध अर्थशास्त्री डा. जे.सी. कुमारप्पा ने 
अपनी रूस और चीन की यात्रा के पश्चात्‌ स्पष्ट चेतावनी दी थी कि चीन 
और रूस की दृष्टि में पंचशील की संधि उस कागज के टुकड़े के मूल्य के 
बराबर भी नहीं है, जिसपर वह लिखी गई है। परंतु साम्यवादी चीन के 
आक्रमण के सर्वग्रासी भय के सुस्पष्ट चिहनों के प्रति हमारे नेता आँखें बंद 
कर स्वप्नलोक में विचरण करते रहै । हमारे देश में साम्यवादियों ने चीन के 
एक नए मानचित्र की प्रतियाँ बाँटीं हैं, जिसमें हिमालय के लद्दाख, नेपाल, 
सिक्किम, भूटान, नेफा (आज का अरुणाचल) और तिब्बत a बाहर 
निकलती हुई चीन की आक्रामक मुट्ठी की पाँच उंगलियों के पाँच प्रतीक 
तथा बर्मा के भाग चीन की सीमा के अंतर्गत दिखाए गए थे। हमारी 
सरकार ने इन मानचित्रों के वितरण को रोका तक नहीं। 

जब ख़ुश्चेव हमारे देश में आए थे, तब कश्मीर में उन्होंने कहा था 

कि जब कभी तुम पर विपत्ति आए इन पहाड़ों की चोटियों पर चढ़कर 
सहायता के लिए पुकारो । दूसरी ओर से हम सदा तुम्हारी सहायता के लिए 
दौड़कर आने को प्रस्तुत रहेंगे। उस घोषणा का यह रहस्य हम न भूलें कि 
उनके अनुचर यहाँ हैं, जो कभी भी उन्हें सहायता के लिये पुकारेंगे। 
इसके अतिरिक्त जब Wea और बुल्गानिन का स्वागत संपूर्ण देश 
में अभूतपूर्व जय-जयकार से हो रहा था और उन्हें विश्‍व-शांति के दूत के 
रूप में अभिनंदित किया जा रहा था, उस समय हमारे देश में एक रूसी 
समाचार-चलचित्र प्रदर्शित हो रहा था। वह चलचित्र मास्को के दृश्य से 
प्रारंभ होता है। उसमें व्याख्याकार घोषित करता है-“भावी संसार की 
राजधानी, AR | मासको को विश्‍व की राजधानी बनाने का क्या यह अर्थ 
नहीं है कि संपूर्ण संसार को रूस के अधीन होना पड़ेगा? 
इन दिनों नेपाल में जो चल रहा है, उसे उदाहरण के तौर पर 
देखें। आपने वहाँ के डा. के.आर.सिंग का नाम सुना होगा। कुछ महीनों 
तक होम्योपैथी का पत्राचार द्वारा अध्ययन करने के कारण Ge डाक्टर 
कहा जाता है। साम्यवाद के नाम पर बगावत करने के कारण नेपाल 
सरकार उनको ZS रही थी। वे भूमिगत हुए और चीन में चले गए। चीनी 
सरकार ने उन्हें आश्रय दिया । वास्तव में बगावत करनेवाले ऐसे लोगों को 
आश्रय देना शत्रुतापूर्ण कार्य माना जाता है, मित्रता या बंधुभाव का नहीं। 
नेपाल और हम पुरातनकाल से परस्पर जुड़े हुए हैं। इसीलिये नेपाल के 
विरुद्ध किया गया कोई भी शत्रुतापूर्ण कृत्य हमारे विरुद्ध कृत्य होता है। 
मुझे लगता है कि उनसे तीन या चार साल तक अच्छा व्यवहार करने की 
गारंटी लेकर, किसी योजना से नेपाल वापस भेजा गया है। यह ऐसा 
समाचार है, जिसकी मैं अभी तक पुष्टि नहीं कर पाया हूँ कि चीन सरकार 
के दबाव के कारण उसे नेपाल में फिर से प्रवेश करने की अनुमति दी गई 
है और उसे स्वतंत्रता से व्यवहार करने की छूट भी दी गई है। लेकिन उसने 
फिर से विद्रोह खड़ा किया तो स्वाभविक रूप से उसके पुराने मालिक, यानी 
चीन की मदद उसे मिलेगी। संभवतः चीन की फौज भी नेपाल में प्रवेश करे 
तो कोई आश्चर्य नहीं होना चाहिए। क्योंकि इसके पहले कोरिया और 
तिब्बत में भी इसी प्रकार सेनाएँ भेजी गई eff | 
तिब्बत के संबंध में उन्होंने कहा है कि वह उनका घरेलू मामला 
है। उन्होंने हमारी सरकार को कहा है कि वह बीच में न us) नेपाल के 
संबंध में भी वे ऐसा ही कहेंगे। नेपाल में उस प्रकार का प्रचार भी किया 

जा रहा है। वे कहते हैं कि इतिहास की दृष्टि से चीनी और नेपाली लोग 
एक ही वंश के हैं। चीन में प्रकाशित एक नक्शा भी चिंता का विषय है। 
उसमें नेपाल का कुछ हिस्सा चीन का बताया गया है। इसका अर्थ यह है 
कि नेपाल में उनका प्रवेश, अतिक्रमण नहीं माना जाएगा। वह सह-अस्तित्व 
के सिद्धांत का उल्लंघन भी नहीं माना जाएगा। वे कहेंगे- यह तो हमारा 
घरेलू मामला है। अब यह घरेलू मामला इच्छानुसार नक्शे पर पेन्सिल से 
एक छोटी रेखा खींचकर बताया जा सकता है। उसके लिए बहुत कुछ 
करना नहीं पड़ता। किंतु सवाल उठता है कि हमारे लोग क्या कर रहे हैं? 
‘किसी भी कीमत पर” इस पंचशील के मंत्र का केवल गुणगान ही करते 
रहेंगे? उनका तो किसी भी कीमत पर उसकी रक्षा करने का प्रण है। किंतु 
हमें कितनी कीमत चुकानी पड़ेगी- इसका कोई अंदाजा हमारे नेताओं को 
है? इसकी कितनी कीमत चुकानी पड़ेगी, यह मैं नहीं कह सकता। वे कह 
सकते हैं कि उस महान मित्रता के बदले में हमें बहुत कम कीमत चुकानी 
पड़ी इसीलिए मैंने कहा है कि इस विद्यमान जगत्‌ में सह-अस्तित्व का 
कोई अर्थ नहीं है। यह केवल मैं ही नहीं कह रहा हूँ, चीन और रूस का 
दौरा पूरा करने के बाद लौटे महात्मा गाँधी के अनुव्रती डा. कुमारप्पा भी 
कहते हैं । इसलिए इस विश्व में यदि हमें शांति और स्वाभिमानपूर्वक रहना 
है और अपनी स्वतंत्रता की रक्षा करनी है तो हमें आर्थिक, सामाजिक और 
राजनैतिक दृष्टि से बलशाली बनना होगा। केवल शब्दों के उच्चार से या 
कागज के टुकड़ों के दस्तावेज प्रस्तुत करने से काम नहीं चलेगा। हर एक 
शब्द के पीछे शक्ति खड़ी करनी होगी। हमारा समाज सुसंगठित, बलशाली, 
अजेय है- यह विश्व को बताना होगा। उसके सिवाय अन्य कोई रास्ता 
नहीं है। हम प्रारंभ से कहते आए हैं कि हमारा राष्ट्रजीवन जागृत करना 
बहुत आवश्यक है। समस्या की ओर किसी भी दृष्टि से देखें, किंतु 
आवश्यक यही है। यदि हमारी राष्ट्रभावना मजबूत नहीं होगी तो हम रूस 
या अमरीका से 'किसी भी कीमत” पर मित्रता करने को विवश होंगे। तब 
फिर से गुलामी के शिकंजे में Sea पड़ेगा। कभी-कभी मुझे लगता है, 
सबको लगता होगा कि हमारे कोई नेता उसी दिशा में प्रयास तो नहीँ कर 
रहे हैं, अन्यथा वे भविष्य के संकट के संकेत और आक्रमण की अनदेखी 


नहीं करले | 


Rie स्ति 

१६. शष्ट्र-प्राशाद का निर्माण 

(३ मार्च १६४६ को जालंधर में 

संघ-कार्यालय 'संस्कृति-मंदिर” के 

गुह-प्रवेश के अवसर पर हुआ भाषण) 

जिस मकान में पिछले कई वर्षों से कार्यालय चला आ रहा है, वह 

मकान अपने स्वामित्व की वस्तु हुई और उसका कोई विशेष दिन देखकर 
गुह-प्रवेश का समारंभ करना है और उसमें मुझे उपस्थित रहना है, ऐसा 
प्रांत के अधिकारियों ने कहा। उनकी इस इच्छा से मैं यहाँ आया हूँ। 


अनेक स्वयंसेवकों तथा अपने कार्य से स्नेह रखनेवाले अन्य 
बंधुओं ने इस कार्य में बहुत आत्मीयता के साथ सहायता की है और कुछ 
बड़ा व अच्छा स्थान अपने कार्य के लिये प्राप्त हुआ। जिसके हृदय में 
संघकार्य के प्रति प्रेम है, ऐसे प्रत्येक स्वयंसेवक के मन में इससे प्रसन्नता है। 
सामान्यतः मैं भी प्रसत्रता का अनुभव करता हूँ। “सामान्य” मैंने इसलिए 
कहा, क्योंकि जिस प्रकार का जीवन मुझे प्राप्त हुआ है, उसने किसी भी 
वस्तु का संचय अच्छा नहीं माना। संघकार्य में, कार्य के निमित्त जितना 
संग्रह करना आवश्यक होता है, वह तो हम करते ही हैं। किसी वस्तु का 
संग्रह करने से मन में सुख होता नहीं, होना भी नहीं चाहिए । इसलिए ईट, 
पत्थर, चूने से बने भवन की प्राप्ति से प्रफुल्लित होने की आवश्यकता नहीं, 
ऐसा मुझे लगता है। कभी-कभी ऐसा भी लगता है कि स्थान-स्थान पर 
अपने कार्यकर्ताओं को ईंट-पत्थर के प्रति कहीं विशेष आकर्षण तो नहीं हो 
जाएगा? आज यहाँ आते हुए मार्ग में इसी प्रकार के समाचार सुनने को 
मिले। कई स्थानों पर जो कार्यालय अपने पास थे, अब उनकी पुनर्रचना 
के विचार आते हैं। कई स्थानों पर उनके लिए झगड़े भी खड़े होते हैं। 
इसमें धन, मन, समय का व्यय भी होता है। 


आज प्रातःकाल ही गृह-प्रवेश का कार्यक्रम हुआ है और अब यह 
विचार इसलिए रखा है कि कहीं अपना इन बातों से कुछ प्रेम तो नहीं 
हुआ? कोई भव्य कार्यालय है, बड़ा मैदान अपने हाथ में है, १०-५ संस्थाएँ 
चली हैं, ऐसा मोह हृदय को पकड़ता तो नहीं? अपने लिए इन बातों का 
आकर्षण नहीं रहना चाहिए। अब कोई स्वयंसेवक आकर कहता है कि 
बैठक के लिए छोटा-मोटा स्थान हो, जहाँ बैठकें, गप-शप हो सके लो मुझे 
समझ में नहीं आता कि स्वयंसेवकों के मकानों का क्या हुआ? हम सब 

स्वयंसेवक हैं। हमने संघकार्य को अपने हाथ में लिया है। क्या हमने 
संघकार्य को घर से बाहर निकाल दिया है? याने संघकार्य घर में नहीं गया, 
अपने अंतःकरण का सर्वप्रमुख गुण वह नहीं बना? जैसे सड़क पर चार 
व्यक्ति दिल बहलाने के लिए मिल लेते हैं, ऐसा ही संघकार्य का भी हुआ? 
घर में बैठक के समय थोडी-बहुत असुविधा होती हो, तब भी क्या व्यवस्था 
नहीं हो सकती? ऐसा प्रत्येक स्वयंसेवक को सोचना चाहिए। “अपना घर भी 
संघ का कार्यालय है?- यह विचार अत्यावश्यक है। तब कार्य करने की 
कुछ पात्रता हमारे में आई है, ऐसा समझना चाहिए। नहीं तो संघ बाहर ही 
रहेगा, घर में उसका प्रवेश नहीं हो सकेगा। घर में ही प्रवेश नहीं, तो हृदय 
में भी नहीं? घर गए कि शाखा की बातें भूल गए। अगर हम सोचते हैं 
कि अपने मकान में संघ नहीं रहना चाहिए और उसका कार्यालय अलग 
ही रहना चाहिए, फिर तो जैसे कोढ़ी के लिए अलग मकान बना दिया 
जाता है, उसको उसी में रखा जाता है, वैसे ही क्या हम भी संघकार्य को 
अछूता रखना चाहते हैं? इसका मतलब यह है कि हमें इसके लिए दक्ष 
रहकर सोचते रहना चाहिए । 


भ्रवन-निर्माण व शष्द्र-निर्माण एक शमान 


अब यह मकान है, अपने लिए उपयोगी है। उसके भिन्न-भिन्न 
अवयव हैं, याने ईंट, पत्थर, चूना आदि सब एक-दूसरे से विशिष्ट रचना 
से जुड़े हुए हैं। यदि इन ईंटों का ढेर बनाकर, उसपर चूना-लकड़ी और 
लोहा डाल दिया जाए, तो वे ढेर मात्र बने रहेंगे। उसको कोई मकान नहीं 
कहेगा। जब एक मकान की रचना का विचार उत्पन्न होता है तो हम 
उसका एक मानचित्र बनाते हैं। सामग्री इकट्ठा करके एक अत्यंत उपयोगी, 
सुखकारक, रक्षा करनेवाले गृह का निर्माण करते हैं। यदि इस प्रकार का 
विचार न हो और कोई अस्थायी मकान चाहिए, तो ईट के ऊपर ईंट 
रखकर, घटिया चूना लगाकर एक छोटा-सा मकान खड़ा किया जाता है। 
ऐसा मकान अच्छी प्रकार से रक्षा नहीं कर सकता, सुखकारक भी नहीं 
होता, याने उपयोगी मकान नहीं होता । 

इस राष्ट्र्जीवन का निर्माण कर उसकी सुदृढ़ रचना के लिए ऐसा 
ही विचार करना होगा। राष्ट्र में आज समाज ढेर के समान है। अतः 
उन्नति हो नहीं सकती | इसकी रचना करने की आवश्यकता है । प्रत्येक ईंट 
अपने-अपने स्थान पर रखी जानी चाहिए । यदि कोई बेढब हो, तो उसे 
ठीक आकार दिया जाना चाहिए। समाज के उत्कर्षपूर्ण जीवन के लिए 

हमारा ढेर के रूप में रहना लाभदायक नहीं हो सकता। इसकी सुरचना 
करना आवश्यक है। हमें प्रत्येक छोटी से बड़ी शाखा तक अपने-आपको एक 
संगठन में समझना, विचारों को ठीक आकार देना और सबको संगठन का 
संस्कार प्रदान करना है। इन संस्कारों के फलस्वरूप सबको सूत्रबद्ध रख सकें, 
यह अपनी शाखा का हेतु है। 

Ree 

१७. प्रेरक शक्ति का अभाव 
(त्रिवेंद्रम, अक्तूबर १६५७) 


हमारे कई लोग स्वयं को हिंदू कहलाने में बहुत सकुचाते हैं। 
वास्तव में हिंदू होना तो अत्यंत प्रतिष्ठा का विषय है। विश्व के विभिन्न 
लोगों का इतिहास देखें तो ज्ञात होगा कि हिंदू अत्यंत प्राचीन समाज है। 
अतिप्राचीन समय से हमारे विद्वानों व ऋषि-मुनियों ने सत्य का प्रतिपादन 
किया है, उसका अनुभव किया है, जो आज के कथित प्रगत युग में भी 
एक वांछित लक्ष्य माना जाता है। उनकी दूरदृष्टि और सत्य को खोजने की 
पद्धति हमें स्तंभित कर देती है। 

हम यह भी जानते हैं कि हमारे श्रेष्ठ पूर्वजों ने मनुष्य-मनुष्य के 
बीच सद्व्यवहार के उत्तम उदाहरण कायम किए हैं। रामचंद्र जी को 
“मर्यादा पुरुषोत्तम” कहकर हमारे सम्मुख आदर्श उदाहरण के रूप में प्रस्तुत 
किया गया है। बाल्यकाल से अपने माता-पिता, वरिष्ठजन, समवयस्कों, 
मित्रों, पत्नी, पुत्रों, यहाँ तक कि शत्रु तक के साथ कैसा व्यवहार किया 
जाए, इसका आदर्श उन्होंने प्रस्तुत किया। जनता के साथ स्नेह, उनका 
सफलतापूर्वक संगठन करने में और सभी प्रकार के आक्रमणों को समाप्त 
कर हिंदू धर्म की पुनर्स्थापना का अलौकिक कार्य उन्होंने fear: सभी 
उनका उच्चतम आदर्श मान्य करते हैं। दुनिया में इस स्तर का कोई व्यक्ति 
ढूँढने पर भी नहीं मिलेगा। ऐसे समाज में, ऐसी परंपरा में जन्म लेने पर 
तो स्वयं पर गर्व होना चाहिए । 

अंग्रेजों ने हमें जो इतिहास पढ़ाया उसमें कहीं भी यह नहीं बताया 
कि हिंदू इस देश में कभी गौरवपूर्ण, सम्मानपूर्ण जीवनयापन करता था। 
जब मैं छात्र था, तब प्राचीन युग को अंधकारपूर्ण युग के रूप में पढ़ाया 
जाता था। ऐसे राज्य थे, जिनका परस्पर कोई संबंध नहीं था। एक ऐसा 
युग था, जहाँ केवल उलझनें ही थीं, मारपीट ही थी। मुझे स्मरण है कि 

इतिहास का कुछ इस प्रकार का विभाजन था, जैसे अंधकारपूर्ण युग, फिर 
उसके बाद मुगल काल और फिर ब्रिटिश काल। हमें ऐसा कुछ भी नहीं 
पढ़ाया गया, जो हिन्दू गौरवकाल का स्मरण कराए। 

इससे हीनता का, न्यूनगंडता का भाव बढ्ता गया । पिछले ३०-४० 
वर्षों में कुछ ऐसी स्थितियाँ बनीं कि जो कुछ आत्मविश्वास स्वाभिमान हममें 
शेष था, उस पर भी आघात EST! 


मोपला विद्रोह 


आप सभी जानते हैं, कौन सी स्थिति थी कि इस देश में अंग्रेजों 
ने शासन शुरू किया और अपनी विशिष्ट पद्धति से साम्राज्य स्थापित कर 
लिया। देश की देशभक्त जनता एक विदेशी शासन को सहन नहीं कर पाई 
और विदेशी सत्ता को हटाने की कोशिश प्रारंभ की। इस प्रयास में यह 
अनुभव हुआ कि ब्रिटिश साम्राज्य की शक्ति के आगे देशभक्त बहुत कमजोर 
हैं। उन्हें अपनी शक्ति को बढ़ाना होगा। यह सोचकर कुछ लोगों ने विदेशों 
से सहायता लेने की सोची। कुछ लोग जर्मनी गए तो कुछ अन्यान्य स्थानों 
पर। हमारे कुछ मान्यवर नेताओं ने तो अफगानिस्तान के अमीर को 
आक्रमण के लिए आमंत्रण दिया। आक्रमण होने की स्थिति में आंतरिक 
विद्रोह के द्वारा सहायता का वचन दिया। उसे यह भी वचन दिया कि 
अंग्रेजों के हटने के बाद उसे यहाँ का सम्राट पद दिया जाएगा। 

पता नहीं, लोगों ने यह सब कैसे सोचा। मुसलमानों को लगता था 
कि अफगानिस्तान का अमीर यदि अंग्रेजों के स्थान पर आ जाता है तो 
वे पुनः एक बार यहाँ सत्ताधीश हो सकेंगे। इस प्रकार की विचारधारा से 
ही मलबार में मोपला विद्रोह ने जन्म लिया। 

लेकिन हमारे देश के कम्युनिस्ट नेता इसे “किसान-विद्रोह' के रूप 
में प्रस्तुत कर रहे हैं, विशेषकर तब से, जब से केरल में वर्तमान शासन 
आया है। हमारे कुछ मित्र जो स्वयं को कम्युनिस्ट कहते हैं, उनकी यह 
धारणा बिल्कुल गलत है। इतिहास के तथ्य की ओर वे ध्यान दें। यह 
विद्रोह अत्यंत सोच-समझकर किया गया था। एक मुस्लिम व्यक्ति को दिए 
गए आश्वासन की पूर्ति हेतु इसका जन्म हुआ था। इसी कारण स्थानीय 
मुसलमानों के दिमाग में यह आया कि वे पुनः इस देश के शासक बनेंगे। उन्हें 
देश के बाहर से शस्त्र भी मिले। परंतु SE कल्पना नहीं थी कि अंग्रेज अधिक 
चतुर हैं। उन्होंने इस आंदोलन के सूत्रधारों को पहले ही दबोच लिया। यह 

जानकारी नहीं रहने से, दक्षिण के ये मुसलमान मित्र विद्रोह में उठ खड़े हुए। 


यह एक ऐतिहासिक तथ्य है। पर हमारे केरल के कम्युनिस्ट 
नेतागण इस पर ध्यान नहीं देंगे, क्योंकि ऐसा करने पर केरल में सत्ता 
बनाए रखने के लिए ईसाई और मुसलमानों की युति तोड़नी होगी। 
मोपलाओं को जीतकर उन्होंने यह युति तोड़ने की कोशिश की। मोपला 
विद्रोह को “किसानों का विद्रोह” कहकर उन्हें जीतने की कोशिश की। 


विक्त विचारों का परिणाम 


पर हम जिस विषय की चर्चा कर रहे हैं, यह उसका मुख्य मुद्दा 
नहीं है। हमारे कुछ लोग कहते हैं कि अपने हितसंबंधों की रक्षार्थ सभी को 
बाहर से सहायता नहीं मिल पाई, इसलिए उन्होंने देश में रहनेवाली कुछ 
जातियों का एक संयुक्त मोर्चा बनाने का प्रयास किया । इसमें योजनापूर्वक 
किसी ने हिंदू का उल्लेख तक नहीं किया। क्योंकि यह मान्य था कि हिंदू 
तो यहीं के हैं। यह उनकी मातृभूमि है। अनंतकाल से वह यहीं रह रहे हैं। 
इतिहास का महज पहला पृष्ठ ही हिंदू इस भूमि के पुत्र हैं” इसी के साथ 
खुलता है। अतः प्रत्यक्ष रूप से हमारा उल्लेख नहीं किया गया । उल्लेख था 
मुसलमान, ईसाई, पारसी और यहूदी का। यहूदी बहुत थोड़ी संख्या में हैं, 
अतः उनके बारे में अधिक नहीं कहा गया। उनपर विचार भी नहीं हुआ। 
पारसी प्राचीन समाज है। यद्यपि अल्पसंख्या में हैं, पर शिक्षित है, धनी है, 
उद्योगशील है और सर्वाधिक महत्त्वपूर्ण बात है कि देशप्रेमी हैं। वे यह मान्य 
करते हैं कि उनका संरक्षण करनेवाली यह भूमि है। इसी के विकास के 
लिए वे कृतसंकल्प हैं। इसके गौरव की रक्षा के लिये तत्पर हैं। शत प्रतिशत 
वे राष्ट्रीय हैं। उनसे किसी को कोई कष्ट नहीं है। उस समय के शीर्षस्थ 
नेताओं में उनमें से कुछ रहे हैं। दादाभाई नौरोजी, फिरोजशाह मेहता ये 
सभी महापुरुष महान देशभक्त थे। SS अपना बनाने का कोई प्रश्‍न ही 
नहीं आता। वे तो अपने ही थे। 

फिर बचे ईसाई और मुसलमान । सन्‌ १८५७ का स्वांतत्र्य युद्ध 
कुचलने के लिए ईसाई मिशनरी सैन्य खड़ा करते रहे, ताकि अंग्रेजों की 
सहायता की जा सके। पर जब कांग्रेस के नाम पर आंदोलन खड़ा हुआ, 
तो उन्होंने (ईसाइयों ने) सोचा कि अपने असली रंग में सामने आना ठीक 
नहीं होगा। इस प्रकार एक ओर वे अंग्रेजों (विदेशी सत्ता) के साथ थे, तो 
दूसरी ओर देशभक्तों के स्वाधीनता संग्राम में बाधक बनने से aaa रहे। 
{२२४} 

उनमें से कई ने तो उसमें शामिल होने का वैसा आभास भी निर्माण किया 
था। उस समय यह मान लिया गया कि ईसाई चूँकि शिक्षित हैं, सुसंस्कृत 
हैं, लोकतंत्र से परिचित हैं, इसलिए अपने स्वाधीनता संग्राम में सहयोग देंगे 
और राष्ट्रभक्तो के मार्ग की बाधा नहीं बनेंगे । 


फिर सवाल रहा मुसलमानों का। मुसलमानों का अपना इतिहास 
है। वे यहाँ आक्रामक बनकर आए और अपनी सत्ता कायम की। वे आज 
भी अपना साम्राज्य स्थापित करने का स्वप्न देखते हैं। एक तो तथ्यों को 
यथारूप स्वीकार करना चाहिए, वह यह कि वे आक्रामक हैं। उन्होंने हमारे 
मंदिर ध्वस्त किए बलातू धर्मांतर किया। हर चीज, जो हिंदू की है, इस भूमि 
की है, उसका विरोध करते रहे। इस इतिहास को हमें समझना होगा | क्या 
इन लोगों को पिछला सब कुछ भुलाकर एकत्र आने के लिए कहा जाए? 
उन्होंने इस देश पर आक्रमण किया था। वह आक्रमण की स्थिति अब नहीं 
रही, क्या यह वे मान्य करते हैं? क्या वे यह स्वीकार करते हैं कि इस देश 
में रहना है तो इस देश की जो परंपरा है, जो यहाँ का राष्ट्रीय प्रवाह है, 
उससे एकरूप होकर, एकात्म भाव से यहाँ रहना होगा? यदि यह निर्णय 
नेताओं और देशभक्तों द्वारा पहले लिया गया होता, तो आज की दुर्भाग्यपूर्ण 
घटनाएँ नहीं हुई होतीं। पर यह नहीं हुआ, संभवत इसलिए भी कि एक 
तीसरी शक्ति भी यहाँ थी-अंग्रेज । वह मुसलमानों को अपना बनाना चाहती 
थी। उनमें फूटपरस्त भावनाएँ भड़काती रही। उनमें पुनः साम्राज्य प्राप्त 
करने की आकांक्षा जागृत करती रही। कम से कम प्रथक राज्य के स्वप्न 
दिखाती रही। 

इस प्रकार मुसलमानों की हर तरह चापलूसी कर, उनका स्तुतिगान 
कर, किसी भी रीति से क्यों न हो, उन्हें अपनी ओर खींचने की अंग्रेजों 
की कोशिश रही। 


अडिग रहें 

ऐसी स्थिति में कुछ लोग मुसलमानों को अपने साथ लाने के लिए 
उनका लांगूलचालन करणें लगे। अपना इतिहास भुलाकर, अपने वीर पुरुषों 
को विस्मृत कर, स्वयं को हिंदू न कहकर स्वाभिमान शून्य होकर हमारे नेता 
कहते हैं स्वयं को हिंदू मत कहो। इससे मुसलमान लोगों में बेचैनी पैदा 
होती है । हमारे नेता तो यहाँ तक कह गए हैं कि चूँकि हिंदू-मुसलमान की 
एकता आवश्यक है, सर्वाधिक सरल और निकट का मार्ग यही है कि सभी 

हिंदू, मुसलमान बन जाएँ। मैं उस बैठक में था, जहाँ यह बात कही गई 
थी। नेताओं द्वारा यहाँ तक कहा जा रहा था कि स्वराज्य प्राप्ति के लिए, 
हिन्दू-मुसलमानों की एकता एक पूर्वशर्त है। 


जब यह बात कही गई, उसी क्षण सारा आत्मविश्वास, स्वाभिमान, 
आत्मसम्मान विदीर्ण हो गया। किसी बाहरी आक्रमण से हिंदू समाज की 
इतनी हानि नहीं हुई, जितनी हिंदू नेताओं के इस कथन से हुई। ३०-४० 
करोड़ हिंदुओं का अस्तित्व नकारने से हुई । में समझता हूँ कि उस दिन 
हिंदू समाज को अपार क्षति पहुँची | समाचार-पत्रों में यह सब पढ़कर मुझे 
बेहद पीड़ा हुई। विशेषरूप से इसलिए अधिक क्योंकि मुझे ज्ञात था कि 
सरहदी सूबे से पश्चिमी सीमा क्षेत्र में अटक के पास, तत्कालीन भारत की 
सीमा और अफगानिस्तान की सीमा के बीच के तटस्थ क्षेत्र में रहनेवाली 
घुमन्लु जाति के लोगों ने एक सात-आठ वर्ष की अंग्रेज कन्या का जब 
अपहरण किया तो सारी ब्रिटिश शक्ति सक्रिय हो चुकी थी। वो यह नहीं 
कह रहे थे कि हमारी बच्ची लौटा दो। हम उसके ऐवज में कुछ रकम देने 
को तैयार हैं। उन्होंने सीधे बच्ची की माँग की और कहा कि अपहरणकर्ताओं 
को तहस-नहस कर डाला जाएगा। सारे शक्ति केंद्र सक्रिय हो उठे। 
एक-एक गाँव का एक-एक घर नष्ट किया गया। हजारों को कत्ल किया। 
भयंकर आतंक फैला दिया। 
सात-आठ वर्ष की एक बच्ची की इज्जत का प्रश्‍न था। आत्माभिमान 
का प्रश्‍न था। और जिन लोगों का आत्माभिमान खो चुका है, वे कहते हैं 
कि छोटी बच्ची को लेकर क्यों परेशान होते हो? हमारे लोगों का यह 
कितना पतन है? लोग अपनी पहचान भूल गए स्वाभिमान भूल गए हैं। 
स्वयं के नाम पर लज्जित हैं। अपनी वास्तविकता का परिचय देने में भी 
सकुचाते हैं। ऐसे लोगों का निश्चित रूप से कोई भविष्य नहीं होगा। ऐसे 
लोगों पर किसी न किसी अहिंदू का ही आधिपत्य होगा। हम यह अनुभव 
से जानते हैं कि पिछले हजार-बारह सौ वर्षों से यह अहिंदू और कोई नहीं, 
मुसलमान ही रहा है। उसके बाद दूसरा अहिन्दू अंग्रेज आया और अब जो 
हैं, वे हिंदू है पर स्वयं को हिंदू नहीं मानते । 
आज के सत्ताधीश अपने आपको “धर्मनिरपेक्ष' कहते हैं। वे इस 
तथ्य को विस्मृत कर रहे हैं कि उनका भी गौरवशाली इतिहास है, श्रेष्ठ 
परंपरा रही है, जिसके आधार पर भविष्य उज्ज्वल होता है। ऐसी स्थिति 
{२२६} 

में हमारा कर्तव्य है कि भय की इस भावना को हमें मिटाना होगा। दुनिया 
के सम्मुख खड़े होकर गर्व से कहना होगा मैं हिंदू Er यह कहने में कोई 
संकोच नहीं हो। दुनिया यदि कहे कि हिंदू समाज में बहुत से दोष हैं, तो 
कहना चाहिए कि दोष हों या न हों, यह हमारा अपना विषय है। हमें 
किसी का हस्तक्षेप मंजूर नहीं। हमारे काम में नाक मत डालो। अपने 
उत्थान में, अपने विकास में हमें आपके हस्तक्षेप की जरूरत नहीं है। 
आपकी स्वार्थपूर्ण सलाह भी हम नहीं चाहते। यह स्वाभिमानपूर्ण व्यवहार, जो 
हर प्रकार की न्यूनगंडता से रहित हो, प्रत्येक के हृदय में उत्पन्न करना है। 
यह पवित्र भाव प्रत्येक व्यक्ति के हृदय में जागृत करना है कि वह यह कह 
सकें कि हम हिंदू हैं और हिंदू ही रहेंगे। कोई कहते हैं कि यह विचार, 
सांप्रदायिक है, संकुचित है। तब भी उसकी चिंता न करें। कहने का 
मतलब यह है कि लोग कहेंगे कि आप एक संकुचित विचारधारा पर काम 
कर रहे हैं, सांप्रदायिक कार्य कर रहे हैं। उनसे कहना होगा कि आप जो 
कुछ भी कहना चाहें कहें, परंतु हम जानते हैं कि यह हमारा हिँदू-समाज 
है, इसे जागृत करना 21 गौरव के शिखर तक पहुँचाना है । जन्म से ही यह 
हमारा दायित्व है। इसके लिए हमें कार्य करना ही है। 
शष्द्वीय शमाज हिंदू 

मेरी समझ में नहीं आता कि हमें सांप्रदायिक क्यों कहा जाता है? 
यहूदी, पारसी, ईसाई, मुसलमानों का सहयोग स्वाधीनता संग्राम में पाना भी 
है तो हम यह क्यों भूलते हैं कि हिंदू यहाँ का राष्ट्रीय समाज है। बाकी 
सभी बाहरी लोग हैं। वे यहाँ रहते हैं, इसलिए हमें उनकी सहायता लेनी 
चाहिए ताकि अंग्रेजों के विरूद्ध संयुक्त मोर्चा बनाया जा सके और उन 
बाहरी लोगों का अनुचित लाभ अंग्रेज नहीं उठा पाएँ इसलिए यह जरूरी 
है, यह तो अत्यंत स्पष्ट है। आप लोगों को स्मरण होगा कि कुछ लोगों ने 
हमारे प्रधानमंत्री से पूछा था कि वे केवल हिंदुओं के लिए ही कानून क्यों 
बनाते हैं? मुसलमानों के लिए क्यों नहीं? विवाह विषयक, उत्तराधिकार 
विषयक जो भी कानून बने वे केवल हिंदुओं के लिए हैं। उत्तर मिला वे 
हमारे अपने हैं। आप समझ गए होंगे कि में क्या कहना चाहता हूँ। पंडित 
नेहरू, जो यह कहते हैं कि दुर्भाग्यवश जन्म से वे हिंदू हैं, उन्हें भी 
कभी-कभी इसकी समझ आ जाती है। 

आखिर राष्ट्र क्या है? क्या इसकी कोई परिभाषा है? संप्रदाय क्या 

है? क्या इसकी कोई व्याख्या है? मैं तो खुलेआम कहता हूँ कोई सामने 
आकर इसकी व्याख्या बताए। दस साल बीत गए, पर किसी ने भी यह 
साहस नहीं दिखाया। 


क्रांतिकार्य को ही लें। कैसे थे वे लोग? कैसा था उनका बलिदान? 
क्या जबर्दस्त ताकत थी उनकी? पर उनके सर्वोत्तम लक्ष्य साकार नहीं हो 
पाए। उनकी कई योजनाएँ थीं। अत्यंत कुशलता से उनका कार्य चलता था। 
पर किसी न किसी प्रकार कोई देशद्रोही उनका कार्य बिगाड़ जाता था और 
हाथ आती थी केवल असफलता | जब मनुष्य के सम्मुख इतना अपयश 
रहता है तो वह हताश हो जाता है। वह आशा की किरण खोजने लगता 
है। क्राति कहाँ सफल रही, इसकी खोज वह करता है। उसकी नकल करना 
चाहता है। उस मार्ग पर चलकर कुछ सफलता प्राप्त भी कर लेता है। प्रथम 
महायुद्ध के बाद रशिया में क्रांति सफल रही थी। हालाँकि घटनाक्रम कुछ 
अलग था। परंतु क्रांतिकारी उन घटनाक्रमों में अंतर का अध्ययन करने का 
समय नहीं ढूँठ पा रहे थे। वे यही जानते थे कि वहाँ क्रांति हुई है। हम 
यहाँ भी क्रांति चाहते हैं। वहाँ यश मिला है, इसलिए हमें उसका ही 
अनुसरण करना चाहिए। वे यह समझ ही नहीं पाए कि वह अंतर्गत क्रांति 
थी। रूसियों के बीच आपसी क्रांति। अंतर्गत विषय होने से ही, सारी 
जनता ने साथ दिया था। यहाँ अंग्रेज थे। उस नीति को यहाँ इतनी 
लोकप्रियता नहीं मिल सकती, अपेक्षित यश प्राप्त नहीं हो सकता, यह तथ्य 
वे भूल गए। इस मूलभूत अंतर को वे समझ नहीं पाए। वहाँ सफलता मिली 
तो उसका अनुकरण करने की इच्छा हुई। हमारे प्राचीन संस्कृत साहित्य में 
कहा गया है कि “जहाँ सफलता होती है, उसे निर्दोष माना जाता है! तो 
उन्होनें इसे भी दोषरहित माना। जब हम किसी की प्रशंसा करते हैं, तो 
केवल घटना की ही नहीं करते, उसके लिए जिम्मेदार व्यक्तियों की भी 
सराहना करते हैं। यही नहीं तो उनकी विचारधारा की भी प्रशंसा करते =! 
इस प्रकार सफल क्रांति की स्तुति, क्रांति के नेताओं और उनकी विचारधारा 
की स्तुति में बदलती गई । अपने देश के कई क्रांतिवीरो को हमने कम्युनिस्ट 
बनते देखा। उनमें से अपवाद छोड़ दें तो कई ने अपने कार्य की दिशा भी 
छोड़ दी। वे आज भी हैं, अपने ढंग के अत्यंत प्रसिद्ध व्यक्ति हैं । पर उनमें 
कितना बड़ा परिवर्तन हुआ। एक समय के उत्कट देशभक्त आज रुस के 
आत्यंतिक प्रेमी बन गए। वे “महान देशभक्त” थे, पर अब “पर-देशभक्त' हो 
राए। उसका एक ही कारण था कि अपने राष्ट्रजीवन पर आधारित प्रखर, 

सकारात्मक दृष्टि नहीं थी। केवल विरोध भाव और दूसरों से प्रभावित 
विचारधारा रहने से वे रुस और रुसी प्रभुत्व के प्रशंसक बन गए। अपने 
देश को दासता के बंधन से मुक्त करने के लिए जिन्होंने संघर्ष किया, वे 
ही आज अपनी मातृभूमि को रुस के जाल में डाल रहे हैं। 


प्रेश्क शक्ति व्हे अभाव में विदेशी विचारधारा का अनुसरण 


हमारी इंडियन नेशनल कांग्रेस की स्थिति भी ऐसी ही है। वे 
अंग्रेजों को हटाने के लिए तो सिद्ध थे, परंतु कोई ठोस-सकारात्मक आदर्श 
उसके सामने नहीं था। वे भूल गए हैं कि वे हिंदू हैं। यही नहीं तो यह 
प्रचार भी कर रहे हैं कि (हम हिंदू हैं, यह भुला दो। इधर-उधर के लोगों 
को गले लगाने का प्रयास करते रहे हैं। हमने देखा कि जब वास्तव में 
अंग्रेज गए तो काँग्रेस के प्रमुख नेता भी स्वयं को भारी कठिनाई में पाते 
थे। क्योंकि अब तक लोगों को प्रेरणा देने के लिए उनके पास मुद्दा था कि 
«इन अंग्रेजों को यहाँ से हटाना है'। यह विरोध का भाव ही उनकी प्रेरणा 
थी। जब वे परिदृश्य से हट गए, फिर जनता को प्रेरणा देने के लिए क्या 
बचा? विशाल योजनाएँ सोची गईं, पर उन पर अमल करने के लिये जनता 
में प्रेरणा ही नहीं थी। चारित्र्य का अभाव सर्वदूर दिखाई दे रहा था। मुझे 
एक घटना का स्मरण है। एक विभाग-प्रमुख ने भारी आर्थिक घपला किया 
था। उसे हटाकर दूसरा वहाँ नियुक्त किया गया। उसने भी वही किया। 
तीसरा लाया गया। घटनाक्रम वही दुहराया गया। सब उक से बढ़कर एक 
थे। इसके पीछे जनता के धन का उपभोग अपने लोगों को कराने की 
मनीषा थी। 

इसका अर्थ यही है कि शीर्षस्थ लोग ही भ्रष्ट हैं। कोई चारित्र्य 
नहीँ । भ्रष्टाचार निर्मूलन विभाग हे। अब एक और विभाग स्थापित किया 
जा रहा है जो इस भ्रष्टाचार निमूर्लन विभाग का भ्रष्टाचार दूर करेगा। 


समाजवादी तानाशाही 

उन्होंने समाजवादी राज्य या समाजवादी पद्धति, जो कुछ भी कहें, 
सामने लाया। इसका काफी शोर मचाया गया। यह पद्धति दुनिया में कभी 
भी, कहीं भी सर्वोत्तम प्रमाणित नहीं हुई है। असल में इतिहास तो कुछ 
जरग ही है। यदि समाजवाद एक ही देश की सीमा में सीमित रहता है तो 
वह हिटलर या मुसोलिनी का समाजवाद हो जाता है और जब सीमाएँ 
लाँघता है तो रुसी अंतर्राष्ट्रीय साम्राज्यवाद बनता है। ये दोनों प्रकार क्या 

कहर ढाते रहे हैं, हम देख चुके हैं। जर्मनी में यह क्रूर पद्धति का 
समाजवाद रहा। यहूदियों को निकाल दिया गया। विरोधियों को कुचला 
गया। रुस ने भी वही किया। अन्य देशों में क्या हो रहा है हम देख रहे 
हैं। इसे लाने का कारण यही है न कि देश की सत्ता जिनके हाथों में iS, 
उन्हें बेरोकटोक तानाशाही अधिकार मिलें? समाजवाद की आड़ में सत्तारूढ़ 
दल या सत्तारूढ़ नेता तानाशाही की ओर क्रमशः बढ़ रहे हैं। उत्पादन के 
सारे साधन अपने हाथ में ले रहे हैं। मतलब, देश की जनता उनकी 
आज्ञाधारी बनी रहे। अपनी रोज की रोटी के लिए भी वह उनकी दया पर 
निर्भर रहेगी। विचार व कार्य का कोई स्वातंत्र्य नहीं। पशुओं-सी गति 
होगी । विरोधियों को वे अपने मार्ग से हटा रहे हैं। 

६-१० वर्ष पूर्व राष्ट्रीय स्वयंसेवक संघ पर प्रतिबंध लगाया गया 
था। कहा गया कि महात्मा गाँधी की हत्या के लिए जो वातावरण बना वह 
संघ के कारण था। बड़ा विचित्र कारण था। कोई यह भी कह सकता है 
कि कांग्रेस ने ऐसा वातावरण बनाया, जिससे देश का विभाजन होने से 
उत्पन्न हुआ रोष ही महात्मा गाँधी की हत्या के लिए जिम्मेदार है। यह 
अधिक तर्कसंगत लगता है। पर इस संगठन को कुचलने के लिए उन्हें तो 
कोई कारण ढूँढना ही था। मेरे पास जीवंत प्रमाण हैं कि वो हमें कुचलना 
चाहते थे। महात्मा गाँधी की हत्या तो उन्हें एक बहाना दे गया, सरकारी 
रिपोर्ट भी यही कहती है। हर कोई यही कह रहा है। 

एक पार्टी है जनसंघ। हाल ही में बनी है। देश के कुछ भागों में 
वह कुछ लोकप्रिय भी हुई है। पंजाब और कुछ अन्य स्थानों पर उसे 
लोकप्रियता भी मिली है। आर्य समाजियों का पंजाब में कोई आंदोलन चल 
रहा है और जनसंघ के नेता जेलों में डाले जा रहे हैं। Ge यह कहकर 
कोड़े मारे जा रहे हैं कि तुम जनसंघ के हो, लुम हिंदी के समर्थक हो, 
कांग्रेस के विरोध में हो, इसलिए भुगतो। जर्मनी व रूस में विरोधियों के 
विचार-स्वातंत्र्य, अभिव्यक्ति-स्वातंत्र्य को कुचलनेवाली जो समाजवादी पद्धति 
अपनाई गई थी, वही यहाँ भी लागू हो रही है। क्या इसीलिए समाजवादी 
व्यवस्था Se चाहिए? मैं यह निश्चित कहूँगा कि यह एक ऐसा आदर्शवाद 
है, जो व्यक्तियों के विकास में योगदान नहीं दे सकता, कोई प्रेरणा नहीं दे 
सकता। इसीलिए राष्ट्रजीवन में भी राष्ट्रीयता का बोध नहीं करा सकता | 
अपनी स्वयं की कोई दृष्टि न होने के कारण यह नारा अपनाया गया। 
हमारे संस्थापक ने इस भवितव्य को अच्छी तरह समझा था। उन्होंने कहा 

था कि इस प्रतिक्रियावादिता को छोड़ो। हिंदू से प्रेम करो, क्योंकि हम हिंदू 
है। मातृभूमि से प्रेम करो, क्योंकि हम उसकी संतान हैं। 
हिंदू शष्द्वाद को साकार करना होणा 


इतने सारे संकट सम्मुख रहते क्या विघटनवाद की केवल चर्चा 
करना उपयुक्त होगा? कदापि नहीं। क्या हम अपनी राष्ट्रीय चेतना को 
विस्मृत कर दें? क्या हम बाहरी प्रवाह में स्वयं को बह जाने दें? हमें तो 
अपने राष्ट्र का सामर्थ्य अपने बल पर स्थापित करना है। कभी-कभी हम 
कहते हैं कि सरकार सहायतार्थ आएगी। पर में किसी पर निर्भर रहना नहीं 
चाहता | सरकारें आएगी और जाएँगी पर जनता तो यही रहेगी | अतः यह 
आवश्यक है कि एक संगठित, स्थायी स्वरूप बना रहे। 

स्टि ष्टि ष्टि 

9c. गींव के पत्थर बनें 

(बंगलौर, नवबंर १६५७) 
बंगलौर एक श्रेष्ठ विद्या-केद्र है । हमारे कार्यकर्ताओं ने बताया कि 
बुद्धिमान एवं पूर्णतः विकसित विचारों के विद्यार्थीगण यहाँ उपस्थित रहेंगे, 
यह जानकर मैं यहाँ आया हूँ। शिक्षा-केद्र होने के कारण वह राष्ट्रोत्थान 

का प्रेरणा एवं मार्गदर्शक केंद्र होगा यह अपेक्षा है। 
भें प्रारंभ एक ऐसे व्यक्ति के विषय से करूँगा, जो साधुपुरुष हैं 
तथा एक शिक्षा-संस्था के प्रमुख भी =| उस व्यक्ति के प्रति मुझे बहुत 
आदर हे। उन्होंने अपना संपूर्ण जीवन दो बातों के लिये समर्पित किया है- 
परमसत्य ईश्वर का साक्षात्कार और मानवसेवा । वे केवल आध्यात्मिक 
विषयों के बारे में ही नहीं बोलते, किंतु अपने दैनंदिन व्यवहार, परिस्थितियाँ 
तथा शिक्षा क्षेत्र एवं राजनीति की विविध घटनाओं का परामर्श भी लेते हैं। 
इन दिनों अनेक लोगों की चर्चा का विषय एक ही रहा है, वह है राजस्थान 
के छात्रों की हड्ताल । उन साधु महात्मा ने मुझे बताया कि राजनैतिक तथा 
सार्वजनिक क्षेत्र के अनेक नेतागण विगत ५० वर्षों से निरंतर यही एक 
बात कहले आए हैं कि विद्याविभूषित तरुण वर्ग ही राष्ट्र के आधारस्तंभ 
=| परिणाम यह हुआ कि अपरिपक्व अनुभव के कारण विद्यार्थियों में 


अहंमन्यता का संचार हुआ है, जो सर्वथा अनुचित है । वस्तुतः प्रत्येक व्यक्ति 
के सामने हमें सेवा का आदर्श रखना चाहिए। सेवा का अर्थ है अहंकार 

का नाश। सेवाधर्म ही हमारे स्वभाव का अंगभूत गुण होना चाहिए। यही 
बात उन महात्मा ने कही। 


आधारस्तंभ नहीं, आधारशिला 


लोक-कल्याण तथा लोगों की परिस्थिति में सुधार लाना ही मिशन 
का लक्ष्य रहेगा, यह बात सुनकर परमहंस श्रीरामकृष्ण बोले, “लोगों की 
चिंता करनेवाले आप कौन हैं? आपका धर्म है केवल उनकी सेवा करना। 
कारण, वे सब साक्षात्‌ नारायण के रूप हैं? इसका अर्थ यह हुआ कि 
निःस्वार्थ सेवा वह है, जहाँ अहंकार को कोई स्थान नहीं हो। हमें ऐसा 
आदर्श निर्माण करना है। अहंमन्यता ही विनाश की पहली सीढ़ी है। मैं 
यही बात अपने तरीके से कहने आया हूँ कि हमें आधारस्तंभ नहीं, 
राष्ट्रप्रासाद की नींव के पत्थर बनना चाहिए। नींव का पत्थर अदृश्य रहता 
है, उसका आकार भले ही सुंदर न हो, किंतु वह प्रासाद का प्रमुख आधार 
होता है। यदि वह हलचल करेगा, दुर्बल होगा तो पूरा प्रासाद गिर जाएगा। 
प्रासाद के सौध तथा मध्यवर्ती घुमटों से भी अधिक महत्त्वपूर्ण नींव का 
पत्थर होता है। उसमें केवल स्वयं को मिटा देने की कामना रहती है। 
राष्ट्रसेवा में समर्पित, निःस्वार्थ, अनाम जीवन ही लोगों को सच्चा मार्गदर्शन 
कर सकेगा। केवल उपदेश देने से तथा नेता बनकर घूमने से यह कार्य 
असंभव है। 


'भिक्षां देहि ' वृत्ति त्याज्य है 


राजस्थान के छात्रों के आंदोलन का प्रमुख विषय था- शिक्षा-शुल्क 
की वृद्धि का विरोध। स्वतंत्र देश में शिक्षा निःशुल्क होनी चाहिए- यह बात 
चीन तथा कश्मीर का उदाहरण देते हुए कही गई। पर निःशुल्क शिक्षा रूस 
एवं चीन जैसे एकतंत्री तानशाही देश में ही संभव है। लेकिन क्या आप 
तानाशाही चाहेंगे? अपना स्वतंत्र व्यक्तित्व खोना चाहेंगे? किसी ने कश्मीर 
में एम.ए. तक शिक्षा निःशुल्क होने की बात कही है | लेकिन वे केंद्र शासन 
से करोड़ों रुपयों की लूट करके निःशुल्क शिक्षा दे रहे हैं। पर प्रचार यह 
है कि कश्मीर सरकार निःशुल्क शिक्षा देती है। यह तो ऐसी बात हुई मुझ 
जैसा कोई फकीर ग्राम-भोजन अथवा सहस्रभोजन के लिए आए और कहने 
लगे कि मैं ही सब लोगों को खिला रहा हूँ। 


अपना दृष्टिकोण क्या होना चाहिए इस विषय में मै कुछ उदाहरण 
देता हूँ। महाराष्ट्र के विख्यात विद्वान श्री रानडे जी का ही उदाहरण लें। 

उनका बचपन अत्यंत दरिद्र अवस्था में गुजरा। पाँच घरों में 'मधुकरी' 
(भिक्षा) माँगकर वे अपना पेट भरते थे और देवालय में बैठकर वहाँ के 
दीपक के उजाले में अध्ययन करते थे। कठोर परिश्रम से ही वे बड़े हुए 
व न्यायमूर्ति बनें। 

बंगाल के श्रेष्ठ विद्याशास्त्री श्री ईश्वरचंद्र विद्यासागर ने मैट्रिक होने 
के बाद नौकरी कर अपना महाविद्यालयीन अभ्यास पूरा किया। स्वामी 
रामतीर्थ, जिनके पूर्वाश्रम का नाम तुलसीराम था, ने उपजीविका के अभाव 
के कारण संन्यस्त जीवन को स्वीकार नहीं किया था। वे गणित विषय के 
प्राध्यापक थे। अपना व्यवसाय त्यागकर वे साधु बने थे। अत्यंत निर्धन 
परिवार में जन्म लेने के कारण उनका बचपन अत्यंत अभाव में बीता था। 
उस वक्त की सामाजिक प्रथा के अनुसार उनका बालविवाह हुआ था। 
पिता चाहते थे कि मैट्रिक होने के बाद वे सरकारी नौकरी कर अपने 
परिवार का पालन-पोषण He | इस विषय को लेकर उनकी अपने पिता से 
खटपट हुई । आज के विद्यार्थियों के समान पिता-पुत्र का झगड़ा नहीँ था। 
वह आदर्श के लिए था। वे उच्च शिक्षा ग्रहण करना चाहते थे। पिता-पुत्र 
दोनों अपनी बात पर अडिग थे। रूष्ट पिता ने उन्हें घर से निकल जाने 
को कहा । पिता को साष्टांग प्रणिपात कर वे घर से निकलने लगे। तब 
पिता ने कहा- “अपनी पत्नी को भी साथ ले जाओ / उस वक्त वे १५ वर्ष 
के थे और उनकी पत्नी ८ वर्ष की थी। एक अत्यंत छोटे कमरे में ४ आने 
प्रतिमाह किराए पर वे सपत्नीक रहने लगे। मेट्रिक परीक्षा प्रथम श्रेणी में 
उत्तीर्ण होने के कारण एक संस्था में शिक्षक की नौकरी करते हुए संस्कृत 
विषय में एम.ए. की परीक्षा प्रथम श्रेणी में उत्तीर्ण की। ब्रह्मचर्य धर्म का 
पालन करते हुए वे अपना तथा पत्नी का खाना स्वयं बनाते थे। कोई 
भिखारी की पत्नी न कहे, इसलिए उन्होंने पत्नी को मायके जाने की सम्मति 
नहीं दी। आज्ञाकारी पत्नी ने भी अपना पत्नीधर्म निभाया। ऐसी थीं ये 
महान विभूतियाँ । पत्नी की सम्मति से ही दो पुत्रों का भार उसे सौंपकर वे 
संन्यासी हुए थे। 
हमारा दृष्टिकोण 

ऐसे लोग ही धैर्य एवं दृढ़ निश्चय के साथ सारी कठिनाइयों को 
पार कर जाते हैं। इसके लिए "भिक्षां देहि. वृत्ति तथा अहंमन्यता को 


त्यागना पड़ता हे। हमें आदर्शवादी होते हुए भी वास्तववादी होना चाहिए, 

ताकि हमारे बलस्थान तथा कमजोरियाँ हम जान सकें। हमारे व्यक्तिमत्व में 
आदर्शवाद एवं वास्तववाद का समन्वय होना चाहिए। सबसे महत्त्वपूर्ण बात 
है चारित्र्य। व्यक्तिगत चारित्र्य तथा राष्ट्रीय चारित्र्य का विकास होना 


चाहिए । समाजकार्य के प्रति समपूर्ण, निःसंकोच समर्पण ही हमारी मूलभूत 
प्रेरणा होनी चाहिए । 

हम बंधुभाव की बातें तो करते हैं, किंतु देहातों में जाने के बाद 
वहाँ के अभावजन्य मानव-जीवन का नग्न दर्शन होता है, तब उस 
वास्तविकता से दूर भागने की इच्छा होती है। तब ये उदार मनस्कता की 
बातें दंभ लगती हैं। में अपने देश का उदाहरण देता हूँ। एक महाशय 
ग्रामविकास-कार्य के लिए एक गाँव में गए। उन्हें तिल का तेल खाने की 
आदत थी, परंतु वहाँ के लोगों को 'जवस' का तेल खाने की आदत थी। 
वे महाशय उस तेल की गंध भी नहीं सह सकते थे। फिर खाना कैसे खा 
सकते थे? उन्हें ऐसा लगा मानो वहाँ का सारा वातावरण दुर्गधमय हो गया 
हो। एक दिन भी वहाँ ठहरे बिना वे लौट आए। भेंट होने के बाद मैंने 
उनसे पूछा- “आखिर बात क्या है। उन्होंने कहा कि “वहाँ का संपूर्ण 
वातावरण असहनीय है। ऐसी मानसिकता से क्या हम समाजसेवा कर 
सकते हैं? कितने लोग कसौटी पर खरे उतरेंगे? 


व्यावहारिक मार्श 


एक व्यक्ति को मल्लयुख् करने को कहा गया । उसने उत्तर दिया- 
पूरे वस्त्र उतारकर मल्लयुद्ध नहीं कर सकता। पूरे कपड़े पहनकर यदि 
मल्लयुख करना हो तो मैं तैयार हूँ? मैंने उससे कहा, 'फिर मच्छरों से 
लड़ो।' कितने भिन्न प्रकार के लोग इस संसार में हैं, यह हम वास्तव में नहीं 
जानते। विविधता की हमें कल्पना भी नहीं। 


जनमानस के लंबक का दूसरा छोर है- “मैं और मेरा परिवार! 
किंतु केवल अपना स्वार्थ, अपना परिवार इतने संकुचित वातावरण में ही 
मनुष्य नहीं रह सकता। उसे साथी चाहिए, परिवार चाहिए, समाज चाहिए | 
कहते हैं कि मनुष्य सामाजिक प्राणी है। केवल परिवार के अवगुंठन में ही 
वह नहीं रह सकता। उसकी दृष्टि विशाल बननी चाहिए। क्या हम संपूर्ण 
मानवता का आदर्श सामने रख सकते हैं? यह भी हमारी मर्यादा के बाहर 
होगा। किंतु परिवार बहुत छोटा परिप्रेक्ष्य है। इन दोनों सीमाओं का 
संतुलित अर्थात्‌ सुवर्णमध्य है- राष्ट्र की सेवा। आगरा के एक प्रसिद्ध 

अधिवक्ता से मेरी भेंट हुई। उन्होंने कहा- “यदि मैं मानवता के विषय में 
नहीं सोच सकता तो केवल परिवार के विषय में क्यों न सोचूँ?” मैंने उत्तर 
दिया 'केवल ब्रह्म सत्य, जगन्मिथ्या इस बात का विचार करते-करते हमारा 
जीवन तथा सुख ही उध्वस्त हो जाएगा। केवल संकुचित, मर्यादित, 
पारिवारिक दृष्टि का भी परिणाम यही होगा। अतः हमारे शास्त्रों में एक 
मार्ग बताया हे- अतिव्याप्ति तथा अव्याप्ति के दोष को नकारकर, मन को 
संपूर्णतः संतुलित रखना आवश्यक है । अतः राष्ट्र सेवा ही मध्यम मार्ग er 


शष्द्ध अर्थात्‌...... 

अब प्रश्न यह उठता है कि राष्ट्र क्या है”? राष्ट्र के लिए मातृभूमि 
एवं उस भूमि के प्रति श्रद्धाभाव रखनेवाले लोग आवश्यक हैं, जिन लोगों 
में समान परंपरा, समान आदर्श, समान भय, समान आकांक्षाएँ हैं, उस 
समाज को राष्ट्र” कहते हैं। सरल शब्दों में यह हिंदू राष्ट्र है। यह हमारी 
मातृभूमि है। हम यहाँ कितने काल से रह रहे हैं, यह हमें ज्ञात नहीं है। 
जिन लोगों में यह समाज भावना, सांस्कृतिक तादात्म्य एवं रुचि में 
एकात्मभाव दिखाई देता है, वे सब वर्तमान भारत में हिंदू कहलाते हैं। यहाँ 
रहनेवाले दूसरे लोगों की रुचि हिन्दू समाज की मुख्य धारा से संघर्ष करने 
की है। जिनसे तात्विक संघर्ष है, ऐतिहासिक शत्रुभाव है, रुचिभिन्नता 
रखनेवाले समूहों को एकत्र कर एकात्मराष्ट्र कैसे निर्मित किया जा सकता 
हे? अतः इस वास्तविकता का आकलन होने पर राष्ट्रजीवन का संपूर्ण 
स्वरूप हमें “हिंदू? के रूप में दिखाई देगा। 
ढुष्टिकोण का अभाव 

इन सब बातों का ज्ञान होने पर हमें क्या करना आवश्यक है, इस 
बात पर ध्यान देना चाहिए | कुछ लोग कहते हैं कि देश में निरक्षरता एवं 
दारिद्र्य विपुल प्रमाण में है। इन दोषों को नष्ट करने के विविध प्रयास किए 
जा रहे हैं। कुछ लोगो ने भौतिक उन्नति का कार्य लिया है, कोई गरीबों को 
अन्तदान करते हैं, कोई अस्पताल खोलते हैं, लो कोई साक्षरता अभियान 
चलाते हैं। पंचवार्षिक योजनाओं की सफलता के लिए विविध प्रयास किए 
जा रहे हैं। ये योजनाएँ साकार कब होंगी? यह हमें ज्ञात नहीं है। संभवतः 
उस समय तक लोग जीवित ही नहीं रहेंगे। कुछ लोग कहते हैं कि देश में 
जितनी जमीन है, वह सब लोगों में समान रूप से विभाजित करनी चाहिए | 
किंतु इन सब उपायों से समस्याएँ नहीं सुलझेंगी | इन सब दोषों का मूल 

कारण यही है कि एकात्म राष्ट्रीय भावना के सुदृढ़ बंधन हमने तोड़ दिए 
हैं। परिणाम यह हुआ कि सुसंगठित राष्ट्रजीवन का देश में अभाव हो गया 
और इसी के चलते अनेक समस्याएँ पैदा हुई । 

लोग कहते हैं कि अनाज के अभाव के कारण हमें पीड़ा हो रही 
है। यह तो सर्वज्ञात है कि गेहूँ एवं चावल- वे भी अच्छी किस्म के, अपने 
देश से बाहर भेजे जाते हैं। यह भी कहते हैं कि ईरान में इस देश का सबसे 
महँगा चावल सस्ते दाम में बिकता है। हमारा उच्च कोटि का चावल और 
अति सस्ता दाम। इधर हम बर्मा, चीन और स्याम से चावल का आयात 
करते हैं। आस्ट्रेलिया, कनाडा इत्यादि देशों से हम गेहूँ का आयात करते 
हैं। कुछ विशेष प्रक्रिया द्वारा सत्व निकालकर वे हमारे पास भूसा भेजते हैं, 
fg गेहूँ ऊपर से अच्छा दिखता है। 

भूदान आंदोलन में लोगों को अपने स्वामित्व का अधिकार त्यागने 
को कहा जाता है। स्वामित्व का त्याग ऐच्छिक होना चाहिए, ऐसा वे मानते 
हैं। जमीन पर अधिकार छोड़ देने के बाद यह दिखाई देगा कि सामूहिक 
खेती के विषय में उन्हें अल्प ज्ञान है। उसके पश्चात्‌ शासकीय तंत्र 
सर्वाधिकार अपने हाथों में लेकर लोगों को केवल खेती करनेवाले कृषि के 
बैल बना देगा। एक बार स्वामित्व प्राप्त हो जाने के बाद उसे चालू रखने 
में सत्ता को कोई कठिनाई नहीं होगी। हुकुमशाही का यह सबसे आसान 
मार्ग है। अब बीमा कंपनियों का भी राष्ट्रीयकरण हुआ है। यदि कोई निजी 


शिक्षा संस्था है, तो लोग कहते हैं कि शासन को उस संस्था को चलाने हेलु 
अपने हाथ में ले लेना चाहिए। 


नागपुर में डाक तथा तार कर्मचारियों की परिषद्‌ में उपस्थित 
रहने हेतु मुझे निमंत्रण दिया गया था। उस समय मैं नागपुर में नहीं था। 
आने के पश्चात्‌ मैंने परिषद्‌ की कार्यवाही तथा पारित प्रस्तावों को देखा। 
प्रस्तावों में उनकी बहुत सारी APT थीं। अपने पाल्यों को निःशुल्क शिक्षा, 
निःशुल्क आवास, निःशुल्क वैद्यकीय सेवा और भी अन्य अनेक माँगें थीं! 
वे प्रस्ताव पढ़ने के पश्चात्‌ मैंने कहा कि इसके बाद एक ही माँग बाकी रह 
जाती है कि शासन उनके लिए संतान पैदा करे। मनुष्य को शोभा न 
देनेवाली ये बातें थीं। इतने कठोर शब्दों का प्रयोग में कभी न करता, यदि 
उन प्रस्तावों में आत्मसम्मान, जिसकी मुझे प्रत्येक देशवासी से अपेक्षा है को 
ठेस पहुँचानेवाली बातें नहीं होतीं। इन बातों से तो हम एकाधिकारशाही 
शासन व्यवस्था की ओर जा रहे हैं। 

अतः इन सर्व-व्याधियों का मूलभूत एकमात्र उपाय यही है कि 
देशवासियों में राष्ट्रीयता की भावना एवं समुचित राष्ट्रीय दृष्टि निर्माण कर 
प्रत्येक व्यक्ति का हृदय विशुद्ध आदर्श से इस प्रकार प्रभावित करें कि वह 
राष्ट्रसेवा के लिए अपना सर्वस्व समर्पण कर सके। इस कर्तव्य के प्रति हमें 
तीव्रता से जुट जाना चाहिए। दुनिया में जाकर हम कुछ उपदेश करना 
चाहते हैं, तो प्रथम हमें स्वयं अधिक अच्छे नागरिक बनना चाहिए। हमारा 
जीवन समन्वयपूर्ण और अनुशासनयुक्त रहना आवश्यक है। इसका प्रारंभ 
हमें स्वयं से ही करना पड़ेगा। किंतु प्रारंभ कैसे करें? 


आत्मघाती मानशिकता 


एक दिन एक महाशय ने शैक्षणिक योजनाओं के विषय में भाषण 
में हमारे एक सम्माननीय नेता श्री दिवाकर जी का भाषण SEIT करते हुए 
कहा कि भारत को सारे संसार का “गुरुस्थान” पुनः प्राप्त करना चाहिए। 
मैंने उनसे कहा कि श्री दिवाकर जी तो सोचते हैं कि अंग्रेजी भाषा को 
अग्रस्थान देने से भारत संसार का गुरु हो जाएगा। विदेशी भाषा को 
अग्रस्थान देने से या विदेशी मानसिकता का दास होने से भारत गुरु नहीं 
बन सकता। दास होते हुए. हम संसार का नेतृत्व करेंगे, यह कहना केवल 
ढोंग है। प्रत्येक व्यक्ति को कितने भयानक न्यूनगंड ने जकड़ा हुआ है। मुझे 
मेरी तरुणावस्था के दिन याद आते हैं। मैं विधि शाखा का छात्र था। उन 
दिनों मैंने दाढ़ी बढ़ाई हुई थी । कुछ लोग मेरी दाढ़ी पर व्यंग्य करते थे, पर 
मैंने कभी उसकी चिंता नहीं की। वे मुझे ठीक से जानते भी नहीं थे। एक 
बार उन्होंने महाविद्यालय के एक प्राध्यापक को मुझसे मित्रतापूर्वक बातें 
करते हुए देखा। बाद में उन्हें पता चला कि में अनपढ़ नहीं था और जो 
प्राध्यापक मुझसे बातें कर रहा था वर्ह मुझसे पद में छोटा था। मैंने जब 
दाढ़ी बढ़ाई तब, लोग मेरे विषय में क्या कहेंगे, इस बात की चिंता कभी 
नहीं की । अपने प्राचीन ऋषियों की तरह और उनके साथ पूर्णतः सहमत 
होते हुए मैंने दाढ़ी को मेरी नाभि तक बढ़ने दिया था। मैं अपनी पद्धति 
से उन भव्य आदर्शो का अनुकरण करने का प्रयत्न कर रहा वा। यदि हम 
अंग्रेज, अमरीकी या रूसी जीवन ब्यवहारों की प्रतिलिपि बनते हैं, तो क्या 
यह अधःपतन नहीं होगा? कितना दुःखद इश्य होगा वह! उन बंधनों से हमें 
मुक्त होना है। न्यूनगंड झटक देना है। वास्तव में अपनी जीवनपद्धति 
अपनाने में लज्जा कैसी? 

मुझे दुनिया का ऐसा समाज दिखाइए, जिसने हमारे जैसे अनेक 
संकटों का सामना किया और वर्तमान काल तक टिका हुआ है। केवल हम 
ही टिक सके हैं। अब हम समाजवाद के विषय में सुन रहे हैं। यह 
समाजवाद कुछ काल में धूल में मिल जाएगा। उसे कुछ ठोस आधार ही 
नहीं है। तथाकथित राष्ट्रीय समाजवाद, अंतरराष्ट्रीय समाजवाद अर्थात्‌ 
साम्यवाद ये सबरूप कुछ समय के बाद नष्ट हो जाएँगे। फिर मानवता के 
दीपस्तंभ के समान स्थिर रहनेवाला क्या है? एक अमर समाजव्यवस्था 
हमारी विरासत है। बाह्य आक्रमणों का सामना करनेवाले अभेद्य दुर्ग के 
समान वह खड़ी है । इसी सांस्कृतिक विरासत के कारण हम अभी तक टिके 
हुए हैं। हमें यह बात कभी भी भूलनी नहीं चाहिए। फिर हम न्यूनगंड से 
ग्रस्त क्यों हैं? क्यों दूसरी समाज व्यवस्थाओं की प्रतिलिपि बनें? 
अतः हम स्वयं से ही प्रारंभ करें। मानसिकता में क्रांतिकारी 
बदलाव उत्स्फूर्त होने चाहिए। जो कुछ भी विदेशी है, उसे हमें संपूर्णतया 
नकारना चाहिए। इसका अर्थ यह कि दूसरी समाज-व्यवस्था से हमें जो कुछ 
स्वीकारना है, सोच समझकर स्वीकारना चाहिए। हम अन्न खाते हैं, पचाते 
हैं और शरीर में शक्तिसंचय होता है; लेकिन अन्न का शरीर पर बाहर से 
लेप नहीं करते। हमारा शरीर वही रहता है और पचाने से अधिक 
शक्तिशाली बनता है। इसी तरह जो भी अच्छा है उसका चयन, पाचन 
करके राष्ट्र-शरीर में आत्मसात करना चाहिए। किंतु आज हम बाहर से 
अनेक विचारों को ग्रहण करते हैं, उससे भले ही हम शक्तिहीन हो रहे हों । 
जो व्यक्ति अन्न पचन नहीं कर सकता, वह अन्न के बोझ से ही कुचला 
जाएगा। उस व्यक्ति के समान ही हमारा भवितव्य होगा। एक महाशय ने 
मुझसे कहा जब मैं दिल्ली आया, तब मुझे लगा कि में लंदन या न्यूयार्क 
में ही हूँ। यह ऐसा ही चलता रहा तो इस देश का कोई भविष्य नहीं होगा । 
वह मानो दूसरे देश का उपग्रह बनकर रह जाएगा। 


ङ्स परिस्थिति को बदलना है तो हमारी विचार-प्रक्रिया में संपूर्ण 
परिवर्तन होना चाहिए । कितनी विचित्र बात है कि अंग्रेजी भाषा में बोलकर 
सोचते हैं कि हम महान अंतरराष्ट्रीय व्यक्ति हैं। परंतु यह आत्मविश्वास के 
अभाव के अतिरिक्त कुछ नहीं है। हमने रूस में एक महिला राजदूत भेजी 
थी । उसने अपना परिचय-पत्र अंग्रेजी में दिया। रूस के विदेश मंत्रालय ने 
उसे यह कहते हुए वापस किया कि यह आपकी राष्ट्रभाषा नहीं है, कृपया 
हिंदी में भेजिए। तब परिचय-पत्र की हिंदी प्रति भेजी गई। उन्होंने उसे भी 

यह कहते हुए वापस भेजा कि परिचय पत्र गलत है। यह कितना बड़ा 
अपमान हे, इतनी भर्त्सना के बाद भी हम कहते हैं कि भारत को संसार 
का गुरुस्थान प्राप्त होगा। मराठी भाषा में “गुरु? का अर्थ है- गाय, बछड़ा 
या जानवर | हमारे व्यवहार से हमें इस अर्थ का गुरुस्थान मिलेगा- किसी 
के हॉके हुए मूक जानवर । 


निःस्वार्थ शैवा 


एक भाषण में हमारे प्रधानमंत्री ने कहा कि उन्हें सेवा' शब्द पसंद 
नहीं है। उन्हें सहयोग” शब्द पसंद है। जब हमें यह ज्ञान होगा कि प्रत्येक 
व्यक्ति उसी महान दिव्य शक्ति का अंश है, तब सच्चे सहयोग का आदर्श 
आविष्कृत होगा। किसी प्रकार के संकोच के बिना हम सेवा करेंगे। हि 
ईश्वर, मैं आपकी सेवा करूँगा। कृपया मुझे संतति-संपत्ति दो'- इस 
अभिलाषा से सेवा नहीं हो सकती। एक श्लोक में सेवा का सत्य स्वरूप 
प्रकट किया गया है- हे ईश्वर, मुझे सारी दुनिया का राज्यपद, स्वर्ग, 
पुनर्जन्म से मुक्ति पाकर मोक्षप्राप्ति नहीं चाहिए । मेरी केवल यही अभिलाषा 
है कि मैं इस संसार में बारंबार जन्म लेकर संसार के दुःख दूर कर सकूँ।' 
सेवा हेतु अधिक शक्ति, अधिक ज्ञान ईश्वर से प्राप्त करना हमारा आदर्श 
होना चाहिए। “सर्व ज्ञान, शक्ति तथा मेरे पास जो कुछ भी है उसे मैं 
समाजसेवा के लिए समर्पित करता हूँ। मैंने सब कुछ दे दिया है, अब मेरी 
झोली रिक्त है। इसी रिक्तता के समाधान से मेरा मन भर दे। यही मेरे लिए 
झोली भरना है।' 

इसका अर्थ यह है कि तीव्र राष्ट्रीय भावना एवं अनुशासनयुक्त 
जीवन का अभाव ही हमारा मूलभूत दोष है। समन्वय तथा सहजीवन से 
यह महान देश अपने बल पर खड़ा होकर संसार में गरिमा प्राप्त कर 
सकता है। हमारे जीवन की महानता से, हमारे जीवन के अमर एवं दिव्य 
आदर्श से तथा हमारी वैचारिक क्रांति से वह गरिमा प्राप्त कर सकता है। 
अतः आइए हम सब एकत्र आकर शक्तिशाली राष्ट्रजीवन का निर्माण करें। 
अनुकरण की इच्छा नपुंसक मनुष्य का लक्षण है। हमें मनुष्य का see “म? 
अर्थात्‌ मर्द मनुष्य चाहिए | हमें तेजस्वी, बलशाली मनुष्य चाहिए | संप्रति 
हमारा समाज नपुंसक पुरुषों से भरा है। हमें पौरुष एवं धेर्यशाली 'नर' 
चाहिए। जब नारायण (दिव्य ज्ञान) तथा नर (दिव्य पौरुष) का समन्वय 
होता है, तब सर्वत्र विजय होती है। अपनी नींव अभेद्य अचल, प्रभावी करें- 
यही आपसे अनुरोध है। में ईश्वर से प्रार्थना करता हू कि वह हमें शक्तिशाली 

संतुलित ऐसा राष्ट्रजीवन जिसमें संकटों का सामना करने की शक्ति हो तथा 
जो सारे संसार में अभेद्य तटबंदी की तरह खड़ा हो। 


PRR 
१६. शबष्ट्रजीवन को प्रभावित करना है 
(दिल्ली, अक्तूबर १६६४) 
एक बार एक मित्र ने पूछा कि कांग्रेस का संघ के प्रति दृष्टिकोण 
में बदलाव कब आया। मैंने मित्र को बताया, यह दृष्टिकोण सन्‌ १६३७ 
से बदला, जब वह सत्ता में आई। सामान्यतः सत्ता में नशा होता ही है। 


नशा न करनेवाला व्यक्ति, जब प्रथम बार नशा करता है तब उसे अधिक 
नशा चढ़ता है। कांग्रेस के साथ यही हुआ। 


एक कांग्रेसी ने तो यहाँ तक कहा कि “हम शहंशाह हैं। हमारे 
चरणों के पास बैठना ही आप लोगों के लिए उचित है। मैं संदिग्ध बात 
नहीं कह रहा हूँ। मेरे पास उनका पत्र है। उस पत्र का प्रत्येक अक्षर 
सत्तामद की भावना प्रगट करता है। हिंदूसभा ने भी इसका प्रयास किया कि 
संघ उनके खेमे में प्रवेश कर, उनका अनुगमन करे। संघ ने जब यह 
अस्वीकार किया तब से वे भी नाराज रहने लगे। 


ष्टि स्ति हिट 
२०. शर्वाधिक आवश्यकता 
(नागपुर, सन्‌ १६६४) 

प्रवास में जहाँ कहीं जाता हूँ, अपने स्वयंसेवक बंधुओं और वहाँ 

के सम्माननीय नागरिकों से यही कहता हूँ कि इस कार्य के प्रति अपनी 
सहानुभूति को कार्यरूप में परिवर्तित करें। अपने स्वयंसेवक बंधुओं को 
सहकार्य कर, इस कार्य के विस्तार में अपना योगदान दें। मैं स्वयं इस कार्य 
में जुटा हूँ, मात्र इसीलिए मैं यह अनुरोध नहीं करता। वैसे भी किसी का 
यह झुकाव हो तो उसे दोष नहीं दिया जा सकता, पर मैं उस वृत्ति से यह 
सब नहीं कहता। हमारा पालन-पोषण हिंदू परंपरा में हुआ है; एक ऐसी 
परंपरा, जिसने भगवान श्रीकृष्ण के समान महान विभूतियों को जन्म दिया। 
उन्होंने समस्त बुराइयों को उखाड़ फेंकने के लिए सामर्थ्यशाली यादव 
साम्राज्य का निर्माण किया । लक्ष्य पूर्ण हो गया और उन्होंने देखा कि यादव 

उन्मत्त हो गए हैं, विकारों से ग्रस्त हो रहे हैं, उनके महाप्रयाण के बाद 
उनपर कोई नियंत्रण नहीं रह पाएगा, मानव जाति के लिए वे एक संकट 
बनेंगे, तो भगवान कृष्ण ने स्वयं ही यादवों के विनाश की लीला रची। यह 
है हमारी परंपरा । हम कभी किसी के पक्षपाती नहीं रहे। इस कार्य को सुदुढ़ता 
प्राप्त हो, इसी हेतु हम कार्य करते हैं। यह लाभदायी है, आवश्यक है। 


हमारा संस्व्छाए-ब्हेंद्र 


हममें से अधिकांश के लिए यह कोई अनजाना कार्य नहीं है। 
काफी लंबे समय से आपका इससे संपर्क रहा है। सन्‌ १६२५ में उंगली पर 
गिने जा सकने योग्य तरुणों को साथ लेकर यह कार्य नागपुर में प्रारंभ 
हुआ था। पर आज हमारी शाखाएँ सभी प्रमुख नगरों, शहरों, छोटे स्थानों 
तथा वनवासी क्षेत्रों में भी फैली हैं। यह कार्य बढ़ रहा है। शाखा के दैनिक 
कार्यक्रमों की रचना ऐसी की जाती है कि उत्साह बढ़े, कुछ मनोरंजन हो, 
मस्तिष्क ताजा हो और साहस तथा आत्मविश्वास वृद्धिंगत हो। सहकार्य, 
अनुशासन, गुणवत्ता, बुद्धिमत्ता को इस भाँति प्रयुक्त करने का भाव हम 
विकसित करते हैं, जिसका अधिकाधिक सुफल मिले और अपने विस्मृत 
संस्कारों को पुनः जागृत करके व्यक्ति-व्यक्ति इस राष्ट्र के अधिक स्वस्थ, 
सामर्थ्यशील, विजयशाली स्वरूप को पाने के लिये प्रेरित हो। 


पतन का कारण 


संघ के संस्थापक, जिन्हें मातृभूमि के प्रति और यहाँ की जनता के 
प्रति ज्वलंत प्रेम था, ने उस समय के सभी आंदोलनों में बाल्यकाल से ही 
भाग लिया था। हिंदू महासभा, कांग्रेस आदि उन्हीं में से है। प्रत्येक स्थान 
पर उन्होंने पाया कि सारे प्रयासों के बाद भी कुछ कठिनाइयाँ हैं | उन दिनों 
प्रत्येक कार्यकर्ता, बड़ा हो या छोटा, ने अपना लक्ष्य अंग्रेजों को हटाने का 
ही रखा था, क्योंकि उनका हम पर राज था। कोई भी उसे सहन नहीं कर 
सकला था। यह विरोध का भाव प्रधानत: सभी में व्याप्त था। पर संघ के 


हमारे संस्थापक जानते थे कि कोई भी ऐसा कार्य, जो केवल विरोध का 


आधार लेकर चल रहा हो, बढ़ नहीं सकता, अपना लक्ष्य नहीं पा सकता। 
उनके सम्मुख प्रश्न उपस्थित हुआ कि किस स्वातंत्र्य के लिये यह संघर्ष है? 
देश के स्वातंत्र्य का अर्थे है जनता का, राष्ट्र का स्वातंत्र्य । पर राष्ट्र की 
स्थिति कैसी है? अंग्रेजों के अधीन रही यह जनता क्या एक राष्ट्रभाव लिये 


हुए है? उनके ध्यान में यह आया कि इस पर कोई ध्यान नहीं दे रहा है। 

यही कहकर संतोष किया जा रहा है कि एक बार अंग्रेज चले जाएँ तो सब 
कुछ ठीक हो जाएगा। एक और बात थी कि देश में अपार दरिद्रता थी, 
अज्ञान था। दुर्भिक्ष और महामारी का जोर था। जनता का जीवन ऐसा हो 
चुका था, मानो वांछित Gaye का लोप हो चुका हो। परिणामतः लोगों 
का परस्पर विश्‍वास नहीं रहा था। अपने भाइयों के साथ विश्वासघात करने 
को तैयार हो जाते थे। अपने समाज व देश के प्रति अप्रामाणिकता का भाव 
बढ़ रहा था। सद्गुण तो ढूँढने पड़ते थे, जबकि हमारी भूमि 'स्वर्णभूमि' 
कहलाती थी। विदेशी इसे सोना उगलनेवाली भूमि कहते थे। उन्होंने लिखा 
है कि यहाँ की जनता प्रामाणिक थी, ईमानदार थी और विश्वास करने योग्य 


थी। चोरी का कोई भय नहीं था। प्राचीनकाल का हमारा अच्छा चित्रण 
उन्होंने किया था। 


हमारे नेताओं ने कहा कि इस उन्नत स्थिति से हमारा पतन 
१२०० वर्ष की गुलामी के परिणामस्वरूप हुआ। विदेशी सत्ता में हमारी 
सारी संपत्ति लूट ली गई। शिक्षा और संस्कृति संवर्धन के हमारे सारे 
परंपरागत साधन नष्ट कर दिए गए और इस भूमि पर अंधकार व अज्ञान 
को फैलाया गया। धीरे-धीरे लोगों की शक्ति क्षीण होती गई। वे बीमारियों 
के शिकार सहज ही होने लगे। यह सभी जानते हैं कि विदेशी सत्ता के रहते 
सद्गुणों का विकास हो नहीं सकता, पर दुर्गणों का प्रभाव स्वतः ही बढ़ता 
है। ऐसे में अविश्वसनीयता बढ़ने लगी। स्वार्थ बढ़ने लगा। नैतिकता और 
चारित्र्य के परिमाण गिरते चले गए। इस कारण विचारवान इस निष्कर्ष पर 
पहुँचे कि विदेशी सत्ता के कारण हमें यह सब भुगतना पड़ रहा है। इसलिए 


उसे हटाना होगा। सबको मिलाकर, इसे उखाड़ फेंकने का प्रयत्न करना 
चाहिए । 


संघ संस्थापक ने इस विचारधारा में एक और कड़ी की आवश्यकता 
अनुभव की। उन्होंने स्वयं से ही प्रश्‍न किया कि विदेशी आक्रामक यहाँ पैर 
जमाने में कैसे सफल हुए? हमारा यह देश विशाल है। इसकी सीमाएँ 
प्राकृतिक रीति से भी अभेद्य थीं। हम एक समृद्ध, सामर्थ्यवान जन के रूप 
में यहाँ रहते थे। हमारा स्वतंत्र राज्य था। सेनाएँ थीं। शस्त्र थे। स्वाधीनता 
को कायम रखने के लिए जो आवश्यक है, वह सभी कुछ हमारे पास al 
जो आक्रामक आए वे, संख्या में कम थे। एक अत्यंत अपरिचित भूमि पर 
आकर भी वे यहाँ विजयी हुए- यह चमत्कार क्यों हुआ? यह सब कैसे 
हुआ? मैं एक प्रमाण दूँगा। औरंगजेब के शासनकाल में उसके तोपखाने का 

प्रमुख एक इटालियन था- मनुची | उसने देश का भ्रमण किया था। उस 
समय की वस्तुस्थिति का अध्ययन कर उसने अपनी डायरी में लिखा है कि 
कोई साहसी सेनापति ३० हजार सैनिक लेकर हिमालय की सीमा से नीचे 
उतरे, तो इस भूमि को दक्षिणी सागर तक सहज ही जीत सकता है। उसने 
कारण भी दिए हैं-समाज विभाजित है, आपस में झगड़ते रहते हैं, यहाँ 
तक कि विदेशी सत्ता को अपने ही लोगों के विरुद्ध अपनी सहायता के लिए 
बुलाने में उन्हें कोई संकोच नहीं होता। अंग्रेजों ने इस संकेत को समझा 
और सफलता प्राप्त की। 


इतिहास का अध्ययन कर हमारे संस्थापक इस निष्कर्ष पर पहुँचे 
कि अपने राष्ट्रीय हितों के प्रति उपेक्षा और स्वार्थ के कारण हम स्वातंत्र्य 
खो बैठे इसलिए हमें अपने समाज में राष्ट्राभिमान जागृत कर संगठित 
जीवन निर्माण करने का प्रयास करना चाहिए। यही हमारी समस्याओं को 
दूर कर सकेगा। यदि यह नहीं हुआ तो जो भी स्वातंत्रय, भले ही 
अंतरराष्ट्रीय स्थिति के कारण या अन्य कारण सै पा लें, स्थायी नहीं 
रहेगा। अतः उन्होंने यह कार्य स्वयं प्रारंभ कर हिंदू समाज के संगठन की 
दिशा में कदम उठाया। उनके इसी निर्णय से राष्ट्रीय स्वयंसेवक संघ का 
जन्म हुआ। 
हिंदू संशठन क्यों? 

हममें से हर किसी का जन्म इस हिंदू समाज में हुआ है। वे भी, 
जो कहते हैं कि वे दुर्घटनावश हिंदू हैं, इस तथ्य को वे अस्वीकार नहीं 
करले कि उनमें हिंदू रक्त बहता है । हिन्दू समाज के ही अंग होने से अपने 
व्यक्तिमत्व के विकास एवं अपने पारिवारिक जीवन के लिए सभी प्रकार की 
सहायता इस समाज से हमें प्राप्त होती रही है। मनुष्य को सामाजिक जीव 
कहा जाता है। वह अकेला नहीं रह सकता । किसी सुनियंत्रित समाज में 
रहने से ही व्यक्तित्व का विकास योग्य ढंग से हो पाता है। हमारी श्रेष्ठ 
परंपरा और भावी जीवन के प्रति रही महत््वा्काक्ष से ही हमारा विकास 
सही ढंग से हो सकता है। अव्यवस्थित एकत्रीकरण में यह संभव नहीं है। 
हिंदू समाज ने हमारा पोषण सभी आवश्यकताओं के अनुसार किया है। हम 
उसके ऋणी हैं। 

दुनिया में इसी समाज में जन्म पाने से हमें सम्मान मिला है। यह 
सम्मान एक समाज के रूप में मिला है | व्यक्तिगत रूप से संभवतः वह नहीं 
मिलता, क्योंकि हिंदू समाज ने असाधारण रूप से शुद्ध चारित्र्य के 

बुद्धिमान लोगों को विश्व के सम्मुख प्रस्तुत किया है, जिन्होंने ब्रह्मांड का 
भेद करके चिरंतन सत्य का आविष्कार किया। वे ऐसे लोग थे, जो बौद्धिक 
और आध्यात्मिक दृष्टि से भी अत्यंत महान थे। ऐसे समाज के अंग होने 
से कई बार दुनिया यह सोचती है कि हममें भी ऐसी अलौकिक गुणसंपदा 
विद्यमान है। इसी कारण जब हमारे विद्यार्थी विदेशों में अध्ययन हेतु जाते 
हैं, तो लोग सोचते हैं कि इनमें भी वह स्फुलिंग जागृत है । उनसे श्री शंकर 
के तत्त्वज्ञान, धर्म, अध्यात्म, यम-नियम, योग, प्राणायम आदि के बारे में 
प्रश्न करते हैं। उस समय हमारे युवा वर्ग की स्थिति विचित्र हो जाती है। 
सौभाग्य से पिछले कुछ वर्षों से साधुगण आगे बढ़े हैं, वे ज्ञानदान कर रहे 
हैं। हमारे अपने शिक्षित अज्ञानियों का मार्गदर्शन कर रहे हैं, उन्हें महान 
सत्य का बोध करा रहे हैं। इस प्रकार हिंदू समाज ने हमें सम्मान दिलाया 
है। समाज के इस ऋण को चुकाने के लिए हम प्रयत्न करेंगे? बड़े लोग कह 
गए हैं कि हमें अधिक काल तक ऋणी नहीं रहना चाहिए। प्रामाणिकता से 
इस ऋण को चुकाना है तो इसे चुकाने का सर्वोत्तम मार्ग यह है कि 
आवश्यकता की पूर्ति के लिए अपनी सेवाएँ दी जाएँ। जिसका पेट भरा हो 
उसे अन्न देना कोई सेवाकार्य नहीं है। किसी भूखे को अन्न देना ही 
सेवाकार्य है। हमारे समाज की आवश्यकता क्या है? कई लोगों ने इसका 
पता लगाने का प्रयास किया | कुछ ने अशिक्षा को देखकर विद्यालय-महाविद्यालय 
खोले। कुछ ने शारीरिक दुर्बलता को देखकर व्यायामशालाएँ प्रारंभ कीं। 
किसी को आर्थिक असमानता नजर आई तो वह उसे दूर करने में जुटा। 
ये सभी लोग हमारी सहानुभूति, सद्भावना और सहयोग के पात्र हैं। फिर 
भी प्रश्‍न था- सर्वाधिक आवश्यकता क्या है? डा. हेडगेवार ने इसपर 


गंभीरता से विचार किया और वे जिस परिणाम पर पहुँचे, वह हमारे 
सम्मुख आदर्श के रूप में है। 


यह अत्यंत सरल है, जैसा कि सत्य होता है। केवल अर्धसत्य और 
असत्य ही उलझा हुआ रहता है, समझने में कठिन रहता है। प्रारंभ से ही 
हम इस प्रयास में हैं कि हिन्दू समाज सीना तान कर खड़ा a विदेशी 
संकट के मुकाबले के लिए ही नहीं, बल्कि हिंदू जनता के वैभवशाली, सुखी, 
उन्नत राष्ट्रजीवन का निर्माण उससे हो सके। हमारे राष्ट्रीय अस्तित्व की 
सही तसवीर वे हमारे लिये खींचना चाहते थे। हम हिंदू, इतिहास को भी 
अज्ञात ऐसे अति प्राचीन काल से यहाँ रहते आए हैं। अखंड जीवन यहाँ 
रहा है। उत्तर में हिमालय से लेकर दक्षिणी सागर तक का भू-प्रदेश इसका है। 

इस महान और पवित्र भूमि में हिंदू सदियों से इसे अपनी 
मातृभूमि मानकर रहते आए हैं। अपने आप को इस भूमि की संतान 
मानते रहे हैं। यहाँ हमने अपनी एक जीवनपद्धति विकसित की है। एक 
तत्त्वज्ञान विकसित किया है और चिरंतन सत्य की प्राप्ति के लिए एक 
आदर्श निर्माण करते हुए अपना साँस्कृतिक जीवन उस प्रकार ढाला है। 
हमारा अपना धर्म है। यह एक ऐसी जीवनपद्धति है, जो चिरंतन लक्ष्य 
की ओर ले जाने का सुयोग्य मार्ग प्रदर्शित करती है। इससे मस्तिष्क 
और अंतःकरण की वे विशिष्ट भावनाएँ प्रकट हुई, जिन्होंने हमारे 
सांस्कृतिक जीवन की रसधारा से आप्लावित महान विभूतियों को जन्म 
दिया । ऐसी विभूतियाँ, जो अन्यत्र कहीं नहीं हुईं । यहाँ का प्रत्येक व्यक्ति 
उनके प्रति पूज्यभाव रखता रहा है। 


राष्ट्रीयता का शत्यश्वश्षप 


दुनिया के सभी बड़े और बुद्धिवादी लोग इस बात से सहमत है 
कि किसी एक विशिष्ट भू-प्रदेश पर रहनेवाले लोग उसे मातृवत्‌ मानकर 
उसके प्रति पूज्यभाव रखते हैं, समान परंपरा, जीवन का समान लक्ष्य, 
एक-सी संस्कृति, शब्रु-मित्र समान का भाव जिनके अंतःकरण में हो, 
भविष्य के प्रति जिनमें एक-सी महत्वाकांक्षा हो, ऐसे उस भूमि में रहनेवाले 
लोग राष्ट्र कहलाते हैं। 

यह व्याख्या देखें तो ज्ञात होगा कि अर्नतकाल से इस देश में हिंदू 
ही रहते आए हैं। हमारे राष्ट्रीय अस्तित्व का यह सत्य है। हमें सत्य का 
अनुसरण करना चाहिए, क्योंकि सत्य को अपनाकर ही हम प्रगति कर 
सकते हैं। पिछले बारह सौ वर्षों में हम इस सत्स के त्रिविध रूप को भूल 
गए। परिणाम यह हुआ कि हमपर संकट पर संकट आते रहे। हम पिछले 
५० वर्षो से जानबूझकर इस सत्य को भुलाते रहे हैं कि हमारा यह रान 
प्राचीन हे। ae यह समझ रहें हैं कि हमारा राष्ट्रजीवन अब निर्माण हो 
रहा है । विभिन्न और परस्पर संघर्षशील जनों का एकरस पूर्ण जीवन निर्माण 
करने जा रहे हैं, जो विदेशी सत्ता के अधीन रहने से असंभव था। इस 
असत्य के कारण हमें अपनी मातृभूमि का विभाजन करना पड़ा। आज भी 
यदि हम सत्य का मार्ग नहीं अपनाते हैं, | 
अंततोगत्वा अपना अस्तित्व ही नहीं रहेगा। अतः हमें इस सत्य को मानना 
ही होगा कि हमारा हिंदू राष्ट्र S| यह कोई चर्चा का विषय नहीं है। यह 
लो हमारे हृदय की धड़कन ङ्के। यह पूर्ण सत्य है। 
थी शुरूणी समग्र: खंड २ 

प्रतिक्ठूलता में निष्ठा की TLV 


अपने राष्ट्रीय अस्तित्व की भावना के पुनर्जागरण की बात जब 
हम करते हैं, राष्ट्र के प्रति निष्ठा को दृढ़ करने की जब चर्चा करते हैं, 
तब कुछ लोग प्रश्न करते हैं कि क्या यह सब प्रगति और विकास के लिए 
आवश्यक है? मैं आप में से प्रत्येक को आत्मपरीक्षण करने के लिए कहूँगा। 
क्या हम वास्तव में यह अनुभव करते हैं कि यह हमारी मातृभूमि है? 
विशाल सीमाओं का क्षेत्र, जो पुरातनकाल से हमारा अपना है, हमारे 
सम्मुख उपस्थित होता है। मैं उस विकृत नक्शे की बात नहीं कर रहा जो 
आज हमें दिखाया जाता है। उस भूमि का उल्लेख करता हूँ, जिसे हम 
मातृवत्‌ मानते हैं। क्या हमारी आँखों के सामने वह चित्र आता है? क्या 
उसकी अनुभूति हमारे अंतःकरण में होती है? क्या हम मानते हैं कि इस 
भूमि की मिट्टी का एक-एक कण, इसके जल की एक-एक ga इससे 
बहनेवाली हवा का एक-एक झोंका हमारे लिए पवित्र है। हमारे पापों को 
धो डालने की क्षमता उसमें है? क्या इसकी मिट्टी में लोटने से माँ की गोद 
में सोने का सुख हमें मिलता है? यदि यह सब नहीं होता तो देशभक्ति की 
हमारी बातों में कोई अर्थ नहीं। वह शब्द मात्र तक ही सीमित हैं। 


प्रतिकूल स्थिति में ही निष्ठा की परख होती है। पिछले १२०० 
वर्षों से हमारी मातृभूमि को भारी अपमान सहन करना पड़ा है। एक-एक 
अंग बिखर रहा है। उसका भव्यरूप विकृत किया जा रहा है, पर हम पर 
कोई असर नहीं। विदेशियों के क्रूर हाथ हमारी मातृभूमि पर पड़ रहे हैं 
और हमारे नेता कहते हैं - वहाँ तो घास का तिनका तक नहीं उगता । 
क्या हमारी देशभक्ति का यही लक्षण है? यदि हम सच्चे देशभक्त हैं तो अन्न 
हमारे लिए स्वादहीन हो जाना चाहिए। हृदय में भारी पीड़ा होनी चाहिए । 
पर ये बड़े लोग मुझसे कहते हैं कि मैं कश्मीर को पाकिस्तान के हाथ 
सौंपने का समर्थन क्यों नहीं करता? मैंने पूछा-“क्या आप मुझसे मेरा सिर 
काटने की स्वीकृति माँगते हैं?” उन्होंने कहा- “नहीं” “मैंने फिर पूछा” 'क्या 
मेरी माँ का सिर काटने के लिए आप स्वीकृति माँग रहे हैं। अपनी माँ 
का शिरोभूषण जो कश्मीर है, उसे काटने की स्वीकृति आप मुझसे किस 
मुंह से माँग रहे हैं?” देश के प्रति निष्ठा का अभाव ही इसमें स्पष्ट 
झलकता है। 


आज हमारे चारों ओर शत्रुवत्‌ शक्तियाँ हैं। उत्तरी सीमा पर चीन 
का संकट छाया हुआ है। कुछ लोग पूछते हैं- “वे किस प्रतीक्षा में हैं।' मैं 

चीनियों के इरादों का जानकार तो नहीं, जो उत्तर दे सकूँ। पर घटनाचक्र 
स्पष्ट संकेत देता है। १५ माह पूर्व, नवंबर १६६२ में चीनी फौजों ने हमारे 
बड़े भू-भाग पर अधिकार कर लिया और बड़ी उदारता का प्रदर्शन कर 
एकतरफा युद्ध-विराम घोषित कर दिया। पर इसी बात से यह सोचना कि 
खतरा टल गया है, गलत है। हमें पता रहना चाहिए कि उनकी सेना और 
सैन्य-सामग्री का वहाँ जमाव है। कहा नहीं जा सकता कि कब अगला 
आक्रमण होगा। वे लोग प्रश्‍न पूछ सकते हैं कि किस बात की प्रतीक्षा कर 
रहे हैं? पिछली बार ही आगे बढ़ते हुए वे कोलकाता तक क्यों नहीं पहुँचे? 
कुछ लोग जो कम्युनिस्टों में अच्छाई ही पाते हैं, कहते हैं कि चीन का 
हमारी भूमि पर अतिक्रमण का कोई इरादा नहीं था। वे तो केवल वहाँ तक 
आना चाहते. थे, जहाँ दोनों देशों की सीमारेखा है। वे मेकमोहन लाइन को 
नहीं मानते। इसीलिये वे वहाँ तक आए, जिसे सीमारेखा होने का दावा 
करते हैं। अपना अधिकार कायम किया और फिर लौट गए। 


हमारे राजनीतिक नेताओं ने कहा कि रूस ने देखो, कैसे चीन का 
साथ छोड़ दिया है।' मैं नहीं समझता कि वह तथ्य है। भले ही हमारे कुछ 
नेताओं ने इस कूटनीतिक चाल पर स्वयं ही पीठ थपथपा ली। पर मैं इन 
दोनों के बीच की दरार को ऊपरी मानता हूँ.। गैर कम्युनिस्ट राष्ट्रों से संघर्ष 
का मौका पड़े तो वे एक होकर खड़े होंगे। कम्युनिस्टों के इस आपसी 
विवाद में कुछ अन्य ढूँढने का प्रयास नहीं किया जाए। 

एक और बात कही जाती है कि “च्चीनियों की अपेक्षा थी कि यहाँ 
के लोग आपसी विवादों में झगड़ते रहते हैं। वे एक होकर सामना नहीं 
करेंगे। जनता के असंगठित होने का लाभ उन्हें मिलेगा। यहाँ की जनता 
भाषा, धर्म, पंथ के प्रति अपनी अलग-अलग निष्ठा के कारण एक नहीं हो 
पाती, पर चीनी उस समय स्तंभित रह गए, जब उन्होंने देखा कि अपनी 
मातृभूमि के गौरव, उसकी प्रतिष्ठा पर आँच आती देखकर, सारे लोग एक 
होकर खड़े हो गए । उनका ढक संकल्प था कि आक्रामक को मार भगाएँगे। 
मातृभूमि की एक ईच भूमि भी श्रु के पास नहीं रहने देंगे। 

कछ लोगों का कहना था कि हमारी सेना के पास साधन-सामग्री 
का अभाव रहने से चीनी उसे आसानी से हरा सके। पर वे लब गए जब 
सभी स्वातंत्र्यप्रिय लोकतांत्रिक देशों ने अल्प सूचना पर, पर्याप्त मात्रा में 
आवश्यक सामग्री की पूर्ति की। मैं समझता हूँ, एक और संभावना हि 

जिसके कारण चीन को अपना काम अधूरा छोड़कर पीछे हटना पड़ा। यह 
कोई कल्पनाविलास नहीं है। आप सभी जानते हैं, मैं एक प्रवासी हूँ। सदा 
प्रवास करता रहता हूँ। देश के हर कोने में मैं जाता रहता हूँ। वहाँ कई 
लोगों से मेरी भेंट होती है। कई जानकारियाँ प्राप्त होती हैं। विश्वसनीय 
बातें ज्ञात होती हैं। मेरे ये संपर्क, सूचना स्रोत इतने विस्तृत और इतने 
विश्वसनीय हैं कि एक बार एक नेता ने मुझपर निजी जासूसी तंत्र का 
आरोप भी किया। यह इसलिए भी हुआ, क्योंकि मैंने यह भविष्यवाणी की 
थी कि कोइराला सरकार एक सप्ताह में गिर जाएगी। मैंने नेताजी से कहा 
कि “यह तो सरकार का कर्तव्य है कि सक्षम गुप्तचर व्यवस्था का प्रबंध 
करे, उनसे जानकारी एकत्र करे। यदि उन संकेतों से वह कुछ अर्थ नहीं 
निकाल पाती, घटनाचक्र का संकेत नहीं समझती, तो यह उनकी गलती है। 
मैं तो अपने प्रवास में काफी कुछ सीख पाता हूँ, जान पाता हूँ। चीन के 
आक्रमण के समय मुझे विश्वसनीय सूत्रों से जानकारी मिली थी कि चीन 
की योजनानुसार, स्थानीय लोगों में कम्युनिस्टों के उकसाने पर विद्रोह 
होगा। बंगाल में सर्वत्र आम हड़ताल की जाएगी। असम में सारा कार्य ठप 
कर दिया जाएगा। सरकार को विकलांग करने की उनकी योजना थी। सभी 
ओर हड़ताल कर, कारखानों में उत्पादन बंद कराकर, प्रतिरक्षा सामग्री का 
उत्पादन भी SHAH बंगाल का सर्वसामान्य जनजीवन असहाय कर छोड़ने 
की योजना थी, ताकि चीन आराम से कोलकाता पहुँच जाए। पर किसी 
कारण से योजना सफल नहीं हुई। शायद यह भय रहा कि जनता की 
देशभक्ति की भावना केवल चीनी आक्रामकों को नहीं, उनके स्थानीय 
समर्थकों को भी निकाल बाहर करेगी। अब वे अधिक अच्छे अवसर की 
प्रतीक्षा में हैं। कम्युनिस्ट, देश में अव्यवस्था निर्माण कर रहे हैं। देशव्यापी 
हड़ताल की उनकी योजना है, जिसके परिणामस्वरूप प्रतिरक्षा विभाग 
सहित सारी सरकारी व्यवस्था ठप हो जाए । दुर्भाग्य से हमारे यहाँ कई लोग 
ऐसे हैं, जो थोड़ी वेतन-वृद्धि के लालच में, शत्रु का साथ देने में कतराते 
नहीं। इस दुर्भाग्यपूर्ण स्थिति का लाभ उठाने में कम्युनिस्ट पीछे नहीं है। 


वे जनता को प्रत्यक्ष या अप्रत्यक्ष रूप से विद्रोह के लिए उकसाकर चीन के 
लिये विजय का मार्ग सहज बनाना चाहते हैं। 


हमारे देश में कुछ लोग हैं, जो सोचते हैं कि कम्युनिस्ट पार्टी अब 
कुछ कर पाने की स्थिति में नहीं हैं, क्योंकि उसमें फूट पड़ गई है। परंतु 
यह कोरी कल्पना है। यह तो एक युक्ति है। सच्चाई यह है कि एक हिस्सा 
प्रधानमंत्री के प्रति हमारे प्रेम और स्नेह का लाभ उठाना चाहता है; उन्हें 

अपना समर्थन देकर, जनता की सहानुभूति अपने प्रति खींचना चाहता है, 
जबकि दूसरा हिस्सा नकाब SS शस्त्रसंग्रह कर रहा है; जनता को विद्रोह 
के लिए उकसा रहा है। अतः ऐसी बातों में आना मूर्खता है। 


घुसपैठ का संकट 


उधर हमारी पूर्वी और पश्चिमी सीमा पर पाकिस्तान का संकट है। 
वह देश तो झगड़े पर आमादा है। हमारे देश के प्रति घृणा से उसका जन्म 
हुआ है। वह हमें शांति से रहने देना नहीं चाहता। सीमा पर उसने भारी 
सेना का जमाव कर रखा है। हमारी सेना में घुसकर, लोगों को मारकर, 
पशुधन की चोरी कर, फसल काटकर, हमारे क्षेत्र पर अधिकार कर वह 
शत्रुता निभा रहा है। कुछ समय पूर्व कश्मीर पर आक्रमण कर उसने एक 
हिस्सा ले लिया है। अब शेष पर उसकी निगाहें हैं। अपने पक्ष में विदेशी 
सरकारों का अनुकूल मत बनाकर, हमारे नेताओं पर दबाव ला रहा है। 
उसकी रीति सरल है। असम और पश्चिम बंगाल में घुसपैठ कराकर 
योजनापूर्वक मुस्लिम बहुल क्षेत्र का निर्माण किया जा रहा है। १२ वर्ष पूर्व 
मैंने असम के स्थानीय नेताओं को इस खतरे से आगाह किया था, पर कोई 
ध्यान नहीं दिया गया। उस समय यह सब प्रारंभ ही हुआ था। अब तो 
यह संकटपूर्ण स्थिति तक पहुँच गया है। 

पाकिस्तान पूरे कश्मीर पर ही नहीं, समूचे भारत पर राज्य करना 
चाहता 81 यह कोई मेरी कल्पना नहीं है। मेरे पास उस कागजात की प्रति 
है, जिसमें भारत के मुसलमानों को, समूचे देश के इस्लामीकरण के लिए 
प्रयत्नशील रहने का आह्वान है। मुझे आशा है कि हमारी सरकार को भी 
इसकी जानकारी होगी। मेरे जैसा एक साधारण नागरिक यह जानकारी पा 
सकता है, तो कोई कारण नहीं है कि सरकार के पास यह नहीं होगी | 
एक-एक टुकड़ा कर भारत को अपने कब्जे में करने की उसकी चाह है। 


बेखबर हिंदू समाज 
इस सारी स्थिति में भी सुशिक्षित व विचारकों का वर्ग स्वार्थ में 
डूबा है, विलासिता का जीवन जी रहा है; इन घटनाओं पर सोचता तक 
नहीं। मुझे एक संस्कृत श्लोक स्मरण आ रहा है 
कालव्यालगलग्रस्तो भेको दंशानपेक्षते ।' 
अपनी स्थिति वैसी ही हैं। हमारी स्थिति उस मेंडक-सी हो गई है, 


जो साँप द्वारा पकड़े जाने पर भी जीभ निकालकर सामने उड़ रही मक्खी 

को निगलने की कोशिश करता है। कुछ लोग अत्यंत धार्मिक वृत्ति के होते 
हैं। मंदिरों में जाकर पूजा-कार्य करते हैं। इस घटनाक्रम पर वे सोचते भी 
हैं तो उसपर चर्चा भर कर लेते हैं। जब मैं उन्हें ऐसी चर्चा करते देखता 
हूँ, तो मेरे अंतःकरण में पीड़ा उत्पन्न होती है। उनकी निष्क्रियता पर दुःख 
होता है। थोड़ा कष्ट करने की भी किसी की इच्छा नहीं। कैसी हमारी 
दुर्गति हो गई है। कितना पतन हो चुका है। 


कुछ ऐसे हैं, जो जाति को लेकर, भाषा को लेकर विवाद में व्यस्त 
=| उनके प्रदेश में उनका यह प्रादेशिकवाद बड़ा सराहा जाता है। अपने 
हितों को लेकर चलनेवाले इन विवादों को गर्व से देखा जाता है। अपने 
प्रभाव से जोड़े कुछ लोगों के गुट धार्मिक विषयों पर अनुमोदन पाकर, 
अपने सीमित दायरे में ही खुश हो लेते हैं। यह असंगठित वृत्ति पनपाने में 
राजनीतिक दल भी पीछे नहीं हैं। विभिन्न दलों में विवाद ही नहीं, एक ही 
दल के विभिन्न गुटों में भी झगड़े हैं। कोई विद्वान हो या वरिष्ठ पद पर 
हो, फिर भी इस प्रकार के विवादों से ऊपर नहीं है। हिंदू के एकात्म भाव 
का विचार भी वहाँ नहीं है। मानवी एकता, बंधुता की चर्चा करनेवाले भी 
हैं, पर प्रत्यक्ष में वे क्या हैं। वे सब जानते-समझते हैं कि वे क्या बोल रहे 
हैं? अपने परिवार के लोगों के साथ बैठकर वे जिस प्रकार भोजन करते 
हैं क्या उसी भाव से वे वनवासी बंधुओं के साथ कर सकते हैं? मानवता 
की एकता की बात करनेवाले एक वेदांती से मेरी भेंट हुई। एक अफ्रीकी 
नीग्रो को देखकर उसके होश उड़ गए। उसने कहा, नीग्रो इतने भीषण 
लगते हैं कि उन्हें मानव कहना कठिन है। यह था उनका वेदांत। 


इसकी जोड़ में भ्रष्टाचार भी है, जो बुरी तरह फैल चुका है। हर 
कोई मानता है कि भ्रष्टाचार है। हमारे नेता कहते हैं कि चरित्र का हास 
हो रहा है। पर इसे कैसे दूर किया जाए? यह कोई सरल कार्य नहीं है। 
कुछ समय पूर्व मुझे एक साधु मिले। उन्होंने कहा कि वे प्रशासकीय व्यवस्था 
से भ्रष्टाचार मिटाने जा रहे हैं। मैंने पूछा, कितनी प्रगति कर ली है आपने? 
उन्होंने कहा कि वे सार्वजनिक क्षेत्रों के नेता, राजनैतिक दलों के नेता, 
सरकारी अधिकारी- सभी का सहयोग लेकर, सरकारी कर्मचारियों के गुट 
बनाकर उनसे चर्चाएँ आयोजित कर रहे हैं। सरकार के कनिष्ठ वर्ग के 
कर्मचारियों में व्याप्त भ्रष्टाचार वे दूर करने जा रहे हैं। मैंने उनसे कहा कि 
वे पहले वरिष्ठ स्तर से भ्रष्टाचार हटाने का कार्य करें, wilh कम 
वेतनभोगी लोगों का भ्रष्टाचार तो सहानुभूति का विषय है, न कि परेशानी 

का। मेरे विचार से चरित्र, नैतिकता तथा ऐसे सारे गुण ऊपर से होकर 
नीचे तक उतरने चाहिए। 


भ्रष्टाचार जिस सीमा तक पहुँचा है, उसकी गंभीर स्थिति पर 
विचार करना ही होगा। सन्‌ १६४८ के पूर्व के लोकतांत्रिक चीन की स्थिति 
हम जानते हैं। अमरीका तथा अन्य लोकतांत्रिक देशों से उसे उदार हाथों 
से सहायता मिलती थी। इसके बावजूद गरीब की स्थिति दिनोंदिन बदतर 
हो रही थी। उस समय चीन के वर्तमान सत्ताधीश जो साम्यवाद की 
विचारधारा से प्रभावित थे, उन्होंने रूस की सहायता लेकर विद्रोह किया। 
लोकतांत्रिक देशों ने चीन की सरकार की सहायता कर उसे पुनः स्थापित 
करना अपना कर्तव्य माना, पर यह देखा गया कि चीनी जनता अपनी 
परंपरा, अपनी संस्कृति खो चुकी थी। जीवन-पद्धति भूल चुकी थी, अपनी 
मातृभूमि से प्रेम भी उसमें नहीं रहा था। उनका चारित्र्य विदीर्ण हो चुका 
था । परिणामतः अमरीका जो आधुनिकतम शस्त्र देता था, विद्रोहियों के हाथ 
बेच दिए जाते थे। यह इतिहास में दर्ज है। तब अमरीका ने सहायता भेजना 
बंद कर दिया। परिणाम सभी जानते हैं। चारित्र्य का महत्त्व इसीलिए है। 


पर हम क्या कर रहे हैं? हम कहते हैं कि आज जिस वातावरण 
में हम रह रहे हैं, वह अच्छा नहीं है । चारित्र्यहीनता है। हम असंगठित हैं | 
पर उपाय क्या है? जिनका समान लक्ष्य है, वे ही संगठित हैं। वे उसके प्रति 
एकनिष्ठ हैं। लक्ष्य पवित्र रहा तो चरित्र भी अच्छा होगा। उसके बगैर यह 
संभव नहीं है। सामान्य व्यक्ति में कुछ नरमाई रहती है। यह स्वाभाविक है। 
सभी लोग तो सर्वस्व त्यागकर साधु नहीं बन सकते। यह संभव भी नहीं 
है। आवश्यकता इस बात की है कि स्वार्थ को पनपने ही नहीं दिया जाए। 
इससे हानि ही होगी। अपने सम्मुख पवित्र लक्ष्य रखकर उसके प्रति 
एकनिष्ठ रहकर व्यवहार करें, तो स्वार्थ पनप नहीं पाएगा। 


मातुभ्रूमि की भक्ति 


तो फिर आदर्श क्या हो? अत्यधिक ऊँचे आदर्श उपयोग के नहीं । 
साधारण व्यक्ति के लिए वे असाध्य होंगे। आदर्श ऐसा हो जो अनुभव किया 
जा सके, जनता के पवित्र भाव को आकर्षित कर सके | ऐसा आदर्श और 
उसके प्रति कार्य-प्रवृत्ति ही चरित्र का निर्माण कर सकती है। जनता में 
पवित्र भाव उत्पन्न करना, स्वार्थ का निर्मूलन करना, समाज से भेदभाव 
हटाना ही उसका लक्ष्य हो। हमारी मातृभूमि को छोड़कर और कौन सा 
आदर्श होगा? हमारे पूर्वज जिनमें आदर्शवाद का आविष्कार पाते थे, हम 

उसके बारे में सोचें, उसके प्रति विनीत हों, उस की उपस्थिति का अनुभव 
करें, अपने अंतःकरण में उसके प्रति श्रद्धाभाव की अनुभूति करें। वही 
पवित्र, महान लक्ष्य होगा । एकनिष्ठ भाव से उसके प्रति हममें से प्रत्येक इसे 
मातृशक्ति के रुप में अनुभव करे। उसकी मिट्टी का एक-एक कण, उसके 
जल की एक-एक बूंद, यहाँ प्रवाहित वायु का एक-एक झोंका हर पाप से 
मुक्ति दिलाने में सक्षम है- यह अनुभूति हमारे हृदय में हो। इससे हम 
सभी, जो उसके पुत्र हैं, वे परस्पर एक परिवार के बंधन में जुड़ जाएँगे, इस 
हिंदू राष्ट्र के घटक बन जाएँगे। इस मातृभूमि के पुत्र होने की यह अनुभूति 
हमें जागृत करनी है। हम सबकी नसों में एक ही रक्त प्रवाहित होता है, 
एकत्व के भाव से हम जुड़े हुए हैं। फिर हम नगर में रहते हों, गाँव के हों 
या वन के। हम सभी उसी माँ के पुत्र हैं, देशभक्ति की यह प्रखर भावना 
ही, एक परिवार का घटक होने की यह अनुभूति ही हमें सबल करेगी। 
राष्ट्रीय स्वयंसेवक संघ यही कार्य कर रहा है। 


में आप सबसे अनुरोध करूँगा कि अधिकाधिक निकट आएँ और 
इसे समझने का प्रयास करें। अपनी सहानुभूति को व्यावहारिक जीवन में 
स्वयंसेवकों के साथ कंधे से कंधा मिलाकर, उसके दैनंदिन कार्य में साथ 
देकर प्रत्येक हिंदू के घर में यह संदेश पहुँचाए। हम सभी सशक्त हों तथा 
किसी भी प्रकार के संकट का सामना करने की स्थिति में हों, ताकि इस 
संसार में विजयी पवित्र राष्ट्र के रूप में गौरव से खड़े हो सकें। 


Ree 
29. हिंदी-विशेध अनावश्यक 
(दिल्ली, फरवरी १६६५) 


संघ का काम हिंदू समाज को संगठित करना है। आज देश में 
राजनीतिक दलों, गुटों, पंथों, और जातियों के आधार पर विभेद का निर्माण 
हो गया है। भाषा और प्रांत का दुरभिमान देश के टुकड़े-टुकड़े करने को 
उद्यत है। इस प्रकार का छिन्न-विच्छिन्न समाज संसार में सुखपूर्वक कैसे जी 
सकेगा? भूतकाल का इतिहास इस बात का साक्षी है कि इसी फूट एवं 
विच्छिन्नावस्था के कारण हम छोटे-छोटे आक्रमणों का भी सामना नहीं कर 
aa | इतिहास की हमारे लिए यह सीख है कि हम अपने राष्ट्र जीवन को 
असंगठित न होने दें। ध्यान रहे कि हमारे समाज के विघटन का लाभ 
उठाने के लिए अनेक लोग ताक लगाए बैठे हैं। वे यहाँ पराई सत्ता स्थापित 

करने की योजना बना रहे हैं। अतः अपने स्वत्व को बनाए रखने के लिए 
हमें अपने समाज को सूत्रबद्ध, संगठित और सशक्त बनाने की आवश्यकता 
सहज ही समझ में आनी चाहिए। 


भाषा के प्रश्‍न पर कुछ प्रांतों में हुए उग्र प्रदर्शन के पीछे कार्यरत 
तत्त्वों का हमें पता लगाना होगा। मेरी जानकारी के अनुसार, इन उपद्रवों 
के पीछे साम्यवादियों का बहुत बड़ा हाथ है। उथल-पुथल मचाकर ही वे 
अपनी योजना पूरी करना चाहते हैं। यह तोड़-फोड़ और हिंसात्मक उपद्रव 
साम्यवादियों ने ही कराया है। 


FAA का बोझ हटाना होणा 


हिंदी विरोधी आंदोलनकारी और चेन्नै के उपद्रवकारी यह नहीं 
सोचते कि जब अंग्रेजों ने हमें जीतकर हमारे ऊपर अपना शासन लादा, 
उस समय उन्होंने हम पर अपनी अंग्रेजी भाषा भी थोपी शी | आज उस 
थोपी हुई चीज को बनाए रखना ही थोपना है। हमें तो इस बोझ को हटाना 
ही होगा। अंग्रेजों के साथ ही अंग्रेजी को भी चले जाना चाहिए था। 
आवश्यकतानुसार अंतरराष्ट्रीय कार्य करनेवालों का अंग्रेजी सीखना समझ 
में आ सकता है, लेकिन देश के प्रत्येक बालक-बालिका के ऊपर उसका 
बोझा डालना कहाँ तक उचित है? जिसे अपने राष्ट्र का स्वाभिमान है, वह 
किसी भी परिस्थिति में पराई भाषा का अभिमान लेकर नहीं चल सकता। 
प्रत्येक भाषा उस समाज की जीवन-पद्धति को प्रकट करने का माध्यम है। 


यदि हमने अंग्रेजी स्वीकार की तो अंग्रेजी बोलनेवाले विदेशियों की 
जीवन-पद्धति हमारे ऊपर न चाहते हुए भी बलात्कार से थोपी जाएगी। 
स्वतः का रहन-सहन एवं जीवन की परंपरा नष्ट हो जाएगी | हजारों वर्षों 
से हमारी संस्कृति अनेक झंझावातों को झेलते हुए अखंड रूप से चली आ 
रही है। उसका एकमेव कारण यही है कि हमने अपने स्वत्व को अभिव्यक्त 
करनेवाली भाषाओं को कभी छोड़ा नहीं। हमने इस ज्ञान का कभी भी 
विस्मरण नहीं होने दिया कि संपूर्ण देश में एक ही धर्म और संस्कृति की 
परंपरा चल रही है। इसी कारण परकीय आक्रमणकारी हमारे राष्ट्र को 
नष्ट नहीं कर पाए। किंतु यदि आज हमने अपने भारत की किसी भाषा 
को अपनाने के स्थान पर किसी विदेशी भाषा को ही शासन एवं जीवन का 
विकास संपूर्ण करने का अधिकार प्रदान किया तो उस भाषा के पीछे-पीछे 
परकीय विचार हमारे जीवन पर छा जाएँगे | इस प्रकार हम अपने संपूर्ण 

राष्ट्र जीवन का विनाश कर डालेंगे। 


हिंदी को स्वीकार करने में कौन सी कठिनाई है। मैं तो मराठी 
भाषी हूँ, पर मुझे हिंदी पराई भाषा नहीं लगती। हिंदी मेरे अंतःकरण में 
उसी धर्म, संस्कृति और राष्ट्रीयता का स्पंदन उत्पन्न करती है, जिसका मेरी 
मातृभाषा मराठी के द्वारा होता है। 

हिंदी का अध्ययन अपने धर्म और संस्कृति की परंपरा का ही 
अध्ययन है। हिंदी का विस्तार अपने जीवन का ही विस्तार है। अतः हिंदी 
को संपूर्ण भारत के जीवन की कड़ी के रूप में स्वीकार करना और उसका 
इस दृष्टि से विकास करना, अपने राष्ट्रीय जीवन की एकता की स्वीकृति 
और उसका विकास ही है। देश की भाषाओं में सर्वाधिक प्रचलित हिंदी को 
यदि हम ग्रहण करके नहीं चले, तो थोड़े ही दिनों में भाषाओं के आधार 
पर देश के टुकड़े-टुकड़े हो जाएँगे। संविधान केवल कानून के बल पर 
सबको जोड़कर रखने में समर्थ नहीं होगा। अतः यदि किसी के मन में 
किंचित मात्र भी देश-प्रेम है, भारतीयता की लगन है, राष्ट्रीय अस्मिता को 
बनाए रखने की चाह है, तो हमें परकीय भाषा का अभिमान छोड़कर, 
अंतर-प्रांतीय व्यवहार के लिए तथा समग्र देश को एक कड़ी में बॉधनेवाली 
भाषा के नाते हिंदी को ग्रहण करना चाहिए | 
sacl निंदनीय 


कुछ लोगों की उहंडता के कारण उन निर्णयों को नहीं बदलना 
चाहिए, जो सबने मिलकर राष्ट्र के व्यापक एवं भावी हितों को ध्यान में 
रखकर किए हैं। यदि एक बार हमने उपद्रवों के आधार पर राष्ट्र के सभी 
प्रश्नों का निर्णय करने की प्रथा चलाई, तो प्रजातंत्रीय रीति तथा शांति 
और समझौते के साथ विचार-विनिमय के आधार पर राष्ट्र के सभी प्रश्नों 
का निर्णय करने की पद्धति समाप्त हो जाएगी। उद्दंडता की प्रवृत्ति को 
पनपने देना ठीक नहीं। यदि राज्यकर्त्ताओं ने उपद्रवकारियों के सामने 
झुककर अंग्रेजी को बनाए रखने के लिए संविधान में कोई भी संशोधन 
किया, तो शेष देश के लोग अंग्रेजी का लादा जाना सहज रूप से स्वीकार 
नहीं करेंगें। वे इसके विरुद्ध आंदोलन करेंगे और उनका यह आंदोलन 
भारतीय राष्ट्रीयता तथा संविधान की रक्षा के लिए होने के कारण अधिक 
समर्थ होगा। अतः आवश्यकता इस बात की है कि ae संकल्प के साथ 
अपने राष्ट्र की परंपरा जिस भाषा में अभिव्यक्त होती आई है तथा इस 
{२५४} 

दृष्टि से जो निर्णय हुआ है, उसपर अडिग रूप से डटे रहें। दक्षिण-भारतवासी 
चारों ओर की परिस्थितियों को देखें, अपना स्वाभिमान जागृत करें, 
आत्मीयता जगाएँ, विवेक से काम लें तथा आज की विकारपूर्ण स्थिति को 
हटाकर राष्ट्र की एकात्मता को बढ़ाएँ। 

छोटी-छोटी बातों को लेकर देश के लिए घातक स्थिति निर्माण 
होने का एकमेव कारण यह है कि हमारे सामने राष्ट्रजीवन की श्रद्धाओं का 
कोई ठोस आधार नहीं 81 आज केवल आर्थिक एवं भौतिक हितों का ही 
विचार रखा जाता है। वह संपूर्ण जन की श्रद्धा का आधार नहीं बन 
सकता। कुछ दिन पूर्व राष्ट्रीय एकता के लिए स्कूलों में एक प्रतिज्ञा दुहराई 
जाती थी कि "मैं संविधान के प्रति पूर्णतया निष्ठा रखकर सच्चाई का 
व्यवहार करूँगा / संविधान एक मानवनिर्मित वस्तु है, उसमें संशोधन होते 
रहते हैं। नित्य संशोधित होनेवाला संविधान क्या राष्ट्र में एकता पैदा कर 
सकेगा? सत्तारूढ़ दल के प्रमुख नेता श्री कामराज नाडार ने यह कहकर 
कि "हिंदी में कोई पत्र आए तो उसे कूड़े की टोकरी में फेंक दो'- क्या 
संविधान का अपमान नहीं किया? हिंदी संविधान द्वारा स्वीकृत राज व्यवहार 
की भाषा हे। हिंदी का अपमान भारत के संविधान का अपमान है। 
संविधान का अपमान करनेवाले के विरुद्ध कार्यवाही करनी चाहिए | भारत 
सरकार के लिए एक सुनहरा अवसर है कि वह यह सिद्ध कर दे कि यहाँ 
कानून का राज्य है। यदि ऐसा नहीं किया और संविधान की अवहेलना इसी 
प्रकार होती रही, तो उसके प्रति निष्ठा की प्रतिज्ञा का क्या अर्थ रह 


जाएगा? 
Bee 


२२. आत्मनिर्भशता 


(कोझिकोड, फरवरी १६६ ६) 


प्रत्येक व्यक्ति की मृत्यु का कारण दर्ज होता है, पर रिकार्ड में हमें 
एक भी मृत्यु ऐसी दर्ज हुई नहीं मिलती, जिसका कारण भुखमरी él | एक 
व्यक्ति सड़क के किनारे पड़ा हुआ मिला, अंतिम सांस ले रहा था। उसे 
उठाकर निकट के अस्पताल में ले जाया गया, पर वहाँ पहुँचने के पूर्व ही 
उसने दम तोड दिया। डाक्टर से लिखवा लिया गया कि वह किसी रोग से 
नसा ei ad ln es 
व्यक्ति ने मुझसे कहा- क्या आप समझते हैं कि हम इतने निष्ठुर हैं?” मैंने 

कहा- 'मैं किसी राजनीतिक दल का सदस्य नहीं हूँ कि आपका विरोधी 
रहूँ। आपको निष्ठुर कैसे कह सकता हूँ? यह तो आपको तय करना है 
कि आप क्या हैं। यह निर्णय करने के लिए मैं एक उदाहरण देता हूँ। 
उस सज्जन के घर के निकट एक सस्ते अनाज की दुकान है। एक वृद्ध 
अपना राशन लेने वहाँ गया। वह कुछ नहीं पा सका। अपने परिवार को 
क्या देता? कई दिन बीत गए । वह कतार में खड़ा रहता । चूँकि वह वृद्ध 
था, बाकी लोग आगे बढ़ लेते थे। वह पीछे धकेल दिया जाता। जब 
किसी भाँति पहुँचा, तब तक अनाज खत्म हो गया। उसे दूसरे दिन 
आने के लिए कहा गया। भूख से वह अधमरा हो चुका था और यह 
दर्द भी दिल में था कि घर में बच्चे भूखे हैं, उन्हें क्या मुँह दिखाउँ? 
वह जहाँ खड़ा था वहीं गिर पड़ा। उसकी मृत्यु का कारण हृदयक्रिया 
बंद होना बताया गया। मैंने कहा, बात सही है, पर मुझे ऐसा एक भी 
उदाहरण बताइए कि जो मरता है और उसकी हृदयक्रिया बंद नहीं 
होती? अंतिम क्षणों में प्रत्येक व्यक्ति के हृदय की क्रिया बंद होती ही 
है। पर उसका हृदय क्या भूख के कारण बंद नहीं हुआ?” 
अन्न-शंकट और निदान 


हम सही दृष्टि से विचार क्यों नहीं करते? जब तक जनांदोलन 
नहीं होता, वास्तविक स्थिति का ज्ञान ही नहीं होता। पता नहीं, सही रिपोर्ट 
दी जाती है या नहीं या कार्यवाही नहीं की जाती। जब तक सारी जनता 
की आवाज नहीं उठती, तब तक जो लोग शीर्षस्थान पर हैं, उन्हें कुछ 
सुनाई ही नहीं देता। उनके कानों में चीखना जरूरी हो गया है। चीखने से 
शायद वे कुछ सुन सकें। पर तथ्य के बावजूद जो तत्त्व सरकार का दायित्व 
सँभाले हुए हैं, उन्हें हमें जागृत करना होगा। मुझे पता नहीं, इन आंदोलनों 
से और क्या लाभ मिलता है। हो सकता है राजकीय दलों की प्रतिष्ठा 
बढ़ती हो। में यह जानता नहीं, क्योंकि मैं राजनीतिक दल में काम नहीं 
करता । पर हाँ, मैं इतना जरूर कह सकता हूँ कि इससे खेतों में अधिक 
अनाज का उत्पादन नहीं होता। जैसा आंदोलन हम करते हैं, क्या हमारे 
खेत उसे देखकर अधिकाधिक अनाज का उत्पादन करने लगेंगे? यह संभव 
ही नहीं। पर यह भी तथ्य है कि लोगों को अनाज नसीब नहीं हो रहा। 
उनके कष्ट दूर करने के हमें प्रयास करने होंगे। 

सरकार की अपनी पद्धति है। उसके विभाग बने हुए हैं। अनाज 
{axa} 

एक स्थान से दूसरे स्थान तक मुक्त रूप से नहीं जा सकता। जो सरकार 
में हैं, वे अनाज-व्यापारियों पर भरोसा नहीं करते, किसी व्यापारी पर 
विश्वास नहीं करते। स्वयं को छोड़ उनका अन्य किसी पर विश्वास नहीं । 
वे व्यापारी को अप्रामाणिक मानते हैं। किसान पर भरोसा नहीं करते, 
क्योंकि उनकी नजर में वह उत्पादित अनाज को मंडी में नहीं लाने देता। 
उद्योगपति बेइमान है । श्रमिक ईमानदार नहीं है। संक्षेप में, देश में हर कोई 
अप्रामाणिक है। तब तो ऐसे अप्रामाणिक तत्त्वों द्वारा चुना गया प्रतिनिधि 
भी इन सारे गुणों का प्रतिनिधित्व करनेवाला बड़ा अप्रामाणिक हुआ। इस 
प्रकार के अविश्वास के कारण अलग विभाग बनाए AT | सीमाएँ बाँधी गई। 
बहुत से नियंत्रण लगाए गए । तब होता क्या है कि कहीं WE ४०-४५ रुपए 
का एक माप बिकता है, तो वहाँ से २०-२५ मील की दूरी पर १२५-१४० 
रुपए तक । अनाज व्यापारी जो नहीं कर सकता, वह राज्य कर रहा है। 
हम जानते © कि सरकारी व्यवस्था में उच्चपदस्थ कर्मचारी अधिक होते हैं। 
उनका खर्चा ज्यादा है। उसपर भ्रष्टाचार का बोलबाला है। परिणामतः 
उत्पादन-शुल्क बढ़ जाता है। मुझे एक प्रदेश का पता है। पड़ोस के प्रदेश 
से उसने अनाज लेना चाहा। २९ प्रतिशत की मार्जिन पर अनाज-व्यापारी 
माल उठाने को तैयार थे, पर वहाँ की सरकार ने कहा कि उत्पादन-मूल्य 
पर २० प्रतिशत अधिक देना कालाबाजार होगा और व्यापारियों को बताया 
गया कि सरकार स्वयं व्यापार करेगी। सरकारी विचार-विमर्श में २ महीने 
बीत गए। आखिर सौदा तय हुआ। उसके बाद सरकारी दुकानों से वही 
अनाज १३० प्रतिशत अधिक मार्जिन से बेचा गया । २५ प्रतिशत कालाबाजार 
था, तो १३० प्रतिशत अधिक को क्या कहें? भ्रष्टाचार के रहते यही होना 
था। सरकार जितना नियंत्रण करना चाहेगी, जनता की कठिनाइयाँ उतनी 
ही बढ़ेंगी। इन कारणों से अनाज आयात करने पर भी ये समस्याएँ बनी 
ही रही । तब क्या हमारे बंधुओं को पीड़ा भुगतने के लिए छोड़ दिया जाए? 
भूख से मरने दिया जाए? 

लोगों को एक समय का खाना भी नहीं मिल पाता, यह दुःख 
देनेवाली बात है। हममें से कई सुशिक्षित हैं, संपन्न हैं। उन्हें इन स्थितियों 
का सामना नहीं करता पड़ा हैं, ईस कारणा वे इसे समझ नहीं पाते, इसकी 
उपेक्षा करले हैं। सड़क के किनारे बैठा भिखारी देखकर वे सोचते हैं कि 
वह इसका हकदार नहीं । हममें निष्ठुरता का भाव आ रहा है। मैंने एक 
माह पूर्व शिकायत सुनी थी कि खाद्यान्न की इस कमी का लाभ ईसाई 

मिशनरी उठा रहे हैं। बीस-पच्चीस करोड़ रुपये उन्होंने इन भूखों को दो 
ग्रास अनाज मिले इसलिए दिए हैं। इसके बदले में वे ईसाइयत की ओर 
झुकेंगे और फिर लोग कहेंगे कि देखो, वे धर्मांतरण की कोशिश कर रहे 
हैं। लेकिन हम क्या कर रहे हैं? क्या उन भूखे लोगों के प्रति कुछ 
सहानुभूति हमारे हृदय में जगती है? उनकी सहायता करने की इच्छा 
वास्तव में हममें है? उत्तर यही है कि हममें से अधिकांश कुछ नहीं करते। 
इस समस्या पर कुछ सोचते तक नहीं। अपने समाज-बांधवों के प्रति हमारा 


यह आत्मकेंद्रित व्यवहार है। क्या हमारी समस्याओं की जड़ में यही कारण 
नहीं हे? 


खाद्यान्न-संकट को ही लें। हममें से प्रत्येक यह विचार क्यों नहीं 
करते कि हम जो कुछ पाते हैं, उसमें से एक कौर जरूरतमंद को भी दें, 
जिसे कुछ भी नहीं मिलता। अर्थात्‌ अपना भोजन मिल-बाँटकर खाने के 
लिए तैयार हों। समस्या इतनी बड़ी नहीं है कि उसे हल नहीं किया जा 
सकता। हमारे पूर्व प्रधानमंत्री लालबहादुर शास्त्री कहते थे कि सप्ताह में 
एक दिन हम उपवास करें, तो इस समस्या से निपटा जा सकता है। मतलब 
समस्या इतनी भयावह नहीं, जितना लोग सोचते हैं। सप्ताह के १४ भोजन 
में से एक नहीं लेने से समस्या का निपटारा हो सकता है, तो कोई बड़ी 
बात नहीं। पर क्या यह हो रहा है? और क्या वह बचाया हुआ अनाज 
भूखों के पास पहुँचता है? देश में ऐसे बहुत लोग हैं, जो दुर्भिक्ष का सामना 
करने के लिए, पीड़ितों को राहत दिलाने के लिए कुछ दे सकते हैं। उनके 
मुँह पर खुशियाँ लौटा सकते हैं। पर ऐसा हो नहीं रहा। इसलिए नहीं हो 
पा रहा है क्योंकि हम अपनी परंपरा को विस्मृत कर बैठे हैं? हम भूल गए 
हैं कि हम कौन हैं? हमारा परस्पर क्या संबंध है? हम केवल अपने हितों 
में ही लिप्त हैं, और किसी बात की चिंता ही नहीं है। हमारी परंपरा में 
गृहस्थ का यह कर्तव्य है कि भोजन तैयार होने पर वह बाहर जाए ओर 
पता करे कि क्या किसी को भोजन की आवश्यकता है। ऐसा कोई हो तो 
उसे घर में सम्मान के साथ लाकर, संलुष्ट करे और जब वह चला जाए, 
तब जो भोजन बचा हो, वह भगवान का प्रसाद मानकर ग्रहण करे। जिन 
गुणों से हमारा इतिहास गौरवान्वित हुआ था, वह मन-मस्तिष्क की 
विशेषता थी, जिसका हमें विस्मरण हो गया है। इसको पुनर्जीवित करना है। 
हमें यह निश्चय करना है कि अपने नगर में, अपने ग्राम में, निकटवर्ती 
ग्राम में कोई भी भूख के कारण नहीं मरने पाए। हमारे पास जो अनाज 

है, जो रोटी है वह उसके साथ बॉटकर खाएँगे। यही हमारी परंपरा के 
अनुरूप होगा। यही नहीं तो जनता की सारी पीड़ा इससे दूर होगी। संकट 
पर हम मात कर सकेंगे, पर इसके लिए अपनी परंपरा के प्रति आत्मीयता 
व सम्मान होना चाहिए। सारी जनता के साथ एकात्मता का भाव चाहिए। 
यह प्रेरणा चाहिए कि लोगों के लिए कष्ट उठाना हमारा धर्म है, कर्तव्य है। 


क्षि उत्पादन की दिशा 


कल शाम को मैंने खाद्यान्न समस्या का उल्लेख किया था। मैं 
देशभर में प्रवास करता रहता हूँ। कुछ बातें मेरी नजरों में आती हैं। 
आजकल लोग नकद पेसे के प्रति अधिक आसक्त हो गए हैं। यह धन का 
लोभ हमें खाए जा रहा है। वास्तव में हमें धन के प्रति अति लगाव नहीं 
होना चाहिए। हमारी संपत्ति का अब केवल कागजी मूल्य ही रह गया है। 
उसका मूल्य घट चुका है। इस धन-लाभ के लालच में लोग अब कृषि में 
नकद-फसलों (Cash Crops) के प्रति झुकते जा रहे हैं। यह कई स्थानों पर 
चल रहा है। कुछ स्थानों पर मैंने देखा कि लोग तम्बाकू, मूंगफली की खेती 
में जुटे हैं, तो कुछ स्थानों पर गन्ने की खेती है। इस कैश क्रॉप में हमारी 
कृषि-भूमि का बहुत सा हिस्सा जाने से खाद्यान्न उत्पादन कम होना ही था। 
मैंने कई लोगों का ध्यान इस ओर आकर्षित किया। 

हम उन्हें सुझा सकते हैं कि हमारी कृषि-उत्पादन की सीमा है। 
हम इतने सारे लोग यहाँ रहते हैं । हमारी भूमि इतनी है। इस भूमि से हमें 
इतने लोगों के लिए आवश्यक अनाज का उत्पादन करना है। हमारे कुछ 
बंधु ऐसे हैं जो अन्य आवश्यक वस्तुओं के उत्पादन में लगे हैं। इस कारण 
वे कृषि कार्य नहीं कर सकते। उनकी अपनी खेती नहीं, अतः वे खाद्यान्न 
का उत्पादन नहीं करते। उनका भी पेट भरना है। हमें यह अनुमान करना 
होगा कि सभी के लिए आवश्यक कितना अनाज उत्पन्न कर सकते हैं। 
इसकें लिए कितनी भूमि आवश्यक होगी । फिर यदि भूमि बचती है तो वह 
केश क्रॉप्स के प्रयोग में लाई जाए। इस दृष्टि से सोचें तो खाद्यान्न उत्पादन 
में आत्मनिर्भरता कठिन नहीं । 

हमारी यह मातृभूमि इतनी उर्वरा है कि हम सभी के लिए ही नहीं, 
बल्कि दुनिया के अन्य लोगों के लिए भी खाद्यान्न उत्पन्न कर सकती है। 


परस्पर सहयोग के aT विचार हो तो परिणाम अच्छे मिल सकते हैं। 


हमारी सफलता का परिचय अन्य लोगों की कराकर उन्हें भी इस हेतु 

प्रोत्साहित किया जाए कि ये सारे प्रश्न सुलझाए जाएँ। दूसरों पर निर्भर 
रहने की आवश्यकता नहीं। यह आत्मनिर्भरता, आत्मविश्वास बढ़ाना होगा। 
अपने बंधुओं को जागृत करना होगा। 
अपने प्रवास में मैं चेन्नै गया था। वहाँ अपने कार्य से सहानुभूति 
रखनेवाले सम्माननीय व्यक्ति श्री सच्चिदानंद पिल्लई मिले। चर्चा के दौरान 
उन्होंने बताया कि शैव संप्रदाय के मठौं के जो प्रमुख हैं, उनका एक 
सम्मेलन हुआ और उसमें यह तय हुआ कि हमारे लोगों का ईसाइयत में 
जो धर्मातरण जारी है, उसे रोकना ही होगा। मैंने उन्हें सुझाया कि इन मठौं 
के अपने Rede हैं, अनुयायी भी बहुत हैं, पैसा भी है। वे सब सहयोग 
कर पर्याप्त समय इस कार्य हेतु दें। ऐसा कोई कार्यक्रम बनाएँ कि प्रत्येक 
व्यक्ति, जिसके पास वित्तोपार्जन का साधन है, खाद्यान्न जमा करे । एक मुष्टि 
भी पर्याप्त होगी। पीड़ितों को भूख से बचाने हेतु खाद्यान्न आवश्यक है, 
उनके लिए प्रतिदिन थोड़ा चावल निकालकर अलग रखें और मठों के 
माध्यम से आवश्यक क्षेत्रों में इसका समुचित वितरण कराया जाए। यह हो 
पाया तो हम जनता की भारी सेवा कर पाएँगे। आज की कठिनाई से मार्ग 
निकल आएगा। जनता का स्नेह, विश्वास, सहानुभूति हम अर्जित कर 
सकेंगे। उनके मन में अपनी जीवनधारा के, धर्म के प्रति श्रद्धा भाव उत्पन्न 
कर सकेंगे और दूसरों के द्वारा उनको शोषण से बचा सकेंगे। वे सज्जन 
मुझसे बड़े थे, स्नेहशील थे। उन्होंने कहा कि वे सभी मठाधिपतियों से इस 


“मुष्टि-यज्ञ' का कार्य हाथ में लेने तथा इस कार्य को सर्वत्र प्रसारित करने 
के लिए अवश्य कहेंगे। 


fe ष्टि ष्टि 
२३. अंतर्बाह्य संकटों aor निदान 
(दिल्ली, अक्तूबर १६६७) 

अपनी परंपरा श्रेष्ठ है; त्याग, यज्ञ, तपस्या एवं पवित्रता की है। 
अति प्राचीनकाल से अब तक अनेकानेक महापुरुषों ने हमारा मार्गदर्शन 
किया है। उनके त्याग एवं तपस्या से पुनीत इस समाज में जन-साधारण 

आज व्यक्तिनिष्ठ होता जा रहा है, यह खेद का विषय है। 
अपने देश के बहुत से लोग विदेशियों को भौतिकवादी, देहात्मवादी 
और भोगवादी कहते हैं। ऐसा कहा जाता है कि उनके जीवन में उससे और 

ऊँचा कोई विचार नहीं है। श्रेष्ठ जीवन की कल्पना या आग्रह की उनमें 
कमी है। परंतु अनुभव तो ऐसा है कि वहाँ का व्यक्ति अपने देश एवं समाज 
के लिए अपनी संपत्ति अर्पण करता है, प्राण देने के लिए भी प्रस्तुत हो 
जाता है। अभी बिहार के अकालपीड़ित लोगों की सहायतार्थ विदेशों से 
विपुल सहायता आई। विभिन्न नामों से उनके फाउंडेशन चलते हैं, जिनको 
अगणित धन अमरीका आदि से प्राप्त होता है। ये फाउंडेशन या संस्थाएँ 
शिक्षा, चिकित्सा आदि के विभिन्न कार्यों में लगी हैं। लेकिन उनके इस कार्य 
के पीछे एक दृष्टि और भी है और वे उसके लिये प्रयत्नशील हैं। 


ee प्टि 
२४. 'ढखि्रनारयणो AA 
(दिल्ली, नवंबर १६७०) 
सामान्य मनुष्य सर्वप्रथम खाने-पीने, अर्थात्‌ इंद्रिय सुख में ही 
रमना चाहता है। फिर जैसे-जैसे उसका विकास होता है, वह विभिन्न 
कलाओं में रुचि लेने लगता है। विभिन्‍न कलाओं का रसास्वादन करने की 
बातों में प्रवृत्त होता है। इसमें उसका मन लगता है। इसके बाद वह ज्ञान 
की उपासना करने लगता है। सृष्टि के सूक्ष्म रहस्यों की जानकारी प्राप्त 
करने के लिए वह बेचैन होता है और ज्ञान संपादन कर संतुष्ट होता है। 
अंत में चराचर सृष्टि में व्याप्त एक ही परमसत्य का साक्षात्कार कर 
भगवान की उपासना करने लगता है। इस प्रकार मनुष्य जड़ से चैतन्य की 
ओर, भोगवाद से भगवत्पराप्ति के श्रेष्ठ अध्यात्मवाद तक का प्रवास करता 
है। संपूर्ण विश्व में मानव-विकास की यही दिशा दिखाई पड़ती है। इस 
संदर्भ में हम साम्यवाद अथवा सोशलिज्म का विचार करें तो हमें विदित 
होगा कि यह विचारधारा मनुष्य को आध्यात्मिक धरातल से नीचे खींचती 
है। इस विचारधारा में मनुष्य-जीवन की इतिकर्तव्यता खाने-पीने और मौज 
करने में ही मानी गई है। यही इसकी शिक्षा है। 
मनुष्य Bt पशु बनानेवाला दर्शन 
क्या साम्यवाद को मनुष्य की प्रगति का मार्ग कहा जाए? प्रगतिशील 
कहलानेवालों का यह कैसा थोथा दंभ है? सच तो यह है कि यह प्रतिगामी 
तत्त्वज्ञान है । जिसे जड़-निरीश्वर (Retrograde) कहते हैं-- ऐसा यह पतनशील 
तच्चज्ञान है। यह मार्ग मनुष्य को पशु बनाने की ओर प्रवृत्त करता है। वह 

भी आधा पशु नहीं, पूरा हिंसक पशु। इसलिए साम्यवाद हमारे लिए प्रथम 
कोटि का शत्रु है। आज उसी साम्यवाद का फैलाव हो रहा है। अनेक लोग 
उसके शिकार होते हुए दिखाई पड़ रहे हैं। 


स्वत्व की अवहेलना के परिणाम 


अपने देश में इसके कई कारण हैं। इनमें से एक कारण दरिद्रता 
भी है। देश में फैली दरिद्रता का लाभ अनेक अहिंदू लोगों को मिलता है। 
भारत की दरिद्रता का लाभ उठाकर अहिंदू लोग अपना प्रभाव फैलाने का 
यत्न करते हैं। दूसरा कारण यह है कि विगत सौ-डेढ़ सौ वर्षों में हमारे 
देश में धर्म श्रद्धा का हास हुआ है। हमारे देश के ही अनेक नेताओं द्वारा 
धर्म का तिरस्कार किए जाने के कारण धर्मश्रद्धा प्रायः नष्ट हो चुकी है। 


तीसरी बात यह है कि विगत वर्षो मे राष्ट्रीयता की शुद्ध भावना का विचार 
ही छूट गया है। 


राष्ट्रीयता को सांप्रदायिक और संकुचित कहकर उसकी भीषण 
अवहेलना हुई है। इससे राष्ट्र के सच्चे स्वरूप का विस्मरण हो चुका है। 
इन तीनों कारणों से समाज की तरुण पीढ़ी वैचारिक क्षेत्र में आधारहीन हो 
गई है। तरुणों की बुद्धि के लिए कोई आधार ही शेष नहीं बचा। देश, धर्म, 
राष्ट्र किसी भी प्रकार की शुद्ध भावना उन्हें नहीं मिलती। परिणाम यह है 
कि उन्हें चारों ओर आराष्ट्रीय विचारों के जो बवंडर दिखाई पड़ते हैं, उनकी 
ओर वे खींचे जाते हैं। इन बवंडरों का विस्तार होता रहता है। इन कारणों 
से हमारे राष्ट्रीय जीवन पर जो आघात होते हैं, उनका लाभ अहिंदू लोगों 
को ही होता है। इससे उनके स्वार्थ सिद्ध होले हैं। विभिन्न दल और 
जातियों के बीच आपसी संघर्ष की जो दुर्भाग्यपूर्ण क्रिया चल पड़ी है, वह 
हमारे मार्ग में बड़ा रोड़ा बनी है। साथ ही कुछ लोग सत्ता पर अपना कब्जा 
बनाए रखने के लिए उन सभी लोगों को, जो राष्ट्रविरोधी, धर्मविरोधी, 
हिंदू-समाज विरोधी हैं, एकत्र करने का प्रयत्न कर रहे हैं। समाजविरोधियों 
को आत्मीय मानना और अपनों को तिरस्कृत करने की यह प्रवृत्ति हिंदू 
समाज पर बहुत बड़ा आघात करनेवाली है। 


मानवीय संवेदना की आवश्यकता 


इन सब परिस्थितियों में से हमें मार्ग निकालना है। अपने हिन्दू 
समाज की एकता निर्माण करनी है। समाज को स्वत्वसंपन्न, उत्कर्षमय, 
स्वाभिमानी बनाना है। समाज की सुरक्षा के लिए प्रयत्न करना है। इसलिए 

आवश्यक है कि अपने सब बंधुओं को इन विकृतियों से दूर रखकर, हम 
सच्ची, हार्दिक तथा आत्मीयतापूर्ण एकता उत्पन्न करें। अंतःकरण की 
आत्मीय भावना थोथी नहीं, सच्ची होनी चाहिए। मुँह में कुछ और मन में 
कुछ, ऐसी दिखावटी सहानुभूति नहीं चाहिए। समाज के प्रत्येक बंधु के लिए 
हृदय में खरी आत्मीयता का भाव आवश्यक है। सच्ची आत्मीयता कैसी 
होती है, इसका एक उदाहरण मैं आपके समक्ष रखता हूँ- 

आठ-नौ वर्ष की एक छोटी गरीब लड़की थी। भीख माँगती थी। 
उसकी जाति वगैरह का मुझे पता नहीं। वह अत्यंत बेहाल थी। शरीर पर 
जैसे-लैसे लज्जारक्षण मात्र के लिए ही उसके शरीर पर कपड़े थे। पता नहीं, 
कितने दिनों से उसने स्नान नहीं किया था। उसके बाल बिखरे थे। भिक्षा 
माँगते हुए उसे रोटी का एक छुकड़ा मिला। रोटी खाने का विचार करते हुए 
वह नल के पास जाने लगी, ताकि रोटी खाकर पानी पी सके। उसकी चाल 
से पता लगता था कि वह कई दिनों से भूखी थी। जिस नल की ओर वह 
आ रही थी, वहाँ एक छोटा बालक था। यह बालक उससे भी छोटी उमर 
का था। लगता था कि कई दिनों से उसे भी भोजन नहीं मिला है। ऐसी 
शोचनीय अवस्था में वह नल के पास बैठा था। इस बालक की उस लड़की 
से पहले की कोई पहचान रही हो, ऐसी बात नहीं। इस दीन-हीन अत्यंत 
कुश बालक ने उस लड़की को हाथ में रोटी का टुकड़ा लिए नल के पास 
आते देखा, तो उसकी आँखों में रोटी पाने की इच्छा तैर गई। वह अत्यंत 
आशाभरी दृष्टि से रोटी की ओर देखने लगा । लड़की ने भी उसे देखा और 
वह समझ गई। उस बालक के पास आकर वह लड़की बोली, “अरे, क्या 
तुझे कुछ भी खाने के लिए नहीं मिला? 

यह घटना मेरी आँखों के सामने ही घटित हुई। मैं इसका पूरा 
वन कर पनन असम REIN Stl है कि हम दानी होने का 
दंभ करले हैं; वैराग्य, त्याग का द॑भ करते हैं, किंतु क्या अपने पास ऐसी 
सच्ची आत्मीयता का भाव है? अपने स्वयं के पेट की भूख का विचार न 
करते हुए अपरिचित बालक को रोटी देने की ऐसी सच्ची आत्मीय भावना 
क्या हममें है? 

कुछ दिन पूर्व कुछ बड़े उद्योगपति और धनवान कहे जानेवाले 


लोगों की बैठक में मुझे बोलने के लिये कहा गया था। मैंने कहा- जरा 
सोचना चाहिए कि इतने सब धनवान यहाँ एकत्रित हैं, सब प्रकार के 

सुखोपभोग के साधन उनके पास हैं। किंतु क्या मन में अपने समाज का 
विचार छूता है कि अनेक लोग भूखे हैं। उन्हें भोजन नहीं मिलता। यह 
जानकारी होते हुए भी अपने गले में अन्न का कौर कैसे उतर पाता है? 


कहने का अर्थ यह है कि सच्ची आत्मीयता चाहिए। ऐसी 
आत्मीयता जिसके कारण लगे कि अपना इतना विशाल हिंदू समाज भूखा, 
अधभूखा है, शिक्षा की व्यवस्था नहीं है, ऐसी स्थिति में हमें सुखपूर्वक रहने 
का भला क्या अधिकार है? ऐसा विचार कर एक परिवार में कम से कम 
किसी एक दुःखी dy को आश्रय देने का निश्चय करना चाहिए। अपने 
समाज के किसी एक साधनहीन बंधु को गले लगाकर उसे अपने परिवार 
का एक सदस्य जैसा स्वीकार कर, उसके रहने-खाने और शिक्षण की 
व्यवस्था करने का दायित्व स्वीकार करना चाहिए। 


यदि हमने अपने घर में एक बंधु को आत्मीयतापूर्वक, पारिवारिक 
स्नेह देकर स्वीकार किया और उसे सब प्रकार से सक्षम बनाकर आगे 
बढ़ाया, तो उसकी दरिद्रता का लाभ उठाकर अहिंदू समाज द्वारा होनेवाला 
आक्रमण नहीं हो सकेगा। मैं अपने उन दरिद्र बंधुओं को दोष नहीं देता। 
दोष अपना है। स्वतः मैं दोषी हुँ और आप सब दोषी हैं। इसलिए अपना 


यह दोष जीवन से निकाल डालना चाहिए । इस दोष से मुक्त होने का प्रयत्न 
करना चाहिए। 


निराशा को छोड़कर सच्ची आत्मीयता से अपने समाज बंधुओं के 
कष्ट दूर करने के लिए सन्नद्ध होना चाहिए। सोचना चाहिए कि विदेशों 
से आनेवाले पर्यटकों के समक्ष हाथ पसारकर भीख माँगता हुआ अपना 
समाजबंधु दिखाई देता है, क्या यह हमारे लिए अपमानास्पद बात नहीं है? 
ऐसी स्थिति निर्माण करनी चाहिए कि विदेशी ही क्यों, किसी के भी समक्ष 
कोई हाथ पसारता हुआ दिखाई न दे। हमें अपने मन में यही विचार aS 
करना चाहिए कि अपने समाज के प्रत्येक बंधु को हम स्वावलंबी बनाकर 


खड़ा करेंगे। Ree 


हमारी मातू-भूमि ने, एक रूप में ही माता, 
पिता एवं गुरु तीनों का कर्तव्य हमारे प्रति 
पूर्ण किया है। - श्री गुरुजी 

(२६४) 


२५. अहिंदूकएण — अंग्रैजौं की चाल 
(कानपुर, सितंबर १६७२) 

हम हिंदू-समाज को संगठित करने का लक्ष्य लेकर कार्य कर रहे 
हैं। हमने इस समाज में जन्म लिया। इसमें ही हमें सब प्रकार की विकास 
की सुविधाएँ प्राप्त हुई । जगत्‌ में सम्मान और कीर्ति मिली। श्रेष्ठ तत्त्वज्ञान 
मिला, उसके अनुसार आचरण करनेवाले श्रेष्ठ महापुरुषों की परंपरा प्राप्त 
हुई, उनके आदर्शों पर चलकर हम अपना और सामूहिक शक्ति द्वारा विश्व 
का भी कल्याण कर सकते हैं। इस प्रकार इस समाज का हम पर बहुत 
बड़ा ऋण है। इस समाज को सबल और सुखी बनाना हमारा कर्तव्य है। 
इस कर्तव्य की पूर्ति किए बिना हमारा जीवन निरर्थक ही कहा जाएगा। 
इसलिए यह स्वाभाविक ही है कि समाज का घटक होने के नाते समाज को 
आपत्ति तथा दुःखों से मुक्त करने का कार्य हम करें। 
सेवाव्छार्य विज्ञापनों से नहीं 

जहाँ कहीं भी दुःख दिखाई दे, वहाँ दौड़कर उसे दूर करने का 
प्रयत्न करना ही चाहिए। इसके लिए कोई योजना बनाने या कोई विशेष 
पद्धति विकसित करने की आवश्यकता नहीं है। समाज के जागरूक घटक 
होने के नाते, यह सब कार्य करना हमारा स्वाभाविक दायित्व है। स्वस्थ 
समाज की यह एक अनिवार्य स्थिति है। पर आज की स्थिति बड़ी विचित्र 
है। चुनावों में परनिंदा और आत्मस्तुति का बोलबाला रहता है, जबकि ये 
दोनों ही पाप हैं। आज यह विचार करने की महती आवश्यकता है कि हम 
जनतंत्र की एक ऐसी चुनाव-पद्धति विकसित करें, जिसमें इस प्रकार के 
पाप-कर्म की गुंजाइश ही न हो। परनिंदा और आत्मस्तुति की निषिद्धता 
की अपनी परंपरा के आधार पर अपनी स्वाभाविक प्रकृति के अनुरूप हमें 
जनतंत्र और चुनाव-प्रणाली की ऐसी राष्ट्रीय पछति का निर्माण करना 
होगा, जिसमें लोग स्वतंत्रतापूर्वक मतदान भी कर सकें और सुयोग्य 
प्रतिनिधियों का निर्वाचन भी हो सके। लेकिन अपनी प्राचीन पद्धति का 
ज्ञान न होने के कारण हम अभी तक दूसरों की नकल ही कर रहे हैं। 


अपनी परंपरा की मूल प्रकृति के विश्वासी होने के कारण ही केवल 


संघकार्य का उद्देश्य बताते हैं, उसके द्वारा किए गए परोपकार एवं सेवाकार्य 


का विज्ञापन नहीं करते। 
श्रीशुरुली समग्रः : खंड २ 


CC-0. Nanaji Deshmukh Library, BJP, Jammu. Digitized by eGangotri 


{२६५} 


अब हम अपने संघ के लक्ष्य का विचार HE । समाज की वास्तविक 

सेवा क्या है? समाज के प्रत्येक अभाव और दुर्बलता को समाप्त करना ही 
वास्तविक और स्थायी सेवा है। हम देखें कि हमारे समाज में वास्तविक 
कमी या कमजोरी क्या है? इतिहास बताता है कि अतीत में हम बहुत 
समृद्ध थे। दूर-दूर तक हमारा प्रभाव और पराक्रम फैला हुआ था। 
विदेशियों ने भी इसका वर्णन किया है। फिर, जैसा कि हम जानते हैं, 
अनेक वर्षों तक सुखी-समृद्ध जीवन बितानेवाला परिवार, अनेकानेक दुर्गुणों 
और दुर्बलताओं से भर जाता है। ठीक वैसी ही गति अपने समाज की हुई। 
स्वर्णभूमि भारत में भी अनेक दुर्गुण प्रविष्ट हुए । परिणामस्वरूप एक देश, 
एक राष्ट्र और एक समाज की अवधारणा के स्थान पर छोटी-छोटी निष्ठाएँ 
उत्पन्न होने लगीं। हमारे राजाओं के आपसी कलह के कारण समाज की 
शक्ति का हास हुआ। ऐसे समय को स्वर्णावसर समझकर, परकीयों ने 

हमारी स्वर्णभूमि पर आक्रमण किया। पहले उन्होंने धन-संपत्ति ले जाने के 

लिए आक्रमण किए। बाद में उन्होंने देखा कि इस विघटित समाज पर पूर्ण 

विजय प्राप्त करते हुए राज्य करना भी कठिन नहीं है। अतः उन्होंने अपना 

शासन भी यहाँ स्थापित कर लिया। इसके परिणामस्वरूप हमारे यहाँ का 

धन गया और दैन्य आया, स्वातंत्र्य गया और दासता आई। दासता में 

स्वाभाविक रूप से अनेक प्रकार के गुणों का हास और दुर्गुणों का विकास 

होता है। अतः समाज दुर्गुणी बनने लगा। इस प्रकार की स्थिति अभी तक 

चली आ रही है। इसी अनिष्टकारी स्थिति को समाप्त करने के लिए, 


विभिन्न क्षेत्रों में विभिन्न नामों से काम करनेवाले अपने छोटे-बड़े सभी 
कार्यकर्ता प्रयत्नशील हैं। 


eee 
२६ . शत्य की पुनर्श्शापना 
(बंगलौर, फरवरी १६७३) 

नित्य के अनुसार सभी प्रांतों का दौरा करते हुए मैं यहाँ आया हूँ। 

पिछले ३० वर्षों से बंगलौर में संघकार्य चल रहा है। अपने वयोवुद्धों में से 

अनेक व्यक्ति किसी ना किसी रूप में संघ के संपर्क में आ चुके हैं। वे 

संघकार्य को भली-भाँति जानते हैं। अतः मेरे समक्ष प्रश्‍न है, कि ऐसी कौन 

सी बात कहूँ जो संघकार्य को अधिक समझने में आपके लिए सहायक हो? 
इसका उत्तर मुझे कठिन प्रतीत हो रहा है। इसलिए पुनरावृत्ति होगी । अपने - 

पुरातन ऋषियों ने कहा है कि पुनरावृत्ति होने पर भी सत्य का पुनः-पुनः 
उच्चारण करते रहना चाहिए, जिससे कि अपने अंतःकरण में वह दृढतापूर्वक 
स्थापित हो सके। उनके इसी कथन पर विश्वास रखकर संघ का उद्देश्य 
प्रस्तुत करने का प्रयास करूँगा। 
अंघकार्य का एकमेव लक्ष्य 

अपने हिंदू समाज का एकात्मतायुक्त संगठित जीवन खड़ा करने 
के एकमेव लक्ष्य को सामने रखकर संघकार्य प्रारंभ हुआ है। यह कठिन 
और दुष्कर है। किंतु इसे संपन्न करना ही होगा। हिंदू-समाज की स्थिति 
आज ऐसी है कि कुछ बातें हमें आघात पहुँचाती हैं। इनमें सबसे प्रमुख 
बात है अपने अनेक हिंदू बंधुओं का, यहाँ तक कि नेतृत्व करनेवाले, 
पढ़े-लिखे, साधनसंपन्न, समझदार हिंदू बंधुओं का भी स्वयं को हिन्दू नहीं 
कहलाना। स्वयं को हिंदू न कहलाने के समर्थन में वे बड़े विस्तृत तर्क 
प्रस्तुत करने का प्रयास करते हैं। 


महायोणी अरविंद ने कहा है 'यह हिंद्‌-शष्द्ू है।' 


मुझे स्मरण है कि किसी ने स्वामी विवेकानंद को यह कहते बताया 
कि विश्व धर्म ही समाजवाद और धर्मनिरपेक्षता के द्वार खोलेगा | अपनी 
न्यूनाधिक क्षमता के अनुसार मैंने भी स्वामी विवेकानंद की कृतियों का 
अध्ययन करने का प्रयास किया है। मैंने ऐसे असंख्य परिच्छेद पढ़े हैं, 
जिनमें उन्होंने हम सबको आग्रहपूर्वक निर्देश दिया है कि हम स्वाभिमानपूर्वक 
खड़े हों तथा अपना मस्तक ऊँचा उठाकर उच्च स्वर में कहें कि "मैं हिंदू 
हुँ” महायोगी अरविंद ने जहाँ कहीं भी सनातन धर्म का उल्लेख किया है, 
कहा है कि यह हिंदू-राष्ट्र है। इन महर्षियों की उक्तियों पर दृष्टि डालने 
का यदि हम प्रयत्न करें, तो दिखाई देगा कि हिंदू कहने में लज्जा अनुभव 
करने की प्रवृत्ति को इन महान विचारको का कोई समर्थन प्राप्त नहीं होता | 


हिंढुत्व की अनुभूति के अभाव का ढुष्परिणाम 

“हम हिंदू B- इस अनुभूति का अभाव, अपने देश की अनेक 
दुर्भाग्यपूर्ण घटनाओं के लिए कारणीभूत है। उदाहरण के लिए जातियों- 
उपजातियों और भाषाभिमान के परिणामस्वरूप उत्पन्न विभेदों के कारण 
अपना हिन्दू-समाज टुकड़ों में बँट गया है। आज से २० वर्ष पूर्व सोचा 
जाता था कि भाषा एक जोड़नेवाली कड़ी है। कुछ सीमा तक यह ठीक भी 
है। किंतु उतना नहीं, जितना हमारे राजनीतिक नेताओं का कहना है। आप 

जानते हैं कि महाराष्ट्र के कुछ क्षेत्र में मराठी बोलनेवाले ही ऐसे लोग हैं, 
जो स्वयं को प्रदेश कहलानेवाली स्पष्ट राजनैतिक इकाई के रूप में पृथक 
करना चाहते हैं। जो लोग तेलुगू बोलते हैं, वे आज आंध्र को दो या 
संभवतः तीन हिस्सों में तोड़ने के लिये केंद्र से लड़ रहे हैं। इस प्रकार केवल 
भाषा के आधार पर बननेवाली इकाई को समरसतापूर्ण मानने की धारणा 
की भी धज्जियाँ उड़ गई हैं। 

ऐसी परिस्थिति में अपने नेताओं को साहस के साथ आगे आना 
चाहिए । संपूर्ण देश का विचारकर, प्रदेशों की पुनर्रचना प्रशासनिक व अन्य 
सुविधाओं की दृष्टि से ही करनी चाहिए। इस पुनर्रचना से एक भाषा के 
अनेक प्रदेश हो सकते हैं या अनेक भाषाओं का एक प्रदेश भी हो सकता 
है। इस संपूर्ण पुनर्रचना के परिणामस्वरूप उत्तरप्रदेश, गुजरात आदि एक 
से अधिक प्रदेशों में विभक्त हो सकते हैं। यह अनिवार्य नहीँ है कि छोटे 
प्रदेशों की माँग करनेवाले राष्ट्रविरोधी, आराष्ट्रीय या देशद्रोही हों। संपूर्ण 
देश के प्रति इनकी भक्ति के विषय में शंका करने का कोई कारण नहीं। 
किंबहुना वह अन्याय होगा। 
विघटनकशै शक्तियों के कारण संकट 


हम देखते हैं कि विघटनकारी शक्तियाँ संपूर्ण समाज में भयंकर 
संकटकारक कार्य कर रही हैं। उत्तर और दक्षिण विभक्त हैं। पुराने दिनों 
में रुड्यार्ड किपलिंग ने लिखा था- “पूर्व पूर्व है और पश्चिम पश्चिम, दोनों 
का मेल नहीं होगा”, किंतु सांस्कृतिक और वैज्ञानिक आधार पर अब पूर्व 
और पश्चिम का मेल हो रहा है। इसके विपरीत अपने देश में, जहाँ हम 
हजारों वर्षों तक एक रहे हैं, यह कहने का प्रयत्न कर रहे हैं कि “उत्तर 
उत्तर है और दक्षिण दक्षिण, दोनों कभी नहीं मिल सकते! यह स्थिति 
अत्यंत दुर्भाग्यपूर्ण है। 
शकट FL कारने हेतु मूलशामी उपाय 


अपने नेतागण इसका कारण और उपाय खोज रहे हैं। किंतु जब 
तक मूलभूत कारण के प्रति आँखें मूँदे रहेंगे, उनके द्वारा अमल में लाए 
जानेवाले उपाय किसी भी तरह उपयोगी सिद्ध नहीं होंगे। अपनी मातृभूमि 
के प्रति हिमालय से लेकर दक्षिण में छोटे-बड़े डीपसमूहों सहित महासागर 
तक संपूर्ण देश के प्रति लोगों में अविचल भक्ति का भाव भरना ही इसका 
प्रमुखतम उपाय है। यह वही महान भूमि है, जिसे हमारे पूर्वजों ने मातृभूमि 

के रूप में देखा। हमारे पूर्वजों ने जब यह कहा कि समुद्र के उत्तर में और 
हिमालय के दक्षिण में स्थित यह देश भारत है, तब उन्होंने इस देश को 
उत्तर-दक्षिण और पूर्व-पश्चिम या अन्य प्रकार के टुकड़ों में बाँटने की 
कल्पना तक नहीं की थी। अतः संपूर्ण देश के प्रति अप्रतिम प्रेम का 
पुनर्जागरण कर उसे खड़ा करना होगा। यह प्रेम सुप्त अवस्था में हममें 
विद्यमान है। उसे हमें जगाना होगा, इस सीमा तक जगाना होगा कि हमारे 
सभी कार्यो-विचारों और भावनाओं का मार्गदर्शक तत्त्व वही बन जाए। मेरे 
मत से प्रथम यही आवश्यक है। 


दूसरा, इस बात का ज्ञान कि कौन इस भूमि के पुत्र हैं। आजकल, 
विशेषतः आंध्र के आंदोलन के कारण “भूमि के पुत्र? शब्दप्रयोग प्रचलित हो 
गया है। सर्वोच्च न्यायालय द्वारा मूलकी कानूनों को वैध घोषित कर दिए 
जाने के कारण यह आंदोलन प्रारंभ हुआ। मूलकी कानून का अर्थ है- 
जीवन के प्रत्येक क्षेत्र में स्थानीय लोगों को वरीयता प्रदान करना। परंलु 
क्या इतना छोटा क्षेत्र ही हमारा है? इस प्रकार के संकुचित दृष्टिकोण के 
स्थान पर हमें विशाल दृष्टिकोण निर्माण करना होगा। उससे यह प्रकट हो 
कि संपूर्ण देश अपना है, हम इस देश के हैं, इस देश के प्रत्येक भाग का 
हम पर अधिकार है, हम सब इसके पुत्र हैं तथा इस रूप में हम सबका 
कर्तव्य है कि अपने जीवनसहित संपूर्ण शक्ति से हम इसकी सेवा करें | यह 
भाव सभी के अंतःकरणों मे पुनः जगाना होगा। यह अपना दुर्भाग्य है कि 
“आज अधिकांश लोग या तो प्रांतीय या फिर जातीय मनोवृत्ति के हैं। 
इसलिए जीवन के प्रत्येक क्षेत्र के सभी आबालवृद्ध बंधुओं को शिक्षित 
करना होगा। 


वंदेमातरम्‌ शान पर आपत्ति 

जब हम कहते हैं कि हम इस भूमि के पुत्र हैं तो हमें उसका उचित 
ज्ञान भी होना आवश्यक है। चाहे जिस किसी कारण से जो-जो लोग यहाँ 
केवल रहते हैं, वे सब इस भूमि के पुत्र नहीं बन जाते। इसका एक बहुत 
स्पष्ट उदाहरण सामने आया है। इस प्रकार के उदाहरण उपस्थित हों, यह 
दुर्भाग्यपूर्ण ही है। “वंदेमातरम्‌ गीत को हम बड़ी श्रद्धा से दोहराते हैं। इस 
विशिष्ट गीत के प्रति हम सबके अंतःकरणों में आदर और सम्मान का भाव 
है। यह अपना राष्ट्रीय गीत भी है। यह वही गीत है, जिसने अपने सभी 
नेताओं को मातृभूमि की सेवा और उसकी स्वतंत्रता के लिए सर्वस्व-त्याग 

की प्रेरणा दी। कितने ही महापुरुष निर्भयता से फाँसी के He पर झूल गए। 
“वंदेमातरम्‌”-गान के “अपराधस्वरूप' प्राप्त मृत्युदंड से भी वे विचलित नहीं 
हुए। हाथों में गीता लिए कंठ से वंदेमातरम्‌ का गायन करते हुए उन्होंने 
आत्म-बलिदान कर दिया। इन बलिदानों के परिणामस्वरूप अंग्रेजों को यहाँ से 
जाना पड़ा। हमें स्वराज्य प्राप्त हुआ और आज हम उस स्वतंत्रता का उपभोग 
कर रहे हैं। 

किंतु अपने देश में कुछ ऐसे भी लोग हैं, जिन्हें वंदेमातरम्‌ पर 
आपत्ति है। हम सब जानते हैं कि अपने ही नेताओं ने इस अप्रतिम गीत 
को खंडित कर दिया। उसकी केवल दो या तीन पंक्तियाँ ही गाई जाने 
लगी | आज भी वही सिलसिला चल रहा है। केवल उन्हीं लोगों की सभाओं 
में संपूर्ण रूप में यह गीत गाया जाता है, जिनके अंतःकरणों में मातृभूमि 
के प्रति अपार भक्ति है; जो मानते हैं कि यह भूमि केवल रहने मात्र का 
स्थान नहीं, अपितु पवित्र जगज्जननी का साकार रूप है। 


इस महान प्रेरणादायी राष्ट्रगीत का अंग-भंग, सर्वप्रथम कांग्रेस के 
काकीनाडा अधिवेशन में किया गया। इस अधिवेशन के अध्यक्ष श्री मोहम्मद 
अली ने कांग्रेस मंच से ही इसके गायन पर आपत्ति की। हाल ही में कुछ 
मुस्लिम सज्जनों ने, जिनमें कुछ सत्तारूढ़ दल के भी हैं, मुंबई महानगरपालिका 
की शालाओं में वंदेमातरम्‌ के इस आंशिक गायन पर भी आपत्ति की है। 
बहुत समय से वंदेमातरम्‌ का गान एक प्रथा रही है। उर्दू पढ़ानेवाली 
मुस्लिम शालाएँ हों या मराठी, गुजराती पढ़ानेवाली हों या हिंदी, सभी 
शालाओं के विद्यार्थी इस गीत को बहुत समय से गाते आ रहे हैं। किंतु 
अब अचानक ही उसपर आपत्ति ली गई है। समाचार तो यह भी है, कि 
सत्तारूढ़ कांग्रेस के महामंत्री ने इस आपत्ति का समर्थन किया है। किंतु मै 


समझता हूँ कि उर्दू समाचार-पत्रों ने उन्हें गलत और मिथ्या रूप में उद्धृत 
किया है। 


यदि इस आपत्ति का समर्थन किया जाता है और सत्ताधारी निर्देश 
देते हैं कि वंदेमातरम्‌ का गान ऐच्छिक हो, तो हम निश्चित रूप से कह 
सकते हैं कि संपूर्ण देश के प्रति राष्ट्रभक्ति की भावानाओं के दमन का 
सुनियोजित प्रयास हो रहा है। मैं नहीं समझता कि इस दमन से अपने देश 
अथवा समाज का कोई भला होगा। हिंदू अपनी मातृभूमि का गुणगान 
करता है, उसके समक्ष नतमस्तक होता है, उसके चरणों पर अपना 
माथा टिकाता है और मातृभूमि की महानता के लिए आत्मबलिदान का 

संकल्प करता है। क्योंकि वह जानता है कि वह इस भूमि का, भारतमाता 
का पुत्र है। 

यह आपत्ति इसी तथ्य की ओर हमारा ध्यान आकर्षित करती है 
कि हिंदू ही इस भूमि की संतति है। यदि मुस्लिम भी कहता है कि वह इस 
भूमि का पुत्र है, तो यह जरूरी है कि वह अपनी संपूर्ण श्रद्धा, संपूर्ण 
भावनाओं के साथ वंदेमातरम्‌ कहे। यदि इस पर आपत्ति की जाती है तो 
यही निष्कर्ष निकलेगा कि मातृभूमि के रूप में इस देश के प्रति मुस्लिम के 
अंतःकरण में कोई प्रेम नहीं है। वह इस देश की संतति नहीं है। सभी 
नेताओं को चाहिए था कि वंदेमातरम्‌ का विरोध करनेवालों की निंदा करने 
के लिए वे सामने आते। जो लोग मुस्लिम-समाज में सुधार लाना चाहते हैं, 
उन्हें भी सामने आकर असंदिग्ध शब्दों में कहना चाहिए था कि मातृभूमि 
की उपासना का वंदेमातरम्‌ गान होना चाहिए। जो लोग इसका विरोध कर 
रहे हैं, देशभक्ति के विरुद्ध कार्य कर रहे हैं। अतः सभी लोगों के द्वारा ऐसे 
लोगों की निंदा की जानी चाहिए। मुझे आशा है कि सत्तारूढ दलसहित 
सभी राजनैतिक दल इस प्रश्न पर दुढ्ता दिखाएँगे और वंदेमातरम्‌ का 
गायन अमान्य करनेवालों तथा इसका समर्थन करनेवालों को किसी भी दल 
में कोई स्थान नहीं होगा। इसी से इस देश के विभिन्न समुदायों और देश 
के बीच माता-पुत्र का वातावरण निर्माण होगा | 

हम समस्त धार्मिक झगड़ों से दूर रहना चाहते हैं। किंतु विभिन्न 
धार्मिक गुट, अपने पृथक अस्तित्व को बनाए रखना और संभवतः इस देश 
पर अपना प्रभाव कायम करना चाहते हैं। इनमें से अनेक लोग तो शायद 
मुगलकालीन सपने भी देखते हों। कुछ सज्जना से बातचीत करते हुए मैंने 
कहा, “यदि आप ये सेपने भूलें, मुगलों के दिनों की इच्छा त्याग दें और यह 
सोचें कि आप इस भूमिः के पुत्र हैं, तो एक विशिष्ट पद्धति से ईश्वर की 
उपासना, हमारे-आपके बीच किसी भी प्रकार का भेद निर्माण नहीं करेगी | 
ईश्वर की उपासना हम असंख्य मार्गो से कर सकते हैं। असंख्य नामों से 
हम उसे पुकार सकले हैं। हमारी सीमित समझ के अनुरूप ही ईश्वर स्वयं 
को अभिव्यक्त करता है। अपनी इस मातृभूमि और समाज की महानता के 
लिए, कंधे से कंधा मिलाकर काम करने में इससे कोई कठिनाई उत्पन्न नहीं 
होगी। किंतु यदि आप अपना दवाव चेदा करना चाहते हों तथा मुगलों के 
दिन फिर से लाने की आशा करते हों, तो प्रत्येक मुस्लिम को संदेह की 
दृष्टि से देखने की स्थिति बनेगी । यह अवस्था देश के लिए किसी भी 
प्रकार अच्छी नहीं होगी ।' 

हिंदुओं की मातृभूमि 

हिंदू कहता है कि यह उसकी मातृभूमि है। हिंदू इसे अनुभव करता 
है। यह उसके रक्त में है। पीढ़ियों से वह अपनी मातृभूमि की उपासना कर 
रहा है। उसे मकान बनाना हो तो वह भूमिपूजन से आरंभ करता है। जो 
भी शुभ कार्य हाथ में लेता है, उसका आरंभ वह मातृभूमि की आराधना 
से करता है। वह हमारे विचारों में, स्वभाव में घुल-मिल गई है। इसीलिए 
हम इस भूमि के पुत्र हैं। हिंदू को यह बताना होगा कि इस भूमि के पुत्र 
होने के कारण हम सब बंधु हैं। 

हम संपूर्ण विश्व के लोगों के साथ मित्रतापूर्ण संबंध स्थापित करना 
चाहते हैं । रूसियों, चीनियों, जापानियों, अरबों, अमरीकियों- सभी के साथ 
आत्मीयता के संबंध बनाना चाहते हैं। किंतु अपने बीच हम भाई-भाई का 
गला काटने में व्यस्त हैं। यह स्थिति बड़ी बेतुकी है। इसे ठीक करना 
होगा। एक बार पुनः हमें यह पाठ ग्रहण करना होगा कि हम चाहे किसी 
भी जाति के हों, पंथ के हों, हमारी चाहे जो भी भाषा हो, उत्तर से दक्षिण 
और पूर्व से पश्चिम तक हम सब एक ही माता के पुत्र हैं। इस माता के 
अन्न-जल से हमारी धमनियों में एक ही रक्त प्रवाहित हो रहा है। एक ही 
रक्त हम सब का जीवनमान बनाए हुए है। इसी अनुभूति से एकत्व स्थापित 
होगा। यहॉ-वहाँ राजनीतिक अथवा आर्थिक तालमेल बैठाने, अर्थात्‌ 
मरहमपट्टी के सिद्धांतों से यह एकता निर्माण नहीं की जा सकती। 
धर्म और तत्त्वज्ञान की महानता के दीपस्तंभ 


एक और दृष्टिकोण है, जिसे राष्ट्रीय स्वयंसेवक संघ सभी लोगों के 
समक्ष प्रभावी रूप में प्रस्तुत करना चाहता है। इस मातृभूमि की संतति के 
रूप में हमने यहाँ एक जीवन-प्रणाली का न केवल संपूर्ण मानव-समाज, 
अपितु समग्र जड-चेतन को समाहित करनेवाले तत्त्वज्ञान के आधार पर 
एक महान धर्म का निर्माण किया है। इस धर्म और महान तत्त्वज्ञान का 
अनुकरण करते हुए यहाँ अनेक असामान्य व्यक्तित्व के लोगों ने जन्म लिया 
है तथा अब भी जन्म ले रहे हैं। अपने धर्म और तत्त्वज्ञान की महानता के 
दीपस्तंभ के रूप में ये महापुरुष हमारे समक्ष उपस्थित हैं। 


हमारे हितस्वार्थ, इतिहास, श्मुतियाँ समान हैं 
हमें यह भी ज्ञात होना चाहिए कि भौतिक धरातल पर अपने सब 
हितस्वार्थ एकता में ही सुरक्षित हैं। इसमें संदेह नहीं कि प्रत्येक व्यक्ति के 

अपने कुछ हित-स्वार्थ हुआ करते हैं। हमने हमेशा यह अनुभव किया है कि 
हमारे हित-स्वार्थ इस तरह परस्पर गुँथे हुए हैं कि कोई यदि अपने-आपको 
या अपने स्वार्थ को जीवन के मुख्य प्रवाह से अलग करना चाहेगा तो उसे 
हानि होगी और उसकी हानि से समाज को भी हानि उठानी पड़ सकती 
है। अतः अपने हितस्वार्थ एक समान हैं, अपना इतिहास एक है। जो दुख 
भोगे हैं, वे साथ-साथ मिलकर भोगे हैं। इसलिए अपने अंतःकरण में 
भूतकाल की जो स्मृतियाँ हैं, वे भी एक समान ही हैं। 


प्रधानमंत्री व्हा वक्तव्य 


कुछ लोग यह कहते रहे हैं कि प्राचीन बातों को भुला देना चाहिए। 
किंतु परिस्थितियाँ जब बाध्य करती हैं, तब ये लोग भी कहते है कि हम 
एक महान राष्ट्र हैं। हमारे पीछे ५००० वर्षों का प्राचीन इतिहास है। आप 
लोगों को स्मरण होगा कि बंगला देश के प्रश्न पर जब युद्ध हुआ, तो 
हमारी प्रधानमंत्री और अन्य लोगों को यह कहना पड़ा कि हमारी ५ हजार 
वर्षों की उज्ज्वल परंपरा है। धमकियों के सामने हम झुकनेवाले नहीं हैं। 
हम भी यही कहते हैं। मैं विशेष रूप से प्रसन्न हुआ कि राष्ट्रीय स्वयंसेवक 
संघ द्वारा समर्थित इन राष्ट्रीय भावनाओं को प्रधानमंत्री ने इतनी दृढ़ता से 
व्यक्त किया । राष्ट्रीय स्वयंसेवक संघ की सदस्यता पुरुषों तक ही सीमित है, 
फिर भी हमारी प्रधानमंत्री एकदम ऐसा बोलीं, जैसे वे संघ की घटक ही हों । 


मेरे मत में, प्रधानमंत्री होने से पुरुष अथवा महिला का प्रश्न ही 
नहीं उठता। जैसे अपनी माता केवल एक महिला ही नहीं वरन इससे बहुत 
श्रेष्ठ धरातल पर एक विशाल व्यक्तित्व होती है। वह हमारे लिए शक्ति का 
मूल स्रोत है। इसी अर्थ में मैंने कहा कि प्रधानमंत्री का स्थान पुरुष अथवा 
महिला के विचार से बहुत ऊपर हैं। इस विशिष्ट पद के लिये मेरे 
अंतःकरण में अत्यंत आदर का भाव है। प्रत्येक व्यक्ति के अंतःकरण में 
यही भाव होना चाहिए। मेरा यह कथन इसी आदरयुक्त भावना से है। 
तात्पर्यं यह कि प्रधानमंत्री ने उन्हीं भावनाओं को व्यक्त किया है, जिनका 
प्रतिपादन संघ विगत अनेक वर्षो से करता रहा है तथा समाज में जगाने 
का यत्न करता आया है। प्रधानमंत्री के उद्गारो से मैं अत्यंत प्रसन्न हुआ | 
हममें से प्रत्येक को, मातृभूमि के पुत्र के नाते अपनी श्रेष्ठ परंपरा का 
स्मरण करनेवाले प्रत्येक हिंदू को प्रधानमंत्री के इन शब्दों से बड़ी प्रसन्नता 
हुई होगी। 

हम एक परिपूर्ण शष्द् हैं 


अपनी परंपरा, संस्कृति व धर्म समान हैं। इस विश्व में अपने हित 
भी समान हैं। सुख-दुःखों के अनुभव समान हैं। जिनके कारण हमें विभिन्न 
अनुभव हुए या हम पर वे लादे गए, उनके विषय में शत्रुता का या मित्रता 
का दृष्टिकोण भी समान है। जिन्होंने हमें अच्छे अनुभव प्रदान किए, उनके 
विषय में अपने अंतःकरण में मित्रता का भाव है तथा जिन्होंने हमें दुःख 
दिया या विभिन्न प्रकार के कष्ट पहुँचाए, उनके विषय में शत्रुता का भाव 
है। इन भावनाओं में हम सभी सहभागी हैं। इसलिए भावनाओं, विचारों, 
बुद्धि और ऐतिहासिक दृष्टि से हम एक-दूसरे के साथ अंतर्बाह्य आबद्ध हैं । 
इसीलिए अपनी इस मातृभूमि में हम एक परिपूर्ण राष्ट्र हैं। एक ऐसे राष्ट्र 
के रूप में हैं जो अभी हाल ही नहीं, अपितु सहस्नों वर्षों से विद्यमान हैं। 
अपने राष्ट्रीय अस्तित्व का जन्म, किन्हीं विशिष्ट राजनीतिक दबावों या 
राजनीतिक क्रियाओं-प्रतिक्रियाओं के परिणामस्वरूप नहीं हुआ है। वह तो 


अपने स्वतंत्र अस्तित्व, स्वतंत्र व्यक्तित्व, महान धर्म, संस्कृति और परंपरा के 
साथ विश्व में खड़ा है। 


यह सत्य है कि हम एक राष्ट्र हैं। इस सत्य को झुठलाकर इस 
दुनिया में हमारा भला नहीं होगा। किंतु दुर्भाग्य से, विभिन्न अहिंदू समुदायों 
को राष्ट्र्जीवन के प्रवाह में लाने के तुष्टीकरण के प्रयत्नों में, यह सत्य देश 
में पिछले अनेक दशकों से झुठलाया जाता रहा है। यह निरर्थक है । निरर्थक 
इसलिए कि हाल ही का वंदेमातरमू-कांड हमारे सामने है। इस प्रकार के 
कांडों के प्रति राज्यकर्ता यदि गंभीर रुख नहीं अपनाएँगे और उनकी उपेक्षा 
करेंगे, तो यह निश्चित समझें कि अहिंदुओं की ओर से संपूर्ण देश में 
सांप्रदायिक कटुता की भयंकर आग भड़काई जाएगी। यही कारण है कि 
सभी समुदायों को राष्ट्रीय प्रवाह में लाने के प्रयत्न पूर्णतः विफल हुए दिखाई 
दे रहे हैं। इस सत्य को भुलाने का, उसका परित्याग करने का प्रयत्न हुआ 


है। इतना ही नहीं, यह भी दर्शाने का प्रयास रहा है कि इस सत्य को व्यक्त 
करना, अपने देश के लिए हितकर नहीं। 


मैं यह समझने में असमर्थ हूँ कि सत्य देश के लिए हितकर क्यों 
नहीं है। सत्य अंततः सत्य ही है। उसका अनुसरण, उच्चारण, उसकी 
अभिव्यक्ति, अनुभूति और उसके अनुरूप जीवनयापन होना हो चाहिए। 
जब तक हम यह नहीं करते, संपूर्ण समाज में वास्तविक राष्ट्रीय एकात्मता 

उत्पन्न नहीं हो सकती। मुस्लिम और ईसाई समाज में जो लोग सही अर्थों 
में समझदार हैं, जिनके अंतःकरणों में देशभक्ति है तथा जो अपनी जाति के 
भूतकालीन आधिपत्य के सपनों से ग्रस्त नहीं है, वे इस बात को स्वीकार 
करते हैं कि हजारों वर्षों से यह हिंदू भूमि है और हिंदू जीवन के आदर्श 
ही भारत के राष्ट्रीय आदर्श हैं। 


व्यक्तिशत आस्था और मातुभूमि का आदर, इनमें संघर्ष नहीं 


राष्ट्रीय जीवनादर्शों का व्यक्तिगत उपासना-पद्धतियों के साथ कोई 
संबंध नहीं । किंतु दुर्भाग्यवश ऐसा विचार करनेवाले बहुत थोड़े हैं। उनकी 
कोई आवाज भी नहीं है। फिर भी यदि यह सत्य स्थापित हो जाता है और 
हिमालय से लेकर कन्याकुमारी तक और द्वारका से मणिपुर तक सभी हिंदू, 
चे चाहे जिस राजनीतिक प्रभाव-्षेत्र में हों, एक राष्ट्रीय व्यक्तित्व के नाते 
खड़े हो जाते हैं, तो वे सभी लोग जिन्होंने इस महान मातृभूमि में रहना 
स्वीकार किया है, उपासना संबंधी अपनी व्यक्तिगत आस्थाओं को बनाए 
रखकर भी अपनी मातृभूमि का आदर करना सीखेंगे | वे सब राष्ट्रीय स्वत्व 
को स्वीकार करते हुए, अपनी विभिन्न उपासना-संबंधी आस्थाओं पर दृढ़ 
रहकर, राष्ट्र के अंग के नाते बहुत उपयोगी बनेंगे। सभी लोगों के 
अंतःकरणं में इस सत्य की पुनर्प्रतिष्ठापना ही अपने संघकार्य का लक्ष्य है। 


राष्ट्र के विशुद्ध स्वरूप का ज्ञान कराने से एक और लाभ होगा। 
इस बात की हमेशा चर्चा होती रहती है कि भ्रष्टाचार बहुत बढ़ गया है। 
चारित्र्यभ्रष्टता का संकट है। भ्रष्टाचार की इतनी अधिक चर्चा होने लग गई 
है कि ऐसा लगता है कि इस विषय में हमारी भावनाएँ मर चुकी हैं। 
भ्रष्टाचार केवल उन दुर्भाग्यशाली लोगों में ही नहीं है, जिनके लिए 
जीवनयापन करना कठिन है, अपिलु जिनके जीवन में सब प्रकार की 
संपन्नता है, वे इस पाप में अधिक लिप्त हैं। किंबहुना उनके द्वारा इस पाप 
को अपनाए जाने के कारण ही शेष समाज उनका अनुकरण करता है। बड़े 
लोग जो कुछ करते हैं, अन्य लोग उसी का अनुकरण करते हैं। यह अपने 
देश की वर्तमान स्थिति है। जिनमें आत्मसम्मान है, जीवन की शुद्धता है, 
निष्ठा हे और पावित्र्य छै, वे इससे बहुत अच्छी तरह अवगत हैं। 


अत्य की पुनर्स्थापना 


आप लोगों ने पिछले वर्ष समाचार-पत्रों में पढ़ा होगा कि पूर्व 
बंगाल के विस्थापितोँ की सहायता के रूप में विदेशों से जो दवाइयाँ, ऊनी 

कपड़े और कंबल आए थे, वे विस्थापितों तक पहुँचे ही नहीं। वे कोलकाता 
के बाजार में बेच डाले गए। किसी ने यह पता लगाने का प्रयत्न भी नहीं 
किया कि यह बिक्री किसने की? वह कौन है, जिसने अपने बंधुओं के 
दुःखों की कीमत पर अपने आपको धनी बनाया? यह प्रश्न किया जाता तो 
हमारे भ्रष्ट राजनीतिक जीवन के कुछ भयंकर रहस्य प्रकाश में आ जाते। 
इस सीमा तक हमारा अधःपतन हो चुका है। जब अन्य लोग अनाज के 
अभाव में भूखे मर रहे हैं, उन्हीं की कीमत पर कुछ लोग मोटे हो रहे हैं, 
उन्हें मरने दे रहे हैं। कितना भयानक अधःपतन हो गया है? 

इसका कारण यह है कि हमने सत्य का परित्याग कर दिया। जब 
तक सत्य की पुनर्प्रतिष्ठापना नहीं होती, तब तक वर्तमान दुःखकारक 
स्थिति समाप्त नहीं हो सकती । हमारे ऊँचे से ऊँचे नेता चाहे जितनी ऊँची 
बातें करें, यह स्थिति बदलनेवाली नहीं है। इसीलिए हम कहते हैं कि सभी 
के अंतःकरणों में इस सत्य का साक्षात्कार कराया जाए और एक शक्तिशाली 
संगठित राष्ट्र का निर्माण किया जाए। 


निष्ठा थे चार्य निर्माण 


चारित्रिक गुणों की दृष्टि से जब किसी देश का अधःपतन हो जाता 
है तो उसकी उन्मुक्तता, स्वतंत्रता, सम्मान और प्रतिष्ठायुक्त राष्ट्र के रूप 
में उसका जीवन खतरे में आ जाता है। अपने कुछ उच्चपदस्थ नेताओं ने 
कहा है कि अमरीकी एजेन्सी, सी.आई .ए. अपने देश में अत्यंत सक्रिय है। 
यदि इसे सही मान भी लें, फिर भी हमारे ही लोग जब तक उनके हाथों 
में न खेलें, वे इस प्रकार का कार्य कैसे कर सकते हैं? अपने ही देश के 
नागरिक निश्चित रूप से उनके हाथों में खेल रहे होंगे। कुछ लोग तो उनसे 


वेतन भी पाते होंगे। कुछ लोग उनसे प्रशंसा और नाम प्राप्त करने की लालसा 
से उनके हाथों में खेल रहे होंगे। 


ऐसी परिस्थिति में अपने देश में शक्तिशाली नैतिक जीवन खड़ा 
करना, केवल नैतिकता के उपदेशों से संभव नहीं है। निःशुल्क सलाह से 
कोई लाभ नहीं होनेवाला। सभी जानते हैं कि प्रत्येक व्यक्ति में कुछ न कुछ 
स्वार्थी-पन हुआ करता है। धन, पद या प्रशंसा के द्वारा किसी व्यक्ति को 
जो लोग खरीदना चाहते हैं, वे मनुष्य की इसी कमजोरी को उभाडते El 
इसलिए जब तक मनुष्य का स्वार्थ राष्ट्रीय स्वाभिमान में पूर्णतः विली नहीं 
हो जाता, तब तक वह भ्रष्टाचार का भक्ष्य बना ही रहेगा। वह कभी प्रबल 

चारित्र्य का निर्माण नहीं कर सकता। इसीलिए हम कहा करते हैं कि 
मातृभूमि के प्रति, एक ही माता के पुत्ररूप संपूर्ण हिंदू-समाज के प्रति प्रगाढ़ 
भक्ति तथा इस प्राचीन, तेजस्वी और चिरंजीवी हिंदू-राष्ट्र के प्रति अविचल 
निष्ठा से ही व्यक्ति-व्यक्ति में प्रबल और दृढ़ चारित्र्य का निर्माण होगा। 
अन्यथा भ्रष्टाचार समाप्त करने की बातें निरर्थक और निष्प्रभ सिद्ध होंगी 
और हम कहीं के नहीं रहेंगे। 

Pe प्टि ष्टि 


सर्वविदित है कि सभी प्राणियों का मूल प्रेरक 
संवेग सुख की खोज है | मनुष्य एक-दो दिन के लिए 
नहीं, जीवनपर्यत सुखी रहना चाहता है | अन्य प्राणियों 
की भाँति वह भी अपनी इंद्रियों के माध्यम से इस सुख 
को प्राप्त करने का प्रयास करता है । प्रारंभ में शारीरिक 
व मानसिक आवश्यकताओं एवं क्षुधाओं की तृप्ति उसे 
सुख की अनुभूति प्रदान करती है। इस तथ्य को 
नकारा नहीं जा सकता कि यह अनुमूति थोड़े समय 
के लिए सुख देती है, परंतु साथ ही यह भी उतना ही 


सत्य है कि यह अस्थायी और क्षणभंगुर है | 
-- श्री गुरुजी 

